



UNIVERSITY LIBRARY
MADRAS
சீனிவாசியார் நூலகம்
மதுரை



Class no. 811.3
Book no. 1412C
1577

चक्की [उपन्यास]

[नोआखाती की दग्ध-आत्मा की चोत्कार]

इसमें आप देखेंगे :—

किस प्रकार दानव ने अपने नृरांस हाथों से मानवता को, अपने स्वार्थ की चक्की में पीसा दे-

कैसे अपने को जनता का सेवक कहने वाले नेताओं ने अपने राजनैतिक एवं व्यक्तिगत स्वार्थों की सिद्धि के निमित्त निराश्रित अल्पमंसुखों को साम्प्रदायिकता की आग में जलने का भोंक दिया !

किस प्रकार हजारों राजनैतिक प्रभुओं ने अपने अस्तोन्मुख साम्राज्य को चिरस्थायी करने की कामना से, अपने व्यापारिक स्वार्थों को भारत में बनाये रखने के प्रयत्न में, पाकिस्तान की मृग-मारोचका दिखला कर, भाई को भाई के रक्त का प्यासा बना दिया ।

इसी का भूर्तिमान स्वरूप, नोआखाती का पत्थर को भी पिघला देने वाला सर्जीव, मार्मिक चित्रण, ललनाओं का सतीत्व-अपहरण, बलाग धर्म परिवर्तन तथा पुरुषों की मृत्यु के पूर्व ही अग्नि-संस्कार !

AK Karmy
MUSIM



मन्मथनाथ गुप्त



कल्याण साहित्य मन्दिर
प्रकाश

शीतलाष्टमी, सम्बत् २००३

Copyright reserved with the publisher¹

मुद्रक :—

महेश प्रसाद गुप्त

केसरवानी प्रेस, प्रयाग

जर्मीदार दशरथ बाबू अपने ख्याल से बहुत सुखी आदमी थे। यदि उनके सुख में कोई कसर थी तो यह कि उनके कोई पुत्र नहीं था, पर उनकी एक मात्र कन्या रेनुका या रेणु ऐसी निकली कि उन्हें यह दुःख भूल गया। रेनुका किसी पुत्र से किसी मामले में कम नहीं थी। पढ़ाई-लिखाई में वह कितो लड़के से पीछे नहीं थी, खेल-कूद में भी वह लड़कों से अच्छी थी। वह घोड़ा पर भी चढ़ लेती थी और मोटर भी चला लेती थी।

दशरथ बाबू को फिर भी कभी-कभी बड़ा अफसोस होता था। आखिर लड़की ही ठहरी, कब तक घर पर रहेगी, एक न एक दिन पराये घर जायेगी ही। बकरे की माँ कब तक खैर मनावे ? लड़की को भला कब तक घर पर रक्खा जाता ?

रेनुका अब आई० ए० पास कर चुकी थी, बी० ए० में पढ़ती थी। उसकी शादी बहुत अधिक टल सकती तो उसके बी० ए० पास करने तक टल सकती थी। दशरथ बाबू इसी विचार में घुलते रहते थे। उन्हें ऐसा लगता था कि रेनुका के चलने जाने के बाद घर बिलकुल सूना हो जायगा। उस भीषण सूनेपन की कल्पना करते हुये उनका दिल थरा जाता था। वे आतंकग्रस्त हो जाते थे।

दशरथ बाबू की स्त्री रूपवती अपने पति के इस भय को समझती थी, इसलिये वह भरसक कन्या की शादी के प्रसंग को छेड़ती नहीं थी, भरसक क्या कभी छेड़ती ही नहीं थी। फिर वह खुद बराबर बीमार रहती थी, संसार के काम-काजों से उसका सम्बन्ध नहीं के बराबर रह गया था। फिर भी कहते हैं हर बात की एक हद होती है, एक दिन उसने पति से यह बात छेड़ ही दी, बोली—
रेणु तो अब सयानी हो गई है।...

दशरथ बाबू समझ तो गये कि रूपवती क्या कह रही है, पर इस विचार से वे बेतरह घबड़ाते थे, असली विषय को टालते हुये अस्पष्ट रूप से बोले—हां...।

दशरथ बाबू ने धीरे से रूपवती की चादर को ठीक कर दिया और बोले—नई दवा से कुछ फायदा हुआ ? डाक्टर ने तो कहा कि यह नया आविष्कार है, इससे अवश्य फायदा होगा।

रूपवती हँसी, पर वह हँसी खांसी के रूप में प्रकट हुई। दशरथ बाबू धीरे से रूपवती का सिर सहलाने लगे। उनके चेहरे पर परेशानी झलक गई। जब से वे मन ही मन यह समझ चुके थे कि आखिर रेणु की शादी होनी ही है, तब से रूपवती के पास अधिक उठने-बैठने लगे थे। वे समझने लगे थे कि रेणु के चले जाने के बाद यही रूपवती उनके सुख-दुख में अवलम्बन होने वाली थी, फिर तो जीवन की इसी अति प्राचीन साधिन से गल्ले लगकर रोना था। भले ही वह गत सात साल से बिस्तरे पर पड़ी हुई हो, भले ही वह अब पहले के मुकाबले में एक प्रेतिनी हो गई हो, भले ही वे वरों से केवल दिन में दो ही चार बार उसके पास आते हों, पर थी तो वह पत्नी, साधिन, जीवन-सहचरी। रेणुका तो दो दिन की साधिन थी। यही तो उसकी असली सहचरी थी।

रूपवती देर तक चुप रही, फिर बोली—आखिर कुछ सोचा ?
—सोचता क्यों नहीं ?—फिर कुछ रुक कर बोले—तुम तो इधर

पड़ी हो, सब फिक्रों से दूर, पर मुझे तो सब कुछ सोचना पड़ता है।—उनके चेहर पर बल आ गये, बोले—इधर रियाया भी बड़ी बिग-डैल हो रहो है। रोज एकन एक फसाद मचा ही रहता है, न मालूम क्या हो रहा है, क्या होने वाला है।

रूपवती पति के साथ सहानुभूति करती हुई बोली—क्यों क्या कोई नई बात है ?

—नई बात कुछ नहीं, वही हिन्दू मुसलमानों का भगड़ा। अब यह गांवों में पहुंच चुका है। जानती ही हो अधिकांश रियाया मुसलमान है, वे कहते हैं हिन्दू जमींदार है, उसे लगान मत दो...

रूपवती आश्चर्य के साथ बोली—लगान नहीं देंगे तो जमींदार कैसे जियेगा ? आखिर जमींदार के भी तो बाल बच्चे हैं।

—हाँ, पर वे कहते हैं यह गलत है कि जमींदार के बाल बच्चे खुशहाल हों और मजे उड़ावें, और उनके बच्चे भूखों मरें।

रूपवती खांसने लगी। एक अज्ञात आशंका से वह भयभीत हो गई। उनका यह बहुत ही अजीब तर्क था। बोली—सरवर, करीम, यासीन ये लोग तो बहुत अच्छे थे, तुम पर जान देते थे, और ये ही लोग तो इन लोगों के सरदार थे, क्या ये लोग भी फिर गये ?

—हां, नहीं, मुँह से तो वैसे ही बने हैं, पर भीतर-भीतर षडयंत्र रत रहे हैं। ऊपर से तो हाँजी-हाँजी करते हैं, पर सुनता हूँ कि ये भी पोठ पीछे जहर उगलते रहते हैं।

रूपवती ने आई हुई प्रबल खांसो को रोकते हुये कहा—तौ फिर क्या होगा ? अच्छा थोड़ी बहुत हिन्दू रियाया भी तो है, वे क्या कहते हैं ?

—क्या कहेंगे ? जमींदार से वे भी नाखुश रहते हैं। एक भगड़ा हो तो निपटा जाय। कहीं लीग है तो कहीं किसान सभा है, जमींदारों की तो हर तरीके से भरण है।

अब रूपवती से खांसी नहोरुकी। वह देर तक खांसती रही, यहां तक कि उसका चेहरा तथा आंखें लाल हो गईं। दशरथ बाबू बर्गों की आदत से यंत्रचालितवत रूपवती की पीठ सहलाने लगे। जब पत्नी की खांसी शान्त हो गई और चेहरे पर की ललाई और परेशानी कुछ घटी तो दशरथ बाबू बोले—पर मैं कुछ विशेष चिन्ता नहीं करता, जो सब जर्मीदागों का होगा वही मेरा होगा। आखिर बाप दादों ने कुछ नंगा तो छोड़ा नहीं है, देख लिया जायगा। जैसा होगा भुगतूंगा—फिर मूछ पर हाथ धरते हुये बोले—हम जमीदार भी चुप नहीं बैठे हैं। हम लोग भी अपना संगठन कर रहे हैं।

पति के लहजे में आशा का पुट पाकर रूपवती कुछ आश्चर्य हुई, बोली—हम लोग कौन लोग ?

—क्यों हम सब जमीदार।

—जमीदारों में तो कुछ मुसलमान भी हैं। क्या वे लोग भी आपके साथ शामिल होंगे। वे तो सभी लीग में हैं।

—हैं तो सही, पर हैं तो वे जमीदार ही। वे भी हमारी ही तरह खस्ताहाल और परेशान हैं। मुसलमान रियाया हमें तो यह कह कर लगान नहीं देना चाहती कि हम काफिर हैं, काफिर को पैसा क्यों दिया जाय; पर उन्हें मुसलमान किसान यह कहकर पैसा नहीं देना चाहते कि यह तो हमारे भाई हैं, इन्हें क्या पैसा देना।

इतनी मुसीबत में भी रूपवती हँसी, पर इस बार भी उसकी हँसी खांसी के रूप में तबदील हो गई। दशरथ बाबू फिर पीठ सहलाने लगे और जब खांसी बन्द हुई तो बोले—इसने मीर बन्दे अली को अपनी जमीदार सभा के संगठन का सभापति बनाया है।

—बन्दे अली वही पीरपुर का जमीदार है। यहां से तीन कोस है।

—हाँ वही । वे अपने काम में बहुत उत्साह लेते हैं और आशा है कि वे प्रान्त के लीगी मंत्रिमंडल पर असर डाल सकेंगे ।

रूपवती शायद कहीं गई बातों के सम्पूर्ण अर्थ को नहीं समझी, पर फिर भी वह इतना तो समझ ही गई कि आफत कोई ऐसी बड़ी नहीं है जितना कि समझा गया था । अब वह फिर पहले के विषय में आ गई, कई दिन से सोचकर वह इस बात को तय कर चुकी थी । बोली—अब तो रेनुका की शादी करनी ही है, सयानी हो गई ।...

जर्मींदार सभा की बात से दशरथ बाबू के चेहरे पर जो जोश-सा आ गया था, वह इस प्रसंग के छिड़ते ही लुप्त हो गया । पत्नी के शीर्ष हाथ को स्नेह के साथ पकड़ कर बोले—करनी तो है ही, पर यह भी सोचा है...

—सब सोचा है, पर हम लोग अपने स्वार्थ के लिये उसे चिर कुमारी रख तो सकते नहीं ।

—हाँ चिरकुमारी कैसे रख सकते हैं ?—उसके चेहरे पर मुर्दानी झा गई । नैतिक रूप से इस बात को मानते हुये भी इस बात को स्वीकार करते हुए उन्हें दुःख हो रहा था । रूपवती पड़ी रहती है, बर्तों से पड़ी है, तिस पर रेनुका चली जायगी तो कितना सूना हो जायगा यह सोचकर वे किर्कतव्यविमूढ़ हो रहे थे ।

—फिर कुछ देख-दाख रहे हो ?

—हाँ देखूंगा ।

पति पत्नी चुप रहे, फिर रूपवती बोली—देखो मैं तुमको बहुत दिनों से कष्ट दे रही हूँ । सात साल हो गये मैं इस कमरे से नहीं निकली । तुम देवता हो, तभी सब कुछ सहते रहे, नहीं तो दूसरा कोई जर्मींदार होता तो न मालूम कब की दूसरी शादी कर चुका होता ।—रूपवती की आँखों से आँसू जारी हो गये ।

दशरथ भी रोने लगे, कुछ कहने की जरूरत नहीं हुई। दोनों एक मिनट के लिये गले मिल गये। प्रथम मिलन की घड़ी जैसे फिर एक बार ताजी हो गई जब दो किशोर किशोरी पहली बार मिले थे। वह स्वर्गीय घड़ी...

रूपवती ने रोते हुए कहा—पर मैं जल्दी ही तुम्हें छुट्टी देने वाली हूँ, मैं भीतर से महसूस करती हूँ कि अब मेरा दिन करीब आ चुका है। पर उसके पहले चाहती हूँ कि रेणु की शादी कर दो।

दशरथ ने आँसू पोंछते हुये कहा—ठीक है तुम चली जाओ, रेणु भी चली जाये, फिर मैं भी किसी तरफ एक पागल की तरह निकल जाऊँ। हमारे प्राचीन वंश का लोप हो जाय, बस !

रूपवती सोचने लगी। अपनी वतमान चिररोगी परिस्थिति से छुटकारे की आशा कितनी भी प्रिय हो किस्तु पति के पागल की तरह घूमने की सम्भावना से वह कर्तव्य संकट में पड़ गई। एक क्षण के लिये घड़ी का काँटा पीछे की ओर घूम गया। वह प्रेम पगे नेत्रों से पति को देखने लगी। इतने में बाहर किसी के आते की आहट मिली। दशरथ सम्हल कर बैठ गये, रूपवती ने आँसू पोंछ लिया। दशरथ बोले रेणु, रेणु—आ रही है मानो यह कोई अनहोनी बात हो।

—हाँ—रूपवती के कुम्हलाये हुये चेहरे पर खुशी झलक गई।

दोनों एक दूसरे से और कुछ भी कह नहीं पाये थे कि रेणु उर्फ रेनुका धम्म-धम्म करती हुई आ गई और आते ही माता के बिस्तरे में माता को झूती हुई बैठ गई। उसे क्या मालूम था कि ये दोनों उसी के लिये परेशान हो रहे हैं, बोली—माता जी, कैसी हो ?

रूपवती ने स्नेहपगी दृष्टि से कन्या को देखा, बोली—अच्छी तो हैं बेटी, तू कालेज से आ गई ?

—हाँ आज आने में कुछ देर हो गई। स्पेशल क्लास अटैण्ड करना था।

रूपवती बोली—वेटी अब कब तक पढ़ोगी? पढ़ पढ़कर दुबली हुई जा रही हो। तुम्हें कोई वैरिस्टर थोड़े ही होना है। आखिर शादी ब्याह भी करना है कि नहीं?

रेणु ने माता के प्रश्न का उत्तर नहीं दिया। पिता से बोली—एक बात तो बताया नहीं। लौटते समय रास्ते के किनारे किसानों की सभा हो रही थी, उन्होंने जो हमारी मोटर को आते देखा तो उस पर देला मारा। मैंने फौरन स्पीड बढ़ाई और वे लोग नारे मारते रह गये।

रेणु ने ऐसे मुंह बनाया जैसे कोई नये ढंग का कौतुक हो, पर दशरथ बाबू के तेवर चढ़ गये। बोले—क्या? उनको इतनी हिम्मत कि तुम्हारी मोटर पर देला मारें। बताओ तो यह किस जगह की घटना है?

रेणु बोली—मैं शहर से कई मील आ चुकी थीं, पीरपुर भी पार कर चुकी थी कि यह घटना हुई। पीरपुर के बाहर मैदान में सभा हो रही थी। कुछ आदमी रास्ते में घूम रहे थे, उन्होंने मोटर को देखा तो बस आवाज दी बड़े गाँव के जर्मीदार की मोटर है। इतना कहना था कि कई डेले साथ-साथ मोटर पर आये। मैं परिस्थिति समझ गई, मैंने फौरन मोटर कुदा दी। एक काँच पर कुछ चोट आई है।

दशरथ बाबू के तेवर चढ़े ही रह गये। बोले—और तुम अकेली थी न। हरामजादों ने जानबूझ कर मारा। अच्छा कल से झाड़वर मंगलसिंह साथ में जायेगा।

सच बात यह थी कि रेणु उस समय अकेली नहीं थी। महीनों से वह पास के गाँव के परिमल को अपने साथ मोटर में कालेज पहुँचाती थी और वापस ले आती थी। परिमल गरीब का लड़का

था। उसी के कालेज में एम० ए० में पढ़ता था। पहले साइकिल से आठ मील आया जाता करता था, रेणु ने ही उसे कह सुनकर अपनी मोटर पर आने जाने के लिये राजी किया था। वह जाते समय रास्ते में उसके गाँव से उसे बैठा लेती थी और आते समय उतार देती थी। वह धार्मिक नियम से इस कर्तव्य का पालन करती थी। ऐसा करते हुये उसे महानों हो गये थे पर उसने कभी पिता या माता से इसका जिक्र नहीं किया था। अब पिता के ब.क्यों को सुनकर वह सोचने लगी कि वह पिता से यह बतावे या नहीं कि वह मोटर पर अकेली नहीं थी। बोली—पर पिता जी मैं अकेली नहीं थी। मेरे साथ खास पुरवा का परिमल था।

—परिमल कौन ?—दशरथ बाबू ने सोचते हुए पूछा।

—खास पुरवा के पुरोहित रजनां बाबू का लड़का। बेचारे गरीब हैं। साइकिल पर आया जाता करते थे। कालेज की यूनिजन के परिमल मंत्री हैं, मैं सहकारी मंत्राणी हूँ। एक दिन साइकिल में पंक्चर हो गया तो पैदल जा रहे थे तो मैंने कहा मोटर में साथ चले चलो। तब से साथ जाते आते हैं।

—अच्छा समझ गया—कह कह दशरथ बाबू ने रूपवती के साथ अथपूरा तरीके से दृष्टि-विनिमय किया, फिर बोले—अच्छा तो है, उस बेचारे का भला होता है, तुम्हारा कुछ विगड़ता नहीं। पर फिर भी कल से मंगलसिंह को ले लिया करो। दो से तीन हो जायेंगे तो अच्छा ही है, आजकल दिन बहुत चुरे जा रहे हैं। जितने नीब लोग हैं, वे सब सिर उठा रहे हैं। और हाँ, एक बात कल से तुम पीरपुर के रास्ते न जाना, बल्कि कृष्णापुर से घूमकर जाया करो। क्या होगा ? थोड़ा पेट्रोल ही तो ज्यादा लगेगा।

कहकर वे उठ गये। उन्होंने दिखाया नहीं, पर क्रोध से उनका चुरा हाल हो रहा था। क्या ? पीरपुर के किसानों की इतनी मजाल कि उन्होंने उनका लड़का पर डेला मारा। साले हरामजादे। अभी

वे उन दिनों को भूल गये जब जर्मीदार की डेवही पर आठ-आठ दस-दस आदमी जाड़े की रात में रात भर मुर्गा बने खड़े रहते थे। वे सीधे अपने बैठने के कमरे में पहुंचे और उन्होंने अपने प्रधान कारिन्दा शमीजान खां को बुलाया।

दशरथ बाबू इस प्रकार एकाएक उठकर क्यों चले गये इस पर रेनुका ने ध्यान नहीं दिया। रेनुका तो इस बात पर विचार कर रही थी कि कल से मंगल सिंह के जाने से क्या परिस्थिति रहेगी। यां तो कालेज के घंटों में परिमल से मिलने का मौका ही नहीं लगता था। वह छात्रों के मजाक से डरती थी। उसने लोगों से बात रखवा था कि परिमल उसका फुफेरा या मौसेरा भाई लगता है। वह उसी के अनुसार उसके साथ कालेज में बातचीत करती थी। मोटर में ही जरा धुल मिल कर बात करने का मौका लगता था। अब मंगल सिंह चला करेगा तो पता नहीं कि उसके सामने बातचीत का कोई मौका लगेगा या नहीं। वह कुछ चिन्तित हो गई। नाटक ही उसने ढेलेवाली बात का जिक्र कर दिया।

इस प्रकार रेणु ने पिता के एकाएक चले जाने पर ध्यान नहीं दिया, पर रूपवती समझ गई कि पति किस मानसिक परिस्थिति में चले गये। वह समझ गई कि उनके हृदय को कितनी चोट लगी है। उसने अपनी असहायता के लिये अपने को धिक्कारा। हाय यदि वह इस समय चल फिर सकती ! उसके हृदय से एक गहरी आह निकल गई और वह खाँसने लगी।

रेनुका उसकी पीठ सहलाने लगी। पास ही कहीं रोगिणी की खास गौकरनी थी, ग्वांसी की आवाज सुनकर दौड़ आई। पर रेणु बैठी है और पीठ सहला रही है देख कर रूपवती की चादर को सिकुड़ने ठीक करने लगी।

जब रूपवती खांस कर शान्त हो गई, तो उसने इशारे से

नौकरनी को बाहर चले जाने के लिये कहा। बर्तों की शिफ्टा पाई हुई नौकरनी विना कुछ कहे सुने बाहर चली गई।

रूपवती ने कन्या से कहा—बेटी, समझी तुम्हारे पिता जी कहाँ गये ?

—नहीं तो—उसने इस विषय पर सोचा भी नहीं था।— नहीं तो किसी खास काम से गये क्या ?

रूपवती बोली—तुम उन्हें जानती हो वे तुम पर तथा अपने परिवार पर जान देते हैं। अभी तुम्हारे आने के पहले कह रहे थे कि रियाया बड़ी गुस्ताख हो रही है। यों ही परेशान थे कि क्या करें कि तुमने आकर ढेलेवाली बात कह दी। अब वे न मालूम क्या अन्तर्ण कर बैठें। मैं तो सात साल से पढ़ी हुई हूँ, जमाना बदल गया है। पर वे तो इस बात को समझते ही नहीं—रूपवती के चेहरे पर परेशानी के बल आ गये। बोली—बेटी अब मेरा आखिरी वक्त करीब है, तुम्हारी भी शादी होने वाली है। पता नहीं उनकी क्या गति होगी। रियाया जैसी सरकश होती जा रही है, आज उसने मोटर पर ढेले मारे, कल शायद आग लगावे, ऐसी हालत में क्या होगा समझ में नहीं आता।

माता पुत्री में इसी प्रकार बातें होने लगी। नौकरनी एक छोटी मेज लाकर रेनुका के लिये चाय और नाश्ता दे गई। वह वहीं बैठ कर जलपान करने लगी। रोज वह माँ के कमरे में ही इस समय जलपान करती थी। माता ने कई बार मना किया था कि बेटी मुझे न मालूम क्या बीमारी है, यहाँ नाश्ता मत करो, पर रेनुका ने इस पर ध्यान नहीं दिया था। अब तो रूपवती ने इस सम्बन्ध में कुछ कहना सुनना भी छोड़ दिया था।

जलपान करते करते रेनुका माता की बातों पर विचार करती जाती थी, पर गम्भीर चेहरा बनाने पर भी वह जितना भी सोचती, कहीं उसे कोई समस्या नहीं दिखाई देती थी। अभी तो जीवन

और शौचन उसके सामने जय-टीका लिये हुए प्रतीक्षा कर रहे थे, अभी उसका स्वप्नजगत हरा भरा था, किसी किसान के मारे हुए एक ढेले से उसका स्वप्न भंग नहीं हो सकता था। स्नेहमय बापू जी स्नेहमयी माता जी थी, अलबत्ता उनका बीमार रहना उसे बहुत अखरता था, पर ऐसा इतने दिनों से था कि वह इसको बहुत कुछ प्राकृतिक और स्वाभाविक समझने लगी थी। फिर परिमल ! उसकी बात याद आती ही उसका सारा शरीर पुलकित हो गया। अभी वह यह नहीं जानती थी कि वह परिमल को प्यार करती है कि नहीं, क्या इसी को प्रेम कहते हैं ? पर उसे उसका सङ्ग बहुत पसन्द था। इतना पसन्द था कि कालेज की छुट्टी का दिन उसे अखर जाता था। और छात्र छुट्टी पसन्द करते थे, पर रेनुका को छुट्टियाँ खल जाती थी। दिन काटे नहीं कटता था। सोती, उपन्यास पढ़ती पर सोने में स्वप्न भी देखती तो परिमल का ही और उपन्यास पढ़ने लगती तो नायक की जगह परिमल की ही बात सोचती, इस प्रकार उपन्यास पढ़ना भूल जाती।

रूपवती ने देखा कि बेटों का चेहरा तो गम्भीर बना हुआ है, पर उस गम्भीर सतह के नीचे वह हँस रही है। गाम्भीर्य के पत्थर से दबाये जाने के कारण आनन्द के सोने खुलकर वह नहीं पा रहे थे, इसी कारण वे रोम रोम से उबल कर निदल रहे थे। रूपवती इस पर दुखी भी हुई और सुखी भी। दुखी इस कारण हुई कि हाथ वह पिता-माता की समस्या को समझ नहीं पा रही है सुखी इस कारण हुई कि यह नन्हीं सी कला जीवन की झुलसा देने वाली लू से बची हुई है यह अच्छा ही है।

वह एकाएक पूछ बैठी—बेटी यह परिमल कौन है ?

रेनुका एकाएक चौंक पकी। उसके हाथ से प्याला गिरने गिरते बच गया मानो वह रंगे हाथों से पकड़ी गई हो। सम्झल कर माँ से आँसू बिना मिलाये हुए ही बोली—बताया तो कि खाम्बू पुरवा के

पुरोहित रजनी बाबू का लड़का...

—हां, बताया गरीब हैं।

—हां गरीब हैं, पर बड़े स्वाभिमाना हैं। मैंने बड़ी मुश्किलों से उन्हें मोटर पर आने जाने के लिये राजी किया है।

—कितने भाई हैं।

—चार भाई हैं, और शायद दो एक बहिनें भी हैं, जिनकी अभी शादी होनी है। पुरोहिती में अब आमदनी बहुत थोड़ी होती है इसलिये घर का सारा भरोसा परिमल बाबू पर ही है।

रूपवती सारो परिस्थिति समझ गई, उसके मन में एक विचार भी आया, पर वह कन्या से बताने लायक नहीं था। इसलिये प्रसंग बदलती हुई बोली—पर तुमने परिमल को कभी घर पर नहीं बुलाया

—नहीं।

—अच्छा उसे अगले एतवार को यहाँ खाने के लिये कहना। मैं तो किसी लायक नहीं रह गयी, पर महाराजिन से कहकर सारी व्यवस्था करा देना जिससे उसे किसी प्रकार की तकलीफ न हो।

इस प्रसंग पर इससे आगे कोई बातचीत नहीं हुई। नमालूम क्यों इस दावत के प्रस्ताव से रेनुका को कुछ बहुत अच्छा नहीं लगा। अब तक उसने अपने हृदय के एकान्त कोने में जिस वस्तु को उपभोग किया था, अब एकाएक उसे सार्वजनिक रूप से सामने लाते हुए उसे हिचकिचाहट और लज्जा का अनुभव होने लगा। उसे एक तरफ तो इस बात की खुशी रही कि अब छुट्टी के दिनों में भी वह परिमल का संग प्राप्त कर सकेगी, पर दूसरी तरफ इस नये कदम को उठाते हुये उसका मन तरह-तरह के सन्देहों से चूर्ण हो गया। एक तो उसे इस बात का संदेह हुआ कि परिमल यहाँ पर आना जाना पसंद करेगा था नहीं। वह जानती थी कि परिमल धनियों से एक तरह से घृणा ही करता है। कालेज की यूनियन में

उसने बराबर समाजवाद का हँ पक्ष लिया है। अभी अभी उस दिन की बात है कि इस विषय पर वादविवाद हो रहा था कि 'अधिक खाद्य उत्पन्न करने के लिये जमींदारी प्रथा को दूर करना जरूरी है या नहीं' तो इस पर परिमल ने जमींदारी के विरोध का पक्ष लिया था और जोरदार शब्दों में यह कहा था कि जमींदारी प्रथा के उच्छेद किये बगैर किसी भी हालत में न तो जमीन की उन्नति हो सकती है, न अच्छे खाद्य का उपयोग हो सकता है और न अच्छे यंत्र का ही प्रयोग हो सकता है क्योंकि जब तक किसान को यह डर रहेगा कि किसी भी समय उसकी जमीन छीनी जा सकती है तब तक वह उसमें व्यापक दिलचस्पी नहीं ले सकता, इत्यादि। मजे की बात यह है कि रेनुका स्वयं एक बड़े जमींदार की पुत्री तथा एकमात्र उत्तराधिकारिणी होने पर भी परिमल के साथ सहमत थी, कम से कम वह उसके तर्कों के विरुद्ध कोई तर्क नहीं दे पायी थी।

दूसरी तरफ रेनुका को यह सन्देह था कि उसके पिता जी परिमल को कहाँ तक पसन्द करेंगे। परिमल हर समय निर्भिकता के साथ अपने मतों को व्यक्त करने का आदी था और दशरथ चाबू अन्य जमींदारों की तरह खुशामद् पसन्द थे। वे जमींदार श्रेणी के विरुद्ध किसी प्रकार की बौद्धार वर्दाशत करने के लिये तैयार नहीं थे। ऐसी हालत में रेनुका उधेड़बुन में पड़ गयी कि माता के कथनानुसार परिमल को घर पर बुलाना शुरू करना चाहिये या नहीं। बड़ी देर तक मन ही मन विचार करने के बाद वह इस नतीजे पर पहुँची कि परिमल को बुलाना चाहिये। उसके अन्दर जो जीवन था, व एक हद तक ही नतीजों पर विचार करने के लिये तैयार था। प्रत्येक पग पर नतीजों पर विचार कर कदम उठाना बुढ़ापे का काम है, न कि जवानी का। रेनुका ने मन ही मन से मासूम कैस लगा लिया कि चलो जो कुछ होगा सो अच्छा

हीं होगा ।

माता और पुत्रों में देर तक बातें होती रहीं, फिर रेनुका माता को दया पिला कर वहाँ से चली गयी ।

२

दशरथ बावू अपने बैठक में पहुँचे तो वे गुस्से से लाल हो रहे थे । वे यदि दुनिया में किसी से प्यार करते थे तो अपनी पुत्रों रेनुका से । वे उसके लिये बात की बात में अपनी जमींदारी तो क्या जान भी दे सकते थे । उन्होंने यह जो सुना कि रेनुका को मोटर पर किसानों ने ढेले फेंके हैं तो वे क्रुद्ध करने के लिये उतावले हो गये । उन्होंने इसमें अपना भारी अपमान भी समझा । यदि ये किसान उन पर ढेले फेंकते तो वे इसे इतना बड़ा अपमान नहीं समझते और न शायद उन्हें इतना क्रोध ही आता पर जब उन्होंने सुना कि उनकी प्यारी लड़की पर ढेला फेंका गया तो वे आग बबूले हो गये ।

जब उनका प्रधान कारिन्दा शमीजान उसके सामने आया तो उन्होंने बिना किसी भूमिका के ही उससे जवाब तलाव करते हुए पूछा—क्या जाँ तुम लोग सब सोते रहते हो क्या ?

शमीजान यों ही इस असमय बुलावे से घबड़ाया हुआ था अब जो यह प्रश्न सुना तो उसका होश जाता रहा । फिर भी वह पुराना खुरोट था, मम्हल कर बोला—नहीं तो हज़ूर क्या बात हो गयी ?—फिर कुछ रुक कर बोला—क्या कोई खास बात हो गयी ?

दशरथ बावू ने सानो शमीजान की बातों को सुना ही नहीं बोले—यह पोरपुर के पास आज क्या सभा हो रही थी उसमें कौन लोग थे ? सुना कि सभा के लोग राहगीरों पर ढेलेबाजी और उनसे छेड़खानी भी कर रहे थे । क्या बात है ?

—वे यह बताना नहीं चाहते थे कि उनकी पुत्री पर ढेले बरसाये गये ।

शमीजान को भी इस सभा की बात मालूम थी । उसने सुना था कि आज वहाँ पर दस बीस गांव के मुसलमानों की सभा होने वाली थी । बोला—हज़ूर एक मुस्लिम लीग की सभा होने वाली थी, उसमें क्या हुआ पता नहीं। पर हमारे आदमी गये हुए हैं, उनके आने पर सब पता मालूम हो जायगा ।—फिर कमरे में टंगी हुई घड़ी की तरफ देखते हुए बोला—अब तक तो सभा खतम हो गयी होगी और लोग सभा से लौट आये होंगे ।

दशरथ बाबू ने जो लोग का नाम सुना तो कुछ उधेड़बुन में पड़ गये । बात यह है कि प्रान्त में वर्षों से लीगी मंत्रिमंडल था फिर यह जिला जिसका नाम हम नहीं बतायेंगे अत्यन्त अधिक संख्यक मुसलमानों का था । फिर वे यह भी जानते थे कि शमीजान ऊपर से किसी संस्था का सदस्य न होने पर भी मुस्लिम लीग के साथ सहानुभूति रखता था । दशरथ बाबू के चेहरे पर बल आ गये । पर फिर भी जब उन्होंने रनुका पर ढेले फेंके जाने की बात सोची, तो फिर उनको क्रोध हा आया, बोले—लीग की सभा हो रही थी, हो, पर लीग यह थोड़े ही कहती है कि राहगीरों पर ढेले चलाओ—कहने को तो दशरथ बाबू ने ऐसा कह दिया, पर कुछ महीनों से लीग की जंसी रबैया थी, उससे उन्हें इस बात में सन्देह था । कुछ सोच कर वे बोले—
अच्छा शमीजान तुम को यह मालूम है कि हमारे इलाके के मुसलमान भी इस सभा में गये थे या नहीं ।

—हज़ूर गये थे ।

—उनको बुलाओ ।

शमीजान समझ गया कि दशरथ बाबू एक मूर्खतापूर्ण बात कह रहे हैं, क्योंकि हजारों की तायदाद में लोग गये हुए थे,

उसमें से कितनों को बुलाया जा सकता था। पर यह बात दशरथ बाबू को कहना माना उनके क्रोध में घृताहुति डालना था। फिर भी कुछ कहना तो था ही। इसलिये वह बोला—हज़ूर किस किससे बुलावें ? कहिये तो एकाध का बुलावें। फिर हमारा भंजा हुआ अपना आदमी गया हुआ था, कहिये तो पहिले उसी को बुलावें।

—कौन भंजा गया था ?

—हज़ूर मैंने अपने साले एतमाद का भंजा था।

—अच्छा उसे बुलाओ।

शमीजान का हुकुम पाकर फौरन एक लठैत दौड़ा और चूँकि उसका घर करीब ही था, इसलिये एतमाद बहुत जल्दी ही सलाम कर दशरथ बाबू के सामने खड़ा हो गया।

दशरथ बाबू ने पूछा—आज तुम पौरपुर की सभा में गये थे ?

प्रश्न पूछा तो एतमाद से गया था, पर इसका उत्तर शमीजान ने दिया, बोला—हज़ूर मैंने सभा की खबर पाकर, और यह जानकर कि हज़ूर के इलाके के सभी मुसलमान इसमें शरीक होंगे एतमाद का भंज दिया था ताकि वह सारी बातों का पता नगा लावे !

वात बिल्कुल भूठी थी। स्वयं शमीजान को इस सभा में जाने का निमंत्रण मिला था, यहां तक कि उसे यह अनुरोध किया गया था कि वह भी सभा में कुछ बोले पर कई कारणों से वह बीमारी का वहाना बना कर वहां नहीं गया था, जब लोग उसे बुलाने आये तो उसने एतमाद को अपना प्रतिनिधि बनाकर भेजा था। एतमाद अभी कुछ दिनों से अपने वहनोई के यहाँ मौकरी को तलाश के लिये आया हुआ था। शमीजान ने यह अच्छा मौका देखा कि इसी वहाने अपने साले को जमींदार बाबू के

सामने परिचित किया जाय।

दशरथ बाबू ने पृच्छा—क्या एतामाद तुमने उम सभा में क्या देखा ?

एतामाद कुछ उधेड़बुन में पड़ गया कि मुसलमानों की एक सभा की कारवाई कहाँ तक एक हिन्दू को बताना चाहिये, वह वगलें भाँकने लगा। शमीजान अपने माले की इस उधेड़बुन की बात को ताड़ गया, वह भट से बीच पड़ने हुए बोला—जो बातें हुई हों, उन्हें सच सच बताओ। कई पुस्त से हम लोग इनका तमक खा रहे हैं।

वहनेई के इस कथन से प्रोत्साहित होकर, एतामाद ने कहा—पीरपुर के जमींदार मीर बन्दे अली इस सभा के सदर थे।...

—हैं ?—दशरथ बाबू को यह तो मालूम था कि मीर बन्दे अली मुस्लिम लीग में हैं, पर उनके सभापतित्व में कोई सभा हो और उसमें जमींदार की मोटर पर डेला फेंका जाय यह आश्चर्य की बात थी। इसका कारण यह था कि मीर साहब स्वयं एक जमींदार थे, वे जमींदार सभा के सभापति भी थे। इस कारण और चाहे उस सभा में जो कुछ भी हुआ हो, उसमें जमींदारों के विरुद्ध कोई प्रदर्शन होना आश्चर्य की बात थी। बोले—तो यह लीग की सभा थी, न कि किसान सभा की ?

—नहीं यह लीग ही की सभा थी, पर जैसा कि पछाँह से आये हुए एक बालने वाले ने कहा लीग ही मुसलमानों की बाहिद जमायत है, मुसलमानों का न तो किसान सभा की जरूरत है और न जमींदार सभा की जरूरत है।

—तो इस पर मीर साहब ने कुछ कहा ?

—नहीं, वे तो सदर थे, वे तो चुप चाप सुनते थे।

—तो इस सभा में खास क्या बात हुई ?

—पछाँह से आये हुए उम मौलाना ने कहा कि अब यह तय

हो चुका है कि सारा हिन्दुस्तान न सही तो बंगाल, पंजाब और उन्होंने कुछ सूबों के नाम गिनाये, ये केवल मुसलमानों के ही प्रान्त हो जायेंगे। उन्होंने काँग्रेस और हिन्दू महासभा को बुरा बताया और कहा कि इन्हीं की वजह से हिन्दुस्तान की आजादी, साथ ही पाकिस्तान पिछड़ रहा है। इन्होंने किसान सभा और दूसरी ऐसी जमायतों को भी बुरा बताया क्योंकि ये मुसलमानों में आपस में तफरका डालते हैं। उन्होंने कहा कि मुसलमान जमींदारों को पाकिस्तान से कोई डर नहीं होना चाहिये, क्योंकि पाकिस्तान में मुसलमान जमींदार रहेंगे। हाँ उन्होंने यह कहा कि हिन्दू जमींदारों का खतम करना है।

अब दशरथ बाबू समझ गये कि क्यों मीर बन्दे अली ने जमींदार होते हुए भी ऐसी सभा में सभापतित्व किया। दशरथ बाबू जब यह समझ गये कि जमींदारों का संयुक्त मोर्चा इस प्रकार टूट गया, तो उन्हें बड़ा अफसोस हुआ। उन पर एक तरह का आतंक छा गया। उन्हें मीर बन्दे अली पर बहुत क्रोध आया, पर वे इतने व्यवहारिक तो थे ही कि वे समझ गये कि यह क्रोध व्यर्थ है। फिर भी उन्होंने अन्त तक लड़ने का निश्चय किया। वे जानते थे कि इन जबानी पिस्तौलबाजी से उनका कुछ बिगड़ने का नहीं है। जमींदारी की नींव बड़ी पक्की है।

एतमाद की बातों को सुन कर उन्होंने सारी परिस्थिति को समझ लिया। वे समझ गये कि जमींदारों का सङ्गठन काम न देगा। फिर भी कुछ करना जरूरी था।

उन्होंने एतमाद को जाने के लिये कहा। फिर उन्होंने एक एक करके कुछ मुसलमान किसानों को बुलाया उन पर तम्बीह की, उनको धमकाया, उन्हें याद दिलाया कि अभी वह जमाना दूर नहीं चला गया जब वे जाड़े की रातों को मुर्गे बत कर जमींदार की डेबड़ी के सामने काट देते थे।

इसी प्रकार धमकाते डांटते रात अधिक हो गयी, पर दशरथ बाबू अथक रूप से अपना काम करते जा रहे थे। उनकी परिस्थिति अजीब थी। करीब करीब उनकी सारी रियाया मुसलमान थी, वह तो पाकिस्तान के स्वप्न में अपनी परिस्थिति को भूल चुकी थी और समझती थी कि एक हिन्दू के जमींदार होने के कारण ही उनकी सारी आफतें हैं। वह आँख खोल कर इतना भी नहीं देखती थी कि पास ही में मुसलमान जमींदार के इलाके में मुसलमान किसानों की हालत उनसे किसी भी प्रकार अच्छी नहीं थी।

दशरथ बाबू के जो हिन्दू किसान थे, वे भी समझते थे कि दशरथ बाबू के ही कारण उनकी सारी तकलीफें हैं। वे यह नहीं चाहते थे कि दशरथ बाबू की जगह पर कोई मुसलमान जमींदार हो जाय वे तो जमींदारी प्रथा का ही उच्छेद चाहते थे।

उधर जमींदार सभा से भी अब कोई उम्मीद नहीं रह गयी थी, क्योंकि जमींदारों में भी सम्प्रदायिकता का उदय हो चुका था और उनका संयुक्त मोर्चा टूट चुका था।

रात के दस बजे चुके थे। देहान में इतनी रात बहुत होती है। फिर भी नींद से जगा जगाकर किमान लाये जा रहे थे और उनको धमकाया जा रहा था। जो कुछ भी हो दशरथ बाबू में इतनी व्यवहारिक बुद्धि थी कि वे किसी को पिटवा नहीं रहे थे, न मुर्गा ही बनवा रहे थे, वे तो केवल इन बातों की धमकी देते जाते थे।

रेनुका खा पीकर कब की सो गई थी। रोज वह नौ बजे सो जाती थी। जब उसकी नींद खुली तो उसे ऐसा मालूम हुआ कि कचहरी के बैठके में अभी तक कुछ शोरगुल हो रहा है। बहुत से लोगों की एक साथ आवाज सी मालूम हो रही थी, जैसे कोई बाजार लगा हुआ हो या यह कोई आँधी थी, दूर से जिसकी आहट उसके कानों में पहुंची।

उसने अपनी नौकरनी को बुलाकर पूछा कि क्या मामला है। यह शोर क्यों है ? तो उसने बताया कि मालिक सही शाम से बाहर गये हुये हैं और तब से भीतर नहीं आये। किसी जरूरी काम से सब किसानों को बुलवा कर बात कर रहे हैं। नौकरनी ने यह नहीं कहा कि बाबू गम्भ हो रहे हैं, पर रेनुका समझ गयी।

उसके माथे पर बल आ गये। माता जी ने ठीक ही कहा था कि कन्या के अपमान से उन्हें बहुत दुःख तथा क्रोध आया है और वे तब से मालूम होता है उसी में परेशान हो रहे हैं।

उसने अपनी ड्रेसिंग रूम पर गयी हुई बत्ती को तेज किया, उठ बैठी, एक बार अपने चेहरे को सामने के बड़े आईने में देखा। फिर बत्ती घटाकर बाहर की तरफ से आती हुई आवाजों को ध्यान से सुना। पर कुछ साफ साफ सुनाई नहीं पड़ा। तब उसने फिर बत्ती तेज की, उठ खड़ी हुई, कपड़े पहने, फिर एक बार अच्छी तरह अपने को आईने में देखा कि कहीं कोई त्रुटि तो नहीं है। इसकी आँखों में नींद भरी हुई थी। आँखें मतवाली तथा अलसायी हुई मालूम हो रही थीं। बहुत अच्छी लग रही थी। वह आईने की तरफ देखकर मुस्करायी, फिर जिस तरफ से शोर आ रहा था, उस तरफ जाने लगी।

दशरथ बाबू एक मुसलमान किसान को डाँट रहे थे, पर असल में वे उस समय खड़े सब किसानों को डाँट रहे थे, कह रहे थे— तुमको शर्म नहीं आती कि जा जाकर लोगों की बहकी बहकी बातें सुनते हो। आखिर मुसलमान जमींदार भी तो हैं, पर तुम हमही पर खार क्यों खाते हो। कोई कह तो दे कि हमारे किसानों पर हम अधिक ज्यादती करते हैं, तो हम कहें। रहा यह कि तुम जो चाहे सो कर सकते हो पर यह याद रखना कि हम जमींदार ही रहेंगे और तुम किसान, इसमें कोई फर्क नहीं आयेगा। तुम अगर नमकहराम हो और दोगले हो, तभी हम से बिगाड़ करोगे। फिर

तुम इन्म से विगाड़ करके जाओगे कहाँ ? तुम्हें तो यहीं रहना है, और हमें भी...

रेनुका कमरे के बाहर से ही परदे के पीछे से ये बातें सुनती रही। कोई ऐसी बात नहीं थी। उसने बचपन से इन्म प्रकार की बातें तथा इस प्रकार के दृश्य बहुत देखे थे। उसने लोगों को पिटने हुए तथा मुर्ग बनते हुये भी देखा था। किसी पर यह जुर्म होता था कि उसने लगान नहीं दिया था, तां किसी पर यह जुर्म होता था कि उसने जमींदार का कुछ बाग काट लिया था या इस किसम की कोई बात की थी। पर आज के दृश्य में कुछ फर्क था। वह फर्क यह था कि जो किमान सामने खड़े थे, उनके चेहरे पर आतंक के साथ ही साथ एक जिद की भावना थी। भयंकर जिद। दूसरी तरफ बाबू जी के चेहरे में भी फर्क था। आज जैसे उनका आत्म-विश्वास टूट चुका था और वे अपनी पराजय को निश्चित समझ कर भी लड़ते हुये मालूम पड़ रहे थे।

रेनुका को स्वयं भी डर मालूम हुआ। नमालूम काह का डरा एक अज्ञात तथा परिभाषाहीन डर, जैसा बहुत गहरी तथा चौड़ी नदी के किनारे खड़े होकर या बहुत ऊँचे पहाड़ पर खड़े होकर नीचे की तरफ देखने से मालूम होता है।

रेनुका थोड़ी देर तक परदा पकड़ कर किंकर्तव्यविभूड़ सी खड़ी रही। एक बार तो उसने यह सोचा कि वह लौट चले, पर फिर माता जी की परेशान आँखों की बात याद आई और उसने बाबू जी के रंग उड़े हुए चेहरे की ओर देखा, और उसने कर्तव्य का निर्णय कर लिया। वह आगे बढ़ी और उसने धीरे से बाबू जी के कंधे पर हाथ रख दिया।

एक क्षण में ही दशरथ बाबू का तना हुआ चेहरा कोमल हो गया, हक्का बक्का होकर बोले—बेटो यहाँ क्यों ?

रेनुका बोली—बाबू जी बहुत रात हो गई। चलिये...

दशरथ बाबू ने बड़ी की ओर देखा तो सचमुच साढ़े दस बज चुके थे । फिर उन्होंने कुछ भी नहीं देखा. कन्या के हाथ पकड़ कर भीतर चले गये ।

ज्योंही दशरथ बाबू भीतर गये त्योंही सब किसान शोर करते हुए निकल गये । डेवड़ी से बाहर निकल कर एक नौजवान किसान ने अपने साथियों से कहा—लड़की बड़ी नमकीन है ।

—हां, यह वही मोटर वाली है ।

पहले जिस किसान ने बात की थी, उसने कहा—हम लोगों को कुछ समझतो ही नहीं । देखा किस तरह हम लोगों की तरफ ताकी भी नहीं ।

—हां, पर इनका दिन अब खतम हो होने वाला है । अब इनका सूरज डूब गया ।

—तो क्या होगा ?—एक तीसरे नौजवान ने कहा ।

—काह का क्या होगा ?

—यह लड़की किसे मिलेगी ?

इस प्रश्न का सुन कर सब लोग हँस पड़े । सब ने अपना अपना दावा पेश किया । कोई बोला कि मुझे यह लड़की मिलनी चाहिये, क्योंकि मेरी निगाह सालों से इस पर है । किसी ने कहा कि मेरा दावा इस लिये बड़ा है कि मैं गांव की लीग का सदस्य हूँ ।

इस गोल में जो लोग थे, वे मुख्यतः नौजवान थे । सामने से एक बूढ़ा किसान जा रहा था, यह भी उन लोगों में था जो दशरथ बाबू के यहाँ बुलाये गये थे । नौजवानों के इस गोल को मसखरी सूझी तो ये उस बूढ़े के पास पहुँच गये और उसे घेर कर उससे पूछने लगे ।

एक नौजवान ने पूछा—बूढ़े बाबा जो पकिस्तान हो गया, तो तुम क्या लोगे ?

बूढ़ा कुछ धबड़ाया, पर जब उसने यह देखा कि ये नौजवान

मसखरी पर उतारू हैं और कोई उत्तर दिये बगैर इनसे पार न लगेगा, तो वह कुछ उत्तर देने के लिये तैयार हो गया। पर वह अभी कुछ कह भी नहीं पाया था कि एक नौजवान ने बूढ़ की तरफ से कहा—बाबा बूढ़ हुये हैं तो क्या कोई शौक थोड़े ही घटा है, बाबा भी जर्मीदार की बेटी को मन ही मन चाहते होंगे कि यह हमें मिल जाती तो अच्छा रहता !

बूढ़ ने प्रतिवाद करते हुए कहा—लाहौल विलाकूबत, तोवा, तोवा। अब कब में पांव रखा है, हमें लड़की और लड़के से क्या मतलब है। हमारे लिये तो बुढ़िया ही भारी है, उसे ही खिलाने को यहां नहीं है।

एक दूसरे नौजवान ने कहा—ठीक तो है बाबा को जर्मीदार की बीबी दे दी जायगी। जब उसकी लड़की इतनी खूबसूरत है, तो वह भी एक ही खूबसूरत होगी, बाबा की उससे खूब निभेगी।

बूढ़ा फिर तोवा तोवा करके पीछे हट गया, पर वह तो चारों तरफ से घिरा हुआ था, जाता तो कहाँ जाता ?

पहले नौजवान ने कहा—पर सुना है कि वह तो बीमार रहती हैं, सात साल से कमर से नहीं निकली।

दूसरे नौजवान ने कहा—तो बाबा ही कौन से भारी पहलवान हैं, इनकी बुढ़िया से तो अच्छी ही होगी, खूब माल खाकर पली है।

तीसरे नौजवान ने कहा—तो बाबा पसन्द है न ? पाकिस्तान हुआ तो तुम्हें जर्मीदार की बीबी दिला दी जायगी। खूब गुलछरें उड़ाना।

बूढ़ा कुछ कहने ही जा रहा था कि पीछे से एक चौथा नौजवान कह उठा—बाबा को तो लड़की ही चाहिये, उसकी मां नहीं। क्यों बाबा ठीक है न ?

इस बूढ़े किसान का नाम मखर था। इसे दशरथ बाबू अपने विश्वस्त किसानों में सम्मते थे। था भी आदमी बेलौस। कुछ थोड़ी जमीन और कुछ ढोर थे। अपने काम से काम रखता था। उसने जो देखा कि मसखरों में फँस गया है, तो अपना छुटकारा करना चाहा पर वहाँ तो लाग इस बात पर तुले थे कि कुछ कबुलवा लो तो छोड़ो।

कई नौजवानों ने उसमें इस प्रकार से पूछा तो भी उसने कोई उत्तर नहीं दिया। प्रत्येक प्रश्न पर तोबा ही तोबा कहा। यहाँ तक कि एक मसखर ने झुंमलाकर कहा—बाबा किसी नौकरनी से दिल लगाये होंगे क्यों बाबा है न यही बात ? अब डर काहे का खुल कर कहा जा मांगोगे वही मिलेगा। रिजर्व करा लो नहीं तो बाद का खाली हाथ रह जाओगे। कहता हूँ पछताओगे।

बूढ़े ने कहा—क्यों परेशान करते हो ? मुझे कुछ न चाहिये। तुम्हीं लोग क्या कम हो। तुम लोगों से कुछ बचे तब तो कोई पावे।

पहले नौजवान ने दूसरे नौजवान से आंख का इशारा करते हुए कहा—अच्छा इस लिये बाबा कुछ नहीं मांग रहे हैं कि उन्हें डर है कि हम लोगों से कुछ नहीं बचेगा।

दूसरे नौजवान ने कहा—हां मैंने पहले ही बताया कि बाबा बड़ा घुटा हुआ है चाहता है कि वार करे तो खाली न जाय।

बूढ़े को यों ही देर हो गई थी, वह झल्ला गया। बोला—अभी कहीं कुछ हुआ नहीं, न पाकिस्तान न हिन्दुस्तान अभी तो अंगरेजों का राज है और लगे हिस्सा बटवारा करने। मुझे छोड़ दो, बेकार की बातें तुम लोग करो। तुम लोगों की उम्र में मव कुछ ठीक है, मुझे जाने दो।

पर किसी ने बूढ़े का रास्ता न छोड़ा। एक नौजवान ने कहा—खैर जाने दो बाबा हम पागल ही सही पर मान लो कि पाकिस्तान

हो जाय, तो तुम जमींदार के घर से क्या लोंगे ?

बूढ़े ने देखा कि सब लड़के जोश में हैं और समझते हैं कि सारा जगत जल्दी ही मुसलमान हो जायगा, जो नहीं होगा वह तलवार के घाट उतार दिया जायगा। एक क्षण के लिये उसकी बूढ़ी नसों में इन नौजवानों का खून बहने लगा। उमते कहा—सच बताऊँ मैं क्या लूंगा ? कहीं मजाक तो नहीं करोंगे ?

सब ने एक साथ हाँ कहा। तब बूढ़े ने कहा—बाबा मुझे कुछ न चाहिये। अगर जैसा तुम कहते हो वैसा हो गया तो जमींदार के घर एक गाय है वह मुझे दे देना। वह दस सेर दूध देती है। मेरा मन उसी में लगा हुआ है।

सब नौजवानों ने एक साथ कहा—अच्छी बात है, वह गाय तुम्हें जरूर मिलेगी।

अब मजाक पूरा हो चुका था, उन्होंने बूढ़े को छोड़ दिया। बूढ़ा अलग चला गया और वे लोग पहले की तरह आपस में जमींदार की चीजों को बांटते हुए, कहकहा लगाते हुए, शोर मचाते हुए चले गये।

यह कोई पहला मौका नहीं था जब इस प्रकार डांट फटकार के लिये किसान जमींदार के घर पर बुलाये गये हों। कई बार इस प्रकार रात भी हो गई थी, पर इस प्रकार बुलाये हुये लोग शोर मचाते हुए तथा कहकहा लगाते हुये नहीं जाते थे, वे लोग चोर की तरह चुपचाप जाने थे। यह एक नई बात थी।

दशरथ बाबू अपनी बेटी के साथ अपने कमरे में पहुँच चुके थे, वे खाना खा रहे थे। उनके कानों में बड़ी देर तक इन लोगों का शोर पहुँचता रहा। उनका जी खाने में नहीं लग रहा था। वे उकता कर एक बार बोल भी उठे—देख रही हो ये लोग कैसे शोर मचाते हुए जा रहे हैं !

रेनुका बोली—हां—और जिस तरफ से शोर आ रहा था

उस तरफ अँधेरे में आकाश की आँर ताकती रही। उसे ऐसा प्रतीत हुआ कि यह किमी भयंकर विपत्ति की पूर्व सूचना है और उसका हृदय कांप उठा।

३

रात का दशरथ बाबू को अच्छी तरह नींद नहीं आई। उन्हें कई बार बुरे बुरे स्वप्न दिखाई पड़े। एक बार उन्होंने स्वप्न में यह देखा कि उनकी मोटर जल रही है और उनके हाथ पैर बँधे हुए हैं। जिन लोगों ने उनके हाथ पैर बाँध रखे थे, वे सब के सब जान पहिचान के आदमी थे, फिर भी ठीक ठीक पहचान में नहीं आ रहे थे। एकएक उन्हें याद आया कि उनके पैर बँधे हुए हैं, पर रेनुका कहाँ है? उन्होंने चारों तरफ निगाह दौड़ायी तो रेनुका का कहाँ पता न लगा। इस विचार से वे इतने व्यथित हुए कि वे पागल से हो गये और उन्होंने हाथ पैर की रस्सी तुड़ा ली। जहाँ मोटर जल रही थी, वहाँ पहुँचे तो देखा कि सामने ही रेनुका का साड़ी पड़ी है। वे समझे कि रेनुका जला दी गई। यह सोचना ही था कि वे जहाँ मोटर जल रही थी उसमें कूट पड़े। इतने ही में उनकी नींद खुल गयी।

बड़ी देर तक उनके मन पर इस स्वप्न का प्रभाव रहा। वे बड़ी देर तक बैठे रहे, और सिगार पीते रहे, फिर कहीं उनकी तबियत शान्त हुई। उन्होंने अपने को यह समझाया कि यह सब कल्पना का प्रभाव है, इस स्वप्न में कोई असलियत नहीं है। फिर भी उनका मन शान्त नहीं हुआ।

वे सबेरे ही उठे, और सोचने लगे कि परिस्थिति का मुकाबला कैसे किया जाय। वे उन व्यक्तियों में थे जो पैर के नीचे घास जमने देने वाले नहीं थे। ऐसे समय में उन्हें इस बात की जरूरत महसूस हुई कि कोई ऐसा होता जिसके साथ दिल खोल कर

परामर्श कर सकते। पर यहां कौन था जिससे परामर्श करते-?

उनका प्रधान कारिन्दा शमीजान कभी उनका बहुत ही विश्वासपात्र आदमी था। हर बुरे भले काम में साथ देता था। मालिक के हितों पर वह मालिक से सवा ध्यान रखता था, पर कल जिस समय वे किसानों को बुलाकर डांट रहे थे, उस समय उन्होंने यह अजीब बात देखी कि अब शमीजान उनका पूरा साथ नहीं दे रहा था। पहले तो यह ढङ्ग था कि हिन्दू हो या मुसलमान, कोई किसान सामने आ जाता था, मालिक उसे एक डांट बताते थे, तो शमीजान उसे दस डांट बताते थे। यदि मालिक उसे साला कहते थे, तो शमीजान उसे सुअर का बच्चा कहता था यदि मालिक उसे गालियाँ देते थे तो शमीजान उसे मुर्गा बनवाता था। इसी ढङ्ग से जमींदारी का काम चलता था, पर कल तो बिल्कुल दूसरा ही नक्शा सामने आया। शमीजान तो ऐसा खड़ा था मानो उसे काठ मार गया हो। उसके चेहरे से ज्ञात होता था कि वह किसी अज्ञात शक्ति के सामने सहम रहा था। यह स्पष्ट था कि वह अब एक सलाहकार के रूप में बिल्कुल व्यर्थ था।

दशरथ बाबू ने जो और सोचा तो यह पाया कि रेनुका पर वे एतबार कर सकते हैं, पर एक तो रेनुका अभी बच्ची थी, वह जानती ही क्या थी? दूसरे वह उसे परेशानी में डालना नहीं चाहते। अभी उसकी उम्र ही क्या है, तितली सी घूमती है, संसार की समस्याओं से अनभिज्ञ। उसे क्या बतलाया जाय कि किस प्रकार आफत में जान फँसी हुई है। उसकी शान्ति में खलल डालना अनुचित था।

हाँ एक सलाहकार हो सकता था। वह थी रूपवती। दशरथ बाबू सबेरे ही सबेरे रूपवती के कमरे में पहुँचे। रूपवती को तो योंही रात भर नींद नहीं आती थी, कल तो बिल्कुल ही नींद नहीं आयी थी।

बोमार होने पर कुछ इन्द्रिय निस्तेज हो जाती हैं, पर कुछ इन्द्रिय या यों कहना चाहिये किसी किसी विषय की चेतना तीव्र हो जाती है। शायद चेतना भी उतनी तीव्र नहीं होती, जितनी कि कल्पना। विशेषकर रंगग्रस्त कल्पनायें तीव्र हो जाती हैं।

रूपवती पति के पैरों को आहट को खूब पहचानती थी। उसने जो आहट मुर्ती को गन चादर मुँह से हटा दिया और शंका पूर्ण स्वर से बोली—इतने सवरे क्यों आये ? क्या बात है ?

दशरथ बाबू पलंग के सामने की एकमात्र कुर्सी पर बैठ गये फिर बोले—गियाया बहुत सरकश हो गयी है। पचासों तो भड़काने वाले हैं।—कह कर वे चुप हो गये। जंगले से बाहर नवीन सूर्य की किरणों की ओर देखने लगे।

रूपवती बोली—हाँ मैं भी कल रात को सुन रही थी कि शोर हो रहा है। एक बार तो इतना शोर हुआ कि कुछ भपकी सी लग रही थी, ब्युल गई। मैंने नौकरनी से पूछा कि कितने वजे हैं ? तो बतलाई कि ग्यारह बजे रहे हैं। शोर का कारण पूछा तो वह बताने लगी, बोली कि कचहरी की तरफ कुछ हल्ला हो रहा है। धीरे धीरे शोर बढ़ गया।

रूपवती चुप हो गई। पर कुछ देर तक पति के परेशान चेहरे की ओर देख कर बोली—एक बात कहना चाहती हूँ, अगर सुनो तो कहूँ ?

—क्या ?—व्याकुलता के साथ दशरथ बाबू ने पूछा—तुम्हारी कौन सी पैसी बात है जो मैं नहीं सुनता हूँ ?

रूपवती बोली—इस लिये तो कह रही हूँ। तुम अब किसानों को मुर्गी बगैरह न बनवाया करो। उनकी आह पड़नी है, अच्छा नहीं होता।

दशरथ बाबू ने व्यथित होकर कहा—तुम सम्भती होगी कि कल मैं यहाँ से गया तो किसानों को बुलवा कर मुर्गी बनाने या

पिटवाने लगा, पर तुम्हें क्या मालूम यहाँ वर्षों से ये बातें बन्द हो गईं । पहले के किसान धर्मभीरु होते थे, वे समझते थे कि अगर उन्होंने लगान नहीं दिया या अन्य कोई कसूर किया, तो वे कसूरवार हैं, पर अब वे दिन कहाँ ? अब तो किसान उल्टा हम जमींदारों को डाकू समझते हैं । कल मैंने उनको जराजरा तर्म्बाह कर दी, इसी पर वे शोर मचाते हुए वापस जा रहे थे । हमें विश्वास है कि वे हमें गालियाँ देते जा रहे थे ।

रूपवती खँसने लगी । सम्हल कर बोली—न मालूम भगवान क्या करने वाले हैं । इस भगड़े का कहाँ अन्त होगा कौन जाने ? मुझे तो बड़ा डर लगता है । मेरा तो जी ऐसा चाहता है कि हटाओ यह जमींदारी, चलो अब काशी जी में रहें । रही रेनुका सो उसकी शादी कर दो, वह जैसा चाहे रहे, सारी जमींदारी और सब जायदाद उसे दे दो ।

दशरथ बाबू ने तर्म्बा साँस खींचते हुए कहा—रूपा तुम तो सोचती हो कि समाधान बहुत आसान है, पर इतना आसान नहीं है । मुझे अपने या तुम्हारे बारे में कोई विशेष फिक्र नहीं है, फिक्र है तो इसी भोली भाली लड़की के लिये है । वह तो दुनिया का जरा भी नहीं पहचानती । किसी को रोते बिलखते देख लेती है तो समझती है कि यही दुनिया में सब से बड़ा दुखिया है । यह नहीं समझती कि उसका रोना बिलखना एक पदार्थ हो सकता है जिसके पीछे वह अपनी अमलियत को छिपा कर जीवन की वास्तविकताओं से बचना चाहता है । कल मैं रात तक कचहरी में बैठे था तो वह स्त्रयं पहुँची, मुझे श्विला पिला कर बिस्तरे पर लेटा कर तब सोने गई । सोचता हूँ कि उसके लिये कुछ छोड़ जाऊँ, इसी के लिये सारा सरदर्द है, नहीं तो मरना क्या है । यहाँ कितने दिन हैं ।

दशरथ बाबू चुप हो गये । रूपवती भी चुप रही । थोड़ी देर

बाद दशरथ बाबू वाले—तुम तो इसी पर नाराज हो रही हो कि मैंने किसानों को तम्बोह का। पर सोचो अगर बाबू जी का जमाना होता और इस प्रकार कोई उनको पोती पर ढेले फेंकता तो वे क्या करते ? उस हालत में इस वक्त दो चार लाशें पड़ी हुई होतीं ।...

रूपवती ने देखा कि पति का पारा फिर चढ़ा चाहता है, इसलिये वाच में बोल पड़ी—हाँ पर वह जमाना और था। अब और बात है। अब वर्दाशत करने में ही भलाई है।

—वर्दाशत करने में भलाई है ? वह खूब सिखा रही हो। मेरी स्त्री और लड़की पर लोग हमला करें और मैं वर्दाशत करूँ ? क्या जमींदारी इतनी बड़ी गुनाह है कि किसी को अपनी स्त्री तथा लड़की को इज्जत बचाने का हक नहीं है ? मैं इस बात को कभी नहीं मान सकता... कभी नहीं। अगर वे लोग मेरा अपमान करे तो ठीक भी है क्योंकि मैं जमींदार हूँ। मैंने उनको कसूर पर मजा दी है, मैंने उनसे लगान वसूल किया, मैंने जरूरत पड़ने पर मख्ती की, पर वह बेचारी रेगु क्या जाने ? उस पर क्यों हमला करते हैं ? कायर, बदमाश, हरामजादे !...

रूपवती प्रशंसात्मक दृष्टि से अपने पति को देखती रही। यह व्यक्ति जैसा बीस साल पहले था, वैसा अब भी है। वही बचपन, वही जोश, वही तेज ! कुछ कमी नहीं हुई। पर इस समय उस उत्साह देने का मौका नहीं था। उससे अनर्थ ही होने का डर था। वाली—क्या छोटी सी बात पर इतने नाराज हो रहे हो ? शायद जिन लोगों ने देला मारा, वे बच्चे रहे हों ।...

दशरथ बाबू तन कर बोले—नहीं रूपा मुझे भरमाओ मत। ये लोग हर तरीके की दुष्टता पर आमादा हैं। इनके निकट वह वेटी का कुछ मूल्य नहीं है।

दशरथ बाबू और भी बहुत कुछ कहते, पर रूपवती ने रोकते

हुए कहा—अच्छी बात है तो इस पर नाराज होने से काम थोड़े ही चलेगा। जो कारवाइ करनी हो सो करो, पर जमाने को देख कर चला। अच्छा इस पर शमीजान वगैरह क्या कर रहे हैं।

—शमीजान का अच्छा याद दिलाई। कल जब मैं किसानों को डाँट रहा था, तो वह वहाँ पर ऐसे खड़ा था मानो उससे कोई सरोकार हो नहीं है। घंटों में उसने एक भी शब्द नहीं कहा। देखो रूपा, इसके पहले कभी मुझे यह ख्याल नहीं हुआ कि वह मुसलमान हैं, मैं उस पर पूरा भरोसा रखता था, पर कल मालूम हुआ कि वह भी पाकिस्तान के चक्कर में है। सब मुसलमान इस समय यह महसूस कर रहे हैं कि वे एक हैं और उनके असली दुश्मन हिन्दू हैं।

रूपवती बोली—तो तुम हिन्दू लोग एक क्यों नहीं हो जाते ?

—यह क्या सम्भव है ! हिन्दुओं में एका नहीं है। आज हम किसी हिन्दू किसान से मदद नहीं पा सकते क्योंकि हम जमींदार हैं। सब तरह को संस्थाओं ने उनको समझा रखा है कि जमींदार किसानों के दुश्मन हैं, बस वे इसी बात पर सब कुछ भूते हुये हैं। रहे हिन्दू जमींदार, सो इस जिले के सभी हिन्दू जमींदार मेरी ही तरह परेशान हैं। हम लोगों का जो कुछ बल है, सो नौकर-चाकर तथा लोग-लशकर का बल है, पर इनमें से कोई भी आज हमारे साथ नहीं है। हिन्दू इसलिये साथ नहीं हैं कि हम जमींदार हैं, मुसलमान इसलिये विरोधी हैं कि हम हिन्दू हैं। इस प्रकार हम तो हर तरफ से गये। उधर लोगी सरकार है, सरकार से भी रक्षा की आशा कम है। अब हम करें तो क्या करें ?—दशरथ बाबू ने सिर थाम लिया मानो वे ऐसी समस्या में पड़ गये हैं जिसका कोई समाधान नहीं।

पाति पत्नी दोनों कुछ देर तक चुप रहे, फिर दशरथ बाबू कहने लगे—तुम्हें तो सब मालूम है कि शमीजान को किस तरह से मैंने

जेल से बचाया किस तरह उसे पड़ाया, फिर उसके बाप की जगह पर रखा, पर आज मुझे ऐसा मालूम होता है कि वह मौका लगत ही मेरा गला घांट देगा। न मालूम और क्या करें। आज सबसे बड़ी दुखद बात यह है कि मैं कितो का एतबार नहीं कर सकता। किमो का नहीं...

रूपवती से और सहा नहीं गया। वह जोरों के साथ खॉसने लगी, खॉसते-खॉसते उसकी आँखें करीब-करीब बिलट गयीं, तब खॉसी रुकी। जल्दी से नौकरनियाँ इधर-उधर से दौड़ीं। दशरथ बाबू ने पास ही रखी हुई एक शीशी से एक चासनी की तरह दवा निकाल कर रूपवती को चटा दिया। किसी तरह खॉसो रुकी। सम्भल कर रूपवती ने कहा—मुझे बड़ा अफसोस होता है कि मैं ऐसी चिररोगिणी क्यों हुई, नहीं तो कम से कम तुम्हारे चिन्ताओं को कुछ बँटा तो सकती, यहां तो स्वयं ही सब के स्नेह तथा दया पर एक भारस्वरूप बनी हुई हूँ।

दशरथ बाबू ने रूपवती को तसल्ली देना शुरू किया। आगे फिर कोई गम्भीर बात नहीं हो सकी।

फिर भी दशरथ बाबू कर्मठ व्यक्ति थे। रूपवती के यहाँ से फारिग होकर हो मोटर तैयार करवा कर जमींदार सभा के सदर मीर बन्दे अली के पास पहुँचे। उन्हें समझाया कि किसानों की हालत कैसी हो रही है, पर उनके कानों पर जंतक नहीं रेंगी। बात यह है कि उन्हें तो यह आश्वासन मिल चुका था कि मुसलमान जमींदारों पर कोई हमला नहीं है, हिन्दुओं को खतम करना ही आन्दोलन का उद्देश्य है।

पछाँह से आये हुये उस लीगी नेता ने बन्दे अली से कहा था—हम जमींदारी का खातमा थोड़े ही करना चाहते हैं, हम वां इस खिल्ले को हिन्दुओं से पाक करना चाहते हैं। अगर आप हिन्दुओं के साथ जमींदार सभा बनाकर हमारे खिलाफ जायेंगे,

तां हम आपके खिलाफ भी आवाज उठाने के लिये मजबूर होंगे, नहीं तो हमें आपसे कोई बैर नहीं है ।

इस प्रकार आश्वासन पाकर मीर बन्दे अली ने हिन्दुओं के साथ सम्बन्ध तोड़ देने का निश्चय कर लिया था । उसने लाग के फंड में एक मोटी रकम भी दे दी थी और यह बचन दिया था कि जब पाकिस्तान के लिये लड़ाई छिड़ेंगी तो वह हर तरीके से अपनी सेवा अर्पित करेगा ।

वह भजा दशरथ बाबू की बातें क्यों सुनता । उसने गोलमोल बातें करनी शुरू कीं, बोला—हम जमींदार तो तभी कुछ कर सकते हैं जब सरकार हमारा साथ दे, पर यहाँ तो सरकार हर कदम पर हमारा विरोध करता है । वह तो जमींदारी की जड़ काटने पर उतारू है । ऐसी हालत में हमारा लिये एक ही पालिसी है कि हम चुप रहें और तेल तथा तेल की धार देखें ।

दशरथ बाबू पुराने तजर्बेकार आदमी थे, वे समझ गये कि अब मीर बन्दे अली जमींदार सभा से अलग हो जाना चाहते हैं । इसके बाद उन्होंने थोड़ी बहुत बातचीत की, फिर बठ कर चल दिये ।

वहाँ से दशरथ बाबू पड़ोस के दो-तीन हिन्दू जमींदारों के पास गये, पर वहाँ भी यही देखा कि वे खुद डूब रहे हैं, वे दूसरों को क्या बचाते । वे सभी रुपये खर्च करने पर तैयार थे, पर ऐसे समय में रुपये क्या होते हैं, आदमी ही सब कुछ होते हैं और आदमियों का कुछ भरोसा नहीं था । एक जमींदार क्षितीश बाबू ने कहा—भाई मैं तो बोरिया बिस्तरा बाँधकर कलकत्ता जा रहा हूँ, जैसा होगा देखा जायगा । पहले जान तो वचें फिर जमींदारी देखी जायगी ।

दशरथ बाबू ने कहा—पर यह तो कोई हल नहीं हुआ यह तो प्रश्न को टालना भर हुआ । तुम जानते हो कि आजकल सर

जमीन मौजूद रहने पर भी बसूली नहीं होती, अगर कहीं कलकत्ते जाकर बैठ गये, तो फिर तो कुछ भी नहीं मिलेगा ।

—न मिले न मिले । जान बचेगी तो लाखों मिलेंगे, बस मैं तो यही समझता हूँ ।

दशरथ बाबू ने कहा—खैर तुम्हारे लिये ऐसा कहना शोभा देता है क्योंकि तुम्हारे पूरे पुरुष लाखों कमाकर धर गये हैं, पर यहाँ तो साल दो साल आमदनी न हो तो काम न चले । बात यह है खर्चा भी तो भारी है ।

जो कुछ भी हो दशरथ बाबू यहां से भी निराश लौटे । अब उनके पास एक ही चारा था । वह था हिन्दू गरीबों के पास जाना, और उन्हें लीग की बातों से सचेत कर संगठित करना, पर दशरथ बाबू आज तक कभी उनके पास नहीं गये थे । इस लिये आज भी वे नहीं गये । कुछ अकड़ और कुछ लज्जा के कारण वे घर लौट गये । जितने निराश होकर वे घर से चले थे अब वे उससे कहीं अधिक निराश होकर लौटे थे । उनको समझ ही में नहीं आ रहा था कि क्या किया जाय । रात में मोटर से आया हुये उन्होंने कई जगह पर मुसलमान किसानों को गोला बांधकर आपस में बात करत हुये पाया । स्पष्ट ही उनमें बड़ी खलबला थी । वे पास से जाता हुई मोटर की तरफ अग्नि भरी दृष्टि से देखते थे, मानो वे उसे उसके आरोहियों के साथ भस्म कर देंगे ।

स्पष्ट ही एक भयंकर बवंडर आ रहा था । एक बवंडर, जिसे रोकना दशरथ बाबू की शक्ति के बाहर था ।



यथा समय रेलुका मोटर लेकर परिमल को लेने के लिये खास-पुर्वा पहुँची । आज उसके साथ झाड़वर मंगलभिन्दि भी था । सच

तो यह है कि आज मंगलसिंह ही गाड़ी चला रहा था और रेनुका पीछे की सीट पर बैठी हुई थी। सालों में रेनुका के लिये यह पहला ही अवसर था कि वह इस प्रकार ड्राइव न कर पीछे बैठी थी। हमेशा यही होता था कि चाहे मंगलसिंह साथ में हो चाहे वाबू जो हों; वह ड्राइव करती थी और दूसरे लोग पीछे की सीट पर बैठते थे। आज जो रेनुका ने पीछे की सीट पर अपने लिये जगह बनायी थी, इसमें यह राज था कि इस प्रकार वह परिमल के साथ खूब बातचोत कर सकेगी। मंगलसिंह के होने पर भी कोई बाधा न होगी।

घंटों सोच कर रेनुका ने बैठने के सम्बन्ध में यह बन्दोबस्त किया था। पर जब वह खासपुरवा पहुंची तो वहां कुछ और ही परिस्थिति मिली।

परिमल निर्दिष्ट जगह पर एक पेड़ के नीचे खड़ा था, पर यह क्या? आज उसके हाथ में न तो कोई कापी थी और न कोई किताब ही।

रेनुका मोटर से उतर कर एक तरह से झपट कर परिमल के पास पहुंची, बोली—चलिये... आज हम शायद कुछ लेट हैं।

—नहीं तो, आज मैं नहीं जाऊंगा—परिमल ने उदासी के साथ कहा। उसका चेहरा बैठा हुआ था, जैसे रात भर सोया ही न हो।

रेनुका ने बेचैनी के साथ कहा—क्यों, क्यों? कुछ तबियत खराब है क्या?

—नहीं तबियत खराब नहीं है, घर में कुछ काम है, उस काम के लिये आज मैं कालेज नहीं जाऊंगा।

रेनुका हिचकिचाने लगी कि यह पूछे कि न पूछे कि कौन सा काम ऐसा पड़ गया। उसने सोचा कि शायद इस प्रकार का प्रश्न करना उचित न होगा। न मालूम कैसा काम है, शायद बताने

लायक हो या न हो। फिर भी कुछ तो कौतूहल और कुछ यौवन-सुलभ जल्दबाजी ने उसे विवश किया और वह पूछ बैठी—ऐसा क्या काम पड़ गया है ?—प्रश्न पूछ कर वह खुद ही लज्जित हो गयी और मानो उसी लज्जा का भिटाने के लिये बोली—क्या मैं कुछ मदद कर सकती हूँ ?

परिमल का परेशान चेहरा कुछ देर के लिये खिल गया, बोला—नहीं, नहीं, वह ऐसी परशानी है कि उसमें कोई भी मदद नहीं दे सकता।

रेनुका की जीभ पर एक प्रश्न आकर लौट गया। वह चुप रही, पर उसने प्रश्नसूचक दृष्टि से परिमल को देखा। स्पष्ट था कि वह परिमल के दुख में हिस्सा बाँटने के लिये व्याकुल हो रही थी।

परिमल ने कहा—कल जब मैं कालेज से घर लौटा तो मासूम हुआ कि पिता जी दोपहर के समय कहीं से पूजा करके हाथ में सत्यनारायण शिला लेकर लौट रहे थे कि कुछ मुसलमान उचक्यों ने उनको घेर लिया और उनके हाथ से शिला छीन ली और जब उन्होंने इस पर आपत्ति की तो उनको गला पकड़ कर धक्का दिया और शायद मारा भी। खैर यह जो हुआ सो हुआ अब सबसे बड़ी मुसावत यह है कि पिताजी ने उस समय से खाना छोड़ दिया और कह रहे हैं कि जब तक वह मूर्ति नहीं मिलेगी, तब तक खाना नहीं खायेंगे। जब उन्होंने खाना छोड़ दिया तो माताजी ने भी खाना छोड़ दिया। अब हमारे घर में बड़ी आफत सर्वा हुई है।

—फिर ?

—फिर क्या ? मैंने आकर पहले तो यह कोशिश की कि मूर्ति बापस मिल जाय। मैं गांव के अच्छे मुसलमानों से मिलकर उस गांव के लोगों के पास गया।

—कौन सा गांव ?

—यहां से दो-तीन मील पर नबीपुर एक गांव है ।

—हां तो क्या हुआ ?

—मैं वहां गया तो वहां के लोगों ने कहा कि ऐसी कोई घटना तो वहां हुई हो नहीं, पर मैंने खुद कुछ लोगों को हँसते हुये देखा और समझ गया कि लोग बदमाशी पर आमादा हैं । हमारे गांव के मुसलमानों ने वहां के लोगों को समझाया कि एक पत्थर ही तो है लाओ उसके बदले ये दस-बोस रुपये दे दंगे, पत्थर दे दो तुम्हा । किस काम का ? अब तक तो वहां के लोग यह कह रहे थे कि वे जानते ही नहीं कि इस प्रकार मूर्ति ली गयी है, पर जब दस-बोस रुपये की बात सुनी तो उनमें से एक बहुत नाराज हो गया और बोला—मियां तुम कहते क्या हो ? हम उसी मुहम्मद गजनवी के ओलाद हैं, हम बुतशिकन हैं बुतफरोश नहीं, एक लाख रुपया दोगे तो भी उस मूर्त को वापस नहीं कर सकते ।

अब इस पर क्या कहा जाता, हम लोग वापस चले आये । हम जिस समय गांव से निकल कर आ रहे थे तो अंधरे से एक मुसलमान निकला और उसने इशारे से मुझे अलग बुलाया । उस समय अच्छी तरह अंधेरा हो चुका था । मैंने सोचा कि इसके पास जाना उचित होगा या नहीं, न मालूम इसके क्या इरादे हैं । उस मुसलमान ने वहीं से खड़े होकर कहा—डरो मत, तुम से कुछ अलग बातें करनी हैं, उससे तुम्हारा भला ही होगा ।

मैंने सोचा कि जो होगा सो देखा जायगा, चलो देखें यह क्या बात कहता है । मैंने अपने मुसलमान साथियों की ओर देखा तो उन्होंने भी कहा जाओ न. हम तो खड़े ही हैं ।

इसलिये मैं आगे बढ़कर उस आदमी के पास गया । वह आदमी मुझे कुछ दूर और ले गया, फिर एक पेड़ के नीचे पहुंच कर बोला—मैं तुम्हें वह मूर्त ला दूँ तो क्या दोगे ?

मैंने कहा—भाई यों तो बाजार में वह मूर्ति खरीदी जाय तो

दो रुपये के अन्दर ही मिलेगी, पर वह मूर्ति पुरतों से चली आयी है, पिता जी उसी पर जान देते हैं, इसलिये दो की जगह बीस ले लेना, और क्या ?

होते-करते पचास रुपये में सौदा तय हो गया। उसने यह बताया कि आज सवेरे वह मूर्ति लाकर एक खास जगह पर देगा। तदनुसार मैं आज उठकर उस जगह पर पहुंचा तो मालूम हुआ कि जिस आदमी ने उस मूर्ति को बेचना तय किया था, वह रात ही को मार डाला गया।

रेनुका आश्चर्य तथा भय के साथ बोली—इतनी सी बात के लिये मार डाला गया ? उसको कैसे पता लग गया ? बड़े आश्चर्य की बात है।

—मैंने तो अपनी तरफ से बहुत सावधानी की थी। मैंने तो माता जी के अलावा किसी से भी, यहां तक कि साथ में जो मुसलमान गये थे, उनसे भी इस सौदे की बात नहीं बतायी, पर जैसा कि उस मार हुये व्यक्ति के भाई ने रोते हुये बतलाया—किसी ने उसका पीछा किया था और हम लोगों में जो बातचीत हुई थी वह सुन ली थी, इसीलिये रात को उसकी हत्या कर डाली गयी।

रेनुका के चेहर पर भय के चिन्ह स्पष्ट थे, बोली—तो यह तो एक अच्छा खासा संगठन मालूम होता है, इसमें खुफिये भी हैं, फिर सजा देने वाले भी हैं और फिर उस सजा को कार्य रूप में परिणत करने वाले भी हैं।

—हां यह बहुत ही विकट संस्था है। ऊपर से तो केवल इतना ही देखने में आता है कि लोग की सभायें होती हैं, पर भीतर-भीतर न मालूम और क्या-क्या होता रहता है। तुम जागती हो कि मैं न तो मूर्ति पूजा में विश्वास करता हूँ अरे, न पुरोहितों में, पर इस प्रकार की बातों को पसन्द नहीं करता, यह तो निरा गुणझापन है।

रेनुका बोली—तो अब क्या होगा ?

परिमल ने कहा—जो कुछ हो सकता है, सर्भा कर रहा हूँ । जब यह खबर मालूम हुई कि वह मूर्ति नहीं मिलेगी और उसे जो दे सकता था वह मारा गया तो मेने आगे कदम उठाया । हाँ, एक बात तो बताना भूल ही गया कि मूर्ति न मिलने पर भी मैंने उस व्यक्ति के भाई को वे पचास रुपये दे दिये ।

—दे दिये ?

—हां दे दिये । क्या एक जान के लिये पचास रुपये कोई अधिक कीमत है ?

—पर मान लोजिये कि कोई न मरा हो, न मारा गया हो और योंही गढ़कर कहानी कह दी हो, तब ?

—ऐसा हो सकता है, सच तो यह है कि इस परिस्थिति में सभी कुछ हो सकता है, पर मुझे तो ऐसा ही मालूम पड़ा कि कहानी नहीं सच्ची घटना है ।

रेनुका बोली—खैर पचास रुपये कोई ऐसी बड़ी बात नहीं है, जैसे कि माना जा कहा करती हैं ठगने से ठगा जाना ही अच्छा है । ठगे जाने से रुपये तथा द्रव्य का नुकसान अवश्य होता है, पर मनुष्य का जो सबसे बड़ी चीज मनुष्यता है वह तो बनी रहती है ।

परिमल ने अजीब तरीके से हँसते हुए कहा—नहीं रेनुका हमारे लिये पचास रुपये कोई छोटो रकम नहीं है; हमारे लिये तो यही नीति है कि मनुष्यता भी कायम रहे और भीख भी न मांगनी पड़े ।

रेनुका कुछ सहमी कि शायद वह कुछ ऐसी बात कह गयी जो उसे नहीं कहनी चाहिये थी । वह मानो इसी गलती की स्वीकृति के तरीके पर बोली—यह तो है ही—जल्दी में उसे और कोई वाक्य नहीं सूझा ।

मंगलसिंह मोटर पर बैठे-बैठे अधीर हो रहा था। उसने जो देखा कि दस-पन्द्रह मिनट निकल गये और बात खतम होने नहीं आती तो उसने धीरे से हार्न दिया।

रेनुका ने हार्न सुना और चिल्ला कर बोली—ठहरो सरदार जी अभी आती हूँ।...

मंगलसिंह क्या करता ? बैठे बैठे ऋपकी की तैयारी करने लगा।

रेनुका बोली—हार्न की परवाह न कीजिये, अब बताइये कि आगे क्या होगा ?

—पहले सुन लो कि आगे क्या हुआ। इसके बाद मैं आज सबेरे सायकिल पर थाने पहुँचा और वहाँ दारोगा जी से बताया कि इस प्रकार मेरे पिता पर हमला हुआ और उनकी मूर्ति छीन ली गई।

दारोगा जी मुसलमान थे, वहाँ के मुन्शी भी मुसलमान थे। उन्होंने मेरी रिपोर्ट को कोई महत्व नहीं दिया। मुन्शी जी तो बोले—जब वाक्या कल हुआ तो उसकी रिपोर्ट कल न लिखा कर आज क्यों लिखाई जा रही है ? दारोगा जी बोले—उस मूरत का क्या दाम होगा ? उस दो रुपये को मूरत के लिये इतने लोग परेशान हो, थानेदार वहाँ जाय फिर एक दिन रहें, तहकीकात करें, फिर मूरत मिले या न मिले, यह कोई अरु की बात नहीं है।

मैंने जब यह सुना तो मैं बिगड़ गया, मैंने कहा—डकैती चाहे एक रुपये की हो चाहे पाँच लाख की, डकैती डकैती ही है। मूर्ति चाहे दो ही रुपये की हो आपको इसके सम्बन्ध में तहकीकात करनी चाहिये।

दारोगा जी बोले—तब तो हम जी चुके फिर तो डबल रोटी और आम की चोरी पर भी हमें दौड़ना पड़े।

मैंने कहा—इसके अलावा यह सिर्फ चोरी और डकैती की

घात नहीं है। यह तो मजहबी मामलों में जबदस्ती है। इसके नतीजे बहुत खराब हो सकते हैं। किसी को यह हक नहीं है कि वह दूसरों के मजहब पर किसी तरीके की जबदस्ती करे।

दारोगा जी तो चुप रहे पर मुन्शी जी बोले—इसमें मजहब पर क्या हमला हुआ ? अगर एक मूरत गई तो दूसरी कर लीजिये, है तो आखिर एक पत्थर का टुकड़ा ही।

मैं दबने वाला थोड़े ही था, मैंने मुन्शी जी से कहा—हां जो मुसलमानों के ताजिये निकलते हैं वे क्या हैं ? कुछ कागज और लेई ही तो हैं, उन्हें कोई फाड़ डाले तो आप क्या कहेंगे ?

मुन्शी जी बिगड़ गये, बोले—क्या कहेंगे ? हमें कुछ कहना नहीं पड़ेगा। कोई मुसलमान अपनी ताजिया फड़वा कर हमारे यहां रपट लिखवाने नहीं आयेगा। मुसलमान बड़ी बहादुर कौम है। अगर ताजिया फटेगी, तो वे वहीं पर ढेर हो जायेंगे पर रोने नहीं आयेंगे।

मैंने इसके आगे तर्क करना उचित नहीं समझा। मैंने कहा—अब आप रपट लिख लीजिये और तहकीकात कीजिये।

दारोगा जी इस बीच में उठ कर चले गये थे। मुन्शी जी ने कहा—रपट ऐसे नहीं लिखी जाती। क्या साबूत है कि मूरत छीनी गई थी। आपके पिता जी कहते हैं, पर और भी कोई गवाह हैं।

मैंने कहा—नबीपुर मुसलमानों का गांव है वहां कौन गवाह मिलेगा ?

मुन्शी जी ने हाथ में कलम उठायी थी, उसे पटकते हुए बोले—फिर रपट नहीं लिखी जायगी।

मैं समझ गया कि मुन्शाो बदमाश है, वह रपट नहीं लिखेगा। तब मैं दारोगा को प्रतोक्षा करने लगा पर मालूम हुआ कि वे तो घोड़े पर चढ़ कर कहीं चले गये और शाम तक नहीं लौटेंगे।

फिर मैं क्या करता ? लौटने लगा, पर अभी कुछ अपमान

बाकी था। मुन्शी जी ने मुझसे कहा—आप लोग हर बात में रपट लिखाने चल देते हैं, यह सोचते नहीं हैं कि जमाना बदल गया है। मैं यह नहीं कहता कि मूरत नहीं छीनी गई, पर आपके पिता जी इतने बुजुर्ग हुए उन्हें यह समझना चाहिये था कि मूरत लेकर मुसलमानों के गांव के वगल से मुसलमानों को चिदाते हुए उन्हें नहीं चलना चाहिये था। अगर गुनाह करिये, तो उसे छिपा कर करिये।

मैंने आश्चर्य के साथ कहा—गुनाह ? कैसा गुनाह ? वे तो वर्षों से ऐसा ही करते हैं।

हां वर्षों से करते हैं, पर बर्दाश्त की एक हद होती है। साफ बात है इतने सालों तक बर्दाश्त हुआ अब नहीं होता। आप जानते हैं कि इस वक्त मुसलमान दूसरे ही ढङ्ग पर हैं।...

मुन्शी जी ने और भी बहुत कुछ कहा जिसका अगर सही माने समझा जाय तो यही है कि अब हम सब लोगों को मुसलमान हो जाना चाहिये। मैं इसके बाद चला आया।

रेनुका के अन्दर जो भय की भावना उत्पन्न हुई थी, वह इस कहानी से और भी बढ़ गई। उसने कहा—तो आगे क्या होगा ?

—आगे क्या होगा यही तो समझ में नहीं आता। पिता जी को बहुत समझाया पर वे अपने अनशन पर डटे हुए हैं बहुत कहने सुनने पर पानी पीने पर राजी हुए हैं। माताजी भी पिताजी के साथ हैं। अब मैं घर में सब से बड़े लड़के होने के नाते पंशान हूँ क्या करूँ कुछ समझ में नहीं आता ? गांव तथा गांव के बाहर के बहुत से मित्रों ने आकर पिता जी को समझाया कि आप बकायदा जो कुछ प्रायश्चित आदि करके दूसरी सत्यनारायण शिला स्थापित कीजिये, पर वे इस पर राज नहीं होते। वे तो कहते हैं कि लंगा तो मैं उनी को लंगा। मैंने गुस्से में आकर यह भी कह दिया कि जिस मूर्ति में आत्मरक्षा करने की सामर्थ्य नहीं है, उसके लिये

इतनी बेचैनी बेकार है। पर विश्वास के आगे तर्क थोड़े ही चलता है ? उनका विश्वास है कि यदि उनकी भक्ति अचल रहेगी तो वह शिला उनके पास अवश्य लौट आयेगी। अब इस पर क्या किया जाय ?

रेनुका ने चिंतित होकर कहा—एक बात की जा सकती है।

—वह क्या ?

—वह यह कि किसी तरह उन्हें दूसरी शिला लाकर दी जाय और बताया जाय कि यह वही शिला है।

हां, इस बात को हम लोगों ने भी सोचा था, पर सुनते हैं कि उस शिला में कोई विशेषता थी, अब वह विशेषता दूसरी शिला में कहां से हो सकेगी ? फिर हमें यह भी तो नहीं मालूम कि वह विशेषता क्या थी। वह विशेषता सिर्फ बाबू जी को ही मालूम है। मैंने तो बचपन से कभी उसे अच्छी तरह देखा भी नहीं, विशेषता जानना तो दूर की बात रही।

—तो फिर इसके माने यह हुये कि अनशन चलता रहेगा ?—
रेनुका के माथे पर बल पड़ गये थे, मानो सारी दुनिया की चिन्ता उस पर आ गई हो।

—यहो तो मुश्किल है। फिर माता जी की तबियत कुछ ठीक नहीं है। बुजुग लोग तरह तरह की सलाह दे रहे हैं, कोई कहता है काशी जाओ तो कोई कहता है कि नवद्वीप जाओ और वहां से पंडित समाज का निर्देश या फतवा लाओ। अब मैं तो बड़ी परशानी में हूँ, मेरी विपत्ति इस लिये और भी बढ़ गई है कि मैं इन बातों में विश्वास नहीं करता पर मजबूरी से सब कुछ मुझे ही करना है।

रेनुका बोली—तो इसके माने ये हुये कि पढ़ाई भी शायद बूट जाय।

—हां पढ़ाई की कौन पूछता है ? यहां तो एक साथ पिटुड़ीन

नया मातृहीन होने की नौबत आ गयी है। केवल यही नहीं पिता जी किसी तरह हो गृहस्थो चलाने थे, अब सारी गृहस्थो का भार भी मेरे कन्ध पर पड़ने वाला है।

रेनुका ने ध्यान से परिमल की ओर देखा, तो गत बीस घंटों में ही उसकी उम्र पन्द्रह साल बढ़ गयी थी, आँख के नीचे कारिख मालूम देती थी साथ पर भिकुड़ने थीं। रेनुका को बड़ा इच्छा हुई कि वह उसकी किसी तरह मदद कर सके, पर वहाँ तो सब दरवाजे बन्द मालूम देते थे। ऐसी समस्याएँ थीं, जिनका कोई हल ही नहीं दिखाई देता था। अब पुरोहित जी के अनशन में वह क्या करती ? और यहाँ इस समय सबसे बड़ी समस्या थी। सभी समस्याएँ इस समय इसी समस्या से उत्पन्न हुई थीं।

रेनुका ने योंही पूछा—अच्छा क्या आपने पिता जी से पूछा कि यह अनशन किसके विरुद्ध है ? अगर यह अनशन नवीपुर के लोगों के विरुद्ध है, तो वह व्यर्थ है क्योंकि उनका दिल तो इससे पसोंजेगा, ऐसा मालूम नहीं देता। फिर सम्भव है अब तक उन्होंने शिला को टुकड़े-टुकड़ कर डाले हों।

परिमल बोला—तुम क्या समझती हो कि हम लोगों ने यह सब बात नहीं समझाया है, पर उनकी तो एक ही रट है कि यह अनशन किसी के विरुद्ध नहीं बल्कि आत्म-शुद्धि के लिये है।

रेनुका आश्चर्य के साथ बोली—आत्म-शुद्धि ? आत्म-शुद्धि कैसी ? बदमाशी तो उन्होंने की और आत्म-शुद्धि वे करें ? आत्म-शुद्धि तो नवीपुर के उन गुण्डों को करना चाहिये कि उन्होंने दूसरों के धम में हराक्षेप किया।

परिमल दुख को हँसी हँसा, बोला—यही तो दिग्गर्गा है। इन अध्यात्मवादियों को कोई बात समझ में नहीं आती। पापी प्रायश्चित्त करें तो कुछ समझ में भी आवे, पर यहाँ तो सब बात ही उल्टी है। मैं बहुत परेशान हूँ रेणु, मैं तुम्हें समझा नहीं सकता

कि कितना पेशान हूँ ।

रेनुका खड़ो-खड़ो जूते से मिट्टी खोदती रही । वह कैसे समझती कि वह स्वयं कितनी पेशान हो रही थी । इच्छा तो हुई कि वह भाँ आज कालेज न जाये, पर साथ में मंगलसिंह था । इसलिये उसने यह तय किया कि कालेज जायगी । परिमल से बोली—तो बताइये मैं क्या सहायता करूँ ?

परिमल फिर दुख की हँसी हँसा । आज वह कई बार इस प्रकार की हँसी हँस चुका । पहले कभी वह इस प्रकार नहीं हँसता था । बोला—तुम क्या सहायता करोगे ? जाओ कालेज जाओ...

उसने जाओ शब्द ऐसे कहा मानो चिरविदाई ले रहा हो । कुछ ढंग ऐसा ही था । पुरोहित जी की जिद न मालूम कब तक चलेगी और इसी गड़बड़ में परिमल की पढ़ाई छूट जायेगी । इसी को कहते हैं किनार पर आकर नाव का डूब जाना । रेनुका ने अपने मन के निमृत्त अंश में लोक चक्षु से परे कितने स्वप्नों की रचना की थी पर वह एकाएक कुछ धर्मान्ध लोगों को खामखयाली के कारण छिन्न-भिन्न हो रहा था । अभी तो अभिसार की तैयारी हो रही थी कि भाग्य ने आकर प्रियतम को निष्ठुर हाथों से छोन लिया । अभी तो पैरों पर मेंहदी रचाई गयी थी कि किसी ने आकर पैर ही काट लिये ।

रेनुका परिमल की ओर करुण नेत्रों से देखती रही जैसे स्वदेश से चले जाने वाला यात्री जहाज पर बैठकर करुण नेत्रों से देश के उपकूल को देखता है ।

रेनुका बोली—अच्छा मैं जाती हूँ पर किसी तरह खबर देना कि आगे क्या हुआ—और करीब-करीब रुआंसी होकर बोली—किसी तरह मेरी मदद की जरूरत हो तो बताना ।

इसके बाद वह मुंह फेर कर मोटर पर जाकर बैठ गई और मंगलसिंह ने स्टार्ट किया ।

परिमल बड़ी देर तक मोटर की तरफ ताकता हुआ उद्भ्रान्त की तरह खड़ा रहा, जैसे कोई श्मशान में प्रियजन का दाह क्रिया कर खड़ा रहता है, फिर वह चला गया ।

५

पुरोहित जी के अन्शन से चारों तरफ के गांवों में बड़ा कोहराम मच गया ।

दो तीन दिन के अन्दर ही उनका गांव हिन्दुओं के लिये एक तीर्थस्थान सा हो गया । तरह-तरह के लोग आत और पुरोहित जी के चरणों की धूल लेकर चले जाते । स्त्रियां भी आर्ती और वे पुरोहित जी के चरणों की धूल के अलावा पुरोहित जी की स्त्री के चरणों की धूल भी लेतीं । सभी उन गुन्डों की निन्दा करते जिन्होंने पुरोहित जी से मूर्ति छीनी थी ।

फिर भी समस्त जहां की तहां रही । कुछ हल नहीं निकला । कुछ इक्के-दुक्के नौजवानों ने बदले की बात कही, पर उनका बात सुनी नहीं गई फिर वे भी इस सम्बन्ध में कोई विशेष व्यग्र नहीं ज्ञात हुये ।

एक दिन आस पास के कुछ मुसलमान भी पुरोहित जी के घर पर पहुंचे । उन लोगों ने कहा—पंडित जी आप फजूल तकलीफ उठा रहे हैं, उन बदमाशों ने आपको मूरत कब को तोड़ डाली । पहले तो वे उसे रखे हुये थे, पर जब उनमें से एक ने उसे चुराकर आपके लड़के के हाथ बेचना चाहा तब वे चौकन्ने हो गये । उन्होंने उस आदमी को तो मार ही डाला, फिर उस मूरत को चक्की में पीस डाला । अब आप इस हालत में क्या उम्मीद करते हैं ?

आप जो फाका कर रहे हैं इसका अंजाम सब पर गिरेगा इसलिये जो कहिये सो किया जाय, सौ-पचास का खर्चा हो जाय तो हम जुमाने की तरह इसे दे सकते हैं। आप फिर से नई मूरत ले लें।

पास बैठे हिन्दुओं ने भी यह सलाह दी कि जब मूर्ति चक्की में पीस डाली गई है तो फिर उसके लौटने की कोई गुंजाइश तो है नहीं फिर इस अनशन करने से क्या फायदा होगा ?

वात तो विल्कुल सही कही गई पर पुंगहित जी ने किसी की एक नहीं सुनी। उन्होंने कहा—तो यहां कौन जीने की फिर है ? दुनिया काफी देख चुका, उम्र भी ६५ के लगभग हुई, मर जाऊँ तो क्या फिर है ? मैं तो अनशन इस कारण कर रहा हूँ कि दिखा दूँ कि और किसी के लिये वह मूर्ति पत्थर रही हो, पर मेरे लिये तो वह मूर्ति जीवनाधार थी। वाप ने कोई और रोजगार नहीं सिखाया, बस यही रोजगार था कि इसकी पूजा करता था, अब वह नहीं रही तो मैं भी नहीं रहूँगा।

इस प्रकार तरह तरह के लोग आये और समझा कर हार मान कर चले गये। पंडित जी की हालत में तो कोई विशेष फर्क नहीं आया। हाँ वे कमजोर होते जा रहे थे, पर पंडिताइन की हालत बहुत बिगड़ गई। तीन दिन में ही वह बेहोश सी रहने लगी। छठ दिन तो हृदय की धड़कन बन्द होने की नौबत आई पर बच गई।

तब पंडित जी को लोगों ने समझाया—महाराज क्यों इस सती की हत्या कर रहे हो। यह तो अब तीन दिन भी नहीं जियेंगी।

पंडिताइन के हठ के कारण पंडित जी खुद ही परेशान थे। एक यही ग्लानि उनमें थी। जब उन्होंने अपनी आँख से देख लिया कि सचमुच पंडिताइन अब बहुत आगे नहीं जा सकती तो लोगों के कहने-सुनने पर उन्होंने फल का रस लेना स्वीकार कर लिया। पर उन्होंने पंडिताइन से बोलना छोड़ दिया और वे उस दिन से

घर के बाहर रहने लगे। बोले कि अब से मैं घर के लिये मर गया। जो कुछ भी हो इस प्रकार यह समस्या एक हद तक हल हो गया। जब पंडित जी फल का रस लेने लगे तो पंडिताइन को कोई बाधा नहीं रही और वह खाने पीने लगी।

रही गृहस्थी का खर्च सो इस अनशन के कारण पंडित जी के भक्त और भी भक्त हो गये थे और अब पुरोहिती न करने पर भी उनके घर में किसी चीज की कमी नहीं रही। भक्तों ने सारी व्यवस्था कर दी।

धीरे धीरे परिमल फिर कालेज भी जाने लगा और एक दिन रेनुका उसे निर्मांत्रित कर अपने घर पर भी ले गई। रूपवती से उसका परिचय भी हुआ। रूपवती ने उसे बहुत पसन्द किया।

फिर तो वह अक्सर निमंत्रण पर और बिना निमंत्रण पर इस घर में आने-जाने लगा। दशरथ बाबू ने भी उसे देखा और बहुत पसन्द किया। पर पसन्द करना और बात थी और ब्याह हो जाना और बात। ब्याह होने में पुरोहित जी की सम्मति भी आवश्यक थी। फिर इस विषय पर न तो रेनुका की ही राय ली गई थी न परिमल की।

दशरथ बाबू ने लड़की की राय जानने का भार रूपवती पर दिया। रूपवती बोली—इसमें भी कोई सन्देह है। देखते नहीं हो? क्या कोई बात कहने से ही मालूम होती है?

—फिर भी पूछ लेना अच्छा है।

—सो पूछ लूंगी।

—हां जब तुम पूछ लो तभी मैं इसके लिये अन्य प्रबन्ध करूँगा और परिमल के घर जाऊँगा।

रूपवती बोली—तुम तो इस बीच में एक दफे परिमल के घर हो आये हो न?

—हां, जब पुरोहित जी अनशन कर रहे थे तब इधर के सभी

हिन्दू उनके घर पर गये थे। मैं भी गया था। उसी वक्त चीज मर दिमाग में थी और मैंने सभी चीजों को ध्यान से देख लिया। परिवार बहुत ही नैष्टिक है, परिमल के भाई तथा वहिन सभी अच्छे हैं। किसी को जैसे कहीं पर कलुष या पाप छू नहीं गया है। गरीब है पर बहुत गरीब नहीं। मैं समझता हूँ कि यदि लड़के का मत हो गया तो पुरोहित जी की तरफ से कोई अड़चन नहीं होगी।

रूपवती को भी इस सम्बन्ध में कोई सन्देह नहीं था। फिर भी जीवन की घटनाओं से निराशावाद की ओर कुछ झुकाव होने के कारण वह बोली—देखो।

—देखना क्या है ? यहाँ देने में हिचकते नहीं हैं। कुछ भी मांगे दे सकते हैं। यहाँ सम्पत्ति करनी ही क्या है ? रेगु की ही तो सारी सम्पत्ति है।

रूपवती ने कहा—कुर्त्तान हैं, कहीं कुल मर्यादा पर अड़ गये तो पता नहीं क्या हो ?

रूपवती का यह इशारा इस बात की ओर था कि विसर्वा की दृष्टि से पुरोहित जी के कुल के मुकाबले में दशरथ बाबू का कुल बहुत नीचा पड़ता था यद्यपि थे दोनों ब्राह्मण।

दशरथ बाबू ने दृढ़ता के साथ कहा—आज कल यह सब कौन पूछता है ? और पूछे तो यहाँ कौन दामादों की कर्मा होगी ? जहाँ रोटी के टुकड़े डाले जायेंगे, वहीं कौये आ जायेंगे।—दशरथ बाबू का एक हाथ स्वयं मूछों पर पहुँच गया।

रूपवती चेहरे पर निराशा की झलक आ गयी। बोली—मुझे यही तो तुममें एक एव मालूम होता है। करने जा रहे हो लड़की की शादी पर अकड़ नहीं छोड़ते। एक लड़की की शादी में सौ निहोरे करने पड़ते हैं।

दशरथ बाबू बोले—तुम डरो मत। रुपयों में बड़े गुण हैं।

मैं सब बना लूंगा ।

रूपवती को यह भी बात अच्छी नहीं मालूम हुई पर वह कुछ वाली नहीं क्योंकि बोलने से मामला और बिगड़ जाने का डर था ।

६

न परिमल ने यह तय किया था कि उसकी शादी रेनुका से होगी। न रेनुका से ही इस सम्बन्ध में कुछ सोचा था। दोनों अभी कालेज में पढ़ते थे और इस बात को सोचते नहीं थे कि जीवन का और भी कोई रूप हो सकता है। जब यही जीवन पसन्द था तो आगे की बात क्यों सोचते ? आगे की बात तो तब सोचते जब कि जीवन के इस हिस्से में कोई कमी मालूम होती। उन्हें ऐसा मालूम होता था कि इस प्रकार अठखेलियां कर-कितारें पढ़ कर, यूनिवर्स की सभा में व्याख्यान देकर, मोटर का सैर कर जीवन कट जायगा। वे जीवन के काले पहलू तो क्या व्यवहारिक पहलुओं से भी अनभिज्ञ थे।

इसलिये जब एकाएक रूपवती ने रेनुका से विवाह की बात छेड़ी तो वह सिटपिटा कर रह गई। अवश्य रूपवती ने जहाँ तक हो सके स्वाभाविक रूप से इस प्रश्न को पेश किया। वह बोली—देखो बेटा अब मेरे दिन करीब हैं, अब यही एक साथ है कि तुम्हारी शादी देख जाती।

रेनुका माँ से लिपट गई, बोली—क्यों ऐसा कहती हो ? तुमने कैसे जाना कि तुम्हारे दिन करीब हैं ?

रूपवती ने बेटा से और भी लिपटते हुए कहा—तो क्या चाहती हो कि मैं इसी हालत में और पड़ी रहूँ ? बेटा इससे तो भर जाना ही अच्छा है। जो मेरे लिये दीर्घ जीवन की कामना

करता है, वह तो मेरा सब से बढ़ कर दुश्मन है ।

बात सच थी । वर्षा रूपवती को इसी कमरे में हो गया था । रेनुका भी इस बात को समझती थी इसलिये वह कुछ नहीं बोली । माता तथा पुत्रा बड़ी देर तक इसी हालत में एक दूसरे से लिपटी हुई पड़ी रही ।

अन्त में रूपवती ने पुकारा—बेटी ।

—हाँ माँ ।

—आगिर शादी तो करना ही है ।

रेनुका अबकी बार कुछ नहीं बोली । माता ने पूछा—परिमल तुम्हारी शादी हो जाय तो बड़ा अच्छा रहे, बड़ी अच्छी जाड़ी है ।

रेनुका ने इस पर कुछ अस्फुट रूप से कहा, पर क्या कहा यह मालूम नहीं हुआ ।

रूपवती ने कहा—वस तुम लोगों की शादी हो जाय तो मैं खुशी खुशी मर जाऊँ ।

दोनों चुप रहे ।

फिर रेनुका बोली—यदि वे न राजी हुए तो ?

—राजी वे क्यों नहीं होंगे ? उन्हें तुमसे अच्छी दुलहिन कहाँ मिली जाती है ?

थोड़ी देर में माता-पुत्री में खुल कर बात-चीत होने लगी और यह तय हुआ कि इस सम्बन्ध में परिमल की भी राय जानी जाय ।

तदनुसार जब अगले दिन परिमल आया तो रेनुका ने उससे कहा—पिता जी मेरी शादी की तैयारी कर रहें हैं । माता जी की बड़ी इच्छा है कि मेरी शादी जल्दी हो जाय ।

परिमल एक किताब लेकर योंहीं उलट रहा था । वह जब इस घर में आता था तो सब चिन्ताओं से मुक्त हो जाता था । यों

तो घर में ही उसे कोई विशेष फिक्र नहीं करनी पड़ती थी पर जब से पुरोहित जी ने पुरोहिती छोड़ दी थी तब से घर के बड़े लड़के के नाते फिक्र न करते हुए भी कुछ न कुछ करनी पड़ती थी। उसने एकाएक रेनुका की शादी की बात सुनी तो उसे ज्ञात हुआ कि यह दुनिया केवल स्वप्नों की दुनिया नहीं है। एक ही मुहुर्त में वह इस प्रस्ताव का अर्थ समझ गया। अस्पष्ट रूप से बोला—हाँ...

रेनुका बोली—माता जी कह रही थी कि तुम्हारी हमारी जोड़ी अच्छी है। उनकी इच्छा है कि हम दोनों की शादी हो जाय।

परिमल के चेहरे पर लज्जा के भाव दृष्टिगोचर हुए। उसने कहा—अच्छा।...

इस अच्छा शब्द को किस अर्थ में लिया जाय यह रेनुका नहीं समझ सकी। उसने इस शब्द में कुछ उदासीनता की झलक पाई पर यह उदासीनता नहीं लज्जा तथा इतने बड़े एक कदम उठाने के पहले की भिन्नक थी। परिमल ने इस चीज को इस तरीके से सोचा ही नहीं था पर दो मिनट के अन्दर ही वह इस प्रकार की शादी के पूरे अर्थ को समझ गया। यदि शादी हो गई तो आज जैसे उसे भिन्नक तथा लज्जा के साथ यहाँ आनी पड़ती है उस प्रकार नहीं आना पड़ेगा बल्कि वह अपने हक से ही यहाँ पर आ सकेगा। और भी कितनी बातें उसके दिमाग में द्रुतगति से आईं। उसने जिवर देखा इस प्रस्ताव में अच्छाई देखी। सब से बड़ी बात तो यह थी कि वह रेणु से प्रेम करता था।

जब दोनों इस हृद तक खुल गये तब तो कोई बाधा ही नहीं रही। परिमल ने आगे बढ़ कर रेनुका को हृदय से लगा लिया और दोनों एक दूसरे से चिरकालीन प्रेम की कसमें खाने लगे।

रेनुका ने कहा—यदि किसी कारण से विवाह न हो

सका तो ?

—मैं विवाह ही नहीं करूँगा ।

इसी प्रकार परिमल ने पृच्छा—और तुम ?

—मैं भी विवाह नहीं करूँगी ।

—सच है न ?

—हां सच है ।

—सच है न ?

—हां सच है ।

इस प्रकार दोनों ने तीन चार इसी की पुनरावृत्ति की और समाज की दृष्टि से न सही, दोनों से दोनों की शादी हो गई ।

रेनुका ने यथासमय अपनी माता से इतना कह दिया कि परिमल को शादी में कोई आपत्ति नहीं है ।

अब रूपवती ने दशरथ बाबू का जीवन दूभर कर दिया । वह कमरे से बाहर न जा सकती थी न जाती थी पर वहीं से उसने दशरथ बाबू को पुरोहित जी के यहां जाने के लिये बाध्य किया ।

७

दशरथ बाबू भी चाहते थे कि जल्दी से जल्दी कन्या का विवाह हो जाय पर इधर इस इलाके की परिस्थिति इतनी खराब होती जा रही थी कि उसी का मुकाबला करने में उनकी सारी शक्ति लग रही थी । पहले ही बताया जा चुका है कि शमीजान पर उनको भरोसा नहीं रह गया था कोई हिन्दू कारिन्दा ऐसा नहीं था जो सब काम समझता हो या सब काम जानता हो

इस लिये उनको स्वयं ही सारे काम में दौड़ना पड़ता था ।

इधर बराबर मुस्लिम लीग की सभायें हो रही थीं जिस दिन सभा होती उस दिन आस-पास के हिन्दू खैर मनाते रहते क्योंकि जब भी सभा होती तो कोई न कोई खुराफात जरूर होता । कुछ नहीं तो सभा के बाद लोग हिन्दुओं का खेत काट कर चल देते या दो चार ढेर बांध ले जाते । पुलिस में इनकी कोई सुनवाई नहीं होती थी । तरह तरह की अफवाहें फैलती रहती थीं ।

न मालूम किधर से कुछ भयानक चेहरे वाले लोग आये हुए थे । लोग कहते थे कि ये लड़ाई से खाली हुए सिपाही हैं पर ये यहाँ कैसे आये थे यह समझ में नहीं आता था ये लोग स्थानीय लीगी लोगों के साथ इधर से उधर घूमते रहते थे कहीं कोई हिन्दू की स्त्री दिखाई पड़ जाती तो उसे देख कर हँसते थे और खुल्लमखुल्ला आवाज कसते थे और इशारा करते थे । हिन्दुओं को यह हिम्मत नहीं होती थी कि इनमें कुछ कहें । पुलिस और सरकार तो इन्हीं की तरफ थी ।

इन्हीं दिनों प्रान्त की राजधानी में हिन्दू मुस्लिम दंगे की खबर आई । अखबारों से मालूम हुआ कि तीन दिन तक लीगी प्रधान मंत्री ने पुलिस वालों को कुछ करने नहीं दिया और खूब हिन्दू मारे गये । इस इलाके के वह त्रितीश बाबू जो अधिक बुद्धिमानी दिखाकर राजधानी भाग गये थे, वे वहाँ सपरिवार मार गये थे । इसके पहले इशतहारों के जरिये मुसलमानों से यह कहा गया था कि इसी रमजान के महीने में हजरत मुहम्मद ने काफिरों के खिलाफ जेहाद शुरू किया । अब पाकिस्तान के लिये भी जंग इसी महीने में छेड़ी गई है । इसलिये यह लड़ाई अवश्य सफल रहेगी ।

इस प्रकार तरह तरह के परचे और उत्तेजनात्मक भाषण दिये जा रहे थे । राजधानी की इन खबरों का यहाँ पर यह असर

पड़ा कि हिन्दू और भी डर गये और लीगी और भी ढीठ हो गये ।

इस प्रकार ब्रिटिश साम्राज्यवाद का काम बना । इस समय तक राष्ट्रीय शक्तियां बहुत प्रबल हो चुकी थीं । साम्राज्यवाद का जो सब से बड़ा गढ़ ब्रिटिश भारतीय सेना थी उसमें जनता द्वारा आजाद हिन्दू फौज की आवभगत के कारण दरारें पड़ चुकी थी, इसीलिये सरकार ने लीगी हथकंडों के जरिये से अपनी रक्षा करनी चाही । इसमें वे खूब सफल रहे । यह पतनशील साम्राज्य का अन्तिम पैतरा था ।

इन सब भ्रमेलों के बावजूद दुनिया के काम-काज कुछ न कुछ चलते ही रहे । दशरथ बाबू को तो बिल्कुल फुरसत नहीं थी फिर भी वे एक दिन पुरोहित जी के यहाँ पहुँचे । दो घंटे तक वे वहाँ पर रहे, पर लौटे खाली हाथों, पर किसी को कानों कान इसकी खबर नहीं हुई ।

साम्प्रदायिक परिस्थितियों के कारण दशरथ बाबू ने इधर कुछ दिनों से रेनुका का कालेज जाना बन्द कर दिया था । रेनुका को यह बात इसलिये नहीं अखरी थी कि एक तो इन दिनों कोई भी कालेज नहीं जाता था, कम से कम कोई लड़की तो जाती ही नहीं थी और परिमल तो घर पर ही आ जाता था । इसलिये उसे कोई विशेष फिक्र नहीं थी ।

पर इधर दो-तीन दिन से परिमल नहीं आया था, न उसके यहाँ से कोई सन्देश ही आया था । बीच-बीच में ऐसा होता था कि परिमल नहीं आ पाता था, पर उसका पत्र या सन्देश अबश्य आ जाता था । इस कारण रेनुका को बड़ी चिन्ता थी । वह यही समझ रही थी कि इसका सम्बन्ध हो न हो साम्प्रदायिक परिस्थिति से है । इसी कारण से वह खुद भी जा नहीं सकती थी ।

उसने और भी दो-एक दिन देखा। जब फिर भी परिमल नहीं आया, तो उसने रूपवती से इसका जिक्र किया। रूपवती मानों इसी प्रकार के किसी प्रश्न के लिये प्रतीक्षा कर रही थी। उसने ध्यान से पुत्री की चेहरे की ओर देखा तो रंग उड़ा हुआ था। मालूम ऐसा होता था कि कई रात तक वह सोई नहीं थी। चेहरे पर की ललाई दूर हो गई थी और विपाद से चेहरा भारी हो रहा था। कैसे क्या कही जाय यह रूपवती की समझ में नहीं आया। वह खांसने लगी और खांसते खांसते उसकी ऐसी हालत हुई कि आँखें निकल-सी आयीं।

रेनुका मां की पीठ सहलाने लगी। थोड़ी देर में रूपवती शान्त हुई तो बोली—बेटी, अपना-अपना भाग्य, परिमल से तुम्हारा विवाह नहीं होगा।

यह खबर एक वज्र की तरह रेनुका की चेतना पर गिरी। वह इस खबर के लिये बिल्कुल तैयार नहीं थी। वह तो यह तय सी करके बैठी थी कि दो-चार हफ्तों में वह परिमल की दुलहिन बनेगी। इसी विचार में वह मस्त रहा करती थी। अब जो एकाएक फांसी की आज्ञा की तरह यह खबर सुनी तो जो भावनायें हुई, उन्हें व्यक्त करने के लिये किसी भाषा में कोई शब्द नहीं है। यह भय तो था ही, पर शायद इसमें सत्यान्ताश हो जाने पर जो भावना होती है, वह भी थी। रेनुका की आँखों के सामने जैसे यह विचित्र दुनिया एकाएक बुझ गयी। वह कुछ समझ ही न सकी कि कैसे क्या हुआ।

रूपवती कन्या की हालत पूरी-पूरी समझ गयी, सान्त्वना के तौर पर बोली—बेटी जिस चीज को हम दुनिया में बहुत चाहती हैं अक्सर वह नहीं होती। इसी का नाम दुनिया है। यह नियम है। यदि जिस चीज को हम चाहतीं, वह सभी क्षेत्रों में हो जाती तो फिर दुनिया में दुख ही काहे को होता।

रेनुका की आँखें डबडबा आईं, पर वह रोई नहीं, उसने पूछा—आखिर कैसे क्या हुआ ?

—कैसे क्या हुआ यह तो दैव जाने, पर तुम्हारे पिता जी ने जो कहा उससे तो यही मालूम होता है कि सारा कसूर पुरोहित जी का है। सुनती हूँ कि वे कम बिसवे के ब्राह्मण कुल से कन्या लेने पर राजी ही नहीं हुए। शायद मामला फिर भी सुधरता पर तुम्हारे पिता जी भी तैश में आ गये और उन्होंने कहा कि ऐसे-पैसे कुलीनों से तो मैं चौकीदारी और दरवानी का काम कराता हूँ ।...

अब रेनुका की समझ में आ गया कि परिमल ने एकाएक क्यों आना छोड़ दिया। बोली—मामला यहां तक बढ़ गया ?

—हां, अब तो कोई सुधरने की आशा नहीं रही। कोई जादू हो जाय तो बात दूसरी है।

रेनुका फिर भी इन सारी चीजों को एक भाग्यवादिनी की तरह ग्रहण न कर सकी। कुछ अप्रसन्नता के साथ बोली—यह कब की बात है ? मुझे पहले क्यों नहीं बताया गया ?

रूपवती ने घेटी का हाथ पकड़ते हुये कहा—न बताने का कसूर मेरा ही है, बात तीन-चार दिन पहले की है। मैंने इसलिये नहीं बताया कि दुनिया में दुख बहुत हैं, जब तक बची रहो तभी तक फायदा है। आखिर आज तो तुम्हें मालूम ही हो गया।—कुछ रुककर सांस लेता हुई बोली—घेटी इसमें दरअसल दोष हमारे समाज की बनावट का है। जैसे परिमल कहता था—उस तरह का समाज हो जाय, न कोई राजा रहे न प्रजा, न कोई जमींदार रहे न किसान, न कोई हिन्दू रहे न मुसलमान, न कोई कुलीन या बीस बिसवे का रहे और न कोई धटिया रहे, तब तो सचमुच कोई दुख न रहे, पर जैसा कि समाज है, उसमें ये सभी भेद हैं। मैंने पुरोहित जी को नहीं देखा, सुनती हूँ वे बड़े सज्जन हैं, धुन के

पक्के त्यागी हैं, पर वीस विसबे का गर्व उन्हें है और वे समझते हैं कि यदि किसी घटिये कुल से उन्होंने कन्या ली तो उनका अपमान होगा। वे जानते हैं कि यह शादी हो जाती तो तुम्हारे पिता के लाखों की जायदाद उनके कुल में ही जाती पर उन्हें इसकालोभ नहीं है इसलिये वीस विसबे वाले गर्व को भले ही कुसंस्कार कह लो पर यह तो है कि उसके लिये ये त्याग कर रहे हैं। लाखों की जायदाद पर लात मारना कोई मामूली त्याग नहीं है।

रेनुका ने इस चीज को इस रूप में देखा तो भी उसे कोई तसल्ली नहीं हुई। वह बयस से तरुण थी। आसानी से हार मानने वाली नहीं थी। यह स्पष्ट था कि पुरोहित जी की तरफ से एक ऐसा पहाड़ खड़ा कर दिया गया था जिसे कोई नाघ नहीं सकता था पर उसे परिमल में विश्वास था। वह सोचने लगी कि क्या परिमल भी इस तरह की रूढ़ि में पड़कर प्रेम की अवज्ञा करेगा। उनका मन कह रहा था नहीं, वह ऐसा नहीं कर सकता।

यौवन की यही विशेषता है कि एक आशा की अट्टालिका टूटी कि फौरन उसकी जगह पर दूसरी अट्टालिका खड़ी हो जाती है। पुरानी अट्टालिका वह भी नहीं पाती कि उसकी जगह पर नये सिर से निर्माण हो जाता है।

परिमल पर उसे भरोसा था। पर नहीं परिमल भी तो नहीं आया। वह फिर निराशा के गहरे खड्ड में जाकर गिर पड़ी।

रूपवती उसकी मानसिक परिस्थिति को समझ कर उसके हाथ पर धीरे-धीरे अपना हाथ फेर रही थी। रूपवती को मन ही मन इस विषय में बहुत सन्देह था कि कुछ तो इस मामले को पुरोहित जी ने अपने कट्टरपन के कारण विगाड़ा था पर इसको मुख्यतः दशरथ बाबू के दुर्मुख ने ही विगाड़ा है। उसे इसका बढ़ा अप्फसोस था पर वह क्या करती? वह उठ-बैठ नहीं सकती थी,

कहीं जाने आने की तो बात दूर थी। कोई ऐसा नजदीकी रिश्तेदार भी नहीं मालूम पड़ता था जिसे वह भेजती ताकि बिगड़ा हुआ सम्भले। दशरथ बाबू से यह आशा नहीं की जा सकती थी कि वे फिर पुरोहित जी के घर जायेंगे। वे तो पूरी लड़ाई करके वापस आये थे। ऐसी हालत में रूपवती अपने को बहुत असहाय पा रही थी।

जब से रूपवती ने परिमल को घर पर आते-जाते देखा था, तब से उसने इस बात को एक तरह से सिद्ध समझ लिया था कि अब उसके जीते जी रेनुका की शादी हो जायगी पर अब उसे ऐसा मालूम होने लगा कि यह मुश्किल ही है।

एक स्त्री के सहजात से रूपवती ने यह समझ लिया कि अब रेनुका के सामने दूसरे किसी व्यक्ति से शादी करने की बात करना असम्भव था। उसे इस सम्बन्ध में सब से बड़ी आशंका इस बात से हुई थी कि दशरथ बाबू ने यह कहा था कि यह शादी बिगड़ गयी तो क्या, वे दूसरी शादी की व्यवस्था करेंगे। रूपवती ने जब यह बात सुनी थी तो प्रतिवाद करते हुए कहा था—जब यह शादी टल गयी, तो उसे बी० ए० पास ही कर लेने दो, फिर देखा जायगा।

पर दशरथ बाबू ने हठ के साथ कहा था—नहीं मुझे उस बेहूदे पुरोहित को यह दिखला देना है कि मेरी लड़की की शादी होगी और उससे अच्छे कुल के लड़के से होगी।

इस प्रकार दशरथ बाबू के लिये यह एक हठ तथा प्रतिद्वन्द्विता की बात हो गयी थी। रूपवती जानती थी कि अब उन्हें इससे हटाना मुश्किल था। वे न तो इस मामले में लड़की की ओर देखेंगे, न और किसी बात को और देखेंगे। उनके लिये तो अब लड़की की शादी करना एक होड़ में जीतना था। लड़की के भविष्य तथा सुख गौरव हो गया था।

रूपवती ने कन्या से यह नहीं बताया कि दशरथ बाबू इस प्रकार उसकी अन्यत्र शादी की व्यवस्था करने जा रहे हैं। रूपवती ने सोचा कि रेनुका के लिये इस शादी के टूट जाने की खबर ही बहुत बड़ी है। पहले वह इसे भेल ले फिर उसे वह भी बात मालूम हो जायेगी। तदनुसार उसने उस विषय में कुछ नहीं कहा, पर मन ही मन वह इस बात से घुलती रही कि दशरथ बाबू मानेंगे नहीं और एक अनर्थ हो जायगा। उस अनर्थ का क्या रूप होगा, इसका वह अनुमान नहीं कर सकती थी पर वह निश्चय जानती थी कि यह एक महान अनर्थ होगा। उसे पुरोहित जी पर, दशरथ बाबू पर और अपने ऊपर गुस्सा आ रहा था कि ऐसा भी दिन देखना पड़ेगा। अपने ऊपर इसलिये गुस्सा आ रहा था कि वह समय से मर क्यों नहीं गयी। कौन सा सुख उसे मिल रही थी जो वह जीती ही चली जाती है। मृत्यु जहाँ चाही जाती है वहाँ तो वह बड़ी देर में आती है।

वह खांसने लगी, खांसते खांसते दम घुटने लगा। लड़की ने दाहिने हाथ से मां की पीठ सहलाते हुये बाँये हाथ से सामने रखी हुई एक शीशी लेनी चाही कि मां को दे, पर रूपवती ने आज्ञा-मूलक इशारे से उस शीशी को हटा देने के लिये कहा।

जब रूपवती की खांसी कुछ शान्त हुई तो वह बोली—तुम लोग क्यों मुझे जलाने के लिये जबरदस्ती कर रही हो। हमें शान्ति से क्यों नहीं मरने देती? हजारों रुपयों की दवा तो पी गयी पर उनसे इतनी भी शक्ति तो नहीं आयी कि इस कमरे से बाहर निकलूँ। तुम्हारे बाबू जी न मालूम किसकी किसकी आह लेकर रुपये लाते हैं और नौकर तथा रसोइया सब दोनों हाथ से लूट रहे हैं। इतने नौकर हैं पर कोई घर के मालिक के खाते समय एक पंखा लेकर भी नहीं खड़ा होता होगा, घर द्वार की हालत न मालूम कैसी हो रही है पर मैं एक मिनट के लिये उठ भी नहीं

पाती । फिर भी दवा दवा, अब मैं दवा नहीं पियूंगी— वह रोने लगी फिर ग्वांसी बढ़ी । रेनुका असहाय की तरह पीठ महलाने लगी । उसने अपनी मां को कर्मी इतना क्रोध करती हुई नहीं देखा था । वह आश्चर्य से अवाक रह गई । थोड़ी देर के लिये वह अपना दुःख भूल सी गई ।

इसके बाद रूपवती को जाने नींद आई, जाने कुछ बेहोशी आई । वह अपने विस्तरे पर आँख मूंद कर लेट गई । यह स्पष्ट था कि वह बहुत थक गई थी । थोड़ी देर में वह मृदु-मृदु घुराटे लेने लगी । तब उसे अच्छी तरह ओढ़ाकर और नौकरनी को इशारे से बुलवा कर मां के पास बैठाती हुई रेनुका अपने कमरे में चली गई ।

वह अपने कमरे में गई, तो वही कमरा जो उसे विश्राम के लिये एक आदर्श स्थान मालूम होता था और जिसमें पहुँचते ही उसका मन एक प्रशान्त शान्ति तथा स्निग्ध आराम से भर जाता था, वही कमरा उसे अजीब गन्दा और छोटा मालूम होने लगा । उसे ऐसा मालूम हुआ कि उसको ड्रेसिंग मेज की लकड़ी निहायत रही है, उसे ऐसा ज्ञात हुआ कि कमरे के सब असबाब सामंजस्यहीन हैं और उनमें कहीं कुछ सुरुचि का परिचय नहीं है । वह विस्तरे पर जाकर बैठी तो ऐसा मालूम पड़ा कि वह ढङ्ग से बिछी हुई नहीं है ।

सामने ही उसकी एक तस्वीर फ्रेम में टँगी हुई थी, उसे ऐसा मालूम हुआ कि इस तस्वीर में वह जिस तरह मुस्करा रही है, वह भद्र नहीं है । उसे अपने मुस्कराने में कहीं कुछ कुरुचि का पुट दिखलाई दिया । आखिर इस प्रकार से कैमरा के सामने हँसने का क्या कारण था ? यह हँसी या तो उनको शोभा देती है जिनका दिमाग विकसित नहीं हुआ है या जो अपने रूप का रोजगार करती हैं । उसे बड़ी घृणा हुई । वह उठी और उसने

जाकर उस तस्वीर को उलट दिया। केवल कार्डबोर्ड दिखलाई पड़ने लगा।

फिर वह विस्तरे पर जाकर बैठी। वहीं पर तकिये के नीचे परिमल की एक छोटी-सी तस्वीर रक्खी हुई थी। जब से परिमल नहीं आया था, तब से यही तस्वीर उसके लिये जयमाला-सी हो रही थी। वह इसे बार-बार देखती और तरह-तरह के अनुमान लगाती कि वह क्यों नहीं आ रहा है। इसी तस्वीर को देखते-देखते वह उठ कर मां के कमरे में चली गई थी।

उसने तस्वीर को धीरे से तकिये के नीचे फिर रख दिया। जाकर किवाड़े बन्द कर लिये, फिर विस्तरे पर लौट कर तकिये के नीचे से उस तस्वीर को निकाल कर देखने लगी। कितना सरल मोहक चेहरा है। आँखों में मानो जीवन भरा हुआ है। क्या यह व्यक्ति उसे धोखा दे सकता है? और यह इसलिये कि वह वीस विसवे का है और वह उससे घट कर है। पुरोहित जी के लिये भले ही यह कारण कोई अर्थ रखता हो, पर परिमल के लिये इस तरह की बातों का कोई अर्थ नहीं हो सकता। हाँ यह तो स्पष्ट है।

उसने उलट-पुलट कर परिमल की तस्वीर को हर कोण से देखा और उसे यह विश्वास हो गया कि वह इस प्रकार के हास्यजनक कारणों से अपनी प्रतिज्ञा से मुकर नहीं सकता। हाँ प्रतिज्ञा तो थी ही। उन दोनों ने सैकड़ों बार एक दूसरे से प्रतिज्ञा की थी कि वे एक दूसरे के हैं और होकर रहेंगे। वे किसी तरह इस निश्चय से डिग नहीं सकते। तारे भर आकाश के नीचे, चन्द्रमा की खिलती हुई सर्वभासी रोशनी के नीचे, पुष्पों के कुञ्ज में, एक दूसरे से गले लगाकर उन्होंने बार-बार एक दूसरे से धड़कते हुए हृदय से जो प्रतिज्ञा की थी, क्या वह एक बूढ़े की दकिन्धान्ता और दूसरे बूढ़े की जवानदराजी के कारण गष्ट हो

जायगी ? कदापि नहीं । वह फिर एक बार कोशिश करेगी ।

वह इसी विचार से अपने पलंग से उठ कर लिखने की मेज पर जा बैठी । बड़ी देर तक कागज उलटनी-पलटनी रही फिर एक कागज और पेन निकाल कर उसने परिमल को एक पत्र लिखना शुरू किया । परिमल की उस छोटी-सी तस्वीर को उसने मेज पर अपने सामने रख लिया । इस प्रकार रख लिया कि लिखते समय बराबर वह आँख के सामने बनी रहे ।

उसने लिखा—

प्रियतम,

कई दिन से तुम नहीं आये तो मुझे बड़ी शंका हुई । कई बार पहले भी ऐसा हो चुका कि तुम बीच-बीच में कायबश नहीं आये पर कोई न कोई खबर तो दे ही देते थे । अब की बार तीन दिन तक न तो तुम ही आये और न तुम्हारी कोई खबर ही आई, तो मैं व्यग्र होकर माता जी के पास पहुँची । वहाँ मालूम हुआ कि पिता जी पुरोहित जी के पास शादी का प्रस्ताव लेकर गये थे, पर न मालूम किन्तु जन्म का पाप था, पुरोहित जी ने उनका प्रस्ताव मंजूर नहीं किया । सुनती हूँ कि हमारा कुल कुछ घटिया है, इसी कारण पुरोहित जी ने प्रस्ताव अस्वीकार कर दिया । फिर तो शायद पिता जी पुरोहित जी से लड़ भी गये । पिता जी को दिन भर सरकश किस्मानों से पाला पड़ता है. इस कारण उनकी आदत एक खास किस्म की बनी हुई है. इसलिये मुझे डर है कि वे कुछ ज्यादा कह गये ।

जो कुछ भी हो मैं तो यह समझती हूँ कि यदि किसी कारण से तुम्हारे और हमारे पिता झगड़ गये, तो इससे हम लोगों के प्रेम में तथा उस प्रतिज्ञा में जिसे हमने एक दूसरे से की है फर्क नहीं आना चाहिये । अवश्य ये लोग न लड़ते और शादी हो जाती तो हम लोगों का मिलन आसानी से हो जाता । पर मिलन

तो होना ही है, उसे कोई भी शक्ति नहीं रोक सकती। मेरी यह समझ में नहीं आ रहा है कि मिलन कैसे होगा, पर इतना मैं समझती हूँ कि मैं तुम्हें पायं वगैरे जीने में असमर्थ हूँ। मैं यह भी साफ-साफ लिख देती हूँ कि यदि तुम आज्ञा दो तो मैं सब कुछ छोड़ कर तुम्हारी हो सकती हूँ। मुझे कोई बन्धन रोक नहीं सकता।

हमारी समझ में नहीं आ रहा है कि कैसे क्या होगा। मुझे सब धुँधला मालूम पड़ रहा है, कुछ भी साफ दिखाई नहीं पड़ रहा है। तुम पुरुष हो, शायद अधिक दूर तक साच सकते हो, तुम मुझे यह बताओ कि कैसे क्या करूँ? तुम्हारा प्रस्ताव कितना भी अर्जाव हो मैं उसे मानूँगी।

इस पत्र को समाप्त करते हुए बड़ा क्रोध हो रहा है। तुम्हारा मेरा सम्बन्ध ऐसा थोड़ा ही है कि दस-बीस पंक्तियों में मैं अपने भाव व्यक्त कर सकूँ। तुमसे तो वर्षों बात करती रहूँ, तो भी मेरी बातें खतम न हो। तुम मेरे प्रियतम ही नहीं, मेरे गुरु तथा सर्वस्व हो। इसलिये आज्ञा दो कि कैसे ये बदल फटे और फिर हमारे सुखसूर्य का उदय हो।

मेरे अगणित चुम्बन तथा प्रणाम।

तुम्हारा प्यारी,

रेणु।

रेणुका ने इस पत्र को फिर एक बार पढ़ा, फिर उसने कतम उठाई और पुनश्च करके लिखा—

पुनश्च—

क्या ऐसा नहीं हो सकता कि तुम इसके उत्तर में पत्र भेजने के बदले एक बार दर्शन दे जाओ। नहीं, मेरे घर आने की जहजज नहीं, मैं ही जहाँ कहींगे वहाँ हाजिर हो जाऊँगी। तुम तो जानते

ही हो कि किन समयों पर घर में गायब हो जाऊँ तां किसी को सन्देह न होगा।

नुस्हारी—रेगु

इस पत्र को लिखने के बाद रेनुका का मन कुछ शान्त हुआ। वह अब यह सोचने लगी कि जितना जल्दी हो सके इस पत्र को भेजना किया जाय, पर रात हो चुकी थी इसलिए इस पत्र को भेजना असम्भव था फिर वातृर्जा से वचा कर भेजना था।

कल सवेरे के पहले यह पत्र किसी तरह जा नहीं सकता था।

उसने पत्र को मोड़ कर लिफाफे में रख दिया पर उसे चिपकाया नहीं। न मालूम सवेरे तक और क्या बात याद आ जाय। पत्र को सुरक्षित रख कर उसने फिर एक बार परिमल की तस्वीर की आर देखा। तस्वीर हँस रही थी। अवश्य ही परिमल अनुकूल उत्तर देगा।

इसी आशा को लेकर वह जाकर लेट गई और थोड़ी ही देर में सो गई।

८

मुस्लिम लीग की युद्ध-समिति की तरह एक समिति की बैठक हो रही थी।

पछांह के कई मुसलमान तथा राजधानी से आये हुए कुछ लोग भी इसमें शरीक थे। सच तो यह है कि ये ही लोग स्थानीय लोगों पर नेतृत्व कर रहे थे।

जो साहब पछांह से आये हुए लोगों के नेता मालूम पड़ते थे, वे बोलते—देखो हम लोगों की यह स्वाहिश है कि इन इलाके में कोई हिन्दू न रहे और यह सच्चे माने में पाकिस्तान हो जाय...

स्थानीय लोगों में से मीर वन्देअली ने इस योजना पर सन्देह प्रदर्शित किया। बोला—इनकी तायदाद सैकड़ों की हैं। एक दो जमींदार या खास पुरवा के पुरोहित जी के तरह दस-बीच सभा-लीडरों को खतम करना और बात है और सब हिन्दुओं को खतम करना और बात है।

पछांह से आये हुए वे नेता बोले—जी हां, काम मुश्किल है तभी तो उसे अंजाम देने के लिये इतने दिनों से तैयारी करनी पड़ रही है। हमारी स्क्रीम यह है कि हर एक हिन्दू जवान और बूढ़े का मार डाला जाय और जितनी औरतें और बच्चे हैं उनको दानेइसलाम में ले लिया जाय। अगर फिर भी कुछ हिन्दू बच गये, तो वे खुद ही डर के मारे इलाका छोड़ कर भाग जायेंगे। इसी तरह हमें सब जिलों में करना है। जब इस तरह एक-एक जिला करके पाकिस्तान के सब जिले पाक हो जायेंगे, तब कोई ऐसी ताकत नहीं है जो हमें पाकिस्तान से रोके। जब पाकिस्तान हो जायगा तो हम धीरे-धीरे अपनी ताकत बढ़ायेंगे और हिन्दुस्तान के सूबों पर हमला कर देंगे। इस तरह आज जिसे हिन्दुस्तान कहते हैं वह सारे का सारा पाकिस्तान हो जायगा।

पछांह के इन नेता जी ने दाढ़ी हिला-हिला कर इस योजना को विस्तार के साथ समझाया। मीर वन्देअली को इसकी सफलता में सन्देह था पर जहां सब लोग चुप थे वहां इस मामले में बोलना खतरे से खाली नहीं था पर एक स्थानीय व्यक्ति ने यह पूछ ही लिया—साहब मान भी लें कि आप जो बता रहे हैं हम सब-कुछ करने के लिये तैयार भी हो जायें और हमारे पास इसे करने की एक हद तक ताकत भी हो, फिर भी पुलिस कहां जायगी वह और सरकार हमें नहीं रोकेगी ?

पछांह से आये हुये नेता हैंसे । उन्होंने लापरवाही से पान के डब्बे में से पान निकाल कर मुँह में रखे, फिर राजधानी से आये हुये लोगों की ओर इशारा करते हुये कहा—इस बात का जबाब हजरत मलिक इसफहानी देंगे ।

राजधानी से आये हुये लोगों में जो व्यक्ति जरा नेता-से मालूम पड़ रहे थे, उन्होंने चारों तरफ देखते हुये कहा—आपको मालूम होना चाहिये कि हमारे सूत्रे में लीगी सरकार है और लीग का मकसद पाकिस्तान है । क्या लीगी सरकार ऐसी कोई बात करेगी कि जिससे पाकिस्तान की स्थापना में बाधा पहुँचे ?

सब लोग समझ गये । अब व्यवहारिक रूप से क्या किया जाय इस पर बात चली । एक साहब जो अपनी पोशाक से सामरिक विभाग के मालूम होते थे बोले—तैशुदा दिन पर जहाँ से हिन्दू गांव शुरू होते हैं, उसी के पास लीग का एक बड़ा भारी जलसा होगा, फिर वहीं से बताया जायगा कि क्या करना है । सब सामान वहीं मिलेगा ।

एक ने पूछा—कब तक यह बात होगी ?

इस पर पछांह से आये हुये नेता ने कहा—सब लोग हर वक्त तैयार रहें, किसी भी वक्त हमले का नारा दे दिया जा सकता है ।

बैठे हुए सब लोग इस बात के सम्बन्ध में निश्चिन्त हो गये कि क्या होगा ।

ठीक इसी समय पुरोहित जी के मकान पर इधर के इलाके के गण्यमान्य हिन्दुओं की और साथ ही साधारण हिन्दुओं की एक सभा हो रही थी । सब लोग घबड़ाये हुये थे । यदि किसी का चेहरा प्रशान्त था तो पुरोहित जी का । बाकी सब के चेहरों पर आतंक तथा उद्वेग था । यदि लीग की उस सभा को युद्ध-समिति कहा जा सकता है तो इसे आत्मरक्षा-समिति कहा जा सकता है ।

आत्मरक्षा समिति, पर आत्मरक्षा के सब साधनों से हीन ।

ये लोग यह समझ बैठे थे कि यदि कोई बखेड़ा हुआ तो उनकी हार अवश्य होगी । एक तो संख्या कम, तिस पर सरकार विरोध में, फिर कुछ एका नहीं था । यदि उनको यह पता होता कि सब हिन्दुओं के विरुद्ध हमला होने वाला है, तो उसकी कोई व्यवस्था हो जाती, पर वहाँ तो यह मालूम नहीं था कि विराट पैमाने पर कुछ होने जा रहा है । वे सोचते थे कि जैसे इक्के-दुक्के हमले हो रहे हैं, वैसा ही इक्का-दुक्का हमला होगा । इसीलिये कोई संगठन की बात नहीं सोचता था ।

गरीब लोग मन ही मन यही सोचते थे कि हमला धनियों के विरुद्ध है । इसलिये वे उसमें उदासीन थे ।

पुरोहित जी ने सभा में निर्भीक होकर यह कहा—हमें किर्नी तरह के शस्त्र की जरूरत नहीं है । यदि हम सचमुच निर्भीक हो जायँ और चाहें लीगियों की तरफ से कुछ भी हो तथा हम मुसलमान भाइयों के प्रति विद्वेष न रखें, तो हमारा कुछ भी विगाड़ नहीं सकता ।

एक ने कहा—पंडित जी आपके मन में तो मुसलमानों के प्रति कोई विद्वेष नहीं है, फिर क्यों आपके हाथ से सत्यनागण शिला छीन ली गई और वह चर्की में पीस डाली गई ?

पुरोहित जी ने कहा—यह कैसे तुमने जाना कि मेरे मन में कोई मैल नहीं था ? अवश्य ही था, नहीं तो मुसलमान क्यों मुझ पर हमला करते ? अब मैं समझता हूँ कि इतने दिनों तक आंशिक अतंशन करने के बाद अब मुझमें वह शक्ति पैदा हो रही है, जिससे मैं वाघ का भी सामना कर सकता हूँ । मेरे मन में कुछ भी डर नहीं है । ऐसा ही अगर सब हिन्दू रखें तो काम बत जाय । उस हालत में कोई हमारा कुछ भी नहीं विगाड़ सकता । पर हो सच्ची अहिंसा की भावना, इसमें कोई मिलावट न हो ।

राजधानी से आये हुये हिन्दू महासभा के नेता बोलें—आप जैसा अहिंसा की बात कह रहे हैं वह शायद दुर्लभ है। मैं इतना ही जानता हूँ कि राजधानी से अभी जो दंगा हुआ था उसमें पहले मुसलमानों ने हिन्दुओं के एक-एक साल के बच्चों तक को मार डाला, फिर हिन्दुओं ने भी ऐसा ही किया। अब यह कहा जाय कि इन साल भर के बच्चों में भी हिंसा थी तो बात दूसरी है। कोई भी सही दिमाग इसे नहीं मान सकता।

पुरोहित जी का अनशन-क्लिष्ट चेहरा दमक उठा, बोलें—भाई मैं बहुत बृद्ध हो गया हूँ, अब मंग लिये कोई नया शवक स्वीयता असम्भव है। मुझे तो अहिंसा पर ही विश्वास है और अगर आप लोगों का किसी दूसरे तरीके पर विश्वास है तो आप उसी तरीके से बन्दावस्त काजिये। मैं इसमें नहीं पड़ता हूँ। मंग तो यह इरादा था कि मैं नवीपुर के उन मुसलमानों में जाकर अनशन करूँ जिन्होंने मेरी मूर्ति को छीन लिया था, पर लड़कों तथा पाम-पड़सियों ने ऐसा करने नहीं दिया। इस प्रकार मैं जो अहिंसा का प्रयोग कर रहा हूँ उसे बहुत दायर के अन्दर ही कर पा रहा हूँ फिर भी मैं समझता हूँ कि मुझे यथेष्ट सफलता मिलेगी।

हिन्दू महासभा के राजधानी से आये हुये नेता ने इस पर कुछ नहीं कहा। उन्होंने समझा इस ६५ साल के वृद्ध से तर्क करना व्यर्थ है। उनका विश्वास टल नहीं सकता, वे तो अपने दर पर ही चलेंगे। इसलिये उन्होंने प्रसंग बदलते हुये कहा—शास्त्रों में इसका विधान है कि आततायी से जिस किसी भी तरह से रक्षा उचित है।

दोनों पक्ष में गहरा तर्क छिड़ गया और इसी प्रकार कई दिनों तक हिंसा-अहिंसा पर तर्क होता रहा और कोई किसी व्यवहारिक नतीजे पर नहीं पहुँचा। सच बात तो यह थी कि मुसलमानों में जिस प्रकार का पागलपन था, हिन्दुओं में उस प्रकार की कोई

भावना नहीं थी। वे तो हर कदम पर सोचते थे और यह शायद अच्छा ही था कि वे छोटे हितों के लिये बड़े हितों को बलिदान करने के लिये तैयार नहीं थे।

६

दशरथ बाबू पागल की तरह, रेनुका की शादी की तैयारी में घूम रहे थे। उनके सामने ऐसे वर के ढूँढने की समस्या थी जो बीस विसवा का तो हो ही, साथ ही शिक्षा और चरित्र में परिमल से किसी तरह घट कर न हों। उनके अन्दर जो बदले की भावना उत्पन्न हो चुकी थी, वह इसी प्रकार का दामाद प्राप्त कर ही तृप्त हो सकती थी।

पहले तो इस किस्म का कोई वर नहीं मिला, पर जब चारों तरफ से आदमी दौड़ाये गये और सबसे ज्यादा वे खुद दौड़े तो ऐसा एक वर पास ही मिला जो कुल की दृष्टि से रजनी बाबू से कुछ अच्छा ही था, इसके अलावा वह एम० ए० पास तथा संस्कृत में भी कुछ डिग्री प्राप्त था। उम्र में भी वह परिमल के ही बराबर था। हाँ वह दुआह जरूर था, पर केवल नाम मात्र को, क्योंकि जब उसकी उम्र पन्द्रह साल की ही थी तभी उसके आठ साल की दुलहिन का देहान्त हुआ था। अपनी जान में दशरथ बाबू को यह निश्चय था कि यह वर रेनुका के लिये पूर्ण रूप से उपयुक्त है।

वर के पिता जीवित थे, पर माता मर चुकी थी। वर अपने बाप का एकमात्र पुत्र था, जर्मींदारी के काम-काज में भी होशियार था, वह पास ही के किसी जर्मींदार के यहाँ कई महीने तक मैनेजर या कारिन्द्रा कुछ रह चुका था। इस समय किसी और पढ़ाई के लिये तैयारी कर रहा था। उसकी उच्चाकांक्षा यह थी कि एक स्कूल

की स्थापना करे ।

इस प्रकार यह वर दशरथ बाबू को सब तरह से पसन्द था । देने-लेने का मामला भी आसानी से निपट गया । वर के बाप ने एक माँग तो वे दो देने पर राजी हो गये. फिर उन्होंने यह भी स्पष्ट कर दिया कि यहाँ लड़का आगे चलकर उनकी सारी जमीन और जायदाद का मालिक होगा । स्थयं वर को भी यह विवाह पसन्द था क्योंकि इस विवाह से उसकी उच्चाकांक्षा पूरी होने की सम्भावना अधिक हो जाती थी ।

दशरथ बाबू ने इन सारी बातों को एकदम गुप्त रखा । यहाँ तक कि रूपवती से भी उन्होंने इसका उल्लेख नहीं किया । जब सब मामला तय हो गया तब उन्होंने रूपवती से यह बात बतायी ।

रूपवती दशरथ बाबू के जोश से तमतमाते हुये चेहरों की आंर दुकुर-दुकुर देखती रही और उसका हृदय करुणा से भर गया । दशरथ बाबू तो बड़े उत्साह के साथ सब बातें कहते जाते थे मानो कोई मुल्क फतह कर लिया है, पर रूपवती का दिल भीतर ही भीतर बैठता जा रहा था । यह आदमी उसका प्यारा पति कितना अव्यवहारिक है कि जिस व्यक्ति का इस विवाह से सबसे अधिक सम्बन्ध है, उससे बिना कुछ पूछे ये अपने आकाश-सौध की रचना करते गये थे । एक किशोरी का मन कोई सांचा थोड़े ही है कि उसमें जिसे चाहे लाकर डाल दिया और वह धुल मिलकर फिट हो जायगा । हृदय के नियम और ही हैं । उसमें जो चीज एक दफे घुस गयी वह जब तक नहीं निकलेगी । उसमें दूसरी चीज के लिये गुञ्जाइश न होगी । मनुष्य कोई भेड़-बकरी थोड़े ही है कि एक जोड़ा फूट गया तो दूसरा जोड़ा लाकर रख दो कि फौरन सब समस्या का हल हो जायगा । अवश्य सभी धाव भर जाते हैं, समय सभी धावों को भर देता है, पर ऐसे मौकों पर जल्दबाजी

के लिये कोई स्थान नहीं। पर दशरथ बाबू तो सरपट दौड़ रहे थे।

रूपवती ने जब माग व्यौरा सुन लिया तो बोली—रंगु में पूछ लिया ?

दशरथ बाबू यद्यपि अपनी धुन में बहे जा रहे थे और उस धुन के सामने उन्होंने किसी चीज को गिना नहीं था फिर भी उनके मन में कुछ स्वटका तो था ही। रूपवती ने जो एकाएक इस प्रश्न को पूछ दिया तो उनको वास्तविकता की एक झलक दिखाई पड़ गई। एक क्षण के लिये उन्होंने अपनी सारी बनी-बनाई अट्टालिका को अग्रर धम करती हुई, गिरती हुई देखा, पर इच्छा शक्ति के प्रबल प्रयास से उन्होंने अपने को सम्हालने हुए कहा—पूछने में क्या देर लगनी है ? पूछ लूंगा।

रूपवती थोड़ी देर चुप रही, फिर बोली—अगर वह न राजी हुई तो ?

दशरथ बाबू ने इस तरह से चीज को कसा नहीं सोचा था। वे यह समझते ही नहीं थे कि वे एक शर्दा तय करें और रंगु उसमें बाधा पहुंचाने या न करें। फिर भी उनके मन में जो तिल-मा स्वटका था वह बृहत् आकार में हो गया।

वे थोड़ा देर तक चुप रहे, फिर बोले—क्या ऐसा भी हो सकता है कि मैं शर्दा तय करूँ और रंगु उसे अस्वीकार करें ?

रूपवती ने साधारण तरीके से कहा—क्यों नहीं ? लड़की सयानी हो गयी है, फिर... कहते-कहते वह रुक गई।

—फिर क्या ?

रूपवती कुछ देर चुप रही, फिर बोली—मैं तो जहाँ तक सम्भरती हूँ परिमल से वह प्रेम मानती है।

—तो मैं ही कब इसमें बाधक था ? अब परिमल के पिता राजी नहीं होते तो मैं क्या करूँ ?

—हां तुम्हारा भी तो कसूर नहीं है, पर इतना जल्दी ?

दशरथ बाबू बोले—जल्दी इसलिये है कि जमाना बहुत तेजों से खराबी की ओर जा रहा है। फिर मैंने एक बात तो तुममें बताई नहीं। जिस तरह से नीच लोग उभर रहे हैं उसमें अब मैं अपनी जान-माल खतरों से खाली नहीं पाता।—दशरथ बाबू के चेहरे पर इन दिनों जो सिकुड़ने पैदा हुई थी वे एकाएक गहरी हो गयीं।—

—क्यों ? क्यों ?—रूपवती एकाएक बहुत व्यग्र हो गयीं और उसने विस्तर में उठने की व्यर्थ चेष्टा की। उसके चेहरे पर भय के चिन्ह स्पष्ट हो गये।

—बान यह है कि बहुत से लोग हर वक्त मेरी जान लेने की फिक्र में ब्रूम रहे हैं। उनकी यह धारणा हो गई है कि मैं नहीं रहूंगा तो दुनिया अच्छी हो जायगी।—ये एक कड़वी हँसी है।

रूपवती मानो इसी की आशंका कर रही थी। रूपवती को आदत ही ऐसी बन गई थी कि कोई भी बुरी बात आती तो वह समझती थी कि यह विलकुल स्वाभाविक है। बोली—तो होशियार याग रहा करो।

दशरथ बाबू फिर कड़वी हँसी हँसे. बोले—होशियार रहूँ तो किससे रहूँ ? एक-दो दस-बीस हों तो होशियार रहूँ। यहाँ तो इन्हीं में रहना है। इसलिये यह होशियारी करता हूँ कि विलकुल होशियार नहीं रहता।

दोनों देर तक चुप रहें। फिर दशरथ बाबू ने कहा—इसीलिये चाहता हूँ कि जल्दी से जल्दी लड़की का बोझ सिर पर से उतर जाय।—कहकर ध्यान से रूपवती के चेहरे की ओर देखते हुए बोले—मैं समझता हूँ कि तुम यह शक करती हो कि मेरी

वदमिजाजी की वजह से वह शादी बिगड़ गई पर यह बात नहीं। यदि पुरोहित जी के पैरों पर गिरने से मेरा काम बनता तो मैं गिर पड़ता। पर वहाँ तो बिलकुल किवाड़े बन्द हैं। जब किवाड़े बन्द हो गये और मैंने यह समझ लिया कि ये खुल नहीं सकते तभी मैंने दो-एक कड़ी बातें कह दीं। अब मैं वह नहीं हूँ जो पहले था। जमाने ने मुझको भी बदला है। अगर वैसा ही होता तो कब का जूक चुका होता।

रूपवती दशरथ बाबू की इन बातों को विशेष कर, पैरों पर गिर पड़ता। अब मैं वह नहीं हूँ, सुनकर बहुत द्रवित हो गई। अब उसे पूरा विश्वास हो गया कि उस विवाह के टूटने में पति का कोई दोष नहीं है, पर फिर भी इस नये विवाह की सफलता के सम्बन्ध में उसे गम्भीर सन्देह थे। पर उसने यह मुनासिब नहीं समझा कि इस बात को स्पष्ट कहकर पति के दुखाये हुए मन को और भी दुखित किया जाय। उसने परिवार पर एक भयंकर विपत्ति की छाया देखी, पर फिर उसने अपने स्वभाव के अनुसार यह तय किया कि जब तक टले टले, फिर देखा जायगा। टालने में ही मंगल है, यो तो सर्वत्र विपत्ति ही विपत्ति है।

दशरथ बाबू विवाह की अन्य तैयारियों की बात बताने लगे, पर रूपवती ने इनमें कोई विशेष दिलचस्पी नहीं ली। प्राणहीन तरीके से हर बात पर हाँ हाँ करती गई। कुछ सुनी और कुछ नहीं सुनी। वह तो यही सोच रही थी कि अब परिवार पर हर तरफ़े की विपत्ति आई, कहीं कोई मुक्ति का मार्ग दृष्टिगोचर नहीं हो रहा था। अत्यन्त ढालू, पहाड़ पर गिरते हुए प्रस्तर खंड की तरह विपत्ति उन पर दौड़ो आ रही थी, नीचे खड़ी वह उसे देख रही थी, पर कहीं हटने की जगह नहीं थी।

१०

पत्र भेज कर रेनुका बड़े चाव से परिमल के पत्र की प्रतीक्षा करती रही। रोज आदमी दौड़ाती थी, पर पत्र भी मिला तो बहुत छाटा सा जिसमें कोई बात साफ नहीं हुई थी। पत्र का लहजा भी कुछ विशेष उत्साहवद्दक नहीं था।

पत्र यों था—

प्रिय—मुझे तुम्हारा पत्र मिला। हम लोगों का प्रेम तो कायम ही है। मैं अपनी प्रतिज्ञा पर अटल हूँ, पर और बातों के सम्बन्ध में सोचने में असमर्थ हूँ। जल्दी क्या है? फिर लिखूँगा।

तुम्हारा—

परिमल

रेनुका इस पत्र को पढ़कर अजीब उधेड़वुन में पड़ गई। खासपुरवा यहाँ से साइकिल पर पाँच मिनट का रास्ता है, इतनी व्याकुलता के साथ बुलाया गया पर परिमल फिर भी नहीं आया। लिखा है कि प्रतिज्ञा पर अटल है, पर पाँच मिनट के लिये आ भी नहीं सका। और यह जो लिखा है कि और बातों के सम्बन्ध में सोचने में असमर्थ हूँ, सो इसका क्या अर्थ है? यह असमर्थता किसी विशेष काम-काज के पड़ जाने से सामयिक रूप से है, या स्थायी असमर्थता है। पुरोहित जी का अपमान हुआ इसलिये इसका अर्थ यह तो नहीं है कि विवाह की बात अकल्पनीय है। इस प्रकार रेनुका तरह-तरह के विचारों में गोते खाती रही। कभी तो वह इस पत्र में आशा की जीवनदायिनी किरणों देखती और कभी वह इसमें अन्धकार ही अन्धकार देखती, ऐसा अन्धकार जिसमें कुछ सूझता ही नहीं, जो सब तरह से ठोस है और

जिममें कहीं दरार नहीं है। वह कुछ समझ ही नहीं पा रही थी कि अब आगे क्या किया जाय। दो-तीन दिन तक उम्मेने लगातार आदमी भेजे, पर परिमल ने पहले दिन जो उत्तर दिया था उसके अलावा न तो कोई उत्तर दिया और न खुद आया ही।

जिस आदमी को वह भेजती थी वह घर का पुराना नौकर था। इधर-उधर दौड़ना ही उसका काम था। वह नौकर था, पर फिर भी नौकर के सामने भी एक इज्जत होती है। नौकर कोई मशौन नहीं होता, वह भी कुछ सोचता है, अपने हंग में वह भी हर बात का एक अर्थ लगाता है। इसलिये जब लगातार तीन दिन तक पत्र के साथ भेजे जाने पर भी परिमल ने कोई उत्तर नहीं दिया, न कोई सन्देश ही दिया, और न परिमल खुद ही आया, तब नौकर के सामने अपनी इज्जत बचाने का यह तकाजा हुआ कि अब उसे इस काम में न भेजा जाय।

अन्तिम बार उस नौकर ने आकर कहा था—दीदी, वे तो कुछ कहते ही नहीं, बड़ी मुश्किल से मिलते हैं; फिर कहते हैं कि जाओ हम खबर भेज देंगे।

रेनुका ने नौकर की आँखों में यह स्पष्ट पढ़ लिया कि वह समझ रहा है कि परिमल उसे प्रत्याख्यान कर रहा है। कोई भी स्त्री, वह चाहे कितना भी प्यार करती हो इस बात का बदीरत नहीं कर सकती कि लोग जाने कि वह किसी से प्रेम करती है और वह उसे टुकरा रहा है। इसलिये रेनुका ने तनावटी क्रोध के साथ कहा—नहीं आते न आवें, उन्हीं के फायदे की एक बात थी, नहीं आते न आवें। जाओ।

नौकर तो चला गया। नौकर के सामने तो इस प्रकार अपनी इज्जत रेनुका ने बचा ली, पर अपनी आँखों के सामने उसकी इज्जत गई। वह अजीब परिस्थिति में पड़ गई। न तो वह यह समझ सकी कि उसकी असली परिस्थिति क्या है और न वह

आगे के कार्यक्रम का निर्णय कर सकी। साम्प्रदायिक परिस्थिति के कारण पिना की सुमानियत थी कि वह कहीं बाहर न जावे। फिर भी वह छिप कर जा सकती थी, पर उसे इस बात में सन्देह था कि जाने से काम बनेगा ही। ऐसी हालत में परदे के अन्दर बैठकर घुलने के अतिरिक्त और कोई चारा नहीं था। माता जी की जैसी हालत थी, उसमें उनको इनमें सातना व्यर्थ था। पिना जी तो दिन भर आजकल न मालूम कितन कामों में दौड़ा करते थे। जब कभी भेंट भी हो जाती थी तो इतनी जल्दी में होते थे कि कुछ बातचीत की हिम्मत नहीं पड़ती थी। जो परेशान है उसे क्या परेशान करना ?

परिमल ने वाद के पत्रों का उत्तर क्यों नहीं दिया था, यह तो वही जानें, पर था वह इन दिनों बड़ी विपत्ति में, इसमें सन्देह नहीं। पुरोहित जी के घर में तथा इर्द-गिर्द लोग जमा हो रहे हैं और किसी न किसी तरह के प्रतिरोध की तैयारी कर रहे हैं, यह खबर स्थानीय लोग के कारकुनों को लग चुकी थी। वे समझ रहे थे कि यहाँ एक पुरोहित है जो उनके मार्ग में कटक स्वरूप है। वे समझते थे कि यहाँ आदमी ऊपर से अहिंसा और हिन्दू-मुस्लिम एका का बाना पहन कर भीतर-भीतर मुसलमानों को गारत करने के लिये हिन्दू-संगठन कर रहा है।

बात यह है कि पुरोहित जी निर्भक्ति थे इसमें तो सन्देह नहीं। वे साफ-साफ कहते थे कि कोई कितना भी धसकावे हमें धर्म नहीं बदलता है। इसलिये नहीं कि हिन्दू धर्म सबसे अच्छा है, बल्कि इसलिये कि सभी धर्म एक गन्तव्य स्थान के भिन्न-भिन्न मार्ग हैं; पुरोहित जी कहते थे कि उनके लिये हिन्दू-धर्म का मार्ग सबसे अच्छा पड़ता है, इत्यादि।

इन बातों की खबर पछाह में आये हुये उस लीगी नेता तथा अन्य सभी लीगी नेताओं को हो चुकी थी। अहिंसा का अमर

हो या न हो, पुरोहित जी की निर्भक्तिता का असर सब पर पड़ता था। नितान्त कायर भी उनके नैतिक असर में प्रभावित होता था। इस प्रकार लीग के फैलाये हुये अंधकार के मुकाबिले में वे एक रोशनी-घर के रूप में हो रहे थे। यह बात इनका नागवार थी।

अभी लीग की तैयारी में कुछ कसर थी। इसलिये वह प्रत्यक्ष हमला तो नहीं करता चाहती थी, पर उसके डराने धमकाने का काम तो शुरू हो चुका था। परिमल के छोटे भाई से जिसकी उम्र अभी १३ साल थी लीगियों ने एक दिन यह कहा था कि जाकर अपने बाप से कह दो कि अगर भला चाहते हैं तो अपने घर में मजमा करना बन्द कर दें, नहीं तो खतम कर दिये जायेंगे। उस लड़के ने आकर यह खबर घर में दी तो भय छा गया। पंडिताइन ने तो कहा कि चलो हम लोग कुछ दिनों के लिये काशी जी हो आयें। पर पंडित जी राजी नहीं हुए। केवल यही नहीं लड़के को बुलाकर उन्होंने पूछा कि कौन से गाँव के लोग थे। जब बताया कि नवीपुर और इमाम नगर के लोग थे तो वे वहीं जाने पर उतारू हो गये।

बोले—अगर कुछ लोग ऐसे हैं जो मुझे मार डालना चाहते हैं तो मुझे उन्हीं में जाना चाहिये। अगर मेरे जाने से ही उनको अपनी गलती मालूम हो जावे तब तो अच्छा ही है। पर अगर ऐसा न हो और वे मुझे मार डालें, तब तो उन्हें अपनी गलती मालूम ही हो जायेगी।—वे सचमुच एक लोटा और एक डोरी लेकर चलने के लिये तैयार हो गये, पर घर तथा पास-पड़ोस वालों ने उन्हें जाने नहीं दिया। अवश्य उनके घर में पहलू की तरह बराबर सभा होती रही और वे उसमें सब धर्मों की एकता साथ ही निर्भक्तिता पर व्याख्यान देने लगे।

नतीजा यह हुआ कि लीगी और ज्यादा नाराज हुये। अवश्य अब पुरोहित जी के लड़के तथा पास-पड़ोस के लोग चुपके से

पुरोहित जी पर पहरा देने लगे । पुरोहित जी का यह बात मालूम हाँती तो वे बहुत विगड़ते, शायद अनशन कर देते, इसलिये उन्हें कानों-कान खबर नहीं हो पाई कि उनके इर्द-गिद हर समय कुछ नौजवान पहरा देते हैं ।

एक दिन संध्या समय उनके पहरेदारों ने एक नौजवान मुसलमान का सन्देशजनक परिस्थिति में मकान के अन्दर दाखिल होने की कोशिश करते हुये पकड़ लिया । उस दिन परिमल किसी काम से शहर में गया हुआ था ।

लड़कों ने उसे पकड़ कर पहले तो उसकी तलाशी ली, पर उसके पास कोई भी अस्त्र या कोई सन्देशजनक वस्तु नहीं मिली । उससे पूछताछ करने पर उसने बताया कि वह पुरोहित जी के बड़े लड़के से मिलने आया था । आँधरे में इसलिये आया था कि दिन में मिलने पर खतरा था । उसने यह बताया कि लीग के खुफिया चारों तरफ फिर रहे हैं । इसलिये उनकी आँख बचाकर वह पुरोहित जी के बड़े लड़के को एक जरूरी खबर देने आया था ।

पुरोहित जी को इस नौजवान के सम्बन्ध में खबर नहीं दी गई क्योंकि लीग जानते थे कि खबर दी जायगी तो वे फौरन न आव देवेंगे न ताव उसे छुड़ा देंगे और उसे पुलिस में न दिया जा सकेगा । यह तय हुआ कि परिमल के आने की प्रतीक्षा की जाय । वह नौजवान भी इसी बात पर राजी हो गया

परिमल ने आत ही उसे पहिचान लिया । अरं यह तो वही शकूर था जिसका भाई मूर्ति वापस देने की चेष्टा करने के कारण लीगियों के हाथ मारा गया था । इसी को परिमल ने (५०) रूपये दिये थे ।

परिमल के साथे पर सिकुड़ने आ गईं, बोला—शकूर, तुम कैसे आये ?

शकूर ने टोपी उतार कर अच्छी तरह बैठते हुए कहा—आपसे

कुछ बातें करनी हैं, इन लोगों को जाने कह दीजिये—परिमल का इशारा पाकर वे लोग अनिच्छा से उस कमरे से निकल गये. पर बाहर ही दरवाजे के पास मड़राते रहे ।

शकूर ने कहा—लोग की सब स्कीम तैयार है । एक अंगरेज मुसलमान का भेष बनाकर इन लोगों को रास्ता बता रहा है । वह असली में अंगरेज है, पर अपने को खुशारे का मुसलमान बताता है । वह लोगों से कह रहा है कि कुछ नहीं होगा, हिन्दुओं को खतम कर दों ।

परिमल ने कहा—अच्छा वह अंगरेज है यह तुमने कैसे जाना ?

—जब से हमारे भाई साहब मारे गये तब से मैंने और मेरे कुछ साथियों ने एक सोसाइटी बनाई है । यह सोसाइटी लीग तथा हर तरीके के तास्सुबी लोगों के खिलाफ चलेगी । हम लोगों की कुछ ज्यादा नहीं चल रही है । फिर भी हम आठ-दस नौजवान हैं । हम लोगों का यह ख्याल है कि असली दुरमन हिन्दू नहीं बल्कि अंगरेज हैं । पर लीग के पास इतने रुपये, परचे और आदमी हैं कि हमारी बात नक्कारखाने में तूती की आवाज की तरह है । इसी सोसाइटी से इस आदमी का असली पता लगा है, इसका नाम विलसन है ।

परिमल को यह बात समझ में नहीं आई कि शकूर क्या चाहता है, बोला—बहुत खुशी है कि मुसलमान भाइयों में भी कुछ लोग ऐसे मौजूद हैं । जो कुछ मेरे करने लायक हो बताओ । विलसन की बात खूब बताई ।

शकूर कुछ सकपकाया क्योंकि उसने समझा कि वह गलत समझा गया है । उसने कहा—नहीं, मैं इस वक्त किसी तरह की मदद लेने नहीं आया हूँ बल्कि यह बताने आया हूँ कि लीगियों ने पुरोहित जी को मारने का तय कर लिया है । उनके लीडर चाहते

हैं कि जिस तारीख को आम हिन्दुओं पर हमला होगा, उसी तारीख को वे भी मारे जायें, पर उतावले नौजावन यह कह रहे हैं कि इसे अभी खतम कर दो। तरह-तरह की बातें हो रही हैं। हमें यह खुफियातौर पर मालूम हुआ है कि दो-एक दिन के अन्दर ही पुरोहित जी जिस भोपड़ी में रहते हैं उसमें आग लगाने की कोशिश होगी, इसलिये आप लोग होशियार रहें।

परिमल ने पूछा—वावू जी पर ये लोग इतने नाराज क्यों हैं? वे तो बराबर यही कहते हैं कि हिन्दू-मुसलमान भाई-भाई हैं, और लोगों ने बदले की बात कही ता उन्होंने कान पर उँगली रख ली।

शकूर बोला—वे लोग इसलिये उन पर इतना ज्यादा नाराज हैं कि वे समझते हैं कि पंडित जी का यह सब ढोंग है और इस ढोंग की वजह से हिन्दू उनके पीछे हैं और वे उनका संगठन कर रहे हैं।

शकूर यह खबर देकर चला गया। जाते समय वह यह भी कह गया कि आगे कोई खबर होगी ता बताऊँगा, पर किसी से नाम न खुले।

परिमल ने सब साथियों से बता दिया कि यह मामला है। यह सलाह हुई कि पंडित जी से यह कहा जाय कि वे सन्तुलन कर सोवें खैर उन पर पहरा तो रहने ही वाला था। उनसे यह कहा गया कि आप फूस की इस भोपड़ी में न सोकर बाहर जो पक्का कमरा मन्दिर के रूप में है उसमें सोयें। पर पंडित जी इस पर राजी नहीं हुये।

उन्होंने कहा—मरना तो एक दिन है ही, डरना क्यों? अगर मेरी आयु खतम हो गई तो सात ताले के अन्दर भी मर जाऊँगा। मौत का कोई न कोई बहाना होता है, सो अगर जल जाने में ही मेरी मृत्यु है तो उसी में हो। ईश्वर की इच्छा पूरी हो।

जब पंडित जी नहीं माने तो यह तय हुआ कि एक आदमी उनकी एक तरफ सोये और दूसरा दूसरी तरफ, इसके अलावा कुछ लोग पहरे पर रहा करें ।

तीन-चार दिन तक यही क्रम रहा, पर जब कोई खतरा पेश नहीं आया तब लोग गाफिल हो गये । कुछ लोगों ने तो यह भी कहा—यह आदमी जब भी आता है एक न एक गप्प हांक जाता है, न मालूम इससे उसका क्या मिलता है ।...

परिमल ने उसे टोकते हुये कहा—पर इसका भाई तो मारा गया था ।

पूर्व वक्ता ने जिद के साथ कहा—इसका क्या प्रमाण है ? शायद यह भी बनाई हुई बात हो ।

परिमल ने कहा—इसकी तो तसदीक हो चुकी है—फिर उसने यह बताया कि किस प्रकार शकूर के भाई के मार जाने की तसदीक हुई है ।

प्रश्नकर्ता जिदी था, उसने पूछा—एक आदमी मर गया और कुछ मुकदमा ही नहीं चला ।

—हाँ नहीं चला । लाश गायब कर दी गयी, कोई गवाह नहीं रहा, फिर दारोगा लीगी, तो क्या होता ? दारोगा ने गांव में आकर तहकीकात करने के बाद शकूर से यह कहा कि तुम्हारा भाई गायब है, यह तो साबित है, पर वह कहीं परदेश चला गया या मर गया इसका कोई सबूत नहीं मिला । नतीजा यह हुआ कि शकूर हाथ मलकर रह गया । उसे स्वयं अपनी जान का खतरा है और तभी शायद उसने यह सोसाइटी बनाई है ।

जो कुछ भी हो लोग पहले के मुकाविले में गाफिल हो गये और जो लोग पंडित जी के पास सोते थे वे अपने घर जाकर सोने लगे ।

पुरोहित जी को इससे खुशी ही हुई ।

११

जब कुछ आराजक या अशान्ति होती है तो चोर, डाकू और जितने तरह के अपराधी हैं, उनका पौ बारह हो जाता है। वे तो ऐसे ही समय में खूब पनपते हैं। इस इलाके में चोरों के कई गिरोह थे। यह इलाका यों गरीब था, इसलिये ये लोग अक्सर चोरी ही करते थे, पर मौके-बेमौके डाका भी डाल लेते थे। बस्ती से दूर एक जंगल में रात के समय इनके एक गिरोह की सभा हो रही थी। बीस-पच्चीस आदमी गोलाई से बैठे हुये थे। बीच में सरदार बैठा था।

इस गिरोह में हिन्दू भी थे और मुसलमान भी। आज ये लोग एक गम्भीर समस्या पर विचार करने के लिये इकट्ठा हुये थे। यदि ये कालेज के छात्र होते तो आज के विषय का नामकरण यों करते—“देश की गम्भीर परिस्थिति और चोर-समाज का कर्तव्य।”

आखिर चोरों को इतने गम्भीर विषय पर आलोचना करने की जरूरत क्यों पड़ी? इसलिये पड़ी कि चोरों में साम्प्रदायिकता का कुछ प्रचार हो रहा था और इससे उनके भ्रातृत्व के टूट जाने का डर था। इसीलिये यह सभा बुलाई गई थी।

चोरों का जो सरदार था वह अंधड़ उम्र का दुबला-पतला आदमी था। जितना ही वह दुबला-पतला था उतना ही फुर्तीला था उसके शरीर का रंग अंधेरे से बिलकुल मिलता-जुलता था। यदि वह अमावस्या की रात में खड़ा हो जाता तो उसे जानना मुश्किल था। दुनिया की दृष्टि में भले ही इस प्रकार का रंग होना बुरा समझा जाय पर चोर-समाज की दृष्टि में यही रंग आदर्श रंग था। इसका शरीर दुबला था यह भी एक चोर के लिये बहुत

अच्छी बात थी क्योंकि संध डाल कर कुछ मामूली छेद करते ही सरदार उसमें घुस सकता था। सरकार ने अपना अपराधी जीवन एक चोर के रूप में ही शुरू किया था, वह इसी रूप में एक बार जेल भी गया था। वहां से वह इस मत का होकर लौटा था कि जिन प्रकार वही मोटर अच्छी है जो मौका पड़े तो पानी में स्टीमर की तरह चले, और जमीन पर फिर मोटर की तरह चले, उसी प्रकार मौका लगे चोरी करे और मौका लगे डाका डाले, इसी में भलाई है।

जब सरदार-प्रवर जेल से यह नया सन्देश लेकर लौटे तो कुछ पुराने चोरों ने इसका विरोध किया था। उन लोगों ने कहा था—चोरी में पकड़ भी गये तो छः महीना या साल भर की सजा होती है और डाके में तो एक ही दफे में जिन्दगी भर की नप जाती है।

सरदार ने इस पर वही मोटर वाली बात कह कर बताया था—यों तो चोरी ही हमारा काम रहेगा पर कहीं डाके से बहुत काम बनता हो तो यह भी कर लेंगे।

इस प्रकार जेल के प्रसाद से यह गिरोह एक मिश्रित गिरोह हो गया था। अवश्य जैसा कि सरदार ने कहा था कि चोरी ही प्रधान कार्य है, यह गिरोह डाका बहुत कम डालता था। साल में एकाध।

आज इसी गिरोह का जीवन खतरे में था।

सरदार ने एक बार अपने सब साथियों को देख लिया, फिर कहा—बड़ी अजीब बात है कि तास्सुब का जहर हम लोगों में भी फैल रहा है। अब तक ऐसा होता था कि चाहे बड़े से बड़े लीडर इस जहर के चक्कर में फँस जायँ, पर हम लोग इससे अछूते रहते थे। हम लोगों का काम ही ऐसा है कि इसमें तास्सुब के लिये कोई गुञ्जाइश नहीं है। अगर हमें मालूम हो जाय कि

किसी हिन्दू के घर माल है और हम उसे पा सकते हैं तो क्या हममें से हिन्दू भाई उसे यह कहकर छोड़ देंगे कि यह हिन्दू का माल है ? या मुसलमान इसलिए मुसलमान मालदार को छोड़ देंगे कि उनका मजहब एक है ? अगर हममें ये बदखयाल फैल गये तो हम खतम हो जायेंगे । फिर तो हम हिन्दू महासभा और लोग का शाखा हो जायेंगे । हममें और उनमें फिर क्या फर्क रहेगा, फिर हमारा कोई स्वतन्त्र अस्तित्व नहीं रहेगा और इस स्वतन्त्र अस्तित्व के लिये हमने कौन सी कुर्बानी नहीं की ? किसी भी कांग्रेसी या लीग के मुकाबिले में हमारी कुर्बानी ज्यादा है ।

सरदार ने फिर एक बार अपनी चारों ओर देखते हुये कहा— आप हमारा सामने बुद्धू भियां को देख रहे हैं, इन्होंने क्या-क्या भेला, यह इन्हीं से पूछ लीजिये ।

सब ने बुद्धू चाचा से कहा कि वह अपनी जीवनी सुनावें । बुद्धू चाचा ने टूटे-फूटे शब्दों में अपनी बात कहनी शुरू की । बोला—सरदार ने मुझे बोलने के लिये कहा, पर लीग, कांग्रेस और हिन्दू सभा की तरह हम लोग बातों के बीर नहीं हैं, हम तो कर्म करते हैं ।—इस भूमिका के बाद चाचा ने जो कहा इसका सारांश यह है कि अभी बारह साल भी नहीं हुये थे कि पहले तो फूल बँत लगाने, इस प्रकार होते-होते और सजा बढ़ते-बढ़ते अभी चाचा हाल ही में सात साल की काट कर छूटे हैं ।

सब ने बुद्धू भियां की तारीफ की ।

सरदार ने फिर कहा—तो हमारा रिकार्ड किसी से भी अच्छा है । अब की बार मैं जेल गया था तो वहाँ पर राजनैतिक कैदियों को गोल बांधकर कुछ कथा-सी कहते सुनता था । वे समझते थे कि रहीम धूप ले रहा है पर मैं उनकी बात सुना करता था । वे कुछ समाजवाद-समाजवाद कहा करते थे । समाजवाद के माने सबकी बराबरी है, तो हम तो इसके लिये हजारों वर्ष से लड़ रहे

हैं। हम धनियों का माल लेकर उसे अपने गरीब भाइयों में बांटने हैं। जो कुछ भी हो हमें तास्सुब से अलग रहना चाहिये।

मुस्लिम लीग की ओर भुके हुए एक चोर ने कहा—तो क्या हम सबसे अलग हैं ?

सरदार जेल में अब की बार सियासी वार्ड में कुछ भाड़ू आदि का काम करता था। वहाँ एक साहब द्वन्द्ववाद पढ़ाते थे, वे हर बात पर, हैं भी और नहीं भी कहा करते थे। यह बात सरदार को बहुत पसन्द आयी थी, पर आज तक उसे इस सुन्दर वाक्य का इस्तेमाल करने का मौका नहीं आया था। आज एकाएक उसे ऐसा जान पड़ा कि यह बहुत उचित मौका है, बस उसने भट से प्रश्नकर्ता के उत्तर में कहा—हैं भी और नहीं भी।

सरदार ने कहा—साफ बात है अगर आप विरादरी में हैं तो आप विरादरी की भलाई देखिये, जहाँ माल मिले, आसानी से मिले, वहाँ हमारा काम है। हमें उस धनी के हिन्दू या मुसलमान होने से कोई मतलब नहीं है। हमें इस बात को आज खामस करके इसलिये कहना है कि मुझसे कुछ लीगी मिले थे, उन्होंने कहा कि पाकिस्तान बनाने में मदद दो, वे चाहते थे कि हम हिन्दुओं की मार-काट में हिस्सा लें, पर मैंने साफ इन्कार कर दिया।

मुस्लिम लीग की तरफ झुकाव वाले उस चोर ने कहा—आप को यह तो मालूम होगा कि जल्दी ही लीग की तरफ से लूट-पाट होने वाली है, उस वक्त हम लोग किस तरफ होंगे ?

सरदार ने कहा—यह बात आपको उस्ताद रामदास बतायेंगे—उसने पास ही बैठे एक चोर की ओर इशारा किया।

रामदास शायद गिरोह में सबसे बूढ़ा था। बोला—हम तो मूरख आदमी हैं, पर हम इतना जानते हैं कि कोई गड़बड़ हो तो हमें चेहरा न देखकर सबसे धन लेना चाहिये।

सरदार बोले—हां यही है। यहाँ तो चाहे जो गड़बड़ हो हमें

अपना काम करना है। हमें दूसरों के नारे पर चलना नहीं है।

रामदास ने कहा—यही तो मेरा कहना है। हम इसके अलावा जी भी तो नहीं सकते।

सरदार बोला—पर फिर भी हम जानते हैं कि हम लोगों में जो हिन्दू हैं उनमें हिन्दुई और मुसलमानों में मुसलमानों के ख्याल फैल चुके हैं, यह हमारे लिये खतरनाक है।

मुस्लिम लीग की ओर भुकावयुक्त उस चोर ने कहा—तो क्या हम लोग मुसलमान नहीं हैं, या बाबा रामदास हिन्दू नहीं हैं।

सरदार ने कुछ तैश में कहा—क्यों नहीं? हम अपने-अपने धर्म मानते हैं, पर धर्मों के अन्दर। हम जब अपनी विरादरी में हैं तो सिवा चोर-भाई के और कुछ नहीं हैं। हम इसमें जब आते हैं तो यह सब छोटा ख्याल छोड़कर आते हैं।

उस लीगी चोर ने कहा—तो क्या हम पाकिस्तान नहीं चाहते ?

सरदार ने कहा—चाहते क्यों नहीं? यहां क्या विगड़ता है? पाकिस्तान रहे तो लूटूंगा, हिन्दुस्तान रहे तो लूटूंगा।

किसी ने कुछ नहीं कहा। सब ने फिर हिलाकर सरदार के मसलहत भरे वाक्यों का समर्थन किया। सरदार बोला—पर फिर भी इसमें तास्सुब फैल चुका है। इसलिये मेरा यह प्रस्ताव है कि इसको दूर करने के लिये एक काम किया जाय। हम में से जो हिन्दू हैं, वे जाकर किसी हिन्दू को लूट लावें और जो मुसलमान हैं वे किसी मुसलमान को लूट लावें। फिर दोनों के रुपये इकट्ठे कर सत्यानारायण की कथा और मौलूद शरीफ करवायें और सब गले मिलें, तभी यह कारिख धुलेंगी। अभी जल्दी ही रोजगार का मौका आने वाला है, लाखों के वारे-न्यारे हो जायेंगे,

हमें उसके पहले ही इस तरह हाथ साफ कर अपना दिल साफ कर लेना चाहिये।

सबने इस पर सम्मति दी। सरदार ने बताया—चूँकि इस गिराह में हिन्दू कम हैं इसलिये उनको आसान काम दिया जायगा और मुसलमानों को कुछ मुश्किल काम दिया जायगा।

यह तय हुआ कि सरदार ही कामों को तय करेंगे। सब लोग बड़ी खुशी से अपने-अपने घर गये। सरदार और रामदास का कोई घर नहीं था। वे उसी जंगल में रहते थे। वे भी अपने स्थान में चले गये।

सरदार को बड़ी खुशी थी कि उसने अपने डूबते हुये गिराह का बचा लिया।

१२

हिन्दुओं में इन दिनों पुरोहित जी का नाम सबसे अधिक हो रहा था। इसलिये सरदार ने यह तय किया कि पुरोहित जी के घर में हिन्दू चोर जायँ। इस पर एक हिन्दू चोर ने कहा—उसके यहां क्या माल धरा है? वह तो खुद ही भिखमंगा है।

सरदार ने कहा—इसकी कोई परवाह नहीं। कोई माल के लिये थोड़ा ही भेजे जा रहें हो। तुम लोग अगर उनकी रामनामी और दो-चार लोटा उठा लाओ तो हमारा काम बन जायगा। हमें तो एक दृष्टान्त कायम करना है।...

रामदास हिन्दुओं की टुकड़ी का नेता बनाया गया था। बोला—सो तुम निस्सर्वातिर रहो सरदार, जो कुछ पाऊँगा सब ले आऊँगा।

चोरों ने जाकर अँधेरे में पुरोहित जी के घर के इर्द-गिर्द पड़ाव डाला याने छिप गये। उनका मतलब यह था कि जब रात

अधिक हो तो घर में घुसा जाय ।

जब रात काफी हो गई तो चोरों ने देखा कि दो-तीन आदमी मकान के इर्द-गिर्द सन्देहजनक रूप से फिर रहे हैं । इसी इलाके में चोरों का एक दूसरा गिरोह भी था । इस गिरोह के साथ रहीम वाले गिरोह की ऐसी लाग-डाट थी कि एक दूसरे से बहुत जलते थे । उस गिरोह के सरदार का नाम करीम था । कहते हैं कि पहले करीम और रहीम का गिरोह एक ही था । दोनों शायद जेल में भी पहली बार एक साथ गये थे । पर वहाँ शायद दोनों में कुछ भगड़ा हो गया और तब से चोरों में दो पार्टियाँ हो गई थीं ।

रामदास बूढ़ा होने पर भी फुर्तीला था । उसकी आँख भी तेज थी । उसने अपने साथियों से धीरे से कहा—मालूम होता है करीम वाले आ गये ।

सब लोग सांस रोक कर देखने लगे कि करीम वाले क्या करते हैं तथा कहाँ जाते हैं ?

उधर तीन आदमी थे, तीनों नौजवान । तीनों ने मुंह पर कुछ कपड़ा-सा बाँध रक्खा था जिससे यह जानना असम्भव था कि वे कौन हैं, नहीं तो रामदास करीम के गिरोह के सब आदमियों को करोव-करीव पहचानता था और बता सकता था कि ये कौन लोंगे हैं । वे दूर से देखने लगे कि ये तीन आदमी क्या कर रहे हैं ?

इन तीनों ने एक सुनसान जगह देखकर अपने सारे कपड़े जूता आदि उतार डाले, फिर हाथ में कुछ लिये हुये आगे बढ़े । जहाँ इन्होंने कपड़ा रखा था वहाँ से पुरोहित जी का घर डेढ़ फर्लाङ्ग पड़ता था ।

ज्योंही ये तीनों आदमी कपड़े, जूते उतार कर गांव की तरफ बढ़े त्योंही रामदास ने अपने साथियों से कहा—जल्दी से इन्होंने जो कुछ कपड़े उतार रखे हैं उन सब को ले लो ।

तदनुसार ऐसा ही किया गया। देखा गया कि जूते और कपड़े मिलाकर दो-तीन सौ के सामान थे। जब टटोलने पर सौ के करोब नकद रुपय थे, सिगरेट, दियासलाई, रूमाल और दो जेबी घड़ियां भी मिल गईं। रामदास ने गालियां देते हुये कहा— करीम वाले आजकल खूब मजा कर रहे हैं, साले इनकी विटिया को यह कसूँ आजकल घड़ी बाँध कर चोरी करने चलते हैं।

रामदास ने दो साथियों से कहा कि तुम लोग यह सामान लेकर रवाना हो जाओ। अब हम आगे जो होगा सो देखते हैं।

रामदास की आज्ञा पाकर दो व्यक्ति चले गये। बाकी तीन रहे। अब ये लोग आँख बचाकर दूर रहते हुये उन तीनों के पीछे चलने लगे। उन्होंने दूर से देखा कि वे तीनों आदमी पुरोहित जी के टट्टर के पास जाकर दबक गये, शायद आवाज सुनते रहे। जब देर तक कोई आवाज नहीं सुनाई पड़ी तो तीनों धीरे से उठे और जल्दी में जब टटोलने लगे।

रामदास दूर ही दूर खड़ा यह तमाशा देखता रहा। उसने साथियों से चुपके से कहा—शायद सेंध का लोहा खोज रहे हैं, शायद सेंध ढालेंगे।

पर ये लोग सेंध का लोहा नहीं खोज रहे थे, ये खोज रहे थे दियासलाई। रामदास का यह अनुमान गलत था कि ये करीम वाले थे। ये लोग तो पुरोहित जी के छप्पर में आग लगाने आये हुये थे, पर दियासलाई होती तो मिलती, वे तो भूलकर दियासलाई वहीं पर छोड़ आये थे जहां कपड़े उतार थे।

टट्टर के पास खड़े होकर वे तीनों बनियाइन की जब टटोल कर हार गये। फिर उन्होंने आपस में कुछ सलाह की। दो आदमी वहीं अँधेरे में दबक कर रह गये और एक आदमी उधर चला जिधर कपड़े उतार रखे थे। इधर रामदास ने भी अपना कर्तव्य तय कर लिया।

वह आदमी उस जगह पर पहुँचा जहाँ कपड़े उतारे गये थे, पर वहाँ कुछ भी न देखकर उसे बड़ा आश्चर्य हुआ। उसने समझा कि शायद जगह भूल गया है, इसलिये इधर-उधर ताकने लगा। वह देख हा रहा था कि रामदास और उसके दो आदमी उस पर दूट पड़े और वह कुछ बोल भी नहीं पाया और वहीं पर ढेर हो गया क्योंकि रामदास ने उसकी पीठ पर, मुंह पर जहाँ जहाँ मौका लगा छुर से वार किया।

कराम वालों के विरुद्ध रहाम वालों का इतना विद्वेष था कि वे एक दूसरे के खून के लिये सब कुछ कर सकते थे।

रामदास ने जब देखा कि एक करीम वाला ढेर हो गया तो उसने सोचा कि बाकी दो को कैसे हौरान किया जाय। रामदास का दिमाग बहुत जल्दी काम करता था। कई मानों में वह सरदार रहीम से भी अधिक क्षिप्र-बुद्धि था। वह एकाएक हँसा। उसके दिमाग में एक बहुत अच्छा ख्याल आया। उसने अपने साथियों से कहा कि इस मुर्द को जहाँ का तहाँ छोड़ दी। उसने अपना छुरा भी वहीं छोड़ दिया। फिर उसने अपने साथियों से कहा कि कम से कम दो सौ ढेले इकट्ठे कर लो।

पास ही एक खंडहर-सा था, उसमें से सैकड़ों ढेले इकट्ठे हो गये। फिर तीनों उन ढेलों को लेकर पुरोहित जी के दृष्टर के जितने करीब बिना किसी खतर के तथा उन दो करीम वालों को चौकना किश बगैर जा सकते थे गये। फिर रामदास के हिदायत के अनुसार तीनों मिलकर बड़े जोरों से उस दृष्टर के पास जहाँ वे कथित कराम वाले छिपे थे वहाँ ढेला मारने लगे और बड़े जोर से चिल्लाने लगे—चोर, चोर, चोर।

गांव वाले तो कुछ चौकन्ने तो रहते ही थे, वे एकदम दौड़ पड़े। अब वे दो करीम वाले यह समझे कि वे पकड़े जा रहे हैं, इसलिये वे उस तरफ भागे जिधर उनके कपड़े रखे हुए थे। पीछे-

पीछे गांव वाले भी भागे । वे उस लाश तक पहुँचे ही थे कि पकड़ लिये गये ।

इधर रामदास ने जो गांव वालों को उधर भागते हुये देखा तो जगह खाली पाकर पुरोहित जी जहाँ रहते थे वहाँ घुस पड़े । और वहाँ जो कुछ भी मिला उन सब को बांधकर चलते बने ।

अगले दिन सबेरे पुलिस आई और उन दो आदमियों को लाश के साथ थाने ले गई । गांव वाले इसका कोई अर्थ ही न लगा पाये कि कैसे क्या हुआ । पर इतना तो सभी समझ गये कि पुरोहित जी पर किसी तरीके का हमला था । लोगों ने कहा कि चोर लोग पुरोहित जी का सब सामान तो ले ही गये, साथ ही शायद आग लगाना चाहते थे, पर पुरोहित जी के आध्यात्मिक तेज के कारण एक तो मर गया और दो पकड़ लिये गये । थानेदार ने यह सिद्ध किया कि चोर लोग चोरी के माल के बटवारे पर लड़ पड़े, एक मारा गया, दो पकड़े गये और बाकी गये ।

१३

उधर जो लोग मुसलमानों के यहाँ चोरी करने के लिये पहुँचे, जनका नेतृत्व स्वयं रहीम कर रहा था । जैसे हिन्दुओं के लिये यह तय हुआ था कि उनमें से सबसे प्रतिष्ठित व्यक्ति के घर में चोरी की जाय, उसी प्रकार से मुसलमान चोरों के लिये यह तय हुआ कि मीर बन्देअली के घर में चोरी की जाय क्योंकि इन दिनों लीगी नेता की हैसियत से स्थानीय लोगों में सबसे आगे आ रहा था ।

मीर बन्देअली का घर एक गढ़ की तरह सुरक्षित था । वह योहीं बहुत बड़े जमींदारों में गिना जाता था, इसलिये स्वाभाविक रूप से उसका घर एक गढ़ के रूप में था । फिर भी रहीम इस

वान का मानता था कि चोरों के लिये कुछ असम्भव नहीं है । तदनुसार उसने पहले ही सब तैयारी कर ली थी । रहीम चाहता था कि हिन्दू, टुकड़ी जो कुछ लाये, मुसलमान टुकड़ी उससे अधिक ले आवे । वह यह दिखलाना चाहता था कि चोरों का आदर्श साम्प्रदायिकता नहीं बल्कि विश्वबन्धुत्व है ।

इस मसले में भाग्य ने भी उसका साथ दिया । अब चोरों का यह बिल्कुल नहीं मालूम था कि मीर बन्देअली ही इन दिनों लीग का गुप्त कोषाध्यक्ष है और जो हमला होने वाला था उसके लिये सारा खर्च उसी के मकान से हाता है । भविष्य हमले की तैयारी में उसके घर में सैकड़ों बोरे चावल, दाल और रुपये जमा थे । पता नहीं ये रुपये और चावल कहां से आये थे ? स्थानीय मुसलमानों में तो इतना दम नहीं था कि इतने रुपये जमा करें । कहते हैं कि खुशारे के उस मुसलमान ने बहुत रुपये दिये थे और उसी ने चावल भी मँगावा दिये थे ।

रहीम और उसके साथी सेंध फोड़कर जिस कमरे में घुसे, उसमें किसी ने नोट और रुपये की थैलियों को मारा उन्होंने के लिये सजा कर रख दिया था । उन्होंने और किसी तरफ नहीं देखा, उन नोटों और रुपयों को समेट लिया । फिर वे अपने गुप्त स्थान की ओर चल दिये । वे मकान से यहां तक कि गांव से भी बहुत मजे में निकल गये । फिर वे बाग में पहुंचे, वहां उनके मनमें कुछ पाप आ गया । इन लोगों ने सोचा कि अगर हम इतने रुपये वहां ले गये तो सब को हिस्सा देना पड़ेगा । रुपयों का मोटा हिस्साव किया तो मालूम हुआ कि एक लाख के करीब थे । इसलिये उन्होंने साम्प्रदायिक-दृष्टि से नहीं बल्कि स्वार्थ-दृष्टि से यह तय किया कि चार-पाँच हजार रुपये ले चला जाय बाकी यहीं पर कहीं दबा रखा जाय जो बाद को ले जाया जायगा ।

अब जिस समय ये लोग रुपये का हिस्साव लगा रहे थे उस

समय शकूर का दल भी वहीं कहीं पड़ा था। उन लोगों ने देखा तो पहले तो समझ नहीं पाय कि यह कौन लोग हैं पर ध्यान से इनको देखा तो वे समझ कि असली मामला क्या है ? वे समझ गय कि यह चोरों का गिराह है और कहीं से पड़ाव मार कर आया है। शकूर के दल को रूपयों की बहुत जरूरत थी। उन्होंने जो देखा कि इस प्रकार ये रूपये लिये जा रहे है तो उन्होंने सोचा कि किसी प्रकार इनसे रूपया छीना जाय।

शकूर के दल के पास कुछ करौलियां और एक तोड़ेदार बन्दूक भा थी। इस दल पर काबू पाने के लिये इतना काफी था। शकूर ने देखा कि ये लोग जाने ही वाले हैं तो उसने आड़ में रह कर तोड़ेदार बन्दूक दाग दी।

फौरन चोर घबड़ा कर भागे, पर उनमें से सभी इतने तजर्बे-कार थे कि भागत समय भी एक-एक थैली लेकर भागे। इस प्रकार वे आधा धन तो ले ही गये। उनमें से दो-एक के शरीर में शायद एकाध छुरा भी लगा था, पर इतने से वे चूकने वाले नहीं थे।

इस प्रकार जब ये लोग भाग गये तो बाकी धन पर शकूर ने कब्जा कर लिया।

चोर लोग यों तो किसी संस्कार के पाबन्द नहीं होने, पर इस प्रकार उनके हाथों में इतना धन आकर निकल गया, यहां तक कि जान पर आ वनी, उन्होंने इसका कारण यह लगाया कि अपने साथियों को धोखा देना चाहते थे, खासकर जब कि वे अपनी समझ में इतने पवित्र कार्य में भेजे गये थे। रहीम ने अपने गुप्त स्थान पर पहुंचते-पहुँचते अपने मुसलमान साथियों से कह भी दिया—देखो हम लोगों के मन में शैतान आ गया था। सभी रूपये आकर भी गये, इसलिये हमें कभी एक दूसरे को धोखा न देना चाहिये।

अब इसके बाद चारों में किस तरह बटवारा हुआ इसे ब्रतान की जहरत नहीं है। सबके हिस्से में इतने रुपये आय जितने कभी नहीं आये थे। रामदास को सारी चालाकी को किसी ने नहीं पूछा। रामदास स्वयं भा खुश था कि इस तरह रुपये मिले।

इधर तो यह हुआ। उधर सवेरा होने-होते लीग के नेताओं में कांहराम मच गया। खास पुरवा की घटना को कोई समझ नहीं सका कि क्या हुआ। पछांह से आये हुये उस मुसलमान नेता ने कहा—मुझसे कल दिन में तीन मुसलमान नौजवान पुरोहित के मकान में आग लगाने की इजाजत मांगने आये थे। सच तो यह है कि वे कई दिन से पीछे पड़े हुये थे। फिर मैंने उकता कर इजाजत दी। अब सुनता हूँ कि एक मारा हुआ पाया गया, और दो गिरफ्तार हो गये।

एक दूसरे लीगी नेता ने कहा—मैं तो उनसे थाने में मिल भी आया। वे कहते हैं कि तीसरा आदमी दियासलाई लाने के लिये भेजा गया था, वह कैसे मर गया यह वे नहीं बता सकते।

तरह-तरह के अनुमान किये गये, पर कुछ समझ में नहीं आया। लोगों को तो सबसे ज्यादा गम उस समय हुआ जब उन्हें मालूम हुआ कि हमले के लिये जो एक लाख रुपये पछांह से आये हुये थे, वे चोरी में चले गये। खबर पाकर सब लीगी नेता मीर बन्देअली के घर पहुँचे और मौका देखा। पुलीस भी आयी। पर कुछ समझ में नहीं आया। कुछ लोग तो मीर बन्देअली पर ही शक करने लगे और मीर बन्देअली भी समझा कि लोग उस पर शक कर रहे हैं। वह स्वाभाव से अकड़े खां था और सम्भव है कि इसी को लेकर लीग के लोगों में दो टुकड़े हो जाते, पर खुशारे के उस मुसलमान ने सबको समझाते हुये कहा—यह सब शतान की कारवाई है। कोई भी अच्छा काम उठाया जाता है, तो उसमें

शैतान हाथल होता है। हां, यह शैतान का ही काम है, इसमें शक नहीं।

लोगों ने पूछा—शैतान कौन ?

तो उसने कहा—यह सब हिन्दू महासभा का काम है। हम तो ग्वासपुरवा के वाक्या में भी उसी का हाथ देखते हैं और रूपय चुगने में भी उसी का हाथ देखते हैं।

मंग बन्देअल को यह सिद्धान्त बहुत पसन्द था, उसने कहा—यहाँ हांगा, नहीं तो मंग घर पर चारी ? जो आज तक कभी नहीं हुई, यही हुई ?—फिर उसने मांचकर कहा—आप लोगों में से किसी का मंग किमी आदमा पर शक तो नहीं है।

लोगों को तो उसी पर शक था, पर फिर एक वाग बुखारा का वह मुसलमान बीच में पड़ा और बोला—तोवा तोवा, फिर रूपयों की क्या फिर है ? जहाँ से उतने आये थे वहाँ से फिर उतने आयेगे।

एक ने कहा—पर काम तो जल्दी होना है न ?

बुखार के पीर ने कहा—तो क्या ? रूपय शाम तक आ सकते हैं। आप लोग रूपयों का न सोचें और अपना काम करें।

इस प्रकार किसी तरह एका कायम रहा और काम चलने लगा। पर सभी को यह भय हुआ कि हिन्दुओं में कोई मंगठन भीतर-भीतर जोगों के साथ काम कर रहा है। इसका फल यह हुआ कि वे लोग और भी मुसदी के साथ अपनी तैयारियों को पूरी करने लगे। आम मुसलमानों में यह फैला दिया गया कि हिन्दुओं ने ही पहले हमला कर दिया, उन्होंने एक मुसलमान को मार डाला और एक लाख रूपय में फुडवाकर चुरवा लिये। काना-कमी से लोगों में यह भी प्रचार कर दिया गया कि यद्यपि देखने में पुराहित जी इन सब बातों में बिलकुल ऊपर हैं, पर वे ही इन सब लोगों के नेता हैं।

१४

दशरथ बाबू ने बहुत दिनों से अपनी कन्या से अच्छी तरह बात भी नहीं की थी। पर एक दिन एकाएक वे उस समय पहुँचे जिस समय रेनुका रूपवती के कमरे में थी।

दशरथ बाबू ने कुछ देर तक तो कुछ भी नहीं कहा, फिर एकाएक पुत्री से बोले—बेटा मैंने तुम्हारी शादी तय कर ली है।

पहले तो रेनुका यही समझी कि परिमल के साथ शादी तय हो गई, इसलिये वह खिल उठी। पर अगले ही क्षण उसे यह याद आ गयी कि पिता जी तो वहाँ से लड़कर आये थे। वह समझ गई कि किसी और से शादी की बात तय हुई है। यह सोचते ही उसकी अजीब हालत हुई और वह इतना ही बोल सकी—शादी ?

दशरथ बाबू समझ गये कि पुत्री घबड़ा गई कि न मालूम किस बेहूदे से पिता जी शादी तय कर आये, इसलिये मानी मान्दवना देते हुये बोले—लड़का एम० ए० पास है, संस्कृत की भी कोई ऊँची डिग्री है, कुल का अच्छा है।

रेनुका के दिमाग में इस समय इतने विचार एक साथ दौड़ रहे थे कि वह किंकर्तव्यविमूढ़-सी हो रही थी। फिर शरीरों में शिशा जब होती भी है तो इस प्रकार की होती है कि जीवन में जो सबसे महत्वपूर्ण निर्णय है, याने अपने जीवन-सहचर या जीवन-सहचरी ढूँढ़ने का प्रसंग है, उस सम्बन्ध में कुछ न कहना, या स्पष्टरूप से कुछ न कहना ही शराफत समझी जाती है। इसी को सम्यता और संस्कृति कहते हैं, इस कारण रेनुका चुप रह गई यद्यपि वह कहना बहुत कुछ चाहती थी।

दशरथ बाबू ने सांचा कि कहीं बाढ़ को यह कहने की नौबत न आय कि उन्होंने किसी मामले में लड़की से झूल किया, इसलिये उन्होंने व्रता दिया—लड़का नाम को ही दुआह है, जब उसकी दुलहिन मरी तो उसको उम्र आठ या नौ साल की थी।

रेनुका फिर भी कुछ नहीं बोली। तब दशरथ बाबू ने कहा—तुम तो उसे पहचानती हो।

रेनुका को शादी के सम्बन्ध में कोई भी कौतूहल नहीं था। सच तो यह है कि उसने मन ही मन यह तय कर लिया था कि परिमल के साथ जो प्रतिज्ञा की गई थी उसे नहीं तोड़ना है, फिर भी जब बाबू जी ने यह कहा कि तुम तो उसे पहचानती हो तो उसके मुंह से बरबस निकल पड़ा—कौन ?—जब यह प्रश्न निकल पड़ा तब उसे ज्ञात हुआ कि यह प्रश्न कितना निरर्थक था। साथ ही उसे लज्जा भी मालूम हुई, पर अब तो प्रश्न किया जा चुका था।

दशरथ बाबू बोले—वहीं सुधांशु जिनका ननिहाल इसी गांव में है, बहुत दिनों तक इस गांव में रहा है और हमारे यहाँ भी आता-जाता रहा है।

रूपवती ने अब तक कुछ नहीं कहा था वह एकाएक बोली—अच्छा वह लड़का ! मुझे याद आ गई, गौरा-गौरा सा, दुबला सा है।

—अब वह दुबला नहीं है, हृष्ट-पुष्ट हो गया है।

रूपवती बोली—उनका तो वंश बहुत उच्च है। उसके पिता जी की भारतीय पंडित समाज में भी गिनती होती है।

दशरथ बाबू ने कहा—हां वहां। वड़ा अच्छा लड़का है। एक स्कूल खोलने का विचार रखता है, सो तुम्हारे नाम से खुलवा दूंगा।

रूपवती कन्या की तरफ देख रही थी, बोली—देखो वेदी

जीवन में जिस बात को हम सबसे ज्यादा चाहते हैं और जिसके हो जाने से जीवन शायद सबसे ज्यादा सुखी होता, वह अक्सर नहीं होती, इसलिये हमें उसके बाद ही जो सर्वोत्तम बात है उसी को लेकर जीवन के मार्ग में चल पड़ना पड़ता है। इसी प्रकार जब सबसे अच्छा हाथ से निकल जाय, उसके बाद जो सबसे अच्छा है उसे ग्रहण कर हमें सुखी होना चाहिये। इसी प्रकार जीवन में पगपग पर समझौता करना पड़ता है। मैं समझती हूँ कि परिमल बहुत अच्छा पात्र है पर जब वह नहीं मिलेगा तो यह थोड़े ही है कि जीवन वहीं पर रुक जाय। मैं समझती हूँ मुधांशु एक अच्छा पात्र है।

फिर भी रेनुका कुछ नहीं बोली—वह माँ की चादर के एक अंश को उँगलियों से खुरचती रही। उल्लूक सिर नीचा था, वह क्या सोच रही थी यह तो वही जाने, पर यह स्पष्ट था कि वह सहसा किसी निर्णय पर पहुँचने में असमर्थ थी।

रूपवती पति से बोली—तुमने इतनी जल्दी सब तय कर लिया कि किसी का कुछ सोचने का मौका ही नहीं मिला। लड़की सयानी है, सोचने के लिये कुछ समय दो। क्यों बेटी है न यही बात ?

रेनुका ने चादर खुरचना बन्द कर दिया और—हाँ कहकर करीब-करीब रुझाँसी अवस्था में कमरे में निकल गई।

दशरथ बाबू ने उसे सुनाते हुये कहा—पर अब ज्यादा ठहरना नहीं है, या तो परिमल राजी हो जाय, या मुधांशु से शादी हो जाय।

रेनुका ने इसके अर्थ का समझ लिया, सचमुच उसे परिमल पर बड़ा गुस्सा आ रहा था कि जरा दूर तो घर है पर न तो पत्र ही देता है और न आकर मिल ही जाता है। उसने माता की बातों पर विचार किया तो वह और भी घपले में पड़ गई, उसके

सामने तो इस समय सबसे अच्छा और उसके बाद के नम्बर में सबसे अच्छे का प्रश्न नहीं था। उसके सामने तो एक ही अच्छा था। वह था परिमल। बाकी सुधांशु या और कोई उसकी आँखों में अच्छा-बुरा कुछ भी नहीं था उनका तो कोई अस्तित्व ही नहीं था। मां के उपदेश उसे एक व्यंग के रूप में ज्ञात होने लगे। वे उसे कतेव्य-निर्णय में सहायक सिद्ध न होकर और भी उद्भ्रान्त कर देने वाले प्रतीत हुए।

वल्कि उसे पिता की बातें कुछ अधिक संगत ज्ञात हुईं। पिता का कहना था कि विवाह करो, इससे या उससे, अगर वह नहीं करता है तो इससे करो। पर ये संगत बातें भी उसे अजीब मालूम हुईं। वह अपने कमरे में पहुँच कर परिमल की तस्वीर को ध्यान से देखने लगी। जितना ही वह उसे देखने लगी, उतना ही उसे निश्चय होने लगा कि बाबू जी तथा माता जी दोनों असलियत से कोसों दूर थे। एक में निराशा और तर्क दोनों मिल कर अजीब रूप में प्रकट हुए थे, दूसरे में तर्क जीवन से संस्पर्श-विहीन हो गया था। उसे इनमें से किसी की भी जरूरत नहीं थी। उसे तो जीवन चाहिये, भरपूर और लवरेज जीवन। चाहे उसमें तर्क भले ही न हो। तर्क को लेकर क्या करना है, जीवन कोई नहर नहीं है जो एक बताये हुए मार्ग पर चले और जब चाह तब धीमा पड़ जाय और जब चाह तब गहरा हो जाय। नहीं जीवन तो एक प्राकृतिक नदी है, कहीं वह चट्टानी जमीन पर बहती है, तो कहीं पहाड़ से दौड़ती चली आती है तो कहीं समतल में धीरे-धीरे इठलाती हुई सरकती चलती है।

वह परिमल का फोटो देखते-देखते इतनी तन्मय हो गई कि उसे देश-काल का ज्ञान नहीं रहा। उसे यह बात भूल गई कि एक बहुत बड़ा फैसला करना है। ऐसा फैसला जिसके कारण शायद उसे माता-पिता को छोड़ना पड़े। बचपन से सुपरि चत

इस घर-गांव को छाड़ना पड़ । सबस्व होम कर आग में कूटना पड़े । पर कहां ? परिमल की तरफ से तो कुछ बाल ही नहीं आती है । उसके इशारे पर और वह यदि साथ रहे तो वह ज्वालामुखी के मुँह में कूद सकती है, सागर तैर सकती है, असाध्य साध्य कर सकती है । पर उसकी तरफ से कुछ इशारा भी तो हो । नहीं तो वह किसके बूत पर स्नेहमय पिता जी को, स्नेहमयी माता जी को, इस घर को समाज को छोड़ेगी ?

उसने अपनी सहजान बुद्धि से समझ लिया कि अब देर करने का समय नहीं है, अब कुछ न कुछ करना ही पड़ेगा । यदि परिमल उसके अर्घ्य को स्वीकार नहीं करता, यदि वह उसके प्रेम को पैरों से ठुकरा देता है, तो फिर उसे काहे की परवाह ? फिर वह सुधांशु क्यों एक कुत्ते पर भी चढ़ा दी जाय तो उसे क्या परवाह ? उस हालत में जब कि वह जान ले कि परिमल नहीं मिलेगा, तो वह बाबू जी और माता जी की तृप्ति और सुख के लिये क्यों न जिस किसी से विवाह कर लें । उसमें कम से कम बाबू जी और माता जी का कष्ट तो न होगा । उसमें कम से कम उन्हें यह तृप्ति तो रहेगी कि लाइली बेटा ने उनकी आज्ञा मानी ।

इसी प्रकार वह भवँर में फँसी हुई कागज की नाव की तरह कभी ऊपर आती फिर नीचे चली जाती, पर ऊपर जाते ही या नीचे जाती ही वह बराबर भवँर में ही पड़ी रही । इसी प्रकार की मानसिक अवस्था में उसके मन में यह विचार आया कि अब तो सब डूब ही रहा है, अब वह एक बार खुद ही जाकर परिमल से मिल क्यों न लें ।

इसी विचार से वह उठी मानो उसे एक नवजीवन प्राप्त हुआ है । यह जुग का एक दांव था, एक तरफ स्वर्ग था और दूसरी तरफ रसातल ।

१५

अभी संध्या हुई ही थी कि रेनुका पैदल चलती हुई परिमल के गांव में पहुंची। इस प्रकार ऐसे समय उमने कभी भी अकेली यात्रा नहीं की थी। न मोटर थी, न कोई साथ में था। फिर समय भी शाम का था।

उमने घर से निकलते समय अपने चेहरे को आइने में भी नहीं देखा था, न वाल सवार थे, न पाउडर लगाया था जैसी की उसकी श्रेणी की सब स्त्रियों की आदत होती है। आज वह एक दुर्लभिन की तरह नहीं जा रही थी, बल्कि वह एक प्राप्त-वयस्क स्त्री की तरह जा रही थी, जो जीवन की गम्भीर समस्या के समाधान के लिये यात्रा कर रही थी। वह अभिसारिका के रूप में नहीं जा रही थी, बल्कि एक कैदिन के रूप में जा रही थी जो अपना फैसला सुनने जा रही है।

वह इसके पहले भी दो-एक बार इस गांव में परिमल के घर पर आई थी, पर ऐसे मौके पर वह हमेशा परिमल के साथ या किसी और के साथ किसी सवारी पर आई थी।

उसे यह भी सन्देह था कि वह घर ठीक-ठीक पहचान पायेगी या नहीं, पर फिर भी एक अदम्य विश्वास से परिचालित होकर वह चली जा रही थी, चली जा रही थी। उसे कोई चीज पीछे नहीं बुला रही थी, वह विलकुल सब तरह से आत्मसमर्पण कर चली जा रही थी।

सौभाग्य से परिमल का घर भी मिल गया और परिमल भी मिल गया। परिमल को देखते ही रेनुका इस प्रकार दौड़ पड़ी जैसे नदी नीची जमीन को देख कर दौड़ पड़ती है, पर परिमल ने यों तो ऊपर से उसका स्वागत ही किया, पर उसके चेहरे पर

यह साफ भलक गया कि वह कुछ परेशान हो गया है। यह परेशानी कई कारणों से थी। घर पर इस समय जो कुछ बातें रहती थी, उसको देखते हुए परिमल यह समझता था कि उसे इस बात का कोई भी हक नहीं है कि एक भी मुहूर्त हल्केपन में व्यर्था करे। परिमल को जो शिद्दा मिली थी और परिमल को वही शिद्दा मिली थी जो मामूली तरीके से सब को मिलती है, उसमें प्रेम तथा उसके साथ की सब बातें हल्केपन में ही शामिल हैं। दूसरी बात जिससे परिमल एक तरह से भ्रमण रहता था वह यह था कि घर के सभी लोग जानते थे कि रेनुका के पिता पुरोहित जी से लड़ कर गये हैं और रुपये दिग्वाकर अपमान कर गये हैं, फिर घर के कुछ लोगों ने रेनुका को आते देख लिया था। इन लिये परिमल कुछ असमंजस में था।

यद्यपि रेनुका एक हद तक सुध-बुध हीन थी, पर फिर भी उसकी यह सुध-बुध हीनता अन्य पारिपार्श्विक परिस्थितियों के सम्बन्ध में थी, न कि परिमल के सम्बन्ध में। मच तो यह है कि वह अन्य परिस्थितियों के प्रति जितनी ही उदासीन थी परिमल के सम्बन्ध में वह उतनी ही सावधान थी। वह उनकी प्रत्येक गतिविधि का ध्यान से देख रही थी और उसे आश्चर्य हुआ कि यह परिमल जैसे वह परिमल नहीं है। कहां वह प्रेम समय परिमल और कहां यह करीब-करीब अन्यमनस्क और उदासीन परिमल। परिमल के चेहर में उसने अपने भविष्य का जो चित्र देखा, वह कुछ विशेष मनोज्ञ नहीं था।

परिमल ने ही पहले बात की—मैं तो फुर्त पाते हों आता, तुमने क्यों कष्ट किया ? फिर थोड़ी देर रुककर उसने कहा—कोई साथ में आया है ?

रेनुका बोली—नहीं कोई साथ में नहीं है।

परिमल ने आश्चर्य के साथ कहा—कोई साथ में नहीं आया

और तुम सन्ध्या समय इतना रास्ता अकेली चली आई ?

—हां क्या करती ? बाबू जी की सख्त सुमानियत है कि कहीं जाऊँ ।

—ठीक तो है, आजकल जमाना ही ऐसा हो रहा है ।

रेनुका को परिमल को बातों में कुछ बेगानगी की झलक मिली अपनत्व का अभाव । बोली—क्या करती ? जब पहाड़ मुहम्मद के पास नहीं आया, तो मुहम्मद को ही पहाड़ के पास जाना पड़ा ।

दोनों कुछ देर चुप रहे । फिर परिमल ने सफाई-सी देते हुए कहा—बराबर खबर मिल रही है कि पिता जी का जीवन खतरों में है । परसों रात को कुछ मुसलमान आये थे, उन लोगों ने जो कुछ भी हाथ लगा चुरा लिया, साथ ही पिता जी जहाँ सोये हुए थे, वहाँ आग लगाने वाले ही थे कि किसी ने देखकर हल्ला कर दिया । इस तरह विपत्ति तो टल गई, पर अब पुलिस वालों का कहना है कि जो मुसलमान मारा गया था, उसे मारने में मेरा हाथ है ।

थोड़ी देर के लिये रेनुका भूल गई कि वह किस उद्देश्य से यहाँ पर आई थी । उसने कुछ अस्पष्ट रूप से सुना था कि खासपुरवा में कोई चोर आया था, उनमें से एक मरा मिला । पर उसने यह नहीं सुना था कि इस सम्बन्ध में किसी पर सन्देह है । उसने पूछा—क्या कोई मरा था ?

—हां एक आदमी मरा था ।

—हिन्दू या मुसलमान ।

—मुसलमान ! तभी तो पुलिस वाले शक करते हैं ।

रेनुका ने परिमल के चेहरे की ओर ध्यान से देखा । बोली—तो क्या होगा ?

परिमल हँसा, बोला—होना क्या है ? मैंने तो कह दिया कि

मुझे कुछ नहीं मालूम। पर दारोगा यही रट लगाये हैं कि आखिर किसी ने मारा होगा और हिन्दू ने ही मारा होगा, आपको ज़रूर पता है।

—फिर ?

—फिर क्या ? परेशान कर रहे हैं। आज सवेर तलाशां ले गये। यहां क्या धरा था, पर फिर भी वाप-दादां के जमाने की पक्राध तलवार रखी थी, उन्हें उठा ले गये।—परिमल के तरुण चेहरे पर अत्यन्त परेशानी के लक्षण थे। कुछ देर रुक कर बोला—केवल मुसलमान ही नहीं हिन्दू भी समझते हैं कि मैंने ही उस आदमी को मारा। अवश्य इस कारण ये मुझे बहुत बहादुर समझ रहे हैं। मुझे यह बात बिल्कुल पसन्द नहीं है। कुछ तो ग्राइवेट में यह पूछ भी चुके कि मैंने ही यह हत्या की है या नहीं और जब मैंने बताया कि नहीं तो बोले कि वस मैं जानना चाहता था, मैं जान गया, स्वीकार करने की कोई ज़रूरत नहीं।

रेनुका को यह सुनकर गुदगुदी-सी मालूम हुई। उसके चेहरे पर की परेशानी के सारे लक्षण दूर हो गये, मधुर हँसती हुई बोली—तब तो बड़ा मजा हुआ।

—देखने वालों का ऐसा ही मालूम होगा, पर इधर पुलिस नाराज है, उधर मुसलमान बदले का नारा दे रहे हैं। इस हत्या के पहले बाबू जी की जान ही पर खतरा था, अब मेरे सर की भी कीमत बढ़ गई है। कुछ मुसलमान यह समझते हैं कि हम चार भाइयों ने मिलकर उस मुसलमान को मार डाला।

—अच्छा ?

—इसका अर्थ समझती हो न ?

—क्या ?

—इसका अर्थ यह है कि अब हम चारों भाइयों की जान पर आ बनी है। न मालूम कब कहां से छुरा लेकर कूद पड़े।

छोटा भाई तो बहुत डर गया है। मेरी अजीब परिस्थिति है, नाहक को वीर बन गया।

रेनुका का चेहरा शंकित हो गया। बोली—तो अगर ऐसी परिस्थिति है तो बाहर कहीं चले क्यों नहीं जाते ?

—चला कैसे जाऊँ ? किसी ने पिता जी से यह प्रस्ताव किया था, पर वे आग बबूले हो गये, बोले कि मैं तो खेत छोड़ कर भागने वाला नहीं हूँ। ऐसी हालत में जाँय तो कैसे जाँय ? फिर जाने पर भी छुटकारा कहाँ है ? तुमने तो सुना होगा कि क्षितीश बावू भाग कर राजधानी गये थे, पर वे वहीं पर सपरिवार मारे गये।

—हां, कुछ मालूम होता है भाग्य भी होता है। नहीं तो क्षितीश बावू राजधानी क्यों गये ? अपनी जान में तो उन्होंने सब सावधानी कर ली थी। पर क्या नतीजा हुआ ?

—हां, यही सब सोच कर मैं पिता जी के विचारों को ही ठीक समझता हूँ कि मैदान न छोड़ो, सरना तो एक दिन है ही।

रेनुका बोली—यह साहस-निराशावादजन्य साहस है।

—जो चाहे सो कहो, इससे कुछ विशेष आता-जाता नहीं। सारी परिस्थितियाँ यों हैं—फिर एकाएक जैसे उसे कोई बात याद आ गई, बोला—हां एक बात तो बताया नहीं कुछ आशावाद के आसार भी हैं। कुछ अच्छे उपादान भी मौजूद हैं।

—कैसा ?—कौतुहल के साथ रेनुका ने पूछा। उसकी बुझी-सी आँखों में एकाएक रोशनी आ गई।

—कुछ नौजवान मुत्तलमानों में भाँ हैं जो प्रतिक्रियावाद के हाथों अस्त्र होने से इन्कार कर रहे हैं।

—हां, तुमने तो शकूर की बात बतायी थी।

—हां, उसका दल बढ़ रहा है, अभी उसके हाथ कुछ रुपये लगे हैं। बहुत बड़ी रकम है।

—डाक से मिला ?—कुछ भिन्नक के साथ रेनुका ने पूछा।
स्पष्ट था कि उसे डाका से घृणा थी।

—नहीं ठोक-ठीक डाका नहीं। चोर चोरी किये जा रहे थे,
उसके दल ने उसमे छान लिया।

—पर शक़र ऐसे लोगों की संख्या कितनी होगी ?

—बहुत कम।

इस प्रकार दोनों में देर तक आलोचना हुई। आड़ी ने
आलोचना के बाद रेनुका को यह याद आ गई कि वह किस
परिस्थिति में और क्या करने के लिये आई थी। साथ ही उसको
यह भी ख्याल हुआ कि परिमल जिस प्रकार की परिस्थिति में है
उसमें प्रेम और विवाह की बात अप्रासंगिक है। पर यह बात
जितनी भा अप्रासंगिक हो यह तो एक वास्तविकता थी कि
दशरथ बाबू उसको एक दूसरी शर्दी तय-सी कर चुके थे और
उससे बचने का एकमात्र उपाय यही था कि परिमल कुछ तय कर
ले, कम से कम एक निर्दिष्ट साफ बात कह दे।

परिमल साम्प्रदायिक परिस्थिति पर एक अच्छा खासा
व्याख्यान-ना देने लगा था, पर इधर कुछ मिनटों से रेनुका
उसके व्याख्यान पर कोई ध्यान नहीं दे रही थी। परिमल कह
रहा था—अजोब परिस्थिति है, कुछ समझ में नहीं आती। हिन्दू
जिस देश के है, मुसलमान भी उसी देश के हैं, पर फिर भी
यह क्या कारण है कि मुसलमान साम्प्रदायिकतावादी है, हिन्दू
उनके मुकाबिल में कहीं कम साम्प्रदायिकतावादी है अब इसके कारण
में तो यही देखता हूँ कि हिन्दुओं को हिन्दू रूप नुकसान ही है।
हिन्दुओं में सब साहसी और आत्मबलिदान में समर्थ लोग
क्रांतिकारी या राष्ट्रीय संस्थाओं में हैं, नतोजा यह है कि जब
भड़काय हुए, मुसलमान हिन्दुओं पर हमला करते हैं, तो वे मारे
जाते हैं। अन्तिम रूप से इन बातों का क्या नतीजा होगा यह

हम सोचने में असमर्थ हैं, पर...

कहते-कहते परिमल ने यह अनुभव किया कि रेनुका का ध्यान इस तरफ नहीं है और वह बेचैनी से हिल-झुल रही है। उसने एकाएक अपना उदात्त वाक्य-धारा को रोकते हुए कहा—रेणु, क्या बात है, तुम्हारी तबियत ठीक नहीं है ?

रेनुका के मुँह में कुछ और नहीं आया, जैसे किसी मामले में रंग हाथों पकड़ी गई है, इस प्रकार सकपका कर बोल उठी—मुझे देर हो रही है।

परिमल ने बड़ी का आँसू देखा तो सचमुच उसके आँसू हुए डेढ़ घंटे से अधिक हो चुके थे। वह लज्जित-सा होकर बोला—मुझे यह याद ही नहीं था कि तुम्हें जाना है और शायद तुम किर्मी से कहकर नहीं आई ?

—हां कहकर नहीं आई।

परिमल ने जल्दी से उठते हुए कहा—चलो तुम्हें पहुंचा दें, इतनी रात में किर्मी भी हालत में तुम्हें अकेली तो जाने नहीं दिया जा सकता।

इसके उत्तर में रेनुका उठी नहीं, वह जहाँ की तहाँ पत्थर का भाँति बैठी रही। परिमल को इससे बड़ा आश्चर्य हुआ बोला—क्या बात है ?—प्रश्न पूछकर ही उसे उन पत्रों की बात याद आई और इतनी देर तक बातें करने के कारण उसके माथे पर के जो बल चले गये थे, वे फिर आ गये। वह फिर से बैठ गया।

दोनों कुछ देर तक चुप बैठे रहे। यह चुप्पी बड़ी भयंकर थी। कमरे में रखी हुई टाइमपास की टिक-टिक के अतिरिक्त कुछ नहीं सुनाई पड़ता था और उसके सुनने से दोनों की बेचैनी और बढ़ रही थी न कि घट रही थी। अन्त में रेनुका ही बोली—बाबू जी तुम्हारे यहाँ से हताश होकर मेरी शादी की और कोशिश कर रहे हैं।

इतना कहकर रेनुका शायद इस बात को देखने के लिये उठर गई कि परिमल पर क्या असर होता है, पर परिमल का चेहरा योहीं परशान था, अगर परशानी की इन रेखाओं में एक रेखा और बढ़ भी गई हो तो कम से कम वह दिखाई नहीं पड़ी। रेनुका बोली—सुधांशु कुमार को तो तुम जानते होगे, बाबू जी उनसे करीब-करीब मेरी शादी तय कर चुके हैं।

एक क्षण के लिये परिमल के चेहरे में कुछ परिवर्तन हुआ। ऐसा मालूम हुआ वह किसी बात को याद कर रहा है। वह शायद यह याद करने की कोशिश कर रहा था कि सुधांशु कुमार कौन है ? उसने सिर्फ अस्पष्ट तरीके से हां सी एक आवाज की।

रेनुका बोली—इसलिये मैं तुमसे मिलने के लिये उत्सुक थी।

—क्यों ?—परिमल ने इस प्रश्न को ऐसे पूछा मानो उसे बहुत आश्चर्य हो।

रेनुका के चेहरे पर अप्रसन्नता की छाया पड़ी, पर वह तो आज पृथ्वी की तरह सबसहा होकर आई थी। बोली—मेरी राय इस शादी में नहीं है।

—ओ !—परिमल ने ऐसे कहा जैसे वह सारी बात समझ गया हो। पर वह इससे अधिक कुछ नहीं बोला।

रेनुका तीक्ष्ण दृष्टि से उसकी ओर देख रही थी और जितना ही वह उसे देखती थी उतना ही उसके हृदय में एक टीस सी उठ रही थी। वह तो आज सर्वस्व दाँव पर लगाकर आई थी और यह तैयार होकर आई थी कि सर्वस्व खो सकती है। जब उसने देखा कि परिमल बुद्धू का तरह निर्विकार की तरह बैठा है तो उसने सीधा पूछा—तो क्या कहते हो ?

इस सीधे प्रश्न के सामने परिमल तिलमिला गया। वह केवल इतना ही कह पाया—मैं ?

अब रेनुका भी कुछ आपे से बाहर हो गई। बोली—परिमल.

तुम तो ऐसे बातें कर रहे हो मानो तुमसे इन बातों का कोई सम्बन्ध नहीं है। तुम तो मुझसे ऐसे बर्ताव कर रहे हो मानो मैं तुम से इन बातों का पहले हा दफ कर रही हूँ। मैं जानती हूँ किसी भी कारण से हो हम लोगों के पितागण इस सम्बन्ध में एक मत नहीं हो सकें पर हम लोग इस प्रकार के नहीं हैं कि किसी भी बात पर एक नतीजे पर नहीं पहुँच सकतीं। आखिर तुमने हमने जीवन सहचर-सहचरी होने का प्रतिज्ञा की है, उन्होंने नहीं।

परिमल का चेहरा रुआंसा हो चुका था, बोला—पर वैसी प्रतिज्ञा करत समय मैं यह समझता था कि हमारे पिताओं की ओर से कोई अड़चन न होगी।

रेनुका बोली—पर अब तो अड़चन हो चुकी है पर क्या हम लोग उसे मानने जा रहे हैं? हम लोग चाहें तो इन अड़चनों पर विजय पा सकती हैं।

—पर रेनुका !

—क्या ?

—ऐसी हालत में इन बातों को सोचना अच्छा नहीं मालूम देता।

—हाँ अगर यों मामूली परिस्थिति रहती तो हम लोग प्रतीक्षा करते पर जब कि मेरे सिर पर दूसरी शादी की तलवार लटक रहा है, तब हमें जल्दा ही क्या फौरन इस मामले में किसी फैसले पर पहुँचना पड़ेगा।

—मेरी तो राय है कि तुम शादी कर लो।

परिमल की यह बात रेनुका को मृत्यु दंड-सा सुनाई पड़ी। कुछ देर के लिये वह सन्न-सा रह गई। इसी की वह आशंका कर रही थी। उसे यह समझ ही में न आया कि क्या कहे। थोड़ी देर में सम्बल कर वह बोली—तो वस हम लोगों में सब कुछ खतम हो चुका? क्या इतने बड़े आदर्शवाद का यही नतीजा रहा कि

हम उच्च कुल और नीच कुल के भगड़े के दलदल में फँसकर रह गये ?

रेनुका ने शेषोक्त बात कुछ तैश में ही कही थी । पर परिमल ने कहा—मेरे लिये उच्च कुल नीच कुल कोई माने नहीं रखता, पर गुरुजन को विशेषकर ऐसे समय जब कि किसी भी घड़ी उनकी पीठ पर घातक का छुरा बैठ सकता है, कष्ट देना मैं उचित नहीं समझता हूँ ।

रेनुका बोली—ठीक है, पर तुम एक बात निश्चित रूप से कह तो दो तो मैं ऐसी हालत में भी अपने पिता के दिल को कष्ट पहुँचा सकती हूँ । तुम शायद जानते हो कि मेरे पिता पर भी लीग वालों का क्रोध बहुत अधिक है, पर फिर भी यदि तुम यह वचन दे दो कि इस भगड़े के निपट जाने के बाद अपनी प्रतिज्ञा को कार्य रूप में परिणत करोगे तो मैं किसी भी दामों पर इस शादी को टाल दूँगी । क्या तुम वचन देते हो ?

परिमल का चेहरा बहुत दुःखी मालूम पड़ता था । बोला—देखो रेणु, तुम मुझे गलत समझ रही हो । मैंने अब विवाह करने का विचार ही छोड़ दिया । मैंने तुम से जब कहा था कि मैं तुम्हारा जीवन-सहचर बनूँगा तो मैंने सत्य ही कहा था । मैं उस पर लज्जित नहीं हूँ पर इन दिनों के दौरान में हमें उससे भी एक वृद्धत्तर सत्य का साक्षात्कार हुआ है । अब मैं समझता हूँ कि जब कि देश को ऐसी परिस्थिति है तब मेरे लिये शादी करना उपयुक्त न होगा । मैं किसी भी तरह तुम से फिर नहीं गया हूँ, पर मैं अब किसी से विवाह नहीं कर सकता । मैंने यह तय कर लिया है कि अपना जीवन इस देश की हालत सुधारने में अर्पित करूँगा । मैं तो दुखित हूँ कि पहले सारी हालत को क्यों नहीं समझ पाया ।

रेनुका ने परिमल के चेहरे की ओर देखा, सचमुच उसका

चेहरा बिल्कुल बदला हुआ था। वह कृष्ण-कन्हाई वाला रूप नहीं था, अब तो यह चेहरा भगवान बुद्ध की तरह गम्भीर हो रहा था। इसका कुछ थाह ही नहीं मिलती थी। यह तो बिल्कुल रागाद्वेष-हीन चेहरा था। कहीं भी इसमें कामना का पुट नहीं था।

अब रेनुका इस पर क्या कह सकती थी ? कुछ कहने को रह गया था ऐसा तो नहीं मालूम होता था। वह उठी और उसने परिमल के पैर छुये, फिर बिना कुछ कहे मुँह फेर कर, घर की तरफ खाना हुई। इस समय तक अंधेरा हो चुका था। पर रेनुका का अन्धकार से कोई भय नहीं था। उसका हृदय अन्धकार से पूर्ण हो रहा था, फिर उसे अन्धकार से क्या डर था ? अन्धकार से डर इसलिए होता है कि कोई विपत्ति न आ जाये, पर जो सबसे बड़ी विपत्ति, सर्वनाश के ही भवों में पड़ चुकी हो उसे मामूली विपत्तियों से क्या डर हो सकता था ?

वह अपने ही मन से चलती गयी। कुछ देर तक तो उसे पता ही नहीं लगा कि परिमल भी उसके पीछे-पीछे एक लाठी लिये हुए चल रहा है। जब उसने यह जान लिया तब उसके मनमें अजीब विचार उत्पन्न हुए। जो व्यक्ति उसका जीवन-सहचर होने वाला था और जो उसे समस्त जीवन विपत्तियों से बचाने का भार लेने वाला था, आज वह अन्तिम बार उसके पीछे-पीछे उसकी रक्षा करने के लिये चल रहा था। यह बात सोचकर वह फूट-फूटकर रोती चली। हाय, वह परिमल के विरुद्ध कुछ सोच भी नहीं सकती थी। उसने तो कांटे का मुकुट रखने के लिये ही उसे छोड़ा था। पर इससे कुछ सान्त्वना थोड़े ही होती थी।

न रेनुका कुछ बोली और न परिमल ही कुछ बोला। रेनुका उसी प्रकार रोती-बिलखती हुई अपने गाँव की हद में दाखिल

हुई। उधर से उसे खाजने के लिये ही दो-तीन आदमी लाठी और लालटेन लेकर आ रहे थे। रंनुका ने दूर ही से मंगलसिंह की आवाज पहचान ली। वह अपनी पंजाबी भाषा में न मालूम किसका गालियाँ देने हुये आगे-आगे चला आ रहा था। दूर से ही उन लोगों ने रंनुका को पहचान लिया और आवाज दी। रंनुका ने उत्तर दिया। रंनुका ने पीछे लौटकर देखा तो परिमल जा चुका था। परिमल ने ज्योंही देखा कि उसके अपने आदमी आ गये हैं, ज्योंही वह पीछे हटकर चला गया।

इस प्रकार परिमल और रंनुका अलग भाँ हुईं तो एक दूसरे से न मिलकर। जब रंनुका घर पहुँच कर अपने कमरे में बैठी तो उसका दुख इस बात को सँचकर और भी दुगुना हो गया कि चलते समय दो बातें भी न हो सकीं। इस सम्बन्ध का अजीब अन्त रहा।

१६

दशरथ बाबू बड़े जोरों से शादी की तैयारी कर रहे थे। उन्होंने उस प्रसंग के बाद कन्या से एक दिन परोक्ष रूप से पूछा था तो रंनुका ने कहा था—आपकी जैसी इच्छा।

यदि परिमल उसे यह कहता कि किसी दूर-भविष्य में भी वह गृहस्थ होगा तो वह जैसे भी हो शादी शकवा देती, पर जब उसके पास इस प्रकार की कोई प्रतिज्ञा नहीं थी तो वह कैसे क्या कर सकती थी? हाँ वह भी चिरकुमारी-व्रत ग्रहण कर सकती थी पर इस प्रस्ताव को रखकर वह जानती थी कि वह केवल हास्यास्पद ही होगी। वह जानती थी कि कोई उसकी बात नहीं सुनेगा। ऐसा प्रस्ताव रखती तो एक तरफ सारा समाज हो जाता और दूसरी तरफ होती वह अकेली। ऐसे असम-युद्ध में वह कब तक टिक

सकती थी। अवश्य ही उसकी पराजय होती।

सच बात तो यह है कि इस भयंकर निराशा के बाद वह कुछ हतबुद्धि हो गई थी। उस पर भी कुछ उसकी माँ की तरह भावनायें हावी हो रही थी। वह भी अपने को एक अज्ञात भाग्य के हाथों में कठपुतली समझ रही थी, जिसके विरुद्ध हाथ-पैर मारना व्यर्थ था। उसे परिमल के रूप में कितना अच्छा जीवन-सहचर प्राप्त हुआ था ? पर वह कैसे बात की बात में हाथ से निकल गया ? कहाँ से यह साम्प्रदायिक भगड़ा खड़ा हो गया ? न मालूम कौन किसे भड़का रहा था, कौन रुपया दे रहा था, पर कहाँ कुछ नहीं, किन्हीं लोगों ने पुरोहित जी की सत्यनारायण शिला छीन ली। फिर तो घटनायें होती गईं। फिर भी सब हो जाता पर कहाँ से बीस-बिसवा वाला भगड़ा निकला ? इस प्रकार कहाँ से कुछ आया, कहाँ से कुछ, सब ने मिलकर पडयंत्र किया और उसका जीवन एक चट्टान से आकर टकरा गया।

रेनुका अब इस तरह से झोत्र में बहती जा रही थी। उसे इसकी परवाह नहीं थी कि वह किस वेग से जा रही थी और कहाँ जा रही थी ? जिसने मागर में शय्या बना ली उसे तरंगों से क्या डर था ? उसने सोचा जब अपने मन का नहीं हुआ तब पिता के मन का ही हो। ऐसा सोचने में कहाँ तक हिन्दू नारी की पराधीनता ने उसे विवश किया और कहाँ तक उसने खुद सोचा वह सन्देह का विषय था। और केवल रेनुका के ही सम्बन्ध में क्यों, परिमल के सम्बन्ध में भी यह शायद विचार्य है कि कहाँ तक उसमें एकाएक देशभक्ति जोर मार रही थी और कहाँ तक वह केवल पिता की आज्ञा का अनुसरण कर रहा था।

रूपवती को अन्त तक यह डर रहा कि शायद किसी सोपान में जाकर रेनुका विगड़ खड़ी होगी और सुधांशु से शादी करने से इन्कार कर देगी। उसके मन में यह सन्देह बराबर रहा, पर वह

भी अपनी परिस्थितियों, विचारों तथा बन्धनों से बँधी हुई थी। बहुत धीमी आवाज में पति को एक चेतावनी-सी देने के अलावा वह इस सम्बन्ध में दशरथ बाबू से बात नहीं कर सकी। बचपन से वह सिग्वार्ड गई थी कि पति को इच्छा उसके लिये आज्ञा की हेसियत रग्वती है, केवल यही नहीं सात साल से बिस्तरे पर पड़ी रहने के कारण उसमें सहज ही एक हीनता की भावना उत्पन्न हुई थी। इस कारण वह और भी कम बोलती थी।

अपनी बेटी से भी उन्होंने बहुत खुलकर बात इसलिये नहीं की कि वह डरती थी कि कहीं उसके बात करने के कारण ही जो भावना दबी हुई थी, वह ऊपर को न आ जाये और वह विवाह करने से इन्कार कर दे। इस प्रकार व्याह तोड़ने का अपयश उसी के मत्थे रहे।

इस प्रकार सभी अपने-अपने ढंग से वह रहे थे। दशरथ बाबू एक व्यवहारिक व्यक्ति की तरह आगे बढ़े चले जा रहे थे, पर वे भी वह रहे थे, क्योंकि वे भी इस चीज को गहराई तक नहीं सोच रहे थे। कुछ तो साम्प्रदायिक परिस्थिति के कारण जल्दी थी, कुछ पुरोहित जी के द्वारा ठुकराये जाने के कारण बदले की भावना थी, कुछ अकड़ और रोप था। इस तरह इस विवाह की तैयारी में सभी कुछ था। रुपयें-पैसे तो खूब खर्च हो रहे थे, पर यदि कोई उपकरण नहीं था तो बर-बधू के भविष्य, मानसिक सुख की चिन्ता किमी को नहीं थी। अक्सर विवाहों में ऐसा ही होता है। सब अपनी-अपनी धुन में रहते हैं, केवल अपनी धुन में नहीं रहे पात तां बर और बधू। इसी प्रकार से इस समाज की रचना हुई है।

जमींदार के घर विवाह की तैयारी उसके किसानों के लिये विशेष सुख की बात नहीं होती। देखने को तो जमींदार ही सब खर्च करता है पर वह सारा खर्च किसानों की जेब से होता है।

जर्मीदार की एक मात्र लड़की का ब्याह था, इसलिये धूमधाम भी अधिक थी और खर्चा भी लम्बा था। यों तो मुसलमान-हिन्दू सब किसानों पर इस विवाह के खर्च का बोझ पड़ता, पर अबकी बार देश को साम्प्रदायिक स्थिति बहुत भयंकर हो जाने के कारण दशरथ बाबू का यह हिम्मत नहीं हुई कि मुसलमान किसानों पर इसका बोझ डालें, इसलिये बोझ केवल हिन्दू किसानों पर पड़ा और स्वाभाविक रूप से हल पीछे ज्यादा खर्च पड़ा। इस कारण हिन्दू किसान दशरथ बाबू पर पहले से अधिक नाराज हो गये। यदि सब किसानों पर बराबर बोझ डाला जाता तो हिन्दू किसान शायद उतना नाराज न होते, पर इस व्यवस्था से वे बहुत नाराज हुये। दशरथ बाबू के प्रधान कारिन्दा शमीजान हिन्दुओं से रुपया गल्ला, दूध, आदि वसूल करने में यह नहीं देखता था कि जिससे जितना मांगा जा रहा है उतना देने की उसमें सामर्थ्य है या नहीं।

इस प्रकार इस विवाह की तैयारी ने दशरथ बाबू की अंतिम जड़ को भी काट दिया और उस नाटक की तैयारी हो गई जो बाद को होने वाली थी। शमीजान एक गरीब हिन्दू किसान के यहां पहुँचा और बोला—मंडल, तुम्हें चार सेर घी देना है और सिर्फ सात दिन रह गये।

मंडल ने चौंकर कर मानो उसे किसी ने एक सुई कोंच दी हो कहा—मैं इतना घी कहां से पाऊँगा, मेरे पास तो कोई गाय भी नहीं है।

शमीजान बोला—तुम्हारे पास गाय नहीं बकरियां तो हैं। गाय हंती तो तुम पर दस सेर से कम न लगता।

मंडल बहुत रोया पीटा, बोला—खाँ साहब मर जाऊँगा, कुछ कम करो। सेर भर ले लो।

अन्त तक दो सेर पर तय हुआ, पर शमीजान के चलें

जाने पर मंडल ने जमींदार को दो-हजार गालियां दीं। इसी प्रकार हर घर का हाल रहा। किसी-किसी ने तो कहा—हम कुछ नहीं देंगे।

शर्माजान ने ऐसे लोगों को मुसलमान लठेनों से पिटा दिया। दशरथ बाबू को अगर पता होता तो इतना कभी न होने देते। कुछ भी हो वे समय को कुछ पहचानते थे, पर शर्माजान को क्या फिक्र थी। उसने तो खुलकर नंगा-नाच किया। जो चीज वसूल हुई उसका आधा अपन घर भेज दिया और आधा जमींदार के घर गया।

दशरथ बाबू ने वसूल तो जरूर किया पर यह भी एलान कर दिया कि शादी के दिन सारी रियायत चाहें हिन्दू हो चाहें मुसलमान दावत रहेंगी। इस समय ग्रह ऐसा विगड़ा हुआ था कि इसका भी बुरा असर हुआ। हिन्दू किसानों को यह दावत इसलिये नहीं पसन्द आई कि उन्हें इसके लिये बहुत दाम देना पड़ा। दाम तो उन्हें हमेशा देना पड़ता था, पर अबकी बार इसलिये अखरा कि मुसलमान किसानों को तो करीब-करीब मुफ्त में दावत मिलने वाली थी। मुसलमान किसानों को यह दावत, दावत ही नहीं जँची, वे समझे और ऐसा उन्हें समझाया गया कि डर कर उन्हें घूस दिया जा रहा है।

दशरथ बाबू को इन विषयों में अधिकतर तो पता नहीं लगा और जो कुछ थोड़ा-बहुत पता भी लगा तो वे उसका कर ही क्या सकते थे। वे भी तो वह रहे थे।

इस प्रकार के वातावरण में सारी तैयारी हो रही थी। हजारों के गहने आये, कपड़े आये, सामान आये। पहाड़ की तरह मिठा-इयाँ बनीं। शामियाने तन गये। गाने वाले तथा नाचने वाली के

लिये बयाना गया हुआ था। इतनी तैयारी हाने लगी कि सब लोग भूल ही गये कि रेनुका नाम से भी कोई है।

१७

शादी का लग्न शनिवार को पड़ता था। आज शुक्रवार था। तैयारियां करीब-करीब सब पूरी हो चुकी थीं। बहुत से सजे हुये हाथी और घोड़े झोड़ी पर इधर-उधर बँधे हुए थे। बाजे तो कई दिन से बज रहे थे।

रूपवती की अवस्था या उम्र में कोई सजावट उचित न होती। जो साढ़े सात साल से बिस्तरे पर पड़ी हुई थी, उसकी साज-सज्जा और बनाव शृङ्गार कैसा ? पर नहीं, वहाँ भी जहाँ तक हो सके पेश्वर्य बिछा दिया गया था। आखिर जमींदार की बीबी थी, कुछ नहीं तो सैकड़ों आदमी तरह-तरह के काम से इस कमरे में आने-जाने लगे थे।

रेनुका के कमरे का तथा सारे घर का तो कहना ही क्या है चारों तरफ सोना, मोती, चाँदी, मखमल, रेशम यही दिखलाई पड़ता था। एकमात्र लड़की की शादी थी, दशरथ बाबू ने कोई हीसला बाकी नहीं रखा था। स्वयं रेनुका अभी तक नहीं सजी थी, पर उसको सजाने के लिये विशेषज्ञायें आ चुकी थीं और वे अपने काम में अभी से व्यस्त थीं। घर अन्य स्त्रियों तथा पुरुषों से भरा हुआ था। बहुत से लोगों की दावतें तो पहले से ही शुरू हो चुकी थीं। आज रात को कोई भी सोने वाला नहीं था। बात यह है कि तैयारी में जो थोड़ी-बहुत कमी रह गई थी। उसे पूरी जो करनी थी।

रेनुका इन सब तैयारियों को एक उदासीन दृष्टि से देखती

जैसे फाँसी पाने वाला फाँसी की रस्ती आदि को ठीक किया जाना, उससे बांधकर बालू के बारे का लटकाया जाना आदि देखता हूँ। उसके चेहरे पर मुर्दनी छाई हुई थी। लोग समझते थे कि यह थकावट है। एक सयानी बुढ़िया तो यहाँ तक बोली कि यही चेहरा अच्छा लगता है, आज-कल की लड़कियों की तरह अपनी शादी में खिलखिलाकर हँसना अच्छा नहीं लगता। पहले तो ऐसा नहीं था। रेनुका इन सब बातों को सुनती और वह न हँसती थी और न रोती थी। वह अपनी माँ से भी बढ़कर भाग्यवादिनी हो चुकी थी।

दिन के तीन बजे होंगे, या शायद अभी न बजे हों। एकाएक दूर से ऐसी आवाज मालूम पड़ी जैसे किसी बांध पर सुनाई पड़ती है। बहुत अजीब आवाज थी। सब ने कान खड़े कर सुना, पर किसी की समझ में नहीं आया कि क्या है। ये लोग फिर अपना-अपना काम करने लगे। लड़ाई के कारण लोग सब तरह की आवाज के आदी हो चुके थे। न मालूम कोई टैंकों का ही बटेलियन जाता हो या सौ-दो-सौ मोटरों एक साथ जाती हों।

पर यह आवाज बढ़ती ही गई और कुछ देर में यह सबकी समझ में आया कि यह अपार जनसमूह की आवाज है। सब के कान खड़े हो गये। ध्यान से देखा गया तो मालूम हुआ कि दो-तीन घंटा पहले तक जो मुसलमान नौकर या बेगारी मकान के अन्दर और बाहर तरह-तरह के काम कर रहे थे, उनमें से एक भी नहीं था।

दशरथ बाबू ने जो यह देखा तो वे लोगों को सान्त्वना देते हुए और शायद अपने को भी सान्त्वना देते हुए बोले—आज मुसलमानों के जुम्मा का नमाज है, शायद इसीलिये गये हुए हैं। अब आते ही होंगे, शायद वे ही शोर मचाते हुए आ रहे हैं।

इसके बाद पन्द्रह मिनट भी नहीं बीता था कि खासपुरवा

की तरफ से मकानों का जलना दिखाई पड़ा। अब तो सब लोग सञ्जाटे में आ गये। जहाँ कुछ मिनट पहले सब के चेहरे पर उत्सव का आनन्द था वहाँ अब आतंक दिखाई पड़ा। विशेष कर बाहर से आई हुई स्त्रियों के चेहरे पर हवाइयाँ उड़ने लगीं।

रेनुका अपने कमरे से बाहर नहीं आई थी, न उसने यह शोर ही सुना था। लोगों ने जाकर उसे बताया तो उसके चेहरे की मुदनी दूर हो गई। वह मन से यह चाहती थी कि किसी प्रकार इस विवाह में बाधा पहुँचे। इस आने वाले हंगामे में उसने इसकी सम्भावना देखी। उसने बाहर निकल कर उत्साह के साथ दूर से आती हुई आवाज को सुना पर जब उसने यह देखा कि खामपुरवा के मकानों में आग लग रही है तब उसका चेहरा फट पड़ गया। वह किसी से कुछ कह न सकी पर वह समझ गई कि क्या हो रहा है। वह समझ गई कि जम्हर पुरोहित जी पर हमला है और शायद क्या जम्हर परिमल पर भी है। इस प्रकार दो-तीन मिनटों के अन्दर रेनुका के कई भावान्तर हुए। उसकी ऐसी हालत हुई कि उसे भय लगने लगा कि वह बेहोश हो जायगी। उसने जल्दी से अपने पास की दीवार को पकड़ लिया और फिर सम्हल कर पास की एक कुर्सी में बैठ गई।

कुछ देर में खामपुरवा के भागे हुए दो-एक हिन्दू आने दिखाई दिये, पर उसकी बात-चीत दशरथ बाबू तथा अन्य पुरुषों से हुई। क्या बात-चीत हुई यह दशरथ बाबू ने भीतर आकर नहीं बताया। स्त्रियाँ अनुमान करती रहीं।

थोड़ी ही देर में यह पता लग गया कि आफत सिर्फ खामपुरवा पर नहीं है। चारों तरफ के गांव में बाबेला मचा हुआ था। अक्सर आग भी दिखाई पड़ रही थी। थोड़ी देर में भयंकर शोर मचाती हुई और तरह-तरह के साम्प्रदायिक नारे देती हुई एक बहुत बड़ी भीड़ बड़ा गांव भी आ पहुँची और करीब-करीब

दौड़ती हुई दशरथ बाबू के मकान में घुस पड़ी। हजारों आदमियों ने एक साथ इधर हमला किया और उनके सम्मिलित कंठ से नारे निकले, इससे पहला काम तो यह हुआ कि घोड़े-हाथी जहां बंधे थे वे रस्सी तुड़ा-तुड़ा कर भाग गये। हाथी भागे तो कुछ लोग कुचल भी गये। इससे आई हुई जनता का रोप और भी बढ़ा और वे और भी क्रोध के साथ जमींदार के मकान के द्वार में घुस पड़े।

जो लोग हाथी के पैरों कुचल गये या घोड़ों की टाप से गिर पड़े उनको भीड़ ने और भी कुचल दिया। सब लोगों को इस बात की जल्दी थी कि गहना-कपड़ा लूटें। सब को मालूम था कि शादी की तैयारी है और हजारों के वारेन्यारे हो रहे थे। जिधर देखो उधर ही लोभनीय पदार्थ थे। सामने ही एक शामियाने के नीचे मिठाइयां जमा थीं। जनता उस पर दूट पड़ी और खूब खाईं। कुछ लोग तो धक्के के मारे मिठाइयों के अन्दर घुस गये। बड़ी मुश्किलों से उनका जान बची। यों न बचती पर भीड़ यह नहीं चाहती थी कि मिठाई खराब हो। दशरथ बाबू ने हजारों की तैयारी की थी पर फिर भी बात की बात में यह सब मिठाई कहां गई पता नहीं लगा। यही हाल सब तरह की खाने की चीजों का हुआ।

जिस समय साधारण भीड़ खाने में व्यस्त थी, उस समय जो पहले से तैयार थे, वे गहने-कपड़े लूटने पर लगे हुए थे। भीड़ में करीम और रहीम दोनों के दल भी थे। ये ही लोग गहनों के कमरे में पहुंचे थे। बात यह है कि लोग कई दिन से चोरी की फिर में थे, सब सुराग ले चुके थे पर मौका नहीं लगा था। रहीम ने जो देखा कि करीम का दल और उसका दल दोनों वहाँ है, तो एक बार उसकी आँखों में खून आ गया। पर राजनीतिज्ञों की तरह चोर लोग भी मौका खूब पहचानते हैं और रहीम ने करीम

से हाथ मिलाया और कुछ बातें हो गयीं। इन लोगों ने चीजों का ऐसा सङ्गठन किया कि इस कमरे में भीड़ का कोई और आदमी आ नहीं पाया। कहना न होगा कि ये लोग खूब चिल्ला-चिल्ला कर लौगी नारे लगाते जाते थे।

बाकी भीड़ में से जिसके हाथ जो कुछ लगा वह उसी को लेकर अपने घर चला गया। जो लोग कोई अच्छी चीज पा गये वे फौरन चले गये। बहुत से लोग जिनका मकान करीब था दो-दो खेप कर चुके। थोड़ी देर में भीड़ बहुत-कुछ छट गई।

अब हम इस दुस्खद दृश्य का अधिक वर्णन न करेंगे। जर्मीदार के घोड़े, गाय, कुत्ते, संक्षेप में जो कुछ भी ले जाया जा सकता था सब ले जाया गया। घंटे भर बाद वहाँ जो परिस्थिति थी, वह यों थी।

दशरथ बाबू को एक पेड़ से पैर से कमर तक कसकर बांध दिया गया था। उनका सिर कुछ लटक रहा था। पता नहीं वे जीवित थे या मर चुके थे। उनके शरीर पर कई तरह के घाव थे। जगह-जगह खून टपक रहा था।

रूपवती की यह हालत हुई कि जो लोग पहले उसके कमरे में धुसे उन लोगों ने रूपवती के कीमती बिस्तरों को लेने के लिये उसको पलंग पर से ढकेल दिया। दो-एक ने शायद उस पर पैर भी रख दिये। फिर जब कमरा बिल्कुल खाली हो गया, यहाँ तक कि पलंग को लकड़ियाँ भी तोड़-तोड़ कर बँट गयीं, तब कुछ लोगों ने रूपवती की ओर ध्यान दिया। एक ने कहा— यह देखो कैसी मक्कर मार कर पड़ी है ?

नतीजा यह हुआ कि उसे वहाँ से निकाल कर बाहर लाया गया। उसकी साड़ी तो पहले ही जा चुकी थी। सिर्फ नीचे एक टुकड़ा-कपड़ा किसी तरह उसके लज्जास्थान को ढकता हुआ बाकी था। अब एक ने उसे भी उतार लिया रूपवती को अब भी होश था

इसलिये उसने हाथ रख कर लज्जा ढँकने की कोशिश की। इस पर एक अथेड़ उम्र का मुसलमान उसको जबर्दस्ती चित कर उस पर ऐसे बैठ गया जो बहुत ही भद्दा था। दो-एक ने पीछे से उस आदमी के सर पर दो-एक थपड़ी लगाई, पर जब वह किसी तरह अपने दुष्कृत्य से बाज नहीं आया तब एक ने उसे चादर ओढ़ा दिया। इसी प्रकार रूपवती पर एक के बाद एक कई ने बलात्कार किया और वह वहीं मर कर ढेर हो गई।

घर में जो अन्याय स्त्रियाँ थीं, उनमें से किन्ती का भी पता नहीं था। रेनुका का भी पता नहीं था।

१८

खासपुरवा में जो घटनायें हुई थीं, उनका विवरण यों हैं—

जब आक्रमणकारी भोड़ आई भी नहीं थी, अभी दूर ही थी, तब कुछ लोगों ने आकर पुरोहित जी को यह खबर दी कि विशेष कर उन्हीं को मारने के लिये एक भीड़ आ रही है, इसलिये अच्छा हो कि वे भाग जायँ।

परिमल भी वहाँ पर खड़ा था, उसने भी यही सलाह दी पर पंडित जी ने किसी का नहीं सुना। वे गीता के श्लोकों का पाठ करने लगे। इन दिनों उनका समय पूजा-पाठ में ही जाता था यद्यपि अब पूजा पाठ में वे किसी मूर्ति का उपयोग नहीं करते थे। वे जिस जगह में रहते थे, उसमें कोई किवाड़ा भी नहीं था। एक तरह से चौपाल-सा था। वे उसी में एक स्थान पर बैठ कर अपना पाठ करने लगे। उन्होंने पहले यह श्लोक पढ़ा—

नैनं छिन्दन्ति शस्त्राणि नैनं दहति पावकः ।

न चैनं क्लेदयन्त्यापो नैनं बहति मारुतः ॥

अशांभ्याऽयम अदाहयाऽयम...

उनके चेहरे पर कोई भी उद्वेग या परेशानी का चिन्ह नहीं था। वे श्लोक पढ़ते जाते थे और उनका चेहरा एक दिव्य तेज से उज्ज्वल होता जाता था।

किसी ने इसके बाद उनसे कुछ कहना बंकार समझा फिर किसी को कुछ कहने का मौका भी नहीं मिला। भीड़ एक तूफान की तरह उमड़ती हुई बात की बात में वहां पहुँच गई। मालूम होता था कि ये लोग अपने सामने कुछ नहीं चलने देंगे। टिड्डी दल की तरह यह अपार भीड़ थी। गगनभेदी नारे थे।

परिमल पुरोहित जी के पास ही डटा रहा। उसके हाथ में काँड़ अन्न यहां तक कि एक डंडा भी नहीं था। हांता भी तो इस भीड़ के सामने कुछ बर न चलता। भीड़ की पहली लहर जो आई तो पुरोहित जी के प्रशांत चेहरे का देखकर और शायद उनके द्वारा गाय गये श्लोकों को सुनकर ठिठक कर खड़ी हो गई। भीड़ के लोग सभी कुसंस्कार ग्रस्त थे। आज कुछ महीनों से लोग के प्रचार कार्य के कारण वे चाहे हिन्दू पूजा-पाठ को दूसरी निगाह देखने लगे हों, पर वे हिन्दू तथा मुसलमान दोनों के पूजास्थानों और पूज्यों की श्रद्धा में पैदा हुए थे तथा पले थे। एक साधारण मुसलमान के लिये दरगाह या दुर्गा या पश्री उतनी ही पवित्र था। दोनों पूज्य स्थानों के पास जाकर वे भय तथा श्रद्धा से और श्रद्धा से अधिक शायद भय से पीड़ित हो जाते थे।

जो भीड़ के लोगों ने पुरोहित जी को मंत्र पढ़ते हुए देखा तो वे मंत्र से रुद्धवीर्य-सर्प की तरह खड़े हो गये। पर उनके साथ उनके नेता भी थे, जिनको निश्चित हिदायतें मिली हुई थीं। भीड़ हिचकिचाई पर वे नहीं हिचकिचाये। उन लोगों में से एक ने जार में नारा दिया—

अल्लाह हो अकबर।

भीड़ ने गगनघोषी नानाद से इसकी आवृत्ति की। पुरोहित जी से भीड़ पांच हाथ पर खड़ी थी। भीड़ ने जो कसकर नारा दिया तो पुरोहित जी का चेहरा जैसे एक सुहृत् के दशमांश के लिये फक पड़ गया। पर वे फौरन सम्हल गये और फिर वे गीता के उन्ही श्लोकों की आवृत्ति करने लगे—

नैनं छिन्दन्ति शस्त्राणि नैनं दहति पावकः ।

न चैनं क्लेदयन्त्र्यापां नैनं वहति मारुतः ॥

फिर नारा दिया गया—पाकिस्ताण...

भीड़ ने बड़े जोर से कहा—जिन्दावाद ।

यह माना एक सिगनल-सा था और लोग पुरोहित जी पर टूट पड़े। क्या से क्या हो गया पता नहीं लगा, पर देखा गया कि पुरोहित जी पड़े हुए हैं और फिर कुछ दिखाई नहीं पड़ा। परिमल ने भी देखा कि पुरोहित जी पर हमला हो गया। पर इससे आगे वह भी न देख सका क्योंकि उस पर भी लोग टूट पड़े और वह गिर पड़ा। उसे यह देख कर बड़ा आश्चर्य हुआ कि उसका आँख के ही सामने शकूर था और वह इस भीड़ के नेताओं में मालूम होता था। इससे आगे उसे कुछ समझने-बुझने का मौका ही नहीं मिला। वस इतना ही मालूम हुआ कि वह गिर पड़ा है और उस पर न मालूम कितने लोग खड़े हैं।

एकएक उस टिड्डी दल की तरह भीड़ में से नकार की तरह आवाज से किसी ने कुछ कहा। भीड़ चुप हो गई और परिमल को ऐसा मालूम पड़ा कि भीड़ उस जगह से बाहर जा रही है। फिर परिमल को बेहोशी ने घेर लिया।

पछांह से आये हुए उस लीगी नेता ने ही लोगों से कहा था कि वे हट जायें और नेताओं को अपना काम करने दें। दो आदमी फिर भी परिमल के ऊपर रह गये। परिमल को शायद कोई भयंकर चोट आई थी वह शायद यों भी उठ न पाता, पर उन

दो आदमियों के कारण तो वह बिल्कुल ही न उठ सका। वह जोश और बेहोशी के बीच का हालत में कुछ देर ठिठककर बेहोशी में पहुँच गया था।

पछांह से आये हुए उस नेता ने कड़कती हुई आवाज में कहा—इसे यहाँ से ले जाओ, वस पुरोहित को रहने दो।

तदनुसार दो-तीन आदमी मिल कर परिमल को घसीटते हुए बाहर ले गये और उसे लेकर उस तरफ चले गये जिधर कभी रामदास ने लोगों ने पड़ाव डाला था। इस समय इस प्रकार कितनी ही लाशें गिर चुकीं थीं और किसी ने आंग्र उठा कर न उसकी तरफ देखा, न उसको उठा कर ले जाने वालों की ओर देखा।

आश्चर्य यह है कि जिस चोट से परिमल शायद बेहोश था या पता नहीं मर गया हो, उसी चोट से पुरोहित जी को कुछ विशेष हानि नहीं हुई थी। पछांह के उस लीगी नेता ने ज्योंही उनके ऊपर चढ़े हुए लोगों को हट जाने के लिये कहा, त्योंही वे उठ कर बैठ गये और एक दफे भीड़ का देख कर फिर जोश के साथ कहने लगे—

नैनं छिन्दन्ति शस्त्राणि नैनं वहति पावकः।

न चैनं क्लेदयन्त्रापो नैनं वहति मारुतः।

भीड़ ने अब शोर मचाना बिल्कुल बन्द कर दिया था। सब लोग बिल्कुल ऐसी मानसिक स्थिति में हो गये थे, मानो वे एक नाटक देख रहे हों। वे इस नाटक के एक भी शब्द या एक भी दृश्य को खोना नहीं चाहते थे।

पछांह से आये हुए वह नेता कुछ देर तक पुरोहित जी को किंकर्तव्यविमूढ़ दृष्टि से देखता रहा, जैसे उनकी यह समझ ही में नहीं आ रहा हो कि वह क्या करें। इतने में ही किसी ने लाकर एक कुर्सी रख दी तो वह उस पर बैठ गया। फिर तो कई कुर्सियां

आ गईं और कई गसमान्य लोग कुर्सी पर बैठ गये। पन्द्राह के उस नेता ने पुरोहित जी से नाटकीय ढंग से कहा—ऐ काफिर चुप रह...

पुरोहित जी ने उसकी ओर देखा। एक बार जैसे उनके चेहरे पर एक सिकुड़न आई, पर फिर वे निभये होकर उर्मा श्लोक का दोहराने लगे।

उस नेता ने इस पर आंखें लाल-पीली करते हुए कहा—तुमने बहुत बदमाशियाँ की अगर जान प्यारी है तो अब मान जाओ। इस्लाम कबूल कर लो, वस जान बख्श दी जायगी।

पुरोहित जी अपना काम करते रहे। वे और भी जल्दी-जल्दी उस श्लोक को दोहराते रहे।

तब उस नेता ने कहा—ऐसे काम नहीं चलेगा। बड़ा पुराना चंडूल है, इसे खूब मारो।

इतना कहना कि सारी की सारी भीड़ पुरोहित जी की ओर बढ़ने लगी, पर उस नेता ने अत्यन्त कर्कश आवाज में कहा—नहीं, सब लोग नहीं, इस काम के लिये जो तेनात हैं, वे यहां पर आवें।—पर जो लोग इस काम के लिये तेनात थे, वे पीछे रह गये थे, अब जो हुकुम मिला तो भीड़ ने उनको आगे आने दिया। चार आदमी आगे आये। इनमें से दो के पास देशी तलवारें थीं।

उस नेता ने इन लोगों से कहा—इस सुअर के बच्चे को लेटा कर गूँव डंडे से मारो, पर इतना न मारो कि मर जाय। शायद अल्लाह की राह पर आ जाय।

तदनुसार वे लोग उस बूढ़े पर दूट पड़े और खूब धुनाई की। पर बूढ़े ने आह तक नहीं की। इशारा पाकर मारने वाले अलग हो गये। इस मार के बाद पुरोहित जी में यह शक्ति नहीं थी कि वे पहले की तरह उठ कर बैठ सकें, इसलिये वे लेटे ही

लेंट शायद उस श्लोक का कह रहे थे, पर अब कुछ स्पष्ट सुनाई नहीं दे रहा था।

उस नेता के इशारे पर उन आदमियों ने पुरोहित जी को उठाकर बैठाया और जब वे गिरने लगे तो वे उन्हें पकड़े रहे, जिससे कि वे भीड़ के नेता की बात सुन सके। कुर्सी पर बैठे हुए लोगों में से एक ने कहा—अहमद, उसे न हाँगा पहले इन्हें कुछ खिलाओ-पिलाओ तब इन्हें ताकत पहुँचे तो ये कलमा पढ़ें।

सब लोग इसका मतलब समझ गये और हँस पड़े। पछाँह के उस नेता का नाम ही अहमद था। उसने कहा—अरे यार मैं तो भूल ही गया था। कोई है, पंडित जी के लिये कुछ खाना तो लाओ।

मानो यह सब पहले से तैयार था। एक आदमी मंभली-सी डेकची लेकर सामने आया और उसमें से एक बड़ा सा हड्डा लेकर वह पुरोहित जी को खिलाने के लिये चला। पुरोहित जी ने जो उस हड्डे को देखा और समझ गये कि यह क्या है तो एक मिनट के लिये वे हतबुद्धि हो गये, पर फिर उसके चेहरों ने वही प्रशांत भाव धारण किया और वे अपनी शक्ति भर जोर के साथ उसी श्लोक को कहने लगे।

वह हड्डा वाला आदमी उनकी तरफ बढ़ा और उनके मुँह में उस हड्डे को देने की कोशिश करने लगा। पुरोहित जी ने मुँह बन्द कर लिया और मुँह दूसरी तरफ फेरने लगे। उन चार आदमियों ने उनको कस कर पकड़ लिया और फिर एक तरफ अकेले बड़े पुरोहित और दूसरी तरफ ये पाँच संड़े जोर करने लगे। अन्त में यह हुआ कि पंडित जी का एक दांत टूट गया। मुँह से खून आने लगा। उनके मुँह पर उस हड्डी से लिपटा हुआ शोरवा, धी मसाला आदि पहले ही लग चुका था। अब जो खून भी गिरा तो वे अजीब भयानक मालूम पड़ने लगे। भीड़ में से

वहुत लोग हँस रहे थे मानो यह भाँड़ का नाच हो ।

उस नेता ने कहा—जाने दो अब तो ये वेधरम हो गये । अब पूछा जाय ।

पर कुर्सी पर बैठे हुए उस व्यक्ति ने कहा—अभी तो मुँह में कुछ गया ही नहीं । पहल पहल हड्डी थोड़े ही खाई जायगी, इन्हें कुछ शोरवा पिला दो ।

फिर एक बार कहकहा हुआ । जनता का अब बहुत मजा आ रहा था । चार आदर्मी ने पुरोहित जी को पकड़ कर चित लेटा दिया और एक बँधना में कुछ शोरवा डाल कर उसकी टोटी को जवर्दस्ती उसके मुँह में घुसा दिया ।

पता नहीं कुछ शोरवा भीतर गया या नहीं, पर पुरोहित जी का सारा मुँह और गला शोरवे से नहा गया । जब बँधने का सारा शोरवा इस प्रकार बिग्वर गया या पुरोहित जी के पेट में चला गया, जो भी हो तब ये दुष्ट माने पुरोहित जी को छोड़ कर ये अलग हो गये तो उनकी हालत ऐसी हो रही थी कि उनको पहचानना मुश्किल था । शोरवा, खून, पसीने से उनका चेहरा विगड़ गया था । पर फिर भी न मालूम उनमें कितनी जीवनी-शक्ति थी, वे उठ बैठे और अपनी धानी के किनारे से मुँह साफ करने की कोशिश करने लगे ।

पछाँह के उस नेता ने पुरोहित जी से कहा—देखो अब तुम बच नहीं सकते । अगर अच्छा चाहते हो तो अब भी मान जाओ । हम कसम खाकर कहते हैं कि जैसा तुम हिन्दुओं में लाँडर माने जानें थे अगर मुसलमान हो जाओगे तो वैसा ही हम तुम्हें सर आँखों पर रखेंगे ।

पुरोहित जी ने अबकी बार उत्तर दिया—यह सब हिन्दू और मुसलमान, यह पार्टिविन्दी की बात है । हम जो हैं सो हैं । हमारे लिये जैसे हिन्दू हैं वैसे मुसलमान । हम भेद नहीं मानते ।

अहमद ने कहा—भेद नहीं मानते तो तुम कलमा पढ़ लो ।

पुरोहित जी बोले—नहीं, मैं जो हूँ सो हूँ ।

अहमद ने अपने विकट चेहरे को विकटतर बनाते हुए कहा—
अभी तो तुम्हारे साथ कुछ ज्यादाती नहीं हुई है, हम तुम्हारी बोटी-
बोटी काट डालेंगे । हम सिर्फ शोखी नहीं मारते हैं, हमें इस खिन्ता
को हिन्दुओं से पाक करना है ।

पुरोहित जी बोले—मैं डरता नहीं हूँ, तुम जो चाहे सो करो,
पर मैं तुम्हारे डराने से कलमा नहीं पढ़ूँगा ।—उन्होंने दूटे हुए
दांत को थूक दिया और मुँह पर के खून को पोंछ कर फिर
श्लोक दोहराना शुरू किया ।

अहमद ने पूछा—यह क्या तुम गालियां-सी दे रहे हो ?

पुरोहित जी बोले—मैं किसी को गालियां नहीं देता, सब मेरे
भाई हैं । तुम मेरे ऊपर ज्यादातियां कर रहे हो पर मैं तुम्हारी
भी भलाई चाहता हूँ । इस श्लोक में यह कहा गया कि आत्मा
को न तो शस्त्र ही काट सकते हैं, न आग जला सकती है, न पानी
भिगा सकती है और न हवा ही सूखा सकती है ।

—इसके माने यह है कि तुम मुसलमान नहीं बनोगे ?

हड़ता के साथ पुरोहित जी बोले—नहीं, मेरे लिये मेरा रास्ता
ठीक है, तुम्हारे लिये तुम्हारा...

अब अहमद का चेहरा कड़ा हो गया । उसने कहा—यह ऐसे
नहीं मानेगा । इसका एक-एक करके हाथ-पैर काट लो तब यह
मानेगा, ऐसे ही सभा का लीडर थोड़े ही बना है ।

उसने तलवार वाले आदमियों को इशारा किया । दोनों ने
अपनी तलवारें निकाल ली । तलवारों पर अभी तक खून लगा
हुआ था यद्यपि तलवार वालों ने अपनी जान में उन्हें पोंछ कर
ही म्यान में रखा था । बात यह है कि रास्ते में कुछ हिन्दू मिल

गये थे, उन पर इन्होंने वार करके यह देख लिया था कि धार ठीक है या नहीं ।

पुरोहित जी ने तलवारों की तरफ देखा और इन लोगों के चंहरों की तरफ देखा । ये लोग धमका नहीं रहे थे बल्कि सचमुच ही हत्या पर तुले हुए थे । पंडित जी को एक वार यह ख्याल आया कि न मालूम घर पर क्या वीत रहा है । चारों तरफ से शोर, मार-पीट आदि की आवाज आ रही थी । परिमल तो यहीं पर था पर न मालूम क्या हुआ, कहा गया । उन्होंने फिर खून थूका, एक वार बड़ी कमजोरी मालूम हुई, फिर प्रबल इच्छाशक्ति के प्रयोग से वे शान्त हो गये । वे अब उस श्लोक को चिल्लाकर नहीं बोले पर मन में उसके अर्थ को सोचते रहे । क्या वे डर कर इस श्लोक की आवृत्ति कर रहे थे ?

अब देर हो रही थी । अहमद ने हुक्म दिया—जो तय था वह करो ।

दोनों तलवार वाले उनकी तरफ बढ़े, एक पास खड़ा हो गया और दूसरे ने उनका एक हाथ काट डाला । लह-से कटा हुआ हाथ गिरा और खून का फौवारा चल निकला । पहले ही कुर्सी वाले लोग तैयार थे, वे हट गये नहीं तां फौवारे से जो खून चला वह उन पर गिरता । जनता के चंहरे पर प्रबल उत्तेजना थी । अब यह स्पष्ट था कि नाटक अपने अन्तिम दृश्य की ओर जा रहा था । पुरोहित जी पीठ के बल गिरने लगे, उनकी आंखें किलट-सी गईं ।

अहमद के इशारे पर पीछे से दो-तीन आदमियों ने उनको थामों लिया, जिससे वे गिर न सकें और जनता तथा नेता वेदना से कांपते हुए उनके चंहरे को देख सके । अहमद ने पहले से कर्कशतर आवाज में कहा—मान जाओ अब भी वक्त है ।

पर पुरोहित जी ने सिर हिला दिया। फिर इशारे पर उनका दूसरा हाथ भी काट लिया गया। यह हाथ एक बार में नहीं कटा तो दूसरे बार से काट डाला गया। इसी प्रकार पैर काट डाला गया। यहाँ तक कि हाथ-पैर हीन शरीर रह गया। खून की नदी बह चली। प्रत्येक बार अहमद ने पूछा, दो हाथों के कटने तक पुरोहित जी ने सिर हिला कर न किया। फिर वे शायद बेहोश हो गये।

अन्त में उनका सिर भी काट डाला गया और उसे एक बर्छी की नोक पर रख कर भीड़ चली। पर भीड़ ने पता नहीं भ्रम से देखा या सच ढूँढ देखा कि पंडित जी का मुँह खून से लथपथ है, बाल खून से भीगे हैं, पर जीभ कुछ हिल-मी गही थी, ओठ कुछ फड़क से रहे थे, वे शायद कह रहे थे—

नैनं छिन्दन्ति शास्त्राणि नैनं दहति पावकः ।

न चैनं क्लेदयन्त्रापो नैनं वहति मारुतः ॥

जनता के सरल विश्वासी लोग एक क्षण के लिये डरे, वे अबड़ाये कि न मालूम कोई गलती तो नहीं हुई, पर जो जोर के नार दिये गये, तो वह उन पैशाचिक कृत्यों के लिये चल पड़ा। जिनके लिये नेताओं ने उसे भड़काया था। उसने क्या किया। इसका क्या वर्णन किया जाय। उसने सभी कुछ कुकर्म किये जो किये जा सकते हैं।

धर्म भी कैसी चीज है कि मनुष्य का विल्कुल पशु बना सकती है।

१६

हिन्दू किसान तथा गरीबों का यह धारणा न मालूम कैसे हो गई थी कि कुछ धनी हिन्दू भले ही लूटे तथा मारे पीटे जायें

उनका कोई कुछ नहीं बिगाड़ेगा। फिर उनके पास था ही क्या जो कोई उनको लूटता ? डर तो उसे होता, जिसके पास कुछ मालामत्ता होता।

पर उनकी यह धारणा गलत निकली। जिन समय लोग पुरोहित जी को मार रहे थे, उसी समय वहाँ के सब हिन्दू क्या गरीब और क्या अमीर सब लुट रहे थे। कोई भी नहीं बचा। इसी प्रकार बड़े गांव में भी हुआ। जो मुसलमान पिछड़ जाने के कारण दशरथ बाबू के घर में घुस नहीं पाये, वे लोग अन्य हिन्दुओं के घर घुस गये।

जैसे शराब का नशा होता है, उसी प्रकार लूट तथा हत्या का भी नशा होता है। जब एक बार लूट या हत्या चढ़ जाती है तब लूटने वाला या हत्यारा कहीं नहीं रुकता। फिर जब इतने लोग एक साथ हों, किसी तरफ से कोई बाधा न हो और ऐसे लोग कट्टरता के जाम पिये हुए हों, तो उन्हें क्या फिक्र रहेगी।

फिर भी दशरथ बाबू के घर में जो कांड हुआ, उसमें बदले का पुट होने के कारण उसका रूप कुछ दूसरा हुआ था, पर हिन्दू किसानों तथा गरीबों के घर लूट केवल इस कारण हुई कि वे अभागे हिन्दू थे। दशरथ बाबू यदि मुसलमान होना स्वीकार भी कर लेते तो शायद नहीं बचते, पर हिन्दू किसान तथा गरीब ज्योंही शोरवा पीकर मुसलमान बनने के लिये राजी हो गये, त्योंही उनकी जान बख्श दी गई। हां माल किसी का नहीं बचा। हल, बैल, गैती, फरसा, खुरपी जो कुछ जहां मिला सब लूट लिया गया। घरों में भी अकसर बिना कारण आग लगा दी गई यद्यपि आग लगाने का कोई विशेष आवश्यकता नहीं थी।

इन लूटों के दौरान में एकाध जगह बहुत नाटकीय परिस्थितियां हुईं। रहमत और बलदेव नाई दोनों किसान सभा में आते-जाते थे, दोनों पास ही के गांव के थे। जब बलदेव के

घर रहमत अपने साथियों के साथ पहुंचा, तो बलदेव ने कहा—
रहमत भाई मुझे भी मरांगे ? हम तो कोई जर्मादार नहीं हैं ।

रहमत के चेहरे पर कुछ देर के लिये एक छाया-सी पड़ गई,
पर वह जल्दी ही सम्मल कर मुँह फेरते हुये बोला— यह मजहबी
नड़ाई है ।

बलदेव ने किसान सभा के व्याख्यान खूब सुने थे, बोला—
पर हम लोगों का मजहब क्या ? हम तो गरीब हैं ।

रहमत के साथी कुछ देर तक इनकी बात सुनकर ठिठककर
खड़े हो गये थे, पर वहां तो लूट जल्दी थी । यह डर था कि
कहीं खाली हाथ न रह जाय इसलिये इनकी बात खतम भी नहीं
हुई और लोग लूट-पाट में लग गये । स्वयं रहमत को न मासूम
क्यों कुछ लेने की हिम्मत नहीं हुई । वह ठिठककर वहीं खड़ा
रह गया ।

बलदेव भी समझ गया कि कहने-सुनने से कुछ न होगा ।
वह चुपचाप खड़ा रुआंसा-सा होकर अपने घर की लूट देखने
लगा नाई होने के कारण उनके घर में कपड़े-लत्ते कुछ अच्छे थे,
क्योंकि बाबुओं के सब पुराने-धुराने कपड़े उसे मिल जाया करते
थे । कहीं से कोट मिला था तो कहीं से धोती । कपड़ों की कमी
के इस युग में भी उसके यहां कपड़ों की कमी नहीं थी । इसलिये
लूटने वाले फौरन सब से पहले कपड़ों की तरफ लपके थे और
बात की बात में कमरा साफ हो गया था । कुछ ने तो वहीं पर
लूटा हुआ कोट कपड़ा पहन लिया और पास ही रखा हुआ नाई
का आईना उठा कर उसमें चेहरा देखने लगे ।

नाई का एक-एक अस्तुरा और नहनी तक जब लूट ली गई
यहां तक कि कुछ भी बाकी नहीं रहा तो लुटेरे उसकी औरतों को
पकड़ने लगे । इस पर बलदेव रहमत के पैरों पर गिर पड़ा,

बोला—सब तो ले लिया अब इज्जत क्यों लेते हो। हैं तो हम तुम्हारे किसान भाई ही ।

रहमत योंही इस बात से मन ही मन बहुत असन्तुष्ट था कि वह यहाँ कुछ भी नहीं लूट पाया था । अब जो उसने यह सुना तो वह झल्ला गया । पैर छुड़ा कर बोला—किसान भाई हो तो क्या, हो तो हिन्दू ही ।

बलदेव उसी प्रकार पैर के पास पड़ा हुआ। बोला—हम तो सब का जूठन खाते हैं, हम कौन बड़े भारी ब्राह्मण हैं । हिन्दुओं की भी डाढ़ी मूड़ता है और मुसलमानों की भी कलम बनाता है । हम धरम का क्या जाने, हमें बचाओ ।

इस समय तक भीड़ के लोगों ने बलदेव की वहन तथा स्त्री को पकड़ लिया था, वे बुरी तरह चिल्ला रहीं थीं । घर के छोटे-बड़े लड़के भी जोर से रो रहे थे । शायद सब से बड़ा लड़का भाग गया था ।

रहमत को एक क्षण के लिये दया आई, पर उसने जो भीड़ की ओर देखा तो बोला—बेकार की बातें न करो । मुसलमान होते तो काहे को ये दिन देखने को मिलते ।

बलदेव ने गिड़गिड़ाते हुए कहा—लाओ तो यहाँ क्या हैं मुसलमान बना लो ।

रहमत बोला—बन जाना ...

बलदेव ने खड़े होते हुये कहा—तो पहले इनको तो बचाओ ।

रहमत इस अनुरोध के लिये तैयार नहीं था । बोला—किनको बचाऊँ ?

इस समय तक खींचा-खींची में बलदेव को वहिन करीब नंगी हो गई थी । बलदेव की स्त्री जमीन पर गिर पड़ी थी, पर उसके कपड़े अभी उतर नहीं पाये थे । पागल की तरह बलदेव

ने कहा—इनको बचाओ, देवत नहीं हो यह हमारी बीबी और बहिन हैं, दुहाई, बचाओ ।

रहमत बड़ी आफत में फँस गया था । कल तक वह बहुत शरीफ किसान था । कभी उसने किसी की एक वाली भी नहीं चुराई थी । उसे औरतों की बड़जती पसन्द नहीं थी । फिर उसके विवेक ने उसे बताया कि जब बलदेव सुसलमान होने जा रहा है, तब कोई कारण नहीं कि अब उसे क्यों जलील किया जाय । यह तो मजहबी लड़ाई है और जब मजहब कबूल कर लिया तो फिर काहे की लड़ाई है । वह फिर भी क्या करे यह समझ में नहीं आ रहा था । उधर स्त्रियाँ और वच्चे काहराम मचा रहे थे । यह एक ऐसा चीत्कार था जो और किसी का दिल दहलावे या न दहलावे, रहमत का दिल दहलाने के लिये यथेष्ट था ।

वह आगे बढ़ा और जहाँ पर लोग उन औरतों पर दृढ़ हुए थे, वहाँ पर पहुँच कर बोला—ठहर जाओ जी...

एक मिनट के लिये सन्नाटा छा गया । उन आदमियों ने हाथ रोक लिया । उन औरतों ने चिल्लाना बन्द कर दिया । इतना मौका पाते ही बलदेव की बहिन जो नंग-धड़ङ्ग जमीन पर पड़ी हुई थी, उठी और कोने में जाकर खड़ी हो गई । वह आंख से किसी कपड़े के टुकड़े को झाँक रही थी, पर वहाँ कुछ होता तो मिलता । वहाँ तो सब लुट चुका था । उसने अपने हाथों से लज्जा की रक्षा की और जब उसे सामने एक थैल का फूटा हुआ कोई एक हाथ बड़ा टुकड़ा सामने ही मिला तो उसने पीठ दीवार से लगाकर सामने उस थैल के टुकड़े को लगा लिया ।

बलदेव की स्त्री भी उठ खड़ी हुई और वह भी जाकर उसी कोने में पहुँची जहाँ उसको ननद उस अजीब परिस्थिति में खड़ी थी । अभी तक उसके शरीर पर धोती थी । जब वह उस कोने में पहुँच गई तब उसकी ननद ने उस थैल के टुकड़े को फेंक दिया

और उसी से इस प्रकार लिपट कर और शायद उसके कपड़े के कुछ अंश को खींचकर अपने को ढक लिया कि उसका केवल सिर ही दिखाई देने लगा ।

यह सब एक मुहूर्त्त के अन्दर हो गया ।

सारी भीड़ इन दो स्त्रियों की तरफ देख रही थी, पर जो लोग इससे पहले इन स्त्रियों को पकड़े हुए थे, वे रहमत की तरफ अग्नि नेत्रों से देख रहे थे । वह व्यक्ति जिसने बलदेव की बहिन को गिरा लिया था, बहुत रुखाई के साथ बोला—क्यों ठहर जायँ, क्या है—शिकार बूट जाने के कारण वह गुस्से से थर-थर कांप रहा था ।

रहमत एक मामूली किसान था, सामाजिक हैसियत से वह हमेशा दबाया हुआ तथा सताया हुआ था । उसने इसके पहले किसी को ऐसे हुकुम नहीं दिया था । वह कुछ सकपका गया । एक तरह से माफी मांगने के तौर पर बोला—बलदेव भाई तो मुसलमान हो रहे हैं ।

उस आदमी ने कहा—मुसलमान हो रहे हैं तो क्या ? हम कोई काजी या मुल्ला थोड़े ही हैं, इन्हें किसी मुल्ला के पास ले जाओ ।

यह कह कर वह फिर औरतों की ओर लपका । औरतें फिर जोर से चिल्लाईं, साथ-साथ बलदेव ने भी कहा—बचाओ, बचाओ, हम मुसलमान हो रहे हैं । लाओ कहां है शोरवा, मैं पी लूँ । पर इन औरतों को बचाओ ।

वह आदमी फिर रुक गया, बोला—तुम मुसलमान हो गये जाओ, तुमसे कोई नहीं बोलेगा, पर हमें मत रोको ।

बलदेव उसी प्रकार पागल की तरह आधा रोता आधा चिल्लाता बोला—ये औरतें भी मुसलमान होंगी, इन्हें बचाओ ।

इन औरतों ने मानो बलदेव की प्रतिध्वनि करते हुए रहमत

से कहा—हम मुसलमान हो जायँगी, हमें बचाओ ।...

उनका यह कहना एक भयंकर विलाप की तरह दिगन्त में व्याप्त हो गया ।

उस आदमी का चेहरा एक क्षण के लिये परेशान हो गया। पर उसने औरतों को सम्बोधित करते हुए कहा—ठीक तो है, तुम मुसलमान हो। हम भी मुसलमान हैं, हम से डर क्या है ?

बलदेव की वहिन थर-थर काँपती हुई सिर्फ इतना ही बोली—
नहीं, नहीं, नहीं ।

इस नहीं, नहीं शब्द में मानो दुनिया का सब विलाप, सारी शिकायत पुँजीभूत थी । वह नहीं, लहरों की तरह फैलकर फिर विलीन हो गया ।

रहमत ने कहा—जाने दो मियां, खुदा से डरो ।

अब वह आदमी खिसिया गया, बोला—यह कोई किसान सभा नहीं है, जब मुसलमान हो जायेंगे तो देखा जायगा, अभी तो काफिर हैं ।

यह कह कर वह आगे बढ़ने लगा तो रहमत ने उसका हाथ पकड़ लिया । अब रहमत के लिये यह बात केवल एक मनुष्यता की बात नहीं थी, अब इतने आदमियों के सामने उसकी इज्जत की बात थी ।

उस आदमी ने रहमत के हाथ से अपने हाथ को छुड़ा लिया, और बिजली की तरह तेजी से न मालूम कहाँ से एक बड़ी-सी छुरी निकाल कर रहमत पर दूट पड़ा और उम्र बात की बात में गिरा दिया । रहमत बेचारा समझ भी नहीं पाया था कि क्या हो रहा है, वह हमले के लिये बिल्कुल तैयार न था । पर उसको जो चोटें लगीं थीं वे बहुत भयंकर थीं और वह तड़पने लगा । आँखें बन्द हो गईं और वह मर गया ।

जिसने रहमत की हत्या की थी, उसने एक बार भीड़ की

तरफ देखा, भीड़ की आँखों में उसने पढ़ लिया कि उसने कितना बड़ा अपराध किया है। कामुकता के कारण जो अन्धापन उस पर सवार हुआ था, अब वह दूर हुआ और वह इस घटना को उसके सही परिपेक्षित में देखने में समर्थ हुआ। एक क्षण के लिये भय के कारण उसका चेहरा पीला पड़ गया, पर अब पीछे हटने का मौका नहीं था। वह फौरन ही उस खूनी छुरे को लेकर बलदेव पर दृढ़ पड़ा, बोला—साले तुमने किसान सभा का नाम लेकर उस बूढ़े को बहकाया। लो कह कर उसने छुरे से वार किया।

पर जनता में से किसी ने या किन्हीं लोगों ने उसके उठे हुए छुरेवाले हाथ को पकड़ लिया और उसे जमीन पर गिरा दिया। अभी थोड़ी देर पहले जब वह बलदेव की वहिन को पकड़े हुए था, उस समय जो व्यक्ति उसके बगल में इसलिये खड़ा था कि उससे वह औरत छूटे तो उसको चारों आये, उसी ने उस पर पहले हाथ फेंका था, फिर तो जनता में से लोगों ने उसे गिरा लिया। जो लोग आसानी से आज कई खून कर चुके थे, वे रहमत की हत्या पर बहुत नाराज हुए थे। इसमें कोई आश्चर्य की बात नहीं थी। उनके धर्म की शिक्षा के अनुसार औरों का खून-खून ही नहीं था। जैसे एक साधारण व्यक्ति किसी मनुष्य को मरते देख कर दुखी होता है, पर पशु को मरते देख कर कुछ भी नहीं सोचता, उसी प्रकार ये इस समय धर्मान्धता के कारण हिन्दुओं को पशु से कुछ घटिया ही समझ रहे थे।

पर रहमत की हत्या को देखकर ये तिलमिला गये थे। एक ने जिसने नाई का एक अस्तूरा ले लिया था, झुककर उस अस्तूरे से उस गिरे हुए औदमी का गला चाक कर दिया। चारों तरफ खून ही खून हो गया। बलदेव की वहिन पहले ही थर-थर कांप रही थी अब जो उसने यह डबल-खून देखा तो वह बेहोश होकर

गिर पड़ी। इस स्त्री के नंगे शरीर ने उस हत्याकाण्ड को एक अजीब ही रूप दिया।

बलदेव खड़ा-खड़ा बूचड़खाने में लाई गई गाय की तरह डर रहा था। उसे इतनी भी हिम्मत नहीं थी कि वह कार्पें जिसके लिये उसके अन्दर से बहुत जोर से प्रेरणा हो रही थी। वह चाहता था कि कोई उसे न देखे। न मालूम किसके दिमाग में आ जावे और वह ढेर हो जावे। वह अपने विषय में इतना चिन्तित था कि उसने वहिन को बेहोश होकर गिरत हुए देखा तो भी उस और ध्यान नहीं दिया। उसकी स्त्री में बल्कि अधिक साहस बना हुआ था, उसने अपनी ननद को अपने कपड़े से जहाँ तक हो सके ढक दिया।

इस समय बलदेव की ओर किसी का ध्यान भी नहीं था। कुछ लोग तो अधिक गड़बड़ी देखकर चले गये, पर कुछ लोग यह समझते हुए भी कि अब यहाँ से चल देना अच्छा है इसलिये डटे हुए थे कि वे देखना चाहते थे कि तमाशे का अन्त कहाँ होता है।

अन्त में भीड़ में से एक ने कहा—ये मुसलमान हैं, इनकी लाशों को तो ठठा कर ले जाना चाहिये।

तदनुसार लोग उम्मी में जुट गये और बलदेव का घर खाली हो गया।

बलदेव ने सब से पहले तो अपनी धोती का एक टुकड़ा वहिन को दिया। इस समय तक उसे भी कुछ होश आ गया था। थोड़ा पानी पीकर ही वह उठ बैठी। जाते समय मुसलमानों में से एक जो गांव का ही था बलदेव से यह कह गया था कि तुम फौरन भाग जाओ।

बलदेव ने अपनी स्त्री से यह बात कही, पर स्त्री आलाक़ार्नी करने लगी, बोली—अब तो विपदा टल गई, अब भागने से

क्या फायदा ?

नतीजा यह है कि वे रह गये । बलदेव अपने घर में जिधर भा जाता उसे रोना आता । कहीं कोई भी जरूरी चीज नहीं रह गई थी, यहां तक कि लुटेरों ने मिट्टी के घेलों को भी फोड़ दिया था । फिर भी जान बच गई और इज्जत बच गई, यह सोच कर सब लोग कुछ खुश ही हो रहे थे । जो फांसी वाला है उसकी सजा कालेपानी की हो जाती है तो वह उसी में खुश हो जाता है ।

उस मुसलमान ने बलदेव को जो भागने के लिये कहा था, वह बहुत ठीक सलाह थी । यह शाम तक मालूम हो गया । संध्या समय एक दूसरी भीड़ आई । इसमें शायद रहमत के घर वाले और उस आदमी ने जिसने रहमत को मारा था, उसके घर वाले भी थे । ये लोग समझते थे कि बलदेव की चालाकी के ही कारण वे मारे गये थे ।

संक्षेप में यह है कि इन नये आक्रमणकारियों के हाथ न बलदेव की जान ही बची और न उसकी इज्जत ही बची । वे बलदेव को मार कर उसके घर की दोनों स्त्रियों को बांध कर लेते गये और जाते समय उन्होंने उस घर में आग भी लगा दी ।

२०

जिस समय दशरथ बाबू के घर की लूट हो रही थी, उस समय ही रेतुका को कुछ लोग पकड़ कर ले गये थे । जब भीड़ घुसी तो दशरथ बाबू मकान के बाहर थे । घटनाचक्र ऐसा हुआ था कि यद्यपि वे मकान के दरवाजे के करीब-करीब सामने ही

ग्वड़े थे, फिर भी किसी ने उनको पहचाना नहीं और वे भीड़ में समा गये। यदि वे चाहते तो वहां से भाग सकते थे। पर वे भागे नहीं।

यदि उन्हें रेनुका की फिक्र न होती तो वे भाग जाते। रूपवती के सम्बन्ध में उन्हें यह स्वप्न में भी सन्देह नहीं था कि एक अधड़ स्त्री जो करीब आठ वर्ष से विस्तर पर पड़ी हुई थी, उस पर कोई बलात्कार भी कर सकता है।

जब उन्होंने देखा कि भाड़ रेनुका के कमरे के दरवाजे को तोड़ कर भीतर घुस गई, तब वे सामने आये और लोगों से कहने लगे कि वे उनको लड़की को छोड़ दें और इसके लिये वे उन्हें जो माँगें वही देंगे। कुछ लोग मानो उन्हीं की तलाश में थे, वे उन पर टूट पड़े, बोले—अब भी रुपये की शेखी दिखलाता है, हम रुपये भी लेंगे और लड़की भी लेंगे और तुम्हें भी मारेंगे।

उधर तो लोग उन पर टूट पड़े उधर लोग रेनुका के कमरे में घुस पड़े।

दशरथ बाबू ने केवल एक ही मुहूर्त्त के लिये उस आदमी को देख पाया था, पर वे पहचान गये। अभी एक साल हुआ। उन्होंने इस आदमी को जमान छान ली थी। यह आदमी आकर बहुत रोया था, गिड़गिड़ाया था, पर दशरथ बाबू ने शमीजान से कह कर इसे निकलवा दिया था। फिर यह देश छोड़ कर कहीं चला गया था। शायद किसी खान में जाकर नौकर हो गया था। घटनाचक्र से वह इस समय यहाँ मौजूद था।

पैसे ही कितने लोग थे। जर्मीदार दशरथ बाबू के विरुद्ध सब को कुछ न कुछ शिकायत थी, कुछ वास्तविक और कुछ अवास्तविक। जब लोगों को मालूम हो गया कि दशरथ बाबू मिल गये हैं, तो सैकड़ों लोग उधर ही दौड़ पड़े। सब लोग एक

साथ दशरथ बाबू से अपना हिस्सा निपटाना चाहते थे। सब लोग चाहते थे कि दशरथ बाबू को मारने में वह भी हाथ बँटावें।

इसलिये यह तय हुआ कि दशरथ बाबू को एक पेड़ के तने से ऊँचा करके बांध दिया जाय। फिर तो उन पर लाठी, जूता, ढेला तथा जिनको यह सब कुछ न मिला उन्होंने थूक फेंका। थोड़ी ही देर में वे बेहोश हो गये। जब लोगों ने समझ लिया कि वे मर गये हैं, तभी लोग उधर से अलग हुए। एक आदमी तो आग लेकर उन्हें जलाने जा रहा था, पर किसी ने कहा कि मरने के बाद जलना यह तो हिन्दुओं में होता ही है। इसलिये वे जलाये नहीं गये, नहीं तो यह भी होता।

इस प्रकार बड़े गाँव के प्रबल प्रतापशाली जमींदार का अन्त हुआ। अब हम देखें कि उनकी बेटी का क्या हुआ ?

जिस समय भीड़ बहुत मजबूत लकड़ी का दरवाजा तोड़कर उसके कमरे में घुस गयी। उस समय रेनुका ने एक बड़ी-सी छुरी निकाल कर आत्महत्या करने की कोशिश की। पर वह पकड़ ली गई। एक गाँव के छैले ने आगे बढ़कर कहा—यह तुम्हारे लिये थोड़े ही है, तुम्हें तो अभी जिन्दगी के मजे लेने हैं। तुम क्यों मरोगी, तुम्हारे दुश्मन मरें।

ये बातें ऐसे लहजे में कही गई कि रेनुका का होश वास्ता हो गया। इस कथन में जो अभद्र इंगित था, उससे वह डर गई। एक क्षण के लिये उसे बाबू जी, परिमल, माता जी की याद आई। योही भीड़ के कारण कमरे में सांस लेना मुश्किल हो रहा था, फिर इस बीच में कमरे की लूट शुरू हो गई थी। लोग नीचे से लेकर ऊपर तक जो भी चीज पाते जाते थे उसे हथियाते जाते थे। दीवार पर टँगो हुई तस्वीरों को खड़खड़ा कर उतारा जा रहा था, उसमें तो कई गिरते-गिरते चूर हो गयीं। तकिया, गद्दा, किताबें जो जिसे मिला, वह उसे दबाकर बाहर जाने की चेष्टा कर रहा

था। चूँकि लोग एक साथ भीतर घुसने और भीतर वाले बाहर जाने की कोशिश कर रहे थे, इसलिये बड़ा शोर मचा हुआ था। नीचे बिछी हुई चीजों के उठा लेने के कारण कुछ धूल भी उड़ रही थी, यद्यपि अभी हाल ही में शादी के कारण मूँज फर्श, कालीन आदि उठाकर अच्छी तरह सफाई की गई थी।

इस प्रकार धूल, शोर, अभद्र दृष्टि, पिता, माता तथा प्रियजन के सम्बन्ध में चिन्ता, अपने सम्बन्ध में भय के कारण रेनुका अधमरी-सी हो चुकी थी। फिर कुछ लोग उसको पकड़ने की कोशिश कर रहे थे। कोशिश इस माने में नहीं कि वह कोई भाग रही थी, भागने का तो कोई रास्ता ही नहीं था, कोशिश इस माने में कि कई व्यक्ति एक साथ उसे पकड़ना चाहते थे। इसलिये कोई भी उसे कई मुहूर्त तक पकड़ नहीं सका।

फिर वह पकड़ ली गई।

जिस तरह बंशी से मछली पकड़ी जाती है उस तरह नहीं, बल्कि जिस तरह वह जाल में पकड़ी जाती है उस तरह। याने चारों तरफ से पकड़ी गई। कहीं उसे भागने का क्या हिलने का भी रास्ता नहीं रहा। उसके गले तक एक चीत्कार आकर रह गया निकल नहीं पाया।

फिर वह बेहोश हो गई।

जब उसकी आँख खुली तो उसने अपने को आकाश के नीचे एक खेत में पाया। उसने समझा कि वह अकेली है, पर नहीं ज्योंही वह हिली, त्योंही कई आदमी उसके पास आ गये। वह फिर चुप हो गई। उसने कनखी से देखा तो तारों की रोशनी में यह मालूम हो गया कि ये लोग किसान हैं। उसे यह भी समझने में देर नहीं लगी कि रात बहुत अधिक हो चुकी है।

वह लेटे-लेटे सोचने लगी कि क्या अजीब घटना-चक्र है कि कहां तो उसकी शादी होने जा रही थी और कहां भाग्य के देवता

बैठकर कुछ और ही फैसला कर रहे थे । जहाँ तक वह शादी न हो सकी, वहाँ तक तो वह अपने को मुक्त समझ रही थी । पर कैसे मुक्ति थी ? बाबू जी, परिमल, माता जी शायद सभी मर चुके हैं । अब मुक्ति हुई तो क्या हुई ?

उसने किसी को भी मरते नहीं देखा था पर उसे शंका तो थी ही । यदि वह बेहोश न होती तो जिस समय वह लायी जा रही थी उस समय वह देख सकती थी कि बगल के उस विशाल कटहल के पेड़ में बाबूजी की लाश बँधी हुई है और माता जी की लाश रास्ते में पड़ी हुई है । पर वह तो बेहोश थी । वह यह सब कुछ भी नहीं देख पायी थी ।

एकाएक उसे यह ख्याल आया कि जैसे वह जीवित है, सम्भव है वे लोग भी कहीं इसी तरह जीवित पड़े हों । किसी तरह जीते हुये तो काम बन जायगा । फिर इस बीच में पुलिस आयेगी और सम्भव है कि लोग बच जायें । जब तक मनुष्य जीता है तब तक वह अच्छी घटना परम्परा की आशा रखता है ।

रेनुका ने एक बार तारों से भरे आकाश को देखा, कितना परिचित था । इसी आकाश के नीचे वह कितनी बार बाबू जी तथा दो-एक बार परिमल के साथ घूमने निकली थी । हाँ, यहाँ आकाश था, ये ही तारे थे । ऐसी ही जीवनदायिनी वायु थी ।

उसने सोचा कि आखिर मक्कर किये कब तक पड़ी रहूँगी । भूख लग रही है, कुछ जाड़ा भी लग रही है और सबसे बड़ी जो तकलीफ थी वह यह थी कि जिस विस्तरे पर वह लेटाई गई थी वह गुदगुदा होने पर भी कुछ मैली-सी थी और उससे कुछ ब्रदवू-सी आ रही थी । उसने सोचा क्यों न इन आदमियों से पूछा जाय कि वह कहाँ है ।

उसने ऐसा ही करने का विचार किया । वह पहले हिली पर

फिर भी उन आदमियों ने उस पर ध्यान नहीं दिया। फिर उसने जमुहाई ली। इतने पर भी जब किसी ने उसकी ओर ध्यान नहीं दिया तो उसने कहा—अजी हम कहां हैं ?

उन तीनों ने आपस में वीरे-धीरे सलाह की फिर एक ने कहा—चुप रहो। ...

यह आज्ञा सुनसान रात में एक भिड़की-सी फैल गयी। माने ऊपर के तारों ने, नीचे की हवा ने, समस्त प्रकृति ने रेनुका से कहा—चुप रहो, चुप रहो। और क्या ? अब क्या रह गया ? केवल चुप रहना इह गया। न मालूम ये लोग कौन थे, क्या करने वाले थे उसे यहां क्यों ले आये थे, यदि उसे कैद करना था। अब वह समझ चुकी थी कि उसको बन्द करनेवाले असली लोग और थे, ये तीन आदमी केवल पहरेदार थे, हां यदि उसे कैद करना था तो इस तरह खेत में क्यों डाल रखा था ? किसी मकान में क्यों न रखा ? फिर इस तरह कैद करने के क्या माने होते हैं ?

उसको कुछ जाड़ा-सा लगने लगा। शायद कुछ ओस गिर रही थी। क्या करती वह उसी बद्बूदार बिछौने को ओढ़कर पड़ी रही फिर वह सोचती रही और सोचते-सोचते सो गयी।

अभी अच्छी तरह सवेरा नहीं हुआ था कि उसने सुना कि उसके पास ही कुछ लोग बातचीत कर रहे थे। बातचीत इधर की भाग में ही हो रही थी। उसे कौतूहल हुआ कि वे क्या बात कर रहे थे। उसे ऐसा मालूम पड़ा कि लोग उसी के सम्बन्ध में बातें कर रहे हैं, जब उसने सुना तो यह अनुमान सत्य निकला।

आवाज कुछ शहरातू मालूम हो रही थी। ये लोग वे लोग नहीं थे जो उसके पहर में थे और जिन्होंने उसे चुप रहने का हुकुम दिया था।

एक कह रहा था—बड़ा ही अफसोस है कि इस लड़की को लेकर हम लोगों में झगड़ा होने की नौबत आ गई। कहा भी है

कि जर और जन के लिये ही सारे भगड़े होते हैं ।

दूसरा बोला—हाँ यार अच्छे फसाद में जान फँस गई । मालूम होता है कि सभी इस पर आँख गड़ाये हुये थे । जो देखो वही अपना दावा पेश कर रहा है और यार कोई ऐसी खूबसूरत भी तो है नहीं ।

पहला आदमी बोला—हाँ एक औरत है उसके दस दुकड़े तो होंगे नहीं, अब जो हो सो हो । इननी छोट्टी-सी बात पर लोग लड़ गये, अजीब बात है ।

दूसरे ने कहा—पर है लड़की तकदीर का सिकन्दर । इसी आपसी भगड़े की वजह से वह अब तक बचो हुई है, नहीं तो न मालूम अब तक क्या गत बनाई जाती और हम लोगों से कहा कि तुम लोग इसे अपने कब्जे में रखो, जब फैसला होगा तो देखा जायगा ।

—कौन फैसला करेगा ? किसी का दिमाग ठीक भी है जो फैसला करेंगे वे ही तो लड़ रहे हैं । मुझे तो ऐसा मालूम दे रहा है कि इस वक्त हमारे एका को बचाने का एक ही तरीका है और वह यह है कि हम लोग इस लड़की को मार डालें ।

—हाँ अच्छी कही । यह बात तो हमें सूझी ही नहीं थी ।

खेत में पड़ी हुई रेनुका एक वार सिहर उठी । ये लोग मारने की बात कितनी से आसानी सह रहे थे मानो कोई आल्-गोभी काटने की समस्या हो ।

वे लोग बात करते जाते थे । पहले वाले व्यक्ति ने कहा -मान लो हम दोनों इस काम को कर डालें तो कैसा रहे । इससे दीन को भलाई ही होगी ।

—ना बाबा, मैं इसमें राय नहीं देता । न मालूम लोग इस पर क्या कर बैठें । शायद हमी लोगों के मारे जाने की नौबत आवे । मेरी तो श्रुत ही नहीं काम देती ।

रेनुका सुन रहा थी और उसके मनमें अजीब भावनायें उत्पन्न हो रही थी। सबसे बढ़कर जो भावना उसके मनमें उठ रही थी वह थी आतंक की भावना। तो उसे इसलिये बचा रखा गया है कि उस पर और अधिक अत्याचार हो सके। उस अत्याचार की क्या प्रकृति थी, इसकी वह कल्पना नहीं कर सकती थी, पर वह इतना समझ रही थी कि उस अत्याचार को सहने के बजाय मर जाना ही अच्छा है। उसे बड़ा अफसोस हो रहा था कि वह आत्महत्या में सफल क्यों न हुई। वह ध्यान से इन लोगों की बात सुनने लगी। यदि ये अपना प्रस्ताव कार्यरूप में परिणत कर दे तब तो बड़ा अच्छा हो। वह इन हत्यारों लोगों की बात इस प्रकार सुनने लगी मानो ये उसके उद्धारक हों।

पर इन लोगों की बात अब अधिक दूर अग्रसर न हो सकी कि ऐसा मालूम हुआ कि कुछ लोग और आ गये। जो नये लोग आये, वे आते ही यह पूछने लगे—सब ठीक है न ?

पहले लोग बातचीत कर रहे थे उनमें से एक ने कहा—हां, सब ठीक है।

आये हुये व्यक्ति ने पूछा—कहां है ?

पहले के व्यक्ति ने कहा—यह क्या पड़ा है ?

आये हुये व्यक्ति के स्वर में परेशानी मालूम हुई बोला—पड़ी है ? मैंने तो तुमसे कहा था कि अच्छी तरह रखना, अगर यहां से भाग जाती तो ? फिर कुछ ओस खा गई हो तो क्या पता ?

पहले के व्यक्ति ने कुछ भुँभलाहट के साथ कहा—कोई हमारी पीर नहीं है जो सिर पर लिये-लिये फिरता ? गांव में रखना ठीक इसलिये नहीं समझा गया कि न मालूम कौन पुलिस को इत्तला कर दे। गांव में हैं तो सब मुसलमान पर हर तरीके के लोग हैं।

आये हुये व्यक्ति ने घृणा के साथ कहा—यह क्या कहते हो

मियाँ, आज सब मुसलमान एक हैं। कोई मुसलमान किसी मुसलमान के खिलाफ नहीं जा सकता। तुम्हारा दिमाग अभी उसी पुराने जमाने में पड़ा हुआ है और पुलिस की बात कह रहे हो। सो वह भी अपनी है।

पहले वाले व्यक्ति ने और भी मुंभला कर कहा—कोई बड़ा काम हा तो उसके लिये कोई तकलीफ भी भूली जाय। मैं तुम लोगों के नफूस के मजे के लिये कोई तकलीफ उठाने के लिये तैयार नहीं हूँ। तुम अपने इस धरोहर को ले जाओ। मैं अब इसे न रक्खूंगा।

वह आदमी बहुत खुश होते हुये बोला—दा न, मैं तो तैयार हूँ। कहो अभी ले जाऊँ ?

उस व्यक्ति को यह याद आई कि इसी औरत के पीछे जिन लोगों का झगड़ा है उनमें से यह केवल एक दावेदार है, उसे सब की तरफ से यह औरत रखने के लिये मिली थी, बिना किसी फैसेले पर पहुंचे हुये इसे औरत दे देना दूसरों के साथ विश्वासघात होगा। यह सोच कर वह बोला—बस पंचों का फैसेला हो जाय, उसके बाद ले जाओ।

अब वह आया हुआ आदमी बिगड़ा, बोला—बड़े पंच आये हैं। जान लड़ाने के बाद मैं इसे बचाकर ले आया, अब सब इसके दावेदार बने हैं।

अब तक पहले से खड़े व्यक्तियों में से केवल एक ही बोला रहा था, अब दूसरे ने बातचीत में कूदते हुये कहा—तुम लोगों को एक औरत पर इस तरह कुत्तों की तरह लड़ते हुये शर्म नहीं आती ? क्या मुसलमानों में औरतें नहीं हैं, या अच्छी खूबसूरत औरतें नहीं हैं ?

अब वह आया हुआ आदमी बिगड़ कर बोला—तुम खुद इस औरत को अपने लिये चाहते होगे, तभी ऐसी नमीहत की

वातें कर रहे हो। क्या मैं तुम्हें नहीं जानता हूँ ? तुम बड़े दूध के धुले हो।

—दूध के धुले नहीं तो क्या तुम्हारी तरह कुत्ते हैं ? दिखाते हैं कि दीन का काम कर रहे हो और यहां यह सब हवस लिये फिर रहे हैं ?

वह आया हुआ आदमी शायद हाथा-पाई पर उतारू हो गया, पर और लोगों ने उसे रोक लिया।

इस आदमी के आने के पहले जो दो आदमी बातें कर रहे थे, उनमें से वह आदमी जो भगड़ा निबटाने के लिये आगे बढ़ा था बोला—कहा न कि जन सार भगड़े की जड़ है। अब मैं तुम लोगों से कहता हूँ कि तुम लोग यहां से चले जाओ। जब तक पंच का फैसला न होगा तब तक कोई इर्द-गिर्द मत आओ।

जिस आदमी ने आये हुये आदमी को कुत्ता कह कर दुतकारा था, बोला—अब आप यहां से तशरीफ ले जाइये। आपको यहां आने का कोई मिजाज नहीं था। चोरी तिस पर सीना जोरी।

वह आदमी अब भी क्रोध में था, बोला—मुझे यहां आने का सौ बार हक है। मैं उस औरत को ले नहीं जा सकता, पर मुझे उसे देखने का हक है। मुझे यह हक है कि मैं देखूँ कि हम लोगों ने जो चीज तुम्हारे पास जमा रखी है वह ठीक से रखी है या नहीं।

यह कहकर वह रेनुका की तरफ बढ़ा और उसका ओढ़ना हटाकर देखने को उद्यत हो गया। सचमुच उसने ओढ़ना हटा भी लिया। पर कुछ समझ कर उसने ओढ़ना फिर ढक दिया।

रेनुका जाग रही थी। उसने जो किसी को पास आते हुये सुना था तो चौकन्नी हो गई थी। जब उसका ओढ़ना हटाया गया तो वह गेम सिमट गई जैसे छुईमुई को बू देने से वह सिकुड़

जाती है। वह चिल्लाने ही वाली थी कि फिर आढ़ना ढक दिया गया।

शायद जिसने आढ़ना बोला था और जिसने उसे कुत्ता कहा था वे दोनों फिर भगड़ रहे थे। उन दोनों के भगड़ने का विषय यह था कि उख व्यक्ति को आढ़ना हटाकर देखने का हक था या नहीं था।

इतने में शायद और लोग आ गये। अब दिन भी चढ़ चुका था। रेनुका उसी प्रकार मुंह आढ़े पड़ी थी। वह अपने को सम्पूर्ण रूप से उस तिनके की तरह पा रही थी जिसे पानी बहाये लिये जा रहा है। उसके तरुण-मन में कितनी उमंगें थीं, कितना उत्साह था, कितनी उच्चाकांक्षाएँ थीं, पर अब क्या रहा था ? उसके हाथ में तो कुछ भी नहीं था।

थोड़ी देर में किसी ने उसकी चादर फिर से खिसकाई। वह फिर सिमिट गई। धूप अच्छी तरह निकल चुकी थी। किसी ने कहा—उठो।

रेनुका ने सुना यह तो किसी औरत की आवाज थी। उसने आंख खोल दी और जो उसने सामने एक मुसलमान बुढ़िया को खड़ा देखा तो वह एक मुहूर्त के लिये इतनी खुश हुई जैसे उसकी मां उसके सामने आ गई हो। इतनी देर बाद एक औरत तो मिली।

यह औरत एक साधारण गांव की औरत थी। चेहरे पर दो-चार चेचक के दाग थे, इसलिये उसका चेहरा जितना भद्दा था, उससे भी भद्दा मालूम पड़ता था। उसके दांत ऊँचे-ऊँचे थे। कपड़ा मैला-कुचैला था।

पर फिर भी वह थी तो खीं, रेनुका को यह ख्याल हुआ कि वह एक खीं की बातों को कुछ तो समझेगी।

उस औरत ने फिर कहा—उठो ?

रेनुका उठ बैठी। दूर से कुछ लोग उसकी गतिविधि को ध्यान से देख रहे थे, इसकी उसने परवाह नहीं की।

बुढ़िया बोली—चलो।

रेनुका उठ खड़ी होती हुई बोली—कहाँ ?

उम बुढ़िया ने कहा—पता नहीं, बेलगाड़ी में चलना है।

रेनुका में जो एकाएक आशा का संचार हुआ था वह बुझ गई। वह चारों तरफ देखकर मृतक की भांति बोली—अच्छा चलो।

स्वतंत्रों से होती हुई वह बुढ़िया चली और उसके पीछे-पीछे रेनुका। किसान अपने काम में जुटे हुये थे। जब वह उनके पास से गुजरती थी तो वे काम छोड़कर उसकी तरफ देखते थे। फिर आपस में कुछ कानाफूसी करते थे। रेनुका प्रत्येक चेहरों की तरफ देखती और न मालूम क्यों यह आशा करती कि यह व्यक्ति मेरा उद्धार करेगा, पर प्रत्येक क्षेत्र में उसे निराशा होती थी।

रेनुका यह जानने की कोशिश कर रही थी कि वह कहाँ है ? पर उसकी जान-पहिचान जो थोड़ी-बहुत थी वह सड़कों से थी, वह खेतों तथा पगडंडियों को क्या पहचानती ?

एक पोखरे के पास पहुँच कर उस बुढ़िया ने कहा—यहाँ पर मुँह-हाथ धो लो। फिर थोड़ी देर में बेलगाड़ी पर चलना है।

पोखरे पर बहुत से आदमी आते-जाते थे। ये सभी उसे ध्यान से देखते पर कोई न तो उसके पास आने की कोशिश करता और न उससे बात करता। इनमें से अधिकतर तो मुसलमान थे पर कुछ हिन्दू भी मालूम पड़ते थे। रेनुका एक डूबते हुये मनुष्य की तरह विशेषकर चुपचाप इनकी दृष्टि आकर्षित करने की चेष्टा करती। वे लोग भी एक बार उसे बड़े ध्यान से देखते, फिर मानो डर जाते और उसकी तरफ फिर नहीं देखते।

रेनुका को हिन्दुओं के इस डरपोक-आचरण से बड़ा दुख

हुआ। वही जानती थी कि ये सब लोग जबरदस्ती मुसलमान बनाये जा चुके थे। ये अपना उद्धार तो करने में असमर्थ थे, दूसर का उद्धार क्या करते ? यदि रेनुका कुछ ध्यान से इनको देखती तो उसे यह मालूम हो जाता कि ये सब लोग बहुत डरे हुये थे और इनमें से कुछ पर मार-पोंट के चिन्ह भी थे। मनुष्य को मनुष्यता से गिराकर उन पर जबरदस्ती कर उनकी आत्मा का अपमान कर इधर से पाकिस्तान का रथ निकल गया था। पाकिस्तान के लिये क्या अच्छी नींव थी !

यों तो देखने में रेनुका के साथ इस समय केवल वह बुढ़िया ही थी, पर कुछ लोग और भी दूर से उसके साथ थे।

जब रेनुका पोखरे में मुंह-हाथ खूब धो चुकी और बुढ़िया के दिये हुये दांतवन से दांत साफ कर चुकी तो बुढ़िया ने उससे पूँछा कि वह कुछ खायगी या नहीं।

खाने के नाम पर उसके मन में अजीब विचार उठे। वह तो पोखरे के किनारे बैठी-बैठी यहीं सोच रही थी कि पोखरे में इबना सम्भव है या नहीं। शायद उसके विचारों को समझ कर, या कम से कम सावधानी के तौर पर बुढ़िया पास ही खड़ी थी। फिर पोखरा भी कुछ गहरा नहीं मालूम देता था। इन्हीं सब कारणों से उसने दांतवन कर लिया था। अब जो इस पर खाने की बात आई तो उसे वह बहुत बुरा मालूम हुआ। जिसका मर जाना ही अच्छा है, उसे खाने से क्या फायदा ?

उसने मना कर दिया। तब बुढ़िया ने उसे ले जाकर एक पेड़ के नीचे बैठा दिया और जो लोग पीछे थे बुढ़िया जाकर उनसे कुछ बातचीत करने लगी। क्या बातचीत हुई यह पता नहीं, पर जब बुढ़िया थोड़ी देर में लौटी तो उसके हाथ में फलों की एक पोटली थी।

रेनुका ने जो उसको पोटली के साथ आते देखा तो उसे बहुत

क्रोध आया, उसके अन्दर जो जर्मीदार की बेटी थी, वह एक बार फिर उभरी पर उसने सोचा कि जब यह कुछ कहे तो कहूँगी यों तो इसके वश में ही हूँ ।

उस बुढ़िया ने आकर उसके सामने उन फलों को रखते हुये कहा—यह लो !

रेनुका बोली—तुमको मैंने मना किया था फिर क्यों ले आई ?—उसने सामने से पोटली को उठाकर फेंक दिया । कुछ फल बिखर गये, कुछ पोटली में रह गये ।

बुढ़िया ने पहले तो फलों को बटोरा, फिर बोली—देखो तुम अब यह न समझो कि घर पर हो । न मालूम लोग तुम्हारा क्या ख्याल करते हैं कि तुम्हारे खाने के लिये फल भेजा है । अगर तुम इन्हें न खाओगी तो तुम्हें अभी जबर्दस्ती शोरवा वगैरह पिलायेंगे । जब तक बची हुई हो तब तक अच्छा ही समझो ।

शोरवा से क्या मतलब था, रेनुका उसे समझ गई । परिस्थिति की वास्तविकता उसकी समझ में आ गई । उसके कानों में वे बातें कि जब तक बची हुई हो तब तक अच्छा ही समझो । एकमात्र व्यवहारिक नीति के रूप में गूँजने लगी । उसे सबसे बड़ा आश्चर्य इस बात का हुआ कि उसकी मां का भी यही दर्शनशास्त्र था ।

बोली—पर भूख जो नहीं है ।

उसका लहजा बदल चुका था । बुढ़िया ने भी इसको महसूस किया । बुढ़िया बोली—भूख लगे या न लगे एकाध खा लो, तब लोगों को कुछ इतमीनान होगा । नहीं तो ये लोग न मालूम क्या करें ।

रेनुका ने फलों में से कुछ उठा लिया । भूख तो लगी ही थी, क्वार जो मुँह में रखा तो खाली ही गई । बुढ़िया सामने बैठी

ही रही। रेनुका ने उससे पूछा—क्यों बूढ़ी अम्मा, ये लोग कौन हैं ?

किसी ने इस बुढ़िया को इतने प्यार से बूढ़ी अम्मा नहीं कहा था ! पर प्रश्न सुनकर वह कुछ डरती हुई इधर-उधर देखती हुई बोली—ये लोग बड़े सरकश हैं।—कहकर उसने फिर पीछे की ओर उस तरफ देखा जहाँ वे लोग बैठे हुये थे।

रेनुका दो-एक फल खाकर खाना बन्द कर देना चाहती थी, उसने ऐसा ही किया, पर बुढ़िया बोली—बंटी खा लो, खाओगी तो तगड़ी बनी रहोगी, अभी न मालूम क्या-क्या मुसीबत भोगनी पड़े।

पता नहीं इस युक्ति से परिचालित होकर या और किसी युक्ति से परिचालित होकर रेनुका ने जो थोड़े से फल थे उन सबको खा लिया। फिर बोली—तुम लोग इन्हें समझाती क्यों नहीं ?

उस बुढ़िया ने सावधानी से पीछे की तरफ देखकर कहा—मेरे समझाने की भली चलाई। हम गरीबों की कौन सुनता है ? जो लोग मुझसे काविल हैं और अच्छे घर की हैं वे सब समझा रहीं हैं पर कौन मानता है ?

रेनुका पोखर की तरफ मुँह धोने के लिये चली तो साथ में बुढ़िया भी चली। अब उसका मुँह खुद ही खुल चुका था, बोली—क्या तुम समझ रही हो कि मुसलमान औरतें हिन्दुओं की औरतों का भगाया जाना पसन्द कर रहीं हैं ? आज घर-घर में रोना मचा हुआ है। एक न एक औरत हर घर में लाई गई है और उसकी वजह से सब मर्दों का इखलाफ बिगड़ गया है। पर कौन अपने भाइयों और शौहरों के खिलाफ कुछ कहें ? मैं कहती हूँ इससे मुसलमानों का भला कभी न होगा। बुढ़िया की दृष्टि जैसे दूर भविष्य में पहुँच गई।

जो लोग दूर से खड़े होकर पहरा दे रहे थे, उनको शायद

कुछ शक हुआ कि बुढ़िया कुछ कह रही है वे आगे बढ़ आये । बुढ़िया अब कह रही थी—मेरे समझाने से फल खा लिया, अच्छा किया. पर अब शोरवा भी पी लो । आखिर पीना ही है...

रेनुका समझ गई कि बुढ़िया ने बात क्यों बदल दी । वह यह भी समझी कि इस बुढ़िया पर भी इन लोगों का प्रबल आतंक छाया हुआ है । वह बिना कुछ जबाब दिये जल्दी मुंह धोने लगी ।

इसके बाद उसे एक बैलगाड़ी पर चढ़ाया गया । इस गाड़ी में वह और बुढ़िया थी और गाड़ीवान । थोड़ी देर तक तो रेनुका बैठी रही, फिर वह गाड़ी पर सो गई । नींद भी कैसी अच्छी चीज है कि फांसी वाला भी सोता है तो भूल जाता है कि कहां है ।

२१

परिमल के घर में जब भीड़ वाले पहुँचे तो वहां औरतों में परिमल की मां, तथा दो बहिनें थीं । बुढ़िया कुछ दिनों से यह समझ रही थी कि पुरोहित जी मार जायेंगे ही इसलिये उसने यह तय कर रखा था कि ऐसी नौबत आते ही वह आत्महत्या कर लेगी । सच कहा जाय तो वह पति के हठ से प्रसन्न नहीं थी । वह चाहती थी कि कुछ दिनों के लिये सारा परिवार काशी जाँ चले, पर जब उसकी बात नहीं मानी गई तो उसने यही तय कर रखा था । उसे अपने पति की अहिंसा में बिलकुल विश्वास नहीं था, पर वह पति छोड़ नहीं सकती थी ।

ज्योंही भीड़ पास आई, त्योंही उसने अपनी साड़ी पर मिट्टी

का तेल डाल लिया और आग लगाकर भर गई। उनकी दो लड़कियों ने भी इसी का अनुकरण किया। परिमल के भाइयों में एक तो गड़बड़ में भाग गया, एक मारा गया। मरने से छोटा था जिसकी उम्र तेरह साल थी वह पकड़ लिया गया। उसका भोड़ वालों ने ले जाकर यथाविधि शोरवा पिलाकर मुसलमान बना लिया।

रहा परिमल। सो वह पिता के पीछे खड़ा-खड़ा गिरा लिया गया था। उसी हालत में उसे उठाकर एक बाग में ले जाया गया था। वह मरा नहीं था, बल्कि बेहोश हुआ था। थोड़ी ही देर में उसे होश आया तो उसने अपने सामने हँसते हुए शकूर को देखा। परिमल को इस पर बड़ा क्रोध आया कि यह क्या क्या बनता था, अब लीगियों के साथ हिन्दुओं को मकान लूटने चला है।

उसने घृणा के साथ उसकी तरफ से मुँह फेर लिया और सोचा कि सब मुसलमान एक ही से हैं। इनमें कोई फर्क नहीं है। शकूर ने उसे क्या क्या सबज बाग दिखलाया कि मैंने मुसलमान-नौजवानों की सोसाइटी बनाई उसका उद्देश्य यह है और वह है और यहाँ यह हालत है। यों तो जो कुछ हुआ था उससे उम्मे बहुत निराशा थी। उसने अपनी आंखों के सामने यह देखा था कि जो आन्दोलन मजे में एक किसान क्रांति में परिणत हो सकता था, वह साम्राज्यवाद की कूटनीति तथा लीग की मूर्खता के कारण एक भयंकर प्रतिक्रियावादी धारा में परिणत हो गया था। न मालूम यह जाकर कहां रुकेगी। इस समय तो इसका कोई ओर-छोर नहीं ज्ञात होता था। जब शकूर ऐसा आदमी जिसके भाई को लीगियों ने मारा था इन लोगों से शरीक हो गया और एक साधारण उचक्के की तरह लूट के लिये नैयार हो गया, तो फिर क्या आशा है ?

शकूर ने मानो परिमल के विचारों को पढ़ते हुए कहा—डरो मत, तुम दोस्तों में हो ।

परिमल ने शकूर को ध्यान से देखते हुए कहा—बनो मत, मैंने तुमको अपनी आंख से उस हत्यारी भीड़ में देखा था और तुम शायद हमारे ऊपर लपके भी थे ।

शकूर हँसा, बोला—हां जो-कुछ तुमने देखा सब ठीक देखा, पर तुमने उसका मतलब नहीं समझा । देखना और बात है और समझना और । मुझ पर लोगों को योंही शक था अगर आज जब कि सब मुसलमान एक हो रहे थे, मैं उनसे अलग रहता तो वे मुझ पर शक करते और शायद मेरी भी मौत उसी तरह होती जिस तरह भाई साहब की हुई । लाश का भी पता न लगता । इस तरह हमने तय किया कि हमें दिखाना है कि हम भी उन्हीं में हैं और फिर भीतर-भीतर अपना काम जारी रखना है । मैंने इसी लिये तय की कि तुम्हें बचाऊँ, उसका यही तरीका था ।

अब परिमल को सब बातें समझ में आ गईं, उसने कहा—तो मुझे क्यों बचाया ? पुरोहित जी को क्यों नहीं बचाया ? फिर एकाएक उसे स्मरण आया कि शायद पुरोहित जी भी बच गये हों । उसने तो उन्हें मार जाते नहीं देखा था । वह प्रसंग से बाहर जाकर पूछ बैठे—वे बच गये न ?

शकूर का चेहरा थोड़ा देर के लिये फक पड़ गया । वह जानता था कि पुरोहितजी किस तरह मार गये हैं । उसे उनकी स्त्री तथा लड़कियों के जल जाने का भी पता था उसे सब पता था, पर उसने समझा कि अर्भा एकाएक सब बातें वताना ठीक न होगा । तदनुसार उसने कहा—पुरोहित जी की बात और थी । उन पर लीग के नेता खार खाये हुए थे । जैसे मैं तुमको उठा कर ले आया और किसी ने इधर ध्यान भी नहीं दिया, वैसे उनको उठाना मुमकिन न था । इसीलिये मैंने तुम्हीं पर अपनी निगाह रखी ।

परिमल ने एकाएक बेचैनी से पूछा—तो क्या बे मर गये ?

शकूर ने झूठ बोलते हुए कहा—मैं तो तुम्हें लेकर आया मुझे कुछ नहीं मालूम—उसने परिमल की तीक्ष्ण दृष्टि के सामने मुँह फेर लिया ।

परिमल ने जो भी समझा हो उसने फिर अपने घर के विषय में कुछ नहीं पूछा. पर उसने चारों तरफ की खबरें पूछीं तो शकूर को जहाँ तक मालूम था वहाँ तक ठीक-ठीक बताया। एकाएक परिमल ने जर्मीदार दशरथ बाबू की बात पूछी, तो शकूर को जहाँ तक मालूम था पूरा पूरा बता दिया। जब परिमल को यह मालूम हुआ कि रेनुका को दुष्ट उद्देश्य से भगाया गया तो उसे बहुत दुख हुआ। न मालूम क्यों वह एक हद तक अपने को रेनुका के दुर्भाग्य के लिये जिम्मेदार समझ रहा था। मनुष्य का मन बड़ा विचित्र होता है। इस भावना के साथ ही जब उसने यह सोचा कि इन दुर्घटनाओं के कारण रेनुका का सुधांशु के साथ विवाह नहीं हो सका, तो उसे एक क्षण के लिये जैसे खुशी-सी हुई। यदि वह विवाह हो जाता तो रेनुका और उसके अन्दर एक ऐसी खाई पैदा हो जाती जो कभी पाटी नहीं जा सकती थी।

पर यह खुशी की भावना अधिक देर तक स्थायी नहीं रही। उसने जब फिर से यह सोचा कि रेनुका को माग डालने के बजाय भगाने का क्या उद्देश्य है तो उसे जितनी खुशी हुई थी उससे अधिक दुख हुआ।

परिमल ने जो दंगे का साग किस्सा सुना तो उसे सब से अधिक जो दुख हुआ, वह यह था कि उसे समाजवाद पर सन्देह हो गया। समाजवाद वर्ग-संग्राम में विश्वास करता है, पर यह जो कुछ हुआ यह तो धर्म-संग्राम था। इसमें एक तरफ एक धर्म वाले सब वर्ग थे और दूसरी तरफ दूसरे धर्म वाले थे। नहीं यह कोई संग्राम भी नहीं था। संग्राम में तो दोनों तरफ वाले कुछ

न कुछ लड़ते हैं, भले ही एक तरफ वाला कुछ कमजोर पड़ जाय पर यह तो एकतरफा मार हुई थी। दूसरी तरफ वाले तो सिर्फ पिटे थे लूटे गये थे, बलात्कृत हुए थे, मारे गये थे। और यह सब किसान सभा तथा समाजवादी दलों के प्रचार-कार्य के बावजूद हुआ था।

परिमल को सचमुच समाजवाद पर घोर सन्देह हुआ। उसे राष्ट्रीयता पर भी सन्देह हुआ। एक भावा बोलने वाले, एक इलाके में रहने वाले विना कारण कैसे इस घुरी तरह लड़ गये और उन्होंने हिटलरी तरीके इस्तेमाल किये, यह परिमल की समझ में नहीं आया।

पर परिमल के आदर्श का आदर्श जब इस प्रकार डूब रहा था, जब उसके सामने सारा आदर्श ही नहीं बल्कि जीवन भी अर्थहीन प्रतीत हो रहा था तो उसने अपने सामने शकूर को खड़ा देखा। यह शकूर, शकूर के अपने बताये हुए किस्से के अनुसार वह स्वयं तब तक लीगी था जब तक उसका भाई नहीं मारा गया था फिर वह लीग के लिखाफ चला गया था और अब वह इस हालत में था कि वह लीगियों की आंग्रों में धूल भोंककर एक हिन्दू को बचा चुका था और आगे भी इस प्रकार के कार्य करने की सोच रहा था।

परिमल ने पहिली बार शकूर को ध्यान से देखा। तरुण चेहरा, बड़ी-बड़ी आंग्रें, भौहें कुछ जुड़ती-सी, आँठ पर सरल हँसी, पर यह नहीं कि बेवकूफ हो।

आज यह शकूर उसे एक अजीब नये रूप में दिखाई पड़ा। पर हजारों धार्मिक पागलों के सामने इस एक विचारने नन्हे से शकूर की क्या विज्ञात थी ? वह तो सागर के सामने गोष्पद की तरह था। पर जो कुछ था सो बड़ी था। परिमल को वह अपने बुझते हुए, टिमटिमाते हुए आदर्श के प्रतीक के रूप में ज्ञात हुआ।

न हो उसकी कोई विसात पर जो कुछ है सो वही है। भविष्य की कोई आशा है तो वही है। यदि वह भी नहीं होता तो परिमल के सामने केवल सांलहो-आने निःविच्छिन्न अंधरा होता।

इन बातों को सोचत हुए परिमल उठा और शकूर से लिपट गया। शकूर भी उसमें खूब चिपट कर मिला।

फिर दोनों वहीं मिलकर बैठे। शकूर ने कहा—अब हम लोगों को यहां से चल देना चाहिये। यहां ज्यादा देर रहना खतरा से खाली नहीं है।

परिमल बोला—अब तो आखली में सर डाल ही चुके हैं अब धमाके से क्या डर है? जब इतनी जानें जा चुकीं, तो एक और मेरी जान चली गई तो क्या हज है? मैं तो भाई एक बार घर जाकर देखना चाहता हूँ कि क्या हुआ।

शकूर बहुत असमंजस में पड़ गया। वह अभी बता चुका था कि उसे उसके घर के सम्बन्ध में कुछ नहीं मालूम। अब वह कैसे यह बताता कि उसे सब कुछ मालूम है और यहां जाने में कोई फायदा नहीं।

शकूर ने केवल इतना ही कहा—पर उस तरफ तुम्हारा जाना ठीक न होगा। अभी हमारे साथ चलो रात में चलेंगे।

परिमल ने यह भी कहा—एक दफे बड़े गांव भी चलना है।

शकूर ने कहा—क्यों ?

परिमल थोड़ी देर तक सोचता रहा फिर उसने थोड़े में शकूर से अपना और रतुका का कहाना का उतना हिस्सा कहा जितना उससे कह सकता था। शकूर ने कहा—ओह बड़ी गलती हुई, अगर मुझे पहले से यह किस्सा मालूम होता तो कुछ न कुछ करता कि यह नौबत ही नहीं आती खैर जो चूक गय सो चूक गय, अब तलाश करवायेंगे।

—तलाश करावोगे ? कैसे तलाश करावोगे ?

—सां मैं करवा लूंगा, पर बहुत मुश्किल है।—फिर मानो एक दुःखकर विचार को जोर से हटाते हुए बोला—देखा जायगा। बात यह है कि उसे स्वयं बहुत मन्देह था कि कहां तक वह तलाश करवा पायेगा।

शकूर ने फिर कहा—चलो।

दोनों चलने लगे। शकूर आगे-आगे रास्ता दिखाता हुआ जा रहा था और परिमल उसके पीछे चला जा रहा था। दोनों के मन में अलग-अलग विचार थे। शकूर के सामने कोई विस्तृत नहीं था। न वह कोई समाजवादी था न राष्ट्रवादी। वह तो सिर्फ यह चाहता था कि हिन्दू और मुसलमान आपस में न लड़ें। दूसरों ने, इस बात को सिद्धान्त तथा पुस्तकों से पढ़कर सीखा था पर उसने इसे अपने तर्जुमे से, साधारण तरीके से समझा था।

परिमल उससे बहुत ऊँचे जगत में था पर उसका वह जगत टूट चुका था। वह हृदय में अपने आदर्शों के खड़हर को लेकर चला जा रहा था।

जहां हजारों आदमी ठाँक इसी समय पागलपन पर उतारू थे, वहां ये दो सही-दिमाग क्या करते ? पर ये दो उस जगत का प्रतिनिधित्व करते थे जो आने वाला है और जिसे कोई भी पड़यंत्र तथा पागलपन नष्ट नहीं कर सकता।

२२

रेनुका को कुछ थोड़े ही दूर जाना था। थोड़ी ही दूर में बुढ़िया ने उसे जगाया। सच तो यह है कि वह नाममात्र के लिये सो

रही थी। थकावट के मारे उस पर एक बेहोशी-मी सवार हो गई थी। वह उठ बैठी और निकल आई।

उसे जिस गांव में लाया गया था वह उसके अपने गांव से सात मील के अन्दर था। पर रंजुका कभी इस तरफ नहीं आई थी। इसलिये वह समझी कि न मालूम कितनी दूर ले जाई गई है।

इतने ही घंटों के अन्दर वह एक जड़पिंड-मी हो चुकी थी। वह अब सम्पूर्ण रूप से अपनी पगजय मान चुकी थी। जो बुढ़िया कहती थी वही करती जाती थी। जब वह मरेर उठी थी तो वह जैसे प्रत्येक सामने आने-जाने वाले व्यक्ति के चेहरे की तरफ देखती थी कि शायद इसी में उसका उद्धारक छिपा हुआ हो। पर अब वह सबके सम्बन्ध में निराश हो चुकी थी। अब वह समझ चुकी थी कि कोई उसका उद्धार नहीं करेगा। कल तक जो चेहरा बुद्धि तथा प्रतिभा से उज्वल था, अदृश्य उस विवाह के कारण उसकी बुद्धि पर कुछ आँच आई थी। पर वह बहुत थोड़ी थी, आज वही चेहरा विलकुल जड़ तथा इच्छाशक्ति से हीन ज्ञात होता था।

आज की अद्भुत परिस्थिति में और जो कुछ उसने सुना था, उसके बाद से वह कल तक जिस विवाह का दुर्भाग्य की पगकाष्ठा समझ रहा थी, आज वह उसे मौभाग्य ही मालूम हो रहा था।

अबकी बार वह एक मकान में ले जायी गई। मकान का देखने से ज्ञात होता था कि किसी भले आदमी का मकान है। हा! कैसा भला आदमी है, रंजुका सोची कि आज इस इलाके में कोई भला आदमी रह भी गया है? कुछ तो डराने वाले अन्याचारी हैं और कुछ डरे हुये लोग हैं जिनकी मनुष्यता विलकुल समाप्त हो चुकी है।

रंजुका उस मकान में गई तो उसके लिये एक कमरा तैयार

था। थोड़ी देर बाद ही वह बुढ़िया एक स्त्री को लाती हुई बोली—यह ब्राह्मणी है। यह तुम्हारे खाने पकाने के लिये तैनात हुई है।

रेनुका ने कथित ब्राह्मणी की आंर निगाह डाली तो देखा कि उसका चेहरा उतरा हुआ है। मुंह पर एक चोट का दाग भी था। रेनुका ने उससे पूछा—तुम्हारा क्या नाम है ?

उस कथित ब्राह्मणी ने चारों तरफ देखते हुए कुछ हिचकते हुए कहा—मेरा नाम कुलसुम है।

एक ब्राह्मणी का कुलसुम नाम है इस पर रेनुका को बहुत आश्चर्य हुआ। शायद अविश्वास भी हुआ। उसके चेहरे पर उन भावों को प्रतिफलित देखकर बुढ़िया ने कहा—कल तक यह कुछ और थी, पर कल से कुलसुम है।

रेनुका समझ गई। पर उसे इस असहाय स्त्री के साथ सहा-नुभूति से कहीं अधिक चिन्ता अपने विषय में हुई। कुलसुम में मानो वह अपना भाग्य पढ़ चुकी थी। कुलसुम उसकी तरफ बहुत अजीब दृष्टि में देख रही थी। वह शायद रेनुका की परिस्थिति भी जानती थी।

कुछ देर तक सब लोग चुप रहे। रेनुका विशेषकर कुलसुम के चेहरे पर के दाग की तरफ देख रही थी। यह दाग और कुलसुम नाम दोनों मिलकर उसे कोई बात बहुत स्पष्ट बता रहे थे। बुढ़िया ने कहा—तुम इसे बता दो क्या खाओगी।

रेनुका ने जिद के साथ कहा—मुझे कुछ भूख नहीं है !

वह बुढ़िया बोली—आखिर कब तक ऐसा करोगी ? खाने तो पड़ेगा ही। फिर न खाने पर शायद ज्यादाती जल्दी शुरू होगी। इसलिये जितना जल्दी खालो उतना ही अच्छा है। कमसे कम इससे कुछ बची तो रहोगी।

फिर वही बात। रेनुका योंही जड़-पदार्थ की तरह होगी थी।

वह और भी उदासीन होकर बोली—अच्छा तो जो कुछ पकाये पका ले ।

—तो भी एक बात बता तां दो ।

रेनुका ने एकाएक जैसे कोई फैसला कर लिया, बोली—
अच्छा कुलसुम सब चीज ला दे मैं चावल उबाल लूंगी ?

बुढ़िया ने सोचकर कहा—अच्छा—फिर रुककर कुछ लहजा तंजकर बोली—तुम शायद कुलसुम का छुआ खाने से हिचक रहा हो ।

—नहीं,—रेनुका ने कहा, पर उसके मन ने गवाही नहीं दी । वह यों तो विशेष छुआछूत नहीं मानती थी पर फिर भा न मालूम क्यों कुलसुम के हाथ के खाने से उसे अपने हाथ से खाना खाना ही अधिक अच्छा मालूम हो रहा था । पर जब बुढ़िया ने उसे मुझा दिया तां वह कुछ आत्मपरीक्षा के बाद बोल उठी—नहीं वह पकावे तां भी कोई हजं नहीं है ।

तदनुसार यह भी समस्या हल हो गई । बुढ़िया पर यह हुकुम था कि वह कुलसुम और रेनुका में बातचीत न होने दे, पर बुढ़िया इस हिदायत को वहीं तक निभाती थी जहां तक कि खतरं में न पड़ जाये । इसलिये उसी दिन शाम तक रेनुका को कुलसुम का पूरा हाल मालूम हो गया ।

कुलसुम का कल से पहले श्यामा नाम था । उसका पति एक बहुत मामूली काश्तकार था, पर साथ ही में कुछ पुरोहिती कर लेने के कारण उनका हाल यों अच्छा था, अर्थात् आस-पास वालों से अच्छा था । उसका पति अक्सर पुरोहिती के कारण बाहर जाया करता था । जिस समय जुमा के नमाज के बाद भीड़ उसके घर पर आई, उस समय पति यजमानी से बाहर गये हुये थे, वह और उसकी सास घर पर थी । सास मार डाली गयी । उसे लोग घर से उठा लाये । रेनुका के प्रश्न के उत्तर में उसने बताया कि

उस पर कई लोगों ने बलात्कार किया। नहीं, उसके कोई वच्चे नहीं हैं, कई हुए पर मर गये। पति का उसे कुछ पता नहीं।

रेनुका ने जब श्यामा के साथ अपने भाग्य की तुलना की तो उसने अपने को बहुत सौभाग्यवती पाया। पर वह जो कुछ सुन चुकी थी तथा जिस प्रकार उस पर पहरा रखा जा रहा था, उससे यह सौभाग्य बहुत देर तक स्थायी होगा ऐसा तो नहीं मालूम होता था। कौन जाने उसे अब तक इसलिये छोड़ रखा गया था कि उस पर और ज्यादा ज्यादा हो। वह बहुत चिन्तित हो गई।

उसने मौका पाकर श्यामा से यह पूछा—क्या यहां से किसी तरह भागने का मौका नहीं लग सकता ?

श्यामा ने चारों तरफ देखकर कहा—मुश्किल है। फिर अगर इस मकान से निकल भी गई तो चारों तरफ मुसलमानों का ही गांव है, फौरन पकड़ ली जायगी।—फिर कुछ उदास होती हुई बोली—भागकर कोई जाओगी तो कहाँ जायगी ? वहां तो सब गांव के गांव उजाड़ दिये गये हैं। मैंने तो अपनी आँख से देखा कि मेरी भोंपड़ी में आग लगा दी गयी। सभी हिन्दू-घर उजाड़ दिये गये। भागूं तो जाऊँ कहां ? सब तो मुसलमान हो चुके, केवल मुंदें मुसलमान होने से बच गये।

रेनुका ने सोचकर देखा कि बात सही है। उसने अपने घर को जलते हुए तो नहीं देखा, सच तो यह है कि उसने कुछ भी नहीं देखा, पर उसे विश्वास था कि जरूर कुछ न कुछ बहुत भारी अमंगल हुआ होगा। पता नहीं उसके पिता-माता भी जीवित हैं या नहीं। इस प्रकार भागने की योजना तो योंही अखिड़ रही। भागना, मुश्किल है और यदि भाग भी गई तो जाने की कोई जगह नहीं है। कितनी भयंकर परिस्थिति है ? अवश्य राजधानी में रिश्तेदारियों में जा सकती है, पर उसके लिये खर्चा कहां ? उसके

गहने, यहाँ तक कि एक-एक अँगूठी तक कल ही उतार ली गयी थी ।

रेनुका ने पूछा—कहीं कुछ जहर मिल सकता है ?

श्यामा हँसी. बोली—जाँ जहर ही मिल जाता तो क्या मैं नहीं खाता । गाँव-गाँव में जहर कहाँ धरा है । ...

रेनुका को फिर भी इस श्यामा का साथ हो जाने के कारण कुछ खुशो हुई । श्यामा अपनी ही धुन में कहती जा रही थी—अब मेरी जिन्दगी में जहर खाकर मर जाने के अलावा क्या रह गया ? अब तो मैं किसी भी लायक न रही । उनसे मिलने की इच्छा तो है, पर क्या वे मुझे लेंगे ?—वह सिसकने लगी ।

हाँ यह भी तो एक प्रश्न था । सभी समाजों में स्त्री तो लकड़ी की हाँडी की तरह समझी जाती है, हिन्दू समाज में तो विशेषकर । पुरुष के लिये कोई बाधा नहीं है. पर स्त्री का यदि किसी भी तरह पैर फिसले, या फिसले भी नहीं, उसके साथ कोई जवर्दस्ती करे, तो फिर उसका भद्र-जीवन तो समाप्त हो गया । सबसे अधिक तो स्त्री ही उस पर हाथ उठायेगी ।

रेनुका ने अपने ढंग में इस प्रश्न को अपने ऊपर घटाकर सोचा तो उसके हृदय में भय समा गया । यदि वह जीती लौटी तो परिमल उसे ग्रहण करेगा ? ओह, वह तो भूल ही गई थी कि परिमल ने शर्दी न कर आजन्म देशमेवा करने का विचार किया है । अच्छा तो क्या उसे सुधांशु लेगा ? हाः हाः. वह भी उसे न लेगा । नहीं वह कभी नहीं लेगा । कोई न ले, वह अकेली रहेगी । एक बार छुटकारा तो हाँ ।

दिन भर कुलसुम के साथ बातचीत करने का मौका ढूँढ़ते-ढूँढ़ते किसी तरह समय बीत गया । पर ४ वजे से कुलसुम भी नहीं आई । क्या किसी ने सुन लिया ? वह बड़े असमंजस में थीं पूछ भी नहीं सकती थी । क्यों कोई उसे बतावे ? उसे बढ़ी

दुश्चिन्ता हुई। रात को उसे बुढ़िया से मालूम हुआ कि कुलसुम चली गई।

रेनुका समझी कि वह भाग गयी, पर बुढ़िया ने कहा—आज उसकी शादी हो गयी, वह अपने शौहर के साथ चली गई।

सुनकर रेनुका की फूंक सरक गई, जैसे कटे हुए बकरे को मिसकत देखकर बूचड़खाने के बकरे के मन में होता है।

बुढ़िया ने उसे रात के लिये कुछ फल दिये, पर उसने कुछ नहीं खाया। आँख बचाकर उसने फलों को मकान से बाहर दूर फेंक दिया।

वह बस इसी बात पर सोचती रही कि श्यामा की शादी हो गई। उसका असली पति शायद अभी जीवित था। फिर न मालूम किससे शादी हुई। वह सोचने लगी कि क्या उसकी भी इस तरह किसी से शादी होने वाली थी। वह जितना ही इस बात पर सोचती, उतना ही उसे ऐसा मालूम होता कि उसके हृदय की धड़कन वन्द हो जायगी।

२३

आधी रात के समय परिमल और शकूर ग्वांसपुरवा देखने निकले थे।

शकूर ने परिमल से बहुत मना किया था कि मत चलो, पर उसने जब कहा कि नहीं जरूर देखना है कि किसका क्या हुआ और यदि हो सका तो लोगों को मदद देना है, तब शकूर स्वयं ग्वांसपुरवा गया और वहाँ देख आया कि क्या परिस्थिति है। वह दो कारणों से परिस्थिति देखने के लिये गया था। एक तो इस कारण कि उसे यह देखना था कि परिमल को ले आना खतरनाक

तो नहीं है, दूसरा वह यह देखना चाहता था कि कहीं बहुत भद्र दृश्य तो नहीं है कि परिमल देखे तो उसका घुरा हाल हो।

उसने जाकर देखा कि परिमल का घर जल गया है। परिमल की मां तथा बहिनों के जल मरने से जो आग पैदा हुई थी उसी से घर जल गया था। देहाती घर था, जल्दी जल गया। पर पुरोहित जी वाला विना दरवाजे का भोंपड़ा ज्यों का त्यों बना हुआ था। उसने उसके अन्दर देखा तो पुरोहित जी के सिर के अलावा सारा शरीर पांच टुकड़ों में बिखरा हुआ पड़ा था। अब तो उसमें से कुछ बदनू भी निकल रही थी या भ्रम था। शक्र को यह दृश्य इतना वीभत्स मालूम हुआ कि उसे ऐसा ज्ञात हुआ कि वह बेहोश हो जायगा। उसे अपने मृत भाई की याद आयी। आज तक यह पता नहीं लगा कि वह कैसे मारा गया। कुछ अफवाह भर सुनने को मिली थी। पता नहीं दुष्टों ने उसे भी ऐसे ही मारा हो।

शक्र ने सोचा कि परिमल को यह दृश्य दिखाना कभी भी उचित नहीं होगा। साथ ही वह यह जानता था कि परिमल को इस सम्बन्ध में मना करना बिल्कुल बेकार है। तब वह चिन्ता में पड़ गया कि कैसे इस परिस्थिति को बचाया जाय। कुछ याद आने के कारण उसने जेब में हाथ डाला, देखा कि है, फिर चारों तरफ ताका, पर कहीं कोई नहीं था। तब उसने जेब में भटसे दियामलाई निकालकर फूस के छत में लगा दिया। एक मिनट में ही आग जल उठी और चड़चड़ आवाज होने लगी।

शक्र ने उसी जगह पर आग लगाया था जहां उन तीन लीगी नौजवानों में से एक ने लगाना चाहा था, पर दियासलाई भूल आने के कारण यह आग लगाई नहीं जा सकी थी। पर दोनों कृत्यों में कितना फर्क था ?

जब आधी रात को शक्र के साथ परिमल वहां पहुँचा तो

उसने देखा कि जिस जगह पर उसका मकान था तथा जिस जगह पर पुरोहित जी रहते थे वहाँ राख ही राख तथा कुछ अधजली चीजें दिखाई दे रही हैं। परिमल ने पहले जो राख के इस ढेर को देखा तो उसका हृदय धक से हो गया। उसके अन्दर से एक रोना-सा उठा जिसे वह मुश्किल से रोक सका। उसे ऐसा मालूम पड़ा कि इस राख के ढेर में उसका सारा भूतकाल जला पड़ा है। और पता नहीं, उसका कोई भविष्य है या नहीं।

जगह-जगह अभी आग जल रही थी। पहले तो उसका घर पड़ता था, वह वहाँ पर गया तो थोड़ी देर तक इधर-उधर ताक कर उसने शकूर से पूछा—क्या ये लोग सब के सब जला दिये गये ?

शकूर का पूरा हाल मालूम था, पर मित्र के हृदय में चोट न पहुँचे, इसलिये उसने कहा—कुछ पता नहीं।

इसके बाद परिमल उस जगह पहुँचा जहाँ पुरोहित जी रहते थे। वहाँ अभी तक राख गरम मालूम होती थी। परिमल ने एकाएक कुछ सूँघना प्रारम्भ किया। उसे कोई बदबू मालूम हो रही थी। हाँ यह वैसी ही बदबू थी जैसे श्मशान में पाई जाती है। हाँ बहुत तेज बदबू थी। शकूर को भी यह बदबू मालूम हो रही थी, पर वह चुप था।

परिमल ने शकूर से कहा—मुझे कुछ बदबू मालूम हो रही है।...

शकूर बोला—हां, कुछ गोबर सड़ने की सी बदबू है। उसने परिमल का हाथ पकड़ लिया, बोला—चलो चलें।

परिमल ने शकूर से हाथ छोड़ाकर बदबू को कई दफे जोर-जोर से सूँघा, फिर बोला—नहीं यह तो गोشت जलने की बदबू है।

शकूर कुछ बोला नहीं, चुप रहा, पर कुछ सोचकर बोला—

चलो चलें, कोई शायद आ न जाय ।

परिमल ने जैसे उसकी बात सुनी ही नहीं । वह अब भी उस वदबू को सूँघ रहा था । एकाएक वह राख के अन्दर से होते हुये आगे बढ़ा । वह कुछ टटोलता-सा जाता था । शकूर चुप था. वह राख के इधर ही खड़ा रहा ।

परिमल टटोलता हुआ दृढ़ता हुआ उस जगह पर पहुँचा जहाँ पुरोहित जी का अध-जला शरीर राखों से ढका हुआ पड़ा था । ज्योंही यह अध-जला शरीर परिमल के पैरों में लगा, त्योंही उसने पुकारा—शकूर—उसके स्वर में कुछ शायद आश्चर्य था, पर भय ही अधिक था ।

शकूर तो सब कुछ समझ गया था, वह फौरन पास आ गया पर वह सम्मानवश राख में कुछ दूर आकर ही ठहर गया । बोला—क्या ? मैं तो तुम्हारे पास ही खड़ा हूँ ।

—बाबू जी का शरीर है—अजीब स्वर में परिमल ने कहा । फिर उसने टटोल-टटोलकर शरीर के सब हिस्सों को जमा किया । उसने यही समझा कि आग के कारण शरीर के हिस्से बिखर गये थे और सिर जल गया था । वह धम-से उसी राख पर इन अध-जले टुकड़ों को आलिंगन करता बैठ गया । उससे कुछ दूर पर खड़ा शकूर बड़े असमंजस में पड़ गया कि क्या कहे और क्या न कहे । इतने बड़े दुर्भाग्य के सामने वह क्या कहता ? फिर शकूर एक मुसलमान होने के नाते अपने को इन दुष्टनाओं के लिये जिम्मेदार समझता था । वह लज्जा से सिकुड़ा जा रहा था । फिर अभी तो परिमल को अपने सारे दुर्भाग्य का पता नहीं था । वह इतने ही से परत होकर राख पर बैठ गया था । पता नहीं उसे अपने सारे दुर्भाग्य का पता लग जाय तो क्या हो ?

परिमल धीरे-धीरे रो रहा था । शकूर चुप रहा. पर जब काफी देर हो गयी तो उसने अपने स्वर को जहाँ तक हो सका कोमल

करते हुये कहा—भाई उठो ।

परिमल उसी प्रकार आधा गते हुये बोला—इस आदमी ने जीवन में कभी किसी का नुकसान नहीं किया था और मुझे विश्वास है कि वे अन्त तक अपने आदर्श के लिये अहिंसात्मक रूप से लड़ते हुये मार गये शायद जिन्दा जला दिये गये । ऐसे आदमियों को मार कर किसी समूह को भलाई हो सकती है, मैं तो ऐसा नहीं समझता ।

शकूर बोला—ठीक है, मैं समझता हूँ कि ऐसे लोग इस्लाम का ही नहीं, दुनिया में हर मजहब की कन्न खोद रहे हैं । यों तो इस्लाम की कन्न कोई खोद न सका, पर जब सब मजहबों की कन्न खुद रहो है तो इस्लाम की भी कन्न खुद जायगी।—कुछ रुककर बोला—पर यहां तो रात भर नहीं रह सकते ।

—नहीं—कहकर परिमल उठ खड़ा हुआ फिर बोला देखो शकूर जब तक ये जिन्दा थे तब तक मैं इनसे और नौजवानों की तरह उस रात पर लड़ा करता था कि अहिंसा से गुण्डों का सामना किया जा सकता है या नहीं, मैं अब भी समझता हूँ कि अहिंसा से इनका सामना नहीं किया जा सकता, पर साथ ही मैं समझता हूँ कि ऐसे मौकों पर हिंसा भी बेकार है । हिंसा से हिंसा पैदा होती जायगी जैसा बाबू जो कहते थे और फिर हम कहीं रुक नहीं सकेंगे । वे जो हड्डिया पड़ी हैं उनसे कोई भी पर्या भावना पैदा न होगी जिमसे हमारी जाति का कल्याण खटाई में पड़ जाय, पर हिंसा से तो एक दुष्ट-चक्र ही चल निकलेगा जिसका कहीं अन्त नहीं । क्या पिता जा के मरने से किसी समाज को नुकसान हुआ ? मैं तो समझता हूँ इनसे जाति मात्र की भलाई ही होगी । अवश्य यदि लोग उनके सन्देश के प्रति सच्चे रहे और इधर-उधर बदल न जाय ।...

शकूर को आश्चर्य हा रहा था कि यह अहिंसा के गात गा

रहा है, उसने परिमल का हाथ पकड़ कर कहा—जल्द. पर अब चल देना चाहिये ।

परिमल स्वप्रचालित की तरह उस ओर बढ़ा, जिस ओर कल तक उसका घर था । वह उसी घर में पैदा हुआ था. उसी में बचपन के खेल खेले थे । यह उसके लिये शान्ति तथा आराम का दूसरा नाम था । घर, मीठा घर !

वह यहां भी राख में घुस गया और उसी प्रकार टटोल-टटोलकर चलने लगा । कहीं कोई कड़ी चीज मिलती तो वह उसे सावधानी से देखता कि क्या है, पर शायद वह जिस चीज को ढूँढ़ रहा था वह नहीं मिल रही थी । शकर समझ गया कि परिमल क्या ढूँढ़ रहा है । वह पहले की तरह फिर राख के बाहर खड़ा रहा । उसका हृदय भी धड़क रहा था । वह सोच रहा था परिमल इसे सह सकेगा ?

परिमल ढूँढ़ता रहा ।

थोड़ी देर में ही वह शायद जो खोज रहा था, उसे वह मिल गया । वह ठिठक कर खड़ा हो गया । उसने झुककर देखा तो यह एक पूरा कंकाल था । उस बिना दरवाजे के भोंपड़े में मिले हुए कंकाल की तरह यह कंकाल अधजला नहीं था । कम से कम इसमें कोई गोश्त मालूम नहीं दे रहा था और दूसरी बात यह थी कि यह टुकड़े-टुकड़े नहीं था बल्कि पूरा एक कंकाल था ।

उसने उस कंकाल को टटोल-टटोलकर देखा, मानो वह इस प्रकार यह जानने की चेष्टा कर रहा था कि यह कौन है । पर कंकाल अपने रहस्य किन्नी से नहीं बताया करते । वह किसी निश्चय पर नहीं पहुँच सका । अपने केवल इतना ही कहा—ओह...

अब वह रो नहीं रहा था । रोने की भी तो हद होती है ।

इसके बाद इस कंकाल को वह वहीं छोड़ कर आगे बढ़ा और पहले से अधिक ध्यान से राख ढूँढ़ने लगा । पास ही उसे

और भी दो कंकाल मिले। परिमल अब आपे में नहीं था। वह एक पागल की तरह हँसा, बोला—अच्छा. सब को जला दिया एक को भी नहीं छोड़ा।...

फिर वह पागल की तरह जल्दी-जल्दी बाकी राख भी ढूँढ़ने लगा। उसे बड़ी देर में एक कंकाल और मिला।

अब सब राख उलटी जा चुकी थी। कहीं कोई राख नहीं बची थी। कुछ देर तक राख के ढेर में खड़े होकर परिमल ने कुछ जैसे सोचा. फिर उसने शकूर को बुलाया—शकूर...

शकूर फिर एक बार उसके पाम आकर खड़ा हो गया। बोला—क्या ?

परिमल ने कहा—इन हड्डियों को इकट्ठा कर दिया जाय। जानता हूँ कि इससे कुछ फायदा नहीं, पर न मालूम क्यों ऐसा मालूम हो रहा है कि ऐसा करने पर इनकी आत्मा को अगर आत्मा है तो शान्ति मिलेगी। कम से कम मुझे तो शान्ति मिलेगी। आओ तुम मुझे मदद करो। सब को एक जगह कर दिया जाय।

इसी समय दूर में पेड़ की आड़ से चन्द्रोदय हो रहा था। उसकी रोशनी आकर राखों के ढेर पर पड़ी। परिमल तथा शकूर ने उस उठते हुए चाँद की तरफ देखा। इस राख के ढेर पर इन कंकालों पर अच्छी यह चाँदनी छिटकी।

दो तरुण भूत के कंकालों से भविष्य की रचना कर रहे थे।

परिमल और शकूर ने मिल कर सब कंकालों को उठाकर पुरोहित जी के अधजले शरीर के साथ रख दिया। यहाँ तक तो परिमल की आँखों सामने कार्य-क्रम स्पष्ट था, पर जब सब कंकाल इकट्ठा कर दिये गये, तब उसे आगे यह नहीं सूझा कि क्या हो।

वह और शकूर दोनों इस नये श्मशान पर खड़े होकर इनबुद्धि-में ताक रहे थे। परिमल ने सोचा न मालूम कितने

घरों में ऐसा ही श्मशान मचा हुआ था, पर इसमें किसका फायदा था ? क्या इससे मुसलमानों का फायदा था ? नहीं, फिर भी यह सब हुआ और इनका वास्तविक परिणाम सामने रखा था ।

शकूर कहना चाहता था कि अब चला जाय, पर अब वह ऐसा कैसे कहता ? ऐसा कहना एक तरह से इस स्थान की पवित्रता को नष्ट करना था । वह चुप रहा । इस समय तक इधर की राख भी ठंडी हो चुकी थी । परिमल ने ही अन्त में कहा—पता नहीं लगता कि कौन मरे और कौन बचे ? यहां पर तो इतने ही मर ऐसा मालूम देता है ।

शकूर ने इस पर कुछ नहीं कहा । थोड़ी देर बाद परिमल ने ही कहा—चलो, दुनिया में ग्वड़े रहने के लिये कोई गुञ्जाइश नहीं है । जीवन तो एक विरामहीन संग्राम है । मैंने पहले ही यह तय किया था कि समाज की काली शक्तियों के विरुद्ध लड़ना है, पर अब तो इसी को यहां पर फिर दोहराना है ।

चाँद को रोशनी में शकूर का चेहरा बड़ा भला मालूम हुआ ।

शकूर ने कहा—मैं भी तुम्हारे साथ हूँ और हमेशा रहूँगा ।

परिमल गद्गद् होकर बोला—हां तुम्हारे बगैरे मैं कुछ भी नहीं कर सकता । आओ मेरे दुख के साथी, उसने आगे बढ़कर शकूर को हृदय से लगा लिया ।

श्मशान में जीवन की चिनगारी जल पड़ी ।

इसके बाद परिमल फिर उन कंकालों से लिपट कर मिला, उसकी आंखें आंसुओं से भर रही थीं ।

फिर दोनों चाँद को पीछे रखकर एक दूसरे का हाथ पकड़ कर उस श्मशान से निकले । उनके शरीर पर राख लगी हुई थी, यद्बू आ रही थी, पर वे दोनों इन बातों से बेखबर अपने स्वप्न में मस्त चले जा रहे थे । रास्ते में उन्होंने गांव के अन्ध लड़के तथा जले हिस्सों को देखा, पर वे कहीं नहीं ठहरें । सीता

ऊँची किये हुए वे चलते ही गये। चाँद उनको देख कर हँसा। यह व्यंग की हँसी थी कि आशीर्वाद ?

ठीक उसी समय शायद उन्हीं के इर्द-गिर्द लोग अभी कल के भगड़ों से पस्त पड़े थे, पर ये दोनों इस भयंकर अन्धकारमय वातावरण में दो चिनगारियों की तरह चले जा रहे थे।

२४

रेनुका के दो दिन शान्ति से बीत गये, तीसरे दिन जिस मकान में वह रखी गई थी उसके इर्द-गिर्द कुछ अधिक चहल-पहल मालूम हुई। रेनुका तो आजकल छिपकली से भी बबड़ाती थी, उसने जो शोर-गुल सुना तो वह चौकन्नी हो गई। उसने बुढ़िया से पूछा—क्या बात है ?

बुढ़िया बोली—कोई जलसा होने वाला है ?

—कैसा जलसा ?

बुढ़िया ने कुछ हिचकिचाहट के बाद कहा—यही तुम्हारे बारे में।

—मेरे बारे में ?—आश्चर्य तथा भय के साथ रेनुका ने पूँछा।

बुढ़िया बोली—हां, पर वह या तो कुछ जानती नहीं थी, या जानती भी थी तो बताना नहीं चाहती थी। बोली—मालूम नहीं है।

थोड़ी देर में रेनुका को खुद ही मालूम हो गया कि क्या किस्सा है। रेनुका को तो पहले ही मालूम हो चुका था कि उसके कई दावेदार हो रहे हैं। इन्हीं दावेदारों के दावों का फैमला करने के लिये कुछ लोगों का जलसा बैठा था।

यद्यपि रेनुका उस जलसे में बुलाई नहीं गई और न वह जाना ही चाहती थी, पर फिर भी जिस कमरे में वह रखी गई थी, वहाँ से उनकी सारी बातचीत मुनाई पड़ती थी।

कुछ तो दावेदार थे। इनकी संख्या तीन के करीब थी, या चार ही। बाकी फंसला करने वाले थे। रेनुका कान लगाकर सुनने लगी तो उसे इन लोगों की बात पर बड़ा आश्चर्य तथा भय हुआ। ये लोग उसके सम्बन्ध में ऐसे बातचीत कर रहे थे मानो वह कोई गोभी-आलू या बकरी या गाय हो।

एक कह रहा था—मैं इसे ले आया इसलिये मुझे यह मिलनी चाहिये। मैं अगर इसकी फिक्र में न रहता तो मुझको न मालूम कितने हजारों के माल मिल जाते। वहाँ तो लाखों की लूट हुई अगर हम इस औरत की फिक्र में न रहते तो हमें हजार-दा हजार का फायदा हो गया होता।

दूसरे ने टोकते हुए कहा—तुम वहाँ पर हजार-दो हजार के फायदे के लिये गये थे या मजहब के लिये गये थे?—यह कह कर कुछ रुकते हुए दूसरे व्यक्ति ने कहा—तुम इस औरत को रखना चाहते हो सो तुम्हारे पास क्या है? जानते हो यह औरत कोई मामूली नहीं है?

दूसरे व्यक्ति की बातचीत से यही ज्ञात होता था कि वह कुछ रुपय वाला है। वह इसी कारण ऐसी बात कर रहा था। पहला व्यक्ति जिद्द के साथ बोला—आप अमीर हैं रहें पर पाकिस्तान में सब वरावर हैं।

दूसरा व्यक्ति बोला—हरगिज नहीं। जिस वक्त अरब में मसूल अल्लाह थे उस वक्त भी छोटे-बड़े अमीर थे, कभी न वरावर सब रहे हैं न कभी सब वरावर रहेंगे।

इसी प्रकार तर्क-वितर्क चलने लगा। जो तीसरा दावेदार था उनका दावा इसलिये था कि वह समझता था कि उसने इधर के

हमले का सङ्गठन किया, इसलिये उसका दावा था ।

रेनुका ने अपने कमरे से इन दावेदार की शक्ल देखी और उसे बड़ी घृणा हुई । इस बीसवीं सदी में इस तरह की बातें कोई कर सकता है ? इसका उसे बहुत आश्चर्य था । एक तरह से खुले आम ये लोग ऐसी बेहूदी बहस कर रहे थे, पर इन्हें कोई रोकने वाला नहीं था । पुलिस न मालूम कहां चली गई थी ? सब से बड़े मजे की बात यह थी कि यही लोग एक नई दुनिया बनाने का स्वप्न देख रहे थे । ये ही लोग यह समझते थे कि इनमें भी कोई सभ्यता है । यदि रेनुका को इनकी बातों से प्रत्यक्ष सम्बन्ध न होता तो वह बैठके में बैठकर इनके विरुद्ध एक भाषण देकर चुप हो जाती पर यहां तो इन्हीं गुन्डों के हाथों में उसका भाग्य था । यही तो ट्रेजेडी थी ।

ये लोग तो अपनी बहसों कर रहे थे और रेनुका बैठी-बैठी अपने भाग्य को कोस रही थी । इनके हाथों से निकलने का कोई भी तरीका खुला हुआ न था ।

कुछ देर बहस के बाद ये लोग एक-दूसरे पर बहुत गरम पड़ने लगे । तब वही आदमी जिसने उस दिन एक दावेदार को कुत्ता कहा था, चिल्ला कर बोला—तुम लोगों का शर्म नहीं आता, जाओ किसी को भी यह औरत नहीं दी जायगी ।

रेनुका ने जो यह बात सुनी तो उसके मन में एकाएक आशा का टिमटिमाता-सा बुभुक्ता-सा प्रदीप जल उठा । उसने सोचा हे ईश्वर कहीं ऐसा हो जाय तो कितना अच्छा रहे । अगर ये लोग उसे छोड़ दें तो उसका तो नवजीवन हो जाय । वह ध्यान से उन आदमियों की बात सुनने लगी ।

पहला दावेदार बोला—हां, नहीं दी जायगी, तुम रख लो न, बड़े आय हो ठेकेदार । जो तुम चाहोगे वही होगा न ।

एक दूसरे पंच ने कहा—हां तो अगर सब लोग लड़ते रहोगे

तो यह तो होगा ही ।

रनुका का हृदय फिर एक बार आशा से नृत्य कर उठा । तो दो-दो पंच उसके पक्ष में हैं । शायद और भी लोग हों । हे भगवान, हे ईश्वर, हमने अपनी जान में कर्मा कोई पाप नहीं किया, जितना मुझसे बन पड़ा मैंने दुखियों पर दया ही की, इनको सुबुद्धि दो और मुझे छुड़ा दो ।

वह कान खड़ा कर उनकी बातें सुनने लगी कि किसी दावेदार ने भी अपना दावा वापस नहीं किया । सभी अपने दावों पर टिके रहे ।

अन्त में पंच लोग परेशान हो गये । वे यह समझ ही नहीं पा रहे थे कि क्या करें । यद्यपि वे दावेदारों को धमका रहे थे कि किसी को यह औरत नहीं मिलेगी, पर वे जानते थे कि उन्हें ऐसा करने का हक नहीं है, फिर वे ऐसा करते तो उन्हें मानता कौन ? इसके अलावा इस औरत को किसी न किसी के सुपुर्द तो करना ही था पंचों ने यह तय किया कि सब दावेदार अपना दावा पेश कर चुके, अब वे थोड़ी देर के लिये जायं । पंच आपस में सलाह करेंगे फिर कोई राय देंगे । इसके अलावा और चारा ही क्या था ?

जब सब दावेदार निकल गये तो पंचों ने बड़ी देर तक परिस्थिति पर आलोचना की । यदि वे किसी एक को यह औरत दे दें (इन लोगों के लिये रनुका केवल औरत थी) तो उससे आपस में फूट होने की सम्भावना थी । इसलिये पंचों में, बेचारे अधिकांश मूरख किसान थे यह तय किया कि यह औरत सब को दी जाय । यों तो उनका फैसला बहुत अर्जाव मालूम पड़ेगा पर जब हम हिन्दू-पुराण की तरफ दृष्टि डालेंगे तो किसी कारण से भी हो द्रौपदी के सम्बन्ध में भी ऐसा ही फैसला किया गया था, अवश्य उस फैसले में और इस फैसले में फिर भी जमीन-

आसमान का फर्क था, पर फिर भी हमने यह दृष्टान्त इसलिये पेश कर दिया कि इनका फैसला बहुत अनहोनी न जँचे ।

पंचों ने यही फैसला सुना दिया, पर इसमें इतना संशोधन कर दिया कि वह एक-एक हफ्ते सब दावेदारों के पास रहेगी । अन्त में जिसे वह मिलेगी, अगर वह चाहे तो उससे उसकी शादी कर दी जायगी ।

रनुका ने भी अपने स्थान से यह फैसला सुना और जिन पंचों से वह इतनी उम्मीद रखती थी. उनसे जब यह फैसला सुना तो उसे बहुत ही दुःख हुआ । यदि वह कोई दर्शिका होती तो उसे यह फैसला हास्यजनक मालूम होता पर इस फैसले के साथ तो उसका जीवन बँधा हुआ था । वह इसे उस रूप में कभी नहीं ले सकती थी । फिर इस फैसले का अर्थ वह पूरा न समझे, कुछ-कुछ समझती थी और इस समझने के कारण सचमुच उसके पैरों तले से जमीन खिसक गई ।

पर उसे तो यह सब सहना ही था ।

पंचों ने यह भी कहा कि कल सबेरे मुल्ला बुलाकर पहले इस औरत को मुसलमान बना दिया जायगा, फिर फैसले के काम में लाया जायगा । किसको यह पहले मिलेगी और किसको बाद को इसके सम्बन्ध में पंचों ने यह फैसला दिया कि जिसने उसे सब से पहले देखा, उसे सबसे पहले मिलेगी, इसी देखने के क्रम से क्रम रहेगा ।

फैसला देकर पंच और दावेदार चले गये और रनुका अपने कैदखाने में अधमरी होकर पड़ी रही ।

उसे यह सारा फैसला और सारी बातें कुछ अवास्तविक मालूम हो रही थी । ये बातें इतनी असम्भव तथा अप्रत्याशित मालूम दे रही थी कि उसका जी चाहता था कि उन पर विश्वास न करे । पर सामने ही श्यामा का उदाहरण था । उसकी सास

को मार कर उसे ले आये, रास्ते में उस पर अत्याचार किया, अन्त में उसकी 'शादी' हो गई और वह न मालूम कहां भेज दी गई। ऐसी हालत में उसे अविरवास करने का कोई कारण नहीं था। जैसे फांसी घर में फांसी की सजा प्राप्त व्यक्ति शान्त होकर फांसी की प्रतीक्षा करता है, उसी प्रकार वह भी सबेरा होने की प्रतीक्षा करने लगी।

रेनुका जीवन में पुरुष तथा स्त्रियों की समानता की कट्टर समर्थिका थी, पर उसने अपनी जो हालत सोची तो उसे यह ज्ञात हुआ कि नहीं स्त्रियां पुरुषों के बराबर नहीं हो सकतीं। उसने सोचा कि उसकी हालत में यदि कोई पुरुष होता तो उसे अधिक से अधिक यहाँ डर होता कि उसे मारते-मारते मार डाला जायगा, पर उसके सामने तो मरने से बढ़कर बहुत से अपमान थे। इसी प्रकार की दुखदायिनी बातें उसके मन में बराबर आती रही।

वह यह चाह रही थी कि यह समय कभी खतम न हो पर ऐसा थोड़े ही होता है? नियमानुसार दिन खतम हुआ और रात भी शुरू हो गई।

२५

शकर और परिमल छिपकर अपनों को बचाते हुए बड़े जारों से उद्धार-कार्य में लगे हुए थे। इन्होंने ऐसे सब उपादानों को इकट्ठा कर लिया जो उनके साथ काम करने के लिये तैयार थे। इस सारे इलाके में इस समय कोई हिन्दू तो था ही नहीं भूतपूर्व हिन्दू अलबत्ता थे। ऐसे भूतपूर्व हिन्दुओं से मिलना बहुत खतरनाक था, क्योंकि ये लोग इतने डरे हुए थे कि उनसे बात

चीत करना खतर से खाली नहीं था ।

परिमल विशेषकर अपने दो भाई तथा रेनुका की तलाश करवा रहा था । इस मामले में शकूर के ही जरिये से सब काम हो रहा था । परिमल के भाइयों का तो कोई पता नहीं लगा, पर रेनुका का कुछ-कुछ पता चल रहा था । जिस समय पंच रेनुका के भाग्य का फैसला कर रहे थे, उसी समय शकूर का दल रेनुका की तलाश करता हुआ वहां तक पहुंच चुका था जहां पोखरे के किनारे बैठकर रेनुका ने फल खाये थे ।

परिमल ने शकूर की सलाह के अनुसार मुसलमानी कपड़े पहिन लिये थे और वह बराबर अथक रूप से दौड़ रहा था । जब उसे पता लगा कि इस प्रकार रेनुका उस पोखरे के पास बैठकर फल खाई थी, तो वह वहीं पहुँचा और स्वयं खोज में हिस्सा लेने लगा । शकूर के दल के मुसलमान पास के गांवों में जाकर पता लगाने लगे कि इसके बाद वह किधर ले जाई गई, स्वयं शकूर भी अथक रूप से इसमें दौड़ रहा था । ऐसा मालूम हो रहा था कि जल्दी ही पता लग जायगा, क्योंकि अभी दो दिन हुए वह यहाँ पर थी । परिमल का मन आशा से उद्वेलित हो रहा था ।

परिमल पता लगा कर उसी पेड़ के नीचे बैठा जहाँ उसे बताया गया था कि रेनुका बैठाई गई थी । उसने चारों तरफ देखा कि कोई कहीं नहीं है तब उसने वहाँ की थोड़ी-सी धूल उठा ली और उसको अपने सिर से लगाया । फिर उसकी आंखों में आंगू उमड़ आये । ये आंगू केवल रेनुका के लिये थे ऐसी बात नहीं । इस बीच में उसे अपने परिवार के सम्बन्ध में कैसे कौन मारा गया इसकी पूरी खबर मालूम हो चुकी थी । उसे दशरथ बाबू और रूपवती की खबर भी मालूम हो चुकी थी । इसीलिये न आंगू किसके लिये थे, किसके लिये नहीं, यह नहीं कहा जा

सकता। फिर उसने इनके अलावा और सैकड़ों की भी कहानी सुनी थी एक से एक करुण तथा कष्टकर यदि शकूर की दया न होती तो उसे इसमें सन्देह नहीं था कि वह भी इस बीते हुए जगत की बीती-कहानियों में होता।

बड़ी देर तक वह वहां बैठा रहा, उसे इस मिट्टी पर बैठते हुए अच्छा मालूम दे रहा था जहां कुछ दिन पहले रेनुका बैठी थी। उसे बरबस उस समय की बात याद आई जब रेनुका उपयाचिका होकर उसके घर आई थी और उसके फैसले को सुनकर रास्ते भर रोती-बिलखती हुई चली गई थी। उस समय परिमल को यह समझ ही में नहीं आ रहा था कि वह इस रोती हुई प्रेममयी से क्या कहे। उसे एक भी शब्द नहीं सुझा था, फिर भी उसने सोचा था कि बिदाई के समय कुछ कहेगा, पर मंगल सिंह आदि के आ जाने से उसकी यह तमन्ना दिल की दिल ही में रह गई। फिर तो वह चुपचाप लौट आया था। इसके बाद उसने सुना कि रेनुका की शादी अमुक तारीख को है जब यह सब हुआ। कितने थोड़े समय में इतनी बातें हुईं।

शकूर ने आकर उसका ध्यान भंग किया। बोला—भाई बहुत कोशिश से पता लगा कि उन्हें बैलगाड़ी पर यहां से मात काम एक गांव है उसमें ले जाया गया है।

परिमल ने बेचैनी के साथ कहा—चलो, हम वहीं चले चलें।

शकूर ने कहा—आज हम लोग वहां नहीं जा सकते।

—क्यों ?—निराश होते हुए करीब-करीब जवाब मांगने के लहजे में परिमल ने पूछा। बोला—आज हम अगर नहीं पहुंचें तो सम्भव है कि कल तक वह और कहीं भेजी जाय। यही तो हो रहा है। फिर इस बीच में न मालूम क्या क्या बीते ?

शकूर ने कहा—जाना तो हम भी चाहते हैं पर आज हमको एक काम दिया गया है अगर हम उसे न कर पाये तो लोग वालों

को मुक्त पर शक हो जायगा ।

—क्या काम है ?

—काम कुछ भी नहीं है एक चिट्ठी पहुँचानी है और उसका जवाब लाकर देना है ।

—कल हो जायगा ।

—नहीं विरादर, तुम नहीं समझ रहे हो आज ही काम होना चाहिये नहीं तो सारा गिराह खतरे में पड़ जायगा । तुम जानते हो मुक्त पर ये लोग पहले शक करते थे ।

—हां, लेकिन सोचकर देखो ।

—फिर उस गांव में भी तो पता लेना है कि वह कहां रखी गई है, वहां से कहीं और ता नहीं भेज दी गई वगैरह वगैरह ।

मजबूरन परिमल को मानना पड़ा ।

शकूर पर जो काम था उसमें एक दिन के बजाय डेढ़ दिन लग गये । फिर जब ये उस गांव में पहुँचे तो उन्हें खबर लगाते यह मालूम हुआ कि एक हिन्दू लड़की जो बेलगाड़ी से आई थी, कहीं एकाएक भेज दी गई । फिर पता लगाया तो मालूम हुआ कि अमुक गांव में भेज दी गई है ।

यह गांव यहां से पास ही था । शकूर का दल उसी गांव के पास पहुँचा और एक निर्जन स्थान देखकर वहीं पड़ाव डालते पड़ा रहा । कुछ लोग यह पता लगाने गये कि वह स्त्री किस घर में रखी गई है । अधिकतर लोग वहीं पर रहे । जो लोग पता लगाने के लिये भेजे गये थे वे जल्दी ही मव पता लेकर आये ।

यह मालूम हुआ कि एक फकीर के घर में वह औरत है । बताने वाले यह ठीक-ठीक नहीं बता सके कि यह औरत यहीं रहेगी या वाद को फिर यहां से भेजी जायगी ।

परिमल ने कहा—चलो फौरन हमला बोल दें, हमारे पास बन्दूकें भी तो हैं ।

शकूर बोला—खैर, यह तो हम कर ही सकते हैं, पर ऐसा करने से फिर हम आगे कुछ नहीं कर सकेंगे । इसलिये चालाकी से काम लेना पड़ेगा । —कुछ रुककर शकूर ने कहा—जब यह औरत कहीं घर से निकले और गांव में निकलना ही पड़ेगा, यहां कोई पाखाने नहीं होते, तब उसको ले आया जायगा ।

—पर उस पर कोई पहरा भी तो रहता होगा ?

—हां पहले-पहल पहरा जरूर होगा, पर पहरा भी औरतों का होगा । कोई ज्यादा मुश्किल नहीं है ।

तदनुसार एक-दो दिन तो उस स्त्री की गतिविधि देखने के लिये लगा । फिर शकूर बोला—आज काम होगा । सब ठीक कर लिया जाय । काम ज्योंही हो गया कि हम वापस चलेंगे । फिर एक मिनट नहीं ठहरना है ।

संध्या का समय ही इसके लिये चुना गया । बात यह है कि रात में भागना आसान था ।

बड़ी आसानी से काम हासिल हुआ । परिमल वड़े अधैर्य के साथ प्रतीक्षा कर रहा था कि कब रेनुका आवे और कब मैं मिलूं ? उसे सबसे बड़ी जो बात कहनी थी वह अपने पिता जी के सम्बन्ध में कहनी थी । वह आज रेनुका को यह बताने वाला था कि वह उनको जैसा दकियानूसी समझती थी, वे वैसे नहीं थे । ठीक अपने शहीद होने के तीन-चार दिन पहले पुरोहित जी को जब दशरथ बाबू का भेजा हुआ वह निमंत्रण-पत्र मिला था, जिसमें उन्हें सुधांशु के साथ अपनी पुत्री की शादी में बुलाया गया था, तब उन्होंने परिमल से कहा था—लोग समझत होंगे कि मैंने वीस बिसवा वाली बात छेड़कर शादी क्यों रोक दी ? मेरा मतलब यह थोड़े ही था । मेरा मतलब यह था कि या तो शादी

मां-बाप के कहने के अनुसार होना चाहिये और या तो लड़के और लड़की में इतना प्रेम हो कि वे सभी बन्धनों को तोड़कर शादी कर सकें। जब प्रेम है तो प्रेम ही से शादी होनी चाहिये। मैंने तो परीक्षा के लिये एक छोटी-सी बाधा उपस्थित कर दी थी। कोई भी प्रेम उस बाधा को आसानी से तोड़ सकता था।

इस प्रकार परिमल रंजुका को यह बताने वाला था कि पिता जी इसमें बाधक नहीं थे।

परिमल इस प्रकार बैठे हुआ सोच रहा था कि इस प्रकार क्या-क्या बातें होंगी, इतने में शकूर और उसके दो साथी एक औरत को ले आये। परिमल तड़ाक से खड़ा हो गया और उससे बात करने जा रहा था, पर शकूर ने घबड़ाहट के साथ कहा— इनके साथ जो औरत थी उसने हल्ला मचा दिया। गांव वाले अभी निकल पड़ेगे इसलिये कुछ दूर चलकर तभी बातचीत होगी। ऐसा कहने के साथ उसने परिमल के हाथों को पकड़ लिया और एक तरह से जबदस्ती उसे घसीट ले चला। शकूर ने अपने साथियों से इशारा किया कि वे उस स्त्री को ले चलें।

परिमल ने एक तरह से शकूर के हाथों में गिरफ्तार-सा होकर केवल रंजुका की तरफ दृष्टि डाली। उसे अँधेरे में ऐसा मालूम हुआ कि वह कुछ लँगड़ा कर चल रही है। उसने सोचा मारपीट के कारण ऐसा हुआ होगा।

इस समय तक सचमुच उस गांव से चिल्लाने की आवाज आ रही थी। कई लालटेनें हिल रही थीं और इधर आती हुई मालूम होती थीं। परिमल शकूर और सारा दल जल्दी-जल्दी चला।

जब ये लोग काफी दूर आ गये और ऐसा मालूम पड़ा कि अब कोई खतरा नहीं है तब ये लोग दम लेने के लिये रुके। शकूर ने परिमल से इशारा किया और अपने गिरोह वालों से यह

कहा—बल्लो जरा सुस्ता लें । लोग इसका मतलब समझ गये कि परिमल को बातचीत का मौका दिया जाय ।

परिमल बड़ी उमंगों के साथ धड़कते हुए हृदय से उस ओर बढ़ा जहां घूँघट काढ़कर वह बैठी हुई थी । परिमल ने पुकारा—
रेणु रेणु—उसके स्वर में प्रेम अधिक था कि उद्वेग, यह कहना कठिन था, प्रेम का उद्वेग तो था ही ।

उधर से कोई उत्तर नहीं आया, तब परिमल ने कहा—मैं परिमल हूँ बोलती क्यों नहीं ? अब तुम्हारा उद्धार हो गया । ये मुसलमान भाई अपने ही आदमी हैं । इनसे कोई डर नहीं ।

पर फिर भी उधर से कोई उत्तर नहीं आया । केवल कुछ अस्फुट सिसकियाँ सुनायी पड़ रही थी ।

परिमल ने व्याकुल होत हुए कहा—रेणु, रेणु अब रोती क्यों हो ? अब तो तुम्हारा उद्धार हो गया । अब तुम्हें कोई डर नहीं है । जो हुआ उसे भूल जाओ । अब सुनहला प्रभात आया ।...

सिसकियाँ और प्रबल हुईं । तब परिमल आगे बढ़ा और घूँघट उतारने के लिये उद्यत हो गया ।

तब उस घूँघट वाली ने जल्दी से कहा—पर मैं तो रेणु नहीं हूँ, मेरा नाम तो श्यामा था, इस समय कुलसुम है ।

परिमल दो कदम पीछे हट गया और बोला—आप ? आप कौन हैं ?

तब श्यामा उफे कुलसुम ने अपनी सारी कहानी कह सुनायी ।

परिमल ने आवाज देकर शकूर को बुलाया । उसे बड़ी निराशा हुई थी । एक दलितता का उद्धार हुआ था और यह शायद रेणुका से अधिक दलितता थी । पर परिमल को इस बात की जरा भी खुशी नहीं थी । उसे तो श्यामा की बातों में बहुत कम दिल-चस्पी आयी ।

शकूर ने आकर जो सुना तो उसे बहुत आश्चर्य हुआ। पर उसने एक ऊपरी निराशा व्यक्त करने के अतिरिक्त इसमें कोई विशेष निराशा की बात नहीं देखी। उसने कहा—चलो कुछ तो फायदा हुआ, हमारी कोशिश बिल्कुल राहगाँ तो नहीं गई, अब आगे उनकी भी तलाश की जायगी।

परिमल को यह बात कुछ बहुत जँची नहीं। वह तो निराशा के सागर में डूब रहा था। उसे तो ऐसा मालूम दे रहा था कि अब रेनुका का पता नहीं लगेगा। शकूर इतना निराश नहीं था। उसने कहा—गलती कहां पर हुई पता नहीं। हमें तो ठीक-ठीक पता लगा था।

—ठीक-ठीक पता लगा था तो फिर गलती कैसे हुई?—परिमल ने कुछ खीभ के साथ पूछा।

इस पर खुद श्यामा ने रोशनी डाली। उसने बताया कि किस प्रकार एक दिन के लिये उससे और रेनुका से सावका रहा। फिर तो परिमल ने सारा व्यौरा पूछ लिया। उसने यह भी मालूम कर लिया कि रेनुका किस प्रकार आत्महत्या की बात सोचा करती है। यह सब सुनकर परिमल को बड़ा दुख हुआ और उसने शकूर से कहा—जल्दी से जल्दी वहाँ पहुँचना चाहिये।

शकूर ने कहा—यह तो खैर होगा ही।

अब उसके सामने यह प्रश्न था कि श्यामा का क्या किया जाय। इस समस्या को हल करके तभी आगे बढ़ना था। पूछी जानं पर श्यामा ने कहा—आप लोगों ने मेरा उद्धार क्यों किया? मेरा तो कहीं लौटने का स्थान ही नहीं है। पति अगर जीवित हों, तो वे नैष्ठिक पुरोहित ठहरें वे मुझे कब लेने लगे?—कहकर वह सिसकने लगी। उसने फिर से घूंघट भी चढ़ा लिया। शकूर और परिमल कुछ देर के लिये हतबुद्धि हो गये।

अन्त में परिमल वाला—आपको किसी आश्रम में कर दिया जायगा ।

श्यामा बोली—आश्रम मेरा क्या करेगा ? मुझे तो यहीं जगह पसन्द थी जहाँ थी । बहुत कुछ खाने-पीने की भिन्नक निकल ही गई थी, बाकी निकल जाती । लोग मुझे थोड़े दिन में अपनी सम-भक्त, पर अब तो राना ही राना है । मैं तो इस मुसलमान के घर जाकर यह समझ चुकी थी कि मेरा नया जन्म हुआ और अबकी मुसलमान-रूप में जन्म हुआ ।

परिमल और शकूर ने यह समझा कि यह निराशा की बातें हैं । परिमल ने कहा—अभी आप बहुत परशानी में हैं, बाद को सोचियेगा ।

वे लोग अपने स्थान के लिये चल दिये । साथ में श्यामा भी चली । यह तय हुआ कि श्यामा को राजधानी में भेज दिया जायगा ।

यह भी तय हुआ कि कल सवेरे ही रेनुका की खोज की जायगी और फिर उसका भी उद्धार किया जायगा ।

२६

इसके बाद छः-सात महीने गुजर चुके थे । शकूर और परि-मल की अथक चेष्टा के बावजूद रेनुका का कुछ पता नहीं लगा था । परिमल के भाइयों का पता लग गया था, वे भागकर किसी तरह राजधानी में एक रिश्तेदार के यहां पहुँचे थे । इस बीच में बहुत सी सेवा-समितियाँ आदि भी यहां आ गई थी और बहुत सी स्त्रियों का उद्धार हो चुका था । जो सैकड़ों की तायदाद में लोग शोरवा पिला-पिलाकर मुसलमान बना लिये गये थे उनमें से प्रायः सब फिर से शुद्ध हो चुके थे ।

काम जोरों से होने के कारण बहुत-कुछ हुआ था। पुरोहित जी का एक स्मारक भी बना था। इसमें कुछ मुसलमानों ने छिप कर चन्दा भी दिया था। परिमल अब खुल्लमखुल्ला रहता था। श्यामा के पति ने श्यामा को ग्रहण कर लिया था।

पर रेनुका का तो कोई पता नहीं मिला था, इसलिये परिमल को ऐसा मालूम देता था कि कुछ भी काम नहीं हो सका। वह बहुत दुखी रहता था।

रेनुका अपने गांव से तीस-पैंतीस मील के अन्दर ही थी। पंच के फैसले के बाद उस पर जो कुछ बीता था उसका वग़ान हम न करेंगे। इतना कहना यथेष्ट होगा कि पंचों के फैसले का आक्षेपिक रूप से पालन हुआ था। कैसे जर्मीदार बाप के लाड़-प्यार से पाली हुई बेटी कोमलांगी रेणु यह सब अत्याचार सहकर भी जीवित रही, यह परम आश्चर्यकर घटनाओं में से है।

पर यह एक तथ्य था कि वह जीवित थी। इस समय वह अशरफ नाम के एक बहुत मामूली व्यक्ति की निकाह की हुई स्त्री के रूप में थी। उसका नाम इस समय फातिमा रक्खा गया था। एक हद तक तो वह परिस्थितियों तथा अत्याचारियों के विरुद्ध बहुत लड़ी पर महज जबदस्ती के सामने कोई प्रतिरोध नहीं टिक सकता, विशेषकर जब कि जबदस्ती करने वालों की संख्या बहुत ज्यादा हो और वे विलकुल निष्ठुर तथा हृदयहीन हों, इसका कोई प्रमाण था तो रेनुका का जीवन।

रेनुका ने तो कलमा पढ़ने से भी इनकार किया था, जिसके लिये उस पर और अधिक ज्यादती हुई थी। पर एक हद तक लड़ने के बाद उसने अपना लंगर तोड़ दिया और विलकुल बहने लगी। उसने अपने को समझाया कि उसे भूल जाना चाहिये कि वह कौन थी। इस प्रकार वह विलकुल निष्क्रिय होकर अपमान

तथा अत्याचार बर्दाश्त करने लगी। क्या करनी ? अनाज चक्की के बिरुद्ध कब तक लड़े ?

निकाह होने के बाद से उसे एक फायदा रहा। पहले उसे हर किसी की कामुकता का शिकार होना पड़ता था। पर उसके बाद से उस पर जो-कुछ ज्यादती होती थी एक ही आदर्सी की तरफ से होती थी। पहले के मुकाबिले में उसका जीवन कुछ सहनीय हो गया था। मच तो यह है कि दो-तीन महीने तक उस पर जो पाशविक अत्याचार हुए थे उसके मुकाबिले उसके इस समय का जीवन बहुत ही अच्छा था। आखिर एक आदर्सी कितना अत्याचार करता। फिर उसे अपनी गेट्री भी कमाना पड़ती थी।

कभी-कभी उसकी आँखों के सामने बड़ा गाँव वाला अपना जीवन आ जाता था, पर वह इस जीवन से उस जीवन से कोई सम्बन्ध नहीं देखती थी। मानों ये दोनों अलग-अलग हों। कहां मोटर पर सैर-सपाटा करना, कहां अभाव किसे कहते हैं ? इस बिल्कुल न जानना और कहां इस मूर्ख के साथ सब तरह के अभाव में जीवन व्यतीत करना। न इस जीवन में कोई रस था, न अर्थ। ऐसे जीने में कोई तुक ही नहीं था। इससे तो मौत अच्छी थी।

तिस पर तुरा यह था कि वह संतान-सम्भवा थी। यह भी एक दुर्भाग्य था। दुर्भाग्य पर दुर्भाग्य।

रेनुका जिस गाँव में थी वह सम्पूर्ण रूप से मुसलमानी था। अब तो खैर इधर के सभी गाँव मुसलमानी थे। पर दंगे के पहले भी उसमें कोई हिन्दू नहीं रहता था। रेनुका को इसलिये कोई आशा नहीं थी और सच तो यह कि अब उसने आशा-करना भी छोड़ दिया था। जैसे वर्षा जेल में रहते-रहते आजीवन सजा प्राप्त कैदी की ऐसी हालत हो जाती है कि वह बाहर की कल्पना

करने में असमर्थ हो जाता है। कुछ वर्षों बाद तो छूटने की एक अवास्तविक इच्छा के अलावा कोई इच्छा भी नहीं रह जाती, उसी प्रकार रेनुका की भी हालत हो गई थी। अब रेनुका का चेहरा भी बहुत बदल गया था। इधर की सारी घटनाओं ने उसके चेहरे पर अपना इतिहास लिख दिया था। झुर्रियों से लिखा कष्टों का इतिहास ! कहां तो उसका चेहरा एक मादे कागज की तरह था और कहां उसके चेहरे पर अब रेखाओं का एक पूरा समूह था। उसका व्यक्तित्व तथा स्वभाव सब बदल चुके थे।

इसी प्रकार रेनुका एक शिशु की मां भी हो गई। जिस दिन यह शिशु पैदा हुआ, उस दिन वह जितना रोई, उतना वह जीवन में कभी नहीं रोई थी। अब तक उसे न हो ऊपर से पर भीतर से यह आशा बनी हुई थी कि कभी वह शायद फिर अपने पुराने जीवन में, जीवन में तो क्या अपनी पुरानी परिस्थितियों में लौटे, पर जब यह शिशु पैदा हुआ तो उसे ऐसा ज्ञात हुआ कि अब उसके लिये प्रत्यावर्तन असम्भव हो गया है। उसे ऐसा मालूम पड़ा कि यह नन्हा-सा शिशु मानों पत्थर का वह टुकड़ा है जिससे उसके पहले के जीवन के साथ उसका सम्बन्ध बिल्कुल समाप्त हो गया। अब तो कोई सांस भी नहीं रही। मानो यह शिशु उसके लिये जीवनान्त का सूचक था।

वह इस बात को कैसे अस्वीकार कर सकती थी कि यह शिशु चाहें जिन तरह भी आया हो, उसका है तथा उसके रक्त तथा मांस से पुष्ट हुआ है। उसने इस शिशु को उस प्यार से नहीं देखा जिस प्यार से माताएं अपने शिशुओं को देखा करती हैं। पर वह तो शिशु था। वह क्या जानता था कि कैसी परिस्थितियों में उसका जन्म हुआ था ? वह क्या समझता था कि वह अपनी माता के दुर्भाग्य का प्रतीक था ? उसे जितना प्यार मिला मिला, वही उमने चिन्ताकर-रोकर वसूल कर लिया। जब वह

गंने लगना तब गेनुका नहीं. फातिमा विवश होकर उसको पुचकारती ।

कभी-कभी फातिमा उस शिशु को देखकर हँस भी पड़ती, पर जब भी वह ऐसे हँसता तब भी उसे फौरन इसके बाद ही मालूम होता कि हँसते-हँसते नमों टूट गई हैं । वह करुण नेत्रों से आकाश की ओर देखने लगती । यही उसका जीवन था ।

एक दिन फातिमा ने देखा कि जमींदार के यहां से दो आदमी उसके पति का बुलाने आये हैं । उन दोनों आदमियों में से एक का देखा तां उसके चेहर में और सुधांशु के चेहर में जैसे समता मालूम हुई । वह चौंक पड़ी, जैसे पूव जन्म की कोई बात याद आ गई हो । पर वे लोग जब जान गये कि अशरफ घर पर नहीं है तो वे चले गये । पर अगले दिन फिर अशरफ की तलाश में वह आदमी आया जिसे देखकर फातिमा चौंक पड़ी थी ।

आज फातिमा बहुत पास ही खड़ी थी । आज फिर वह चौंक पड़ी । जरूर यह सुधांशु है और कोई हो नहीं सकता ।

फातिमा अदबदाकर उसके पास पहुंची और पुकारी—सुधांशु, सुधांशु ।

वह आदमी चौंक पड़ा । वह शायद कुछ कम देखता था, आंख फाड़फाड़ कर देखने लगा, फिर वह एक सूनी-दृष्टि से फातिमा की ओर देखने लगा ।

अवश्य इस आदमी के मुंह पर कई भदों दाग थे, सिर पर न मालूम काहं की चोट थी जो भर जाने पर भी ज्ञात होती थी कि कभी चोट भयंकर थी । उसकी एक आंख शायद दृष्टि-शक्तिहीन थी । जो कुछ भी हो फातिमा उफ गेनुका को यह विश्वास हो गया कि यही सुधांशु है । उसके वर्तमान भदों चेहरे के अन्दर से उसने सुधांशु का भव्य चेहरा पहचान लिया । इसी से दशरथ बाबू ने उसकी शादी तय की थी । उन दिनों वह इससे कितनी घृणा करने

लगी थी, पर आज उसका यह भद्दा रूप भी उसे कितना प्रिय मालूम पड़ा। कुल्भी पाक निवासी को माना स्वर्ग की बयार का एक भर्त्सा प्राप्त हो गया।

यह फिर पुकार उठी—मुधांशु, मुधांशु।

जिस व्यक्ति को उसने मुधांशु करके पुकारा, वह ऐसे चौंका जैसे उसने भूत देखा हो। वाला—मुधांशु कहां? मैं तो अब्दुल हूँ अब्दुल।—उसकी आंखों में आतंक था। वह चारों तरफ देखने लगा कि किसी ने सुन तो नहीं लिया। एक बार उसने फातिमा की ओर देखा, पर पता नहीं, उसकी आंखों ने काम दिया या नहीं, देखने के ढंग से तो यही ज्ञात होता था कि उसे बहुत कम सुझाई देता है, फिर वह जल्दी से लौट गया।

फातिमा वहां पर स्तम्भित होकर खड़ी रही। मुधांशु की यह हालत ?

सबसे बड़ी बात तो यह थी कि वह इतना डरा हुआ था कि बात करने से घबड़ाता था। फातिमा को बड़ी घृणा हुई, पर जब उसने उसके इस समय के चेहरे के साथ उसके पहले के चेहरे की कल्पना में तुलना की तो उसकी यह घृणा दया में परिणत हो गई। वह अपने ही कष्टों को देख रही थी, अब उसने देखा कि औरों ने भी कष्ट उठाया है।

सचमुच यह मुधांशु ही था। जिस समय उसके घर पर हमला हुआ था वह भी अपने विवाह की तैयारी में व्यस्त था। पर उसने इतना बुद्धिमाननी की या कहा जाय कि कायरपन किया कि घर छोड़ कर भागने का मौका मिला तो भाग गया। उसके घरवालों पर वे हा सब बातें बीतीं, जो खासपुरवा तथा अन्य ग्रामों में बीतीं। घर छोड़कर भागने को तो वह भाग गया पर वह धमोन्धों के आक्रमण से बच न सका। दूसर या तीसर दिन वह पकड़ा

गया पर मुसलमान होने पर राजी हुआ तो सस्त में जान डूटी । फिर भी उसकी एक आंग्र गयी और चेहरे पर मार के दाग हमेशा के लिये बन गये । यदि उससे पहले पूछते कि मुसलमान बनेगा या नहीं और फिर मारते तो उस पर शायद ही मार पड़ती, पर उसे तो पहले मारा गया, फिर जब वह अधमरा हो गया तो पूछा गया । उसके बाद से वह अब्दुल हो गया और फिर उसने कभी किसी बात पर इन्कार नहीं किया । उसे जो चोट लगी थी उसके कारण उसे महीनों बेकार रहना पड़ा । यह एक आश्चर्य की बात थी कि फिर भी लोगों ने उसे जिन्दा रखा ।

फातिमा ने जो सुधांशु को देखा तो उसके अन्दर फिर जीवन की लहरें हिलोरें लेने लगीं । उसे यह इच्छा हुई कि फिर वह एक बार क्यों न परित्राण की कोशिश करे । पर क्या कोशिश करे, कैसे कोशिश करे इसके सम्बन्ध में उसके विचार स्पष्ट नहीं थे । एक केवल अस्पष्ट आशा की किरण थी जो उसे प्रलुब्ध कर रही थी । पर वह दिशा नहीं दिखाती थी ।

पर जब उसने ध्यान में इस पर सोचा तो एक बाधा थी । यह शिशु, यह नन्हा-सा शिशु उसे जीवन के आह्वान से रोक रहा था । उसने उस शिशु को ध्यान से देखा, कितना निर्दोष तथा असहाय था ? पर था वह बाधक ।

बड़ी देर तक वह सोचती रही, पर वह किसी नतीजे पर नहीं पहुँच सकी । उसने शिशु को हृदय से चिपका लिया और रोने लगी ।

अगले दिन फिर उसी समय अब्दुल उर्फ सुधांशु आया । रेनुका उर्फ फातिमा उसकी तरफ बढ़ी । आज अब्दुल उतना बबड़ा नहीं रहा था पर फिर भी उसने ऐसा दिखलाया कि काम से आया है । उसने पूछा—रोज आता हूँ, अशरफ नहीं मिलता, क्या वह कहीं परदेश गया है ?

रेनुका ने उसके प्रश्न पर ध्यान बिना दिये कहा—यहाँ से बड़ा गाँव कितना दूर है ?

अब्दुल ने कहा—अशरफ घर पर कब आता है, मैं उम्मी बक्त आऊँ। स्याँ साहब विगड़ गये थे।

रेनुका समझ गई कि मुधांशु डरा हुआ है, बोली—बड़ा गाँव कितना दूर है ?

—तीस मील होगा—अब्दुल ने कहा—फिर कुछ सोचकर बोला—अशरफ कब घर पर रहता है ?

रेनुका पास आती हुई बोली—क्या हम लोग भाग नहीं सकते ?

इस प्रश्न को सुनकर अब्दुल जैसे घबड़ा गया। उसकी आँखों में से एक कानो होने कारण उसमें तो यों कोई भावना प्रतिफलित नहीं होती थी, पर इस समय उस आँख में भी आतंक प्रतिफलित हुआ। उसका भद्दा चेहरा और भी भद्दा ज्ञात हुआ।

रेनुका और भी पास आ गई, बोली—चलो न भाग चलो।

अब्दुल कुछ हट गया। इतने में वह बच्चा रो पड़ा। अब्दुल ऐसा घबड़ाया कि जैसे रंगे-हाथों पकड़ा गया हो। उसने समझा कि किसी ने आड़ से उनकी बात सुन ली। भय से उसका चेहरा तन गया उसके। चेहरे पर का यह गड्ढा और गहरा हो गया, कानी आँख भयानक हो गई। बोला—कौन है ?

—कोई नहीं बच्चा है।

—बच्चा ?—उसे कुछ तसल्ली हुई, बोला—किसका बच्चा ?

—मेरा बच्चा ?

—तुम्हारा बच्चा ?—अब्दुल के चेहरे पर न मालूम कौन-कौन सी भावनायें प्रतिफलित हो गईं। पर इन्हें जो कुछ भी कहा जाय ये घृणा के ही इर्द-गिर्द थीं। बोला—ओह—और वह चलने लगा। स्पष्ट था कि उसे इस खबर से बहुत धक्का लगा था।

कुछ रुककर रेनुका वाली—पर मैं भागते समय इस वच्चे को नहीं ले जाऊँगी ।

सुधांशु कुछ रुका. उसे ताका कि इसमें क्या आता-जाता है ?

फिर वह चला गया । सुधांशु यों तो अपनी परिस्थियों के साथ विन्कुल सन्धि कर चुका था और अब वह भागने की बात सोचता भी नहीं था, पर उसे जो रेनुका से यह सुभाव मिला तो मन ही मन वह इस योजना को परिपक्व करने लगा । उसे अपनी वर्तमान परिस्थितियों से कोई मोह नहीं था पर वह डरता था । रेनुका के यहां दो दिन आने से उसका भय बहुत-कुछ घट गया था । अब रहा यह कि रेनुका को ले जाना उचित था या नहीं ?

रेनुका के प्रति उसके मन में कभी कोई प्रेम नहीं था । वह तो केवल अपनी उच्चाकांक्षा की परितृप्ति के लिये रेनुका से शादी करने के लिये तैयार हुआ था । प्रेम के ख्याल से नहीं, पर और दृष्टि से अर्थात् भागने की योजना की सफलता की दृष्टि से ही वह यह सोच रहा था कि रेनुका को ले चलाना चाहिये या नहीं । उसने सोचकर देखा कि एक औरत के साथ रहने से कुछ सुविधा हो सकती है । फिर उसके मनमें रेनुका के प्रति कुछ दया भी थी । केवल छत्तीस घंटे और हो जाते तो रेनुका उसकी पत्नी हो जाती ।

इधर कहने को तो रेनुका ने कह दिया कि वह वच्चे को छोड़ कर चल देगी, पर यह इतनी आसान बात नहीं थी । जब वह वच्चे के पास पहुंची तो उसे ऐसा मालूम पड़ा कि उसने ऐसा कह कैसे दिया ? वच्चे पर उसका हक तो है ही और एक वच्चे को ले जाने से क्या बाधा हो सकती थी ? नहीं वह उस वच्चे को भी साथ में ले जायगी ।

इसके बाद कई दिनों तक अब्दुल उर्फ सुधांशु नहीं आया ।

रेनुका ने यह समझा कि किसी ने कुछ कह दिया या कोई खटका हा गया इसीलिये वह नहीं आया। पर यह बात नहीं थी। वह किसी काम से आता था। जब काम नहीं मिला तो वह आया भी नहीं।

धीरे-धीरे रेनुका ने भागने के विचार को त्याग दिया। वह अकेली भागने के लिये तैयार थी, पर यह सोचकर रह जाती थी कि एक तो रास्ता नहीं मालूम, दूसरा अकेली औरत होने के कारण किसी नयी विपत्ति में फँस न जाय। इसी प्रकार के विचारों के कारण वह भाग नहीं सकी।

पर एक दिन अब्दुल अप्रत्याशित रूप से आया, वह अकेला नहीं था, उसके साथ वही आदमी था जो पहले दिन आया था। अब्दुल को देखकर रेनुका एकाएक खुश हो गयी थी। पर उसने उसके साथ जो आदमी देखा तो वह पास भी नहीं आई। दोनों ने वही पुराना प्रश्न किया—अशरफ घर पर है ?

रेनुका बोली—नहीं ?

दोनों इस पर चल दिये। अब्दुल का साथी आगे-आगे और वह पीछे-पीछे। जब वे आँगन से बाहर जाने लगे तो अब्दुल ने हाथ पीछे करके एक कागज का टुकड़ा जो पहले ही से किसी दूल में बाँध कर रखा हुआ था फेंक दिया। ---

यों तो रेनुका को इन लोगों में कोई दिलचस्पी नहीं मालूम हो रही थी पर जब उसने उस कागज के टुकड़े को लह-से अपने पास गिरते देखा तो उसने जल्दी से उसे उठा लिया और किबाड़ बन्द कर उसे खोलकर पढ़ने लगी। लड़का रोने लगा पर उसने इसकी कोई परवाह न की।

सुधांशु का पत्र बहुत ही संक्षिप्त था। उसने यह लिखा था कि सब तैयार है, आज शाम को गांव के बाहर किसी तरह अमुक जगह पर आना।

रेनुका यों तो महीनों से क्या जिस दिन से घर से अलग की गई थी उस दिन से चाहती थी कि किसी तरह भाग जाय पर आज जो एकाएक यह पत्र मिला तो वह वड़ी उधेड़वुन में पड़ गई । उसे न इस गांव से कोई प्रेम था और न अपने कथित पति से । पर इस अवांश शिशु को छोड़ जाना पड़ेगा, यह सोचकर उसे कुछ भिन्नक हुई । अभी बच्चा तीन-चार महीने का ही था, पर इस साल भर के जीवन में उसे यदि किसी वस्तु से मोह हुआ था तो इसी से हुआ था । आखिर इसने क्या कसूर किया था । पर इसका पिता ? इस बात को सोचते ही उसे घृणा हो आती थी । उसे वह दिन अभी याद है जब अशरफ के साथ उमकी निकाह हुई थी । ज्यादातियों से कारण वह अधमरी हो रही भी । पर उन गुणों ने इसका कुछ ख्याल नहीं किया । उसे इस व्यक्ति के सुपुर्द कर दिया । अशरफ इस शर्दी के लिये उत्सुक नहीं था । बात यह है कि कोई भी नहीं चाहता है कि उसे एक ऐसी स्त्री मिले जो बहुतों के द्वारा धरिपिता हो चुकी हो, पर वह बहुत गरीब था, जमींदार ने हुकुम दिया फिर वह क्या करता ? उसने निकाह कर लिया । वह एक तरह का किसान ही था । जब उसने निकाह कर लिया तो फिर उसने निकाह के हकों को जबरदस्ती प्राप्त किया । किसान हान पर भी एक स्त्री पर अत्याचार करना उसे आता था ।

तो उस बच्चे की जन्म-कथा यों थी । जब रेनुका उस बच्चे को देखती तो उसका हृदय पसीज जाता, पर जब वह उसके जन्म के इतिहास को सोचती तो उसे उसके प्रति कोई मोह नहीं रह जाता ।

पर अब सुधांशु ने लिखा था, कुछ करना जरूरी था । उसने उस हालत की बात सोची कि यदि सफल हुई तो कैसा रहेगा ? इस बात को सोचते ही उसे अपना यह सारा जीवन, यह भोपड़ा, यह गृहस्थी, यह शिशु सब भूतकाल की चीजें ज्ञात हुईं ।

वह उत्साह के साथ उठी और तैयारी करने लगी। उसने इस बात पर अभी अन्तिम फैसला नहीं किया कि शिशु को ले जाना है या नहीं। वह प्रबल उधेड़वुन में पड़ गई।

तैयारी ही क्या करनी थी? उसे यहाँ की कोई चीज तो ले नहीं जाना था। यद्यपि उसका घर-द्वार लुट चुका था, पर फिर भी बैंक में रुपये तो होंगे ही। बाबू जी? पता नहीं। पर और रिश्तेदार तो होंगे ही। इसलिये तैयारी नहीं बल्कि वह यह प्रतीक्षा करने लगी कि कब शाम हो और कब वह चल दे। आज ऐसा मालूम हो रहा था कि दिन बीत ही नहीं रहा है। उसे इस वान का भय था कि कहीं ऐसा न हो कि एन मौके पर कोई बाधा उपस्थित हो और वह रह जाय।

अशरफ यथा-समय खेतों को देखकर आ गया। अशरफ कभी-कभी देर तक खेतों में रहता था, पर आज वह दूसरे दिनों से भी सवेरे आया हुआ था। अशरफ के आने से परिस्थिति यह हो गयी कि बच्चे को ले जाने का कोई मवाल ही नहीं रहा। वह तो मैदान जाने के वहाने बाहर जा सकती थी, गोज जाती भी थी पर बच्चे को कैसे ले जाती।

इसलिये बच्चा रह गया और वह निर्दिष्ट स्थान पर जा पहुँची। मुधांशु वहीं पर मिला, फिर वे दोनों जल्दी-जल्दी चल दिये।

रंजुका को अजीब मालूम हो रहा था। क्या यह सुख की भावना थी? घर जाने की खुशी तो थी, पर घर में न मालूम क्या खबर मिले? उसे तो यह भी नहीं मालूम था कि उसके बाबू जी तथा माता जी जीवित हैं या नहीं। वह जानती थी कि रियाया दशरथ बाबू से कितनी नाराज थी, इसलिये उसे विश्वास था यदि वे पकड़े जायेंगे तो जरूर मार डाले जायेंगे। रही माता जी सो वह और कुछ नहीं तो इसी गम में मर गई होगी और

परिमल ? न मालूम क्यों परिमल पर अधिक देर तक सोचने का जी नहीं चाहता था ।

इन चेहरों के साथ-साथ उसके मन में एक नन्हा-सा, कामल-ना गुदगुदा मुग्धड़ा दिखाई पड़ जाता था । वह भी अमहाय है, पता नहीं उसका क्या हो ? उसके हृदय में एक टीस-सी उठने लगी ।

मुधांशु जल्दी-जल्दी ढग भरता हुआ जा रहा था । उसे इस समय बिनाय इसके कोई चिन्ता नहीं थी कि किसी तरह ग्वतर के बाहर चल-चला जाय । वह, यह भी भूल-सा रहा था कि उसके साथ कोई है ।

इस प्रकार दोनों चले जा रहे थे, चले जा रहे थे । काफी दूर चलने के बाद रेनुका कुछ ढीली पड़ने लगी । विरुद्ध विचारों के कारण उसका घुरा हाल हो रहा था । एक तरफ उसका सारा जीवन, अट्टारह साल का जीवन उसे खींच रहा था और दूसरी तरफ केवल तीन महीने का यह शिशु था । जो उसे पीछे की तरफ खींच रहा था । मुधांशु ने उसके ढीलेपन को देखा, बोला—
जल्दी चलो ।

रेनुका भरसक जल्दी जा रही थी पर उसका शरीर भारी होता जा रहा था । थोड़ी दूर और जाकर एक पेड़ के नीचे निराश होकर बैठती हुई बोली—अब तो मुझसे चला नहीं जाता ।

मुधांशु भी ठिठककर खड़ा हो गया पर वह चाहता था कि जल्दी चला जाय क्योंकि न मालूम क्या विपत्ति आये ? उसने कहा—अच्छा पांच मिनट सुस्ता लो, फिर चलेंगे ।

पर कराहती हुई रेनुका बोली—मुझसे तो अब बिलकुल चला न जायगा । मुझे तो जोर का सिर दर्द हो रहा है, कुछ शायद बुखार भी चढ़ आया है ।

मजबूरन मुधांशु को बैठना पड़ा । मुधांशु साथ में कुछ खाना

ले आया था, वह उस खाने को निकाल कर खाने को तैयारी करने लगा। एक दफे उसने सभ्यता के नाते रेनुका से खाने के लिये पूँछा। उसने मना कर दिया पर पानी मांगने लगी। सुधांशु के पास एक बोतल में पानी था। उसने उममें से पानी निकाल कर दोने में रेनुका को पिलाया।

रेनुका वहीं पर पेड़ से लगकर लेट गई। यह वहीं मौसम था जब वह भगाई गई थी, इतना ही फर्क था कि वह जाड़े का प्रारम्भ था और अब कड़के की सर्दी पड़ रही थी। वह सर्दी से ठिठुर रही थी, कोई कपड़ा तो था नहीं जो ओढ़ लेती। सुधांशु के पास भी कोई कपड़ा नहीं था। वह खुद ही एक वेढङ्गा-सा कोट पहिने हुए था। यह कोट उसे उसके सालिक से मिला था।

रेनुका इसी हालत में सो गई। थोड़ी देर बाद वह अजीब तरीके से घुर्राटे भरने लगी।

एक घन्टा तक सुधांशु प्रतीक्षा करता रहा, फिर वह बेचैन होने लगा। इस समय आधा रास्ता तय हो चुका था। आधा और तय करना था। उसने हिसाब लगाकर देखा कि यदि इस समय चल दिया जाय तो सवेरे तक गांव में पहुँच जायगा। उसने रेनुका को पुकारा पर उसने कोई आवाज नहीं दी। उसके घुर्राटे ज्यों के त्यों चलने लगे। सुधांशु ने रेनुका के हाथ को छूकर देखा तो वह बुखार से जल रहा था। उसने समझ लिया कि कम से कम दो दिन तक तो रेनुका उठ नहीं सकेगी।

तब उसने सोचा कि क्या किया जाय ? इससे तो अच्छा होता कि वह उसे साथ में न लाता पर अब ? अब क्या हो ?

यदि वह रेनुका के साथ खुद भी यहां बैठा रहता है तो सम्भव कि दोनों पकड़े जायें। यद्यपि अब वह परिस्थिति नहीं थी, पर फिर भी लोग इतने सरकश तो रह ही गये थे कि किसी को आसानी से जाने न देते। सुधांशु को पुलिस चौकीदार पर

भरोसा होता तो पास के गांव में जाकर सारी बातें कह देता पर उसे यह भी भरोसा नहीं था। वह जिस गांव में अब तक था, उसी में कितने हिन्दू पुरुष तथा स्त्रियां उसकी तथा रेनुका की तरह जिन्दा कब्र में पड़ी हुई थीं पर कौन उन्हें पूछता था। चौकीदार को सब मालूम था। पर वह कुछ नहीं करता था। इस बीच में उसे यह कड़वा तजरवा हुआ था कि पुलिस भी किसी काम की नहीं है, वह भी लीगी है।

रात अधिक हो चुकी थी। अब कुछ करना ही था। उसने फिर एक बार बोटल से पानी पिया। रेनुका को एक दफे पुकारा उसने कोई जबाब नहीं दिया। तब उसने फिर उसका हाथ देखा वह जल रहा था। इसके बाद वह खड़ा हुआ, रास्ते की तरफ देखा, कुछ सोचा, फिर अपने गांव की तरफ चलने लगा।

रेनुका वहीं पड़ी रह गई।

२७

जब सवेरे उस तरफ से राहगीर निकले तो उन्होंने देखा कि एक स्त्री बेहोश हालत में पड़ी हुई है। वह बेहोश भी थी और बुखार भी चढ़ा हुआ था, इसलिये कुछ राहगीरों ने उस पर दया कर उसे एक अस्पताल में पहुँचा दिया।

दंगे के बाद कई सोसाइटियों की तरफ से जो अस्पताल खुले थे उन्हीं में से एक अस्पताल में रेनुका पहुँचाई गई।

कई दिन में उसे ठीक से होश आया तो बड़ा आश्चर्य हुआ कि वह कहाँ पड़ी हुई है। लोगों ने उसे बताया कि यह एक सामयिक अस्पताल है और राहगीर उसे ले आये थे। जब उसने यह सुना कि वह उसी पेड़ के नीचे पड़ी रह गई और

मुधांशु उस छोड़ कर चला गया तो उसे जीवन के प्रति घृणा ही हुई न कि अनुराग। इससे जीने की इच्छा घटी न कि बढ़ी। उसने मुधांशु को व्यक्तिगत रूप से नहीं कोसा पर उसके मन में सारी मनुष्य जाति के प्रति एक घृणा उत्पन्न हुई। उसने जिससे प्यार किया, उस परिमल ने वहाना बताकर उससे अपने को अलग कर लिया फिर यह मुधांशु इसका यह हाज रहा। बीमार हालत में रास्ते में छोड़कर भाग गया और इन महीनों में उस पर जो गुजरा था वह तो मनुष्य जाति की बर्बरता को प्रमाणित करता था न कि और कुछ। उसके साथ क्या नहीं हुआ ?

ऐसी हालत में उसमें जीने की इच्छा नहीं जग पाई। उसमें लोगों ने परिचय पूछा तो उसने मुँह बना लिया। लोग बहुत जोर देने लगे तो उसने उनके प्रश्नों के उत्तर में इतना ही उत्तर दिया कि वह हिन्दू है। पर अब यह हिन्दू शब्द भी उसके लिये कोई महत्व नहीं रखता था, क्योंकि अपने संस्कारों के अनुसार वह अपने को मुश्किल से हिन्दू समझती थी। मुसलमान तो खैर समझती ही नहीं थी। मुसलमान शब्द उसकी आंखों में दुनिया में जितना कुछ बर्बर असभ्य तथा निष्ठुर था उसी का द्योतक हो चुका था। इन दिनों उस पर जो-कुछ गुजर चुका उसका यही नतीजा था।

डाक्टरों ने वतलाया कि रेनुका में जीवन के लिये इच्छा इतनी कम हो गयी है कि उसने मृत्यु की शक्तियों से मंत्रास करना ही छोड़ दिया है। फिर भी वे जहाँ तक दवायें उपलब्ध थीं वहाँ तक उसका उपचार करते गये।

अचमुच रेनुका में जीवनी-शक्ति बहुत क्षीण हो गई थी। वह इतने महीनों तक अपनी इच्छा के विरुद्ध जीती रही। अब वह आगे जीना नहीं चाहती थी। उसे यदि कोई मोह था तो कुछ उस वचने का था पर उसके सम्बन्ध में वह यह सोच चुकी थी

कि उसके साथ उसका सम्बन्ध हमेशा के लिये टूट गया। बात यह है कि एक तो वह जिस प्रकार दुनिया में आया था वह उसे बहुत अप्रिय ज्ञान होता था, दूसरी बात यह थी कि वह अब किसी भी हालत में अशरफ के पास या अशरफ के गांव में लौटने के लिये तैयार नहीं थी।

उसे एक कौतुहल था, सो यह था कि दशरथ बाबू, रूपवती परिमल आदि का क्या हुआ ? चटनाचक्र से एक दिन उसे इन बातों के सम्बन्ध में भी अस्पताल में पड़े-पड़े मालूम हो गया।

जिस गाँव में यह सामयिक अस्पताल बना हुआ था, वह बड़ेगाँव में १० मील पर था यहाँ पर एक कर्मचारी था जिसका ससुराल बड़ा गाँव में था। वह एक दिन संध्या समय दवा पीकर चुपचाप लेटी थी कि यह कर्मचारी किसी से उस दंगे की बात करने लगा। यों तो रेनुका करीब-करीब अपने चारों तरफ की परिस्थितियों से उदासीन रहती थी पर जब उसने उस दंगे के सम्बन्ध में बात-चीत सुनी तो उसने कान खड़े कर लिये।

वह कर्मचारी विशेषकर बड़ेगाँव की घटनाओं का वर्णन कर रहा था। उसने एक-एक करके वहाँ की सब कहानी सुना डाली। यह आदर्श किस्ती का नाम नहीं ले रहा था। पर वह इतना सजीव वर्णन कर रहा था कि बड़ेगाँव की सारी परिस्थितियों से परिचित होने के कारण वह समझ रही थी कि किसका वर्णन हो रहा है। उसने दशरथ बाबू का उल्लेख जमींदार साहब, जमींदार साहब करके किया। वह क्या जानता था कि दशरथ बाबू की लड़की ही पास ही पड़ी उसकी बातों को सुन रही है ? वह सारी बातें कुछ नमक-मिच के साथ कह गया। सब से आश्चर्य की बात यह थी कि वह दशरथ बाबू का उल्लेख एक धर्मात्मा के रूप में कर रहा था। साम्प्रदायिक भावनायें बढ़ने के कारण हिन्दुओं ने मालूम होता है कि दशरथ बाबू को

एक शहीद के रूप चित्रित किया था। एक-एक करके जब रेनुका को अपने घर तथा गांव की हालत मालूम पड़ी तब उसे इतना दुःख हुआ कि जितना कि कभी नहीं हुआ था। अब तक उसके मन में यह एक सुप्त-आशा थी कि कदाचित् कोई आकस्मिक घटना हो गई हो और दशरथ वापू बच गये हों पर अब सम्पूर्ण रूप से उस आशा का निराकरण हो गया।

जिस समय उसने रूपवर्ती पर किये गये अत्याचारों को सुना, तो वह अपने को रोक न सकी। दुष्टों ने उस चिर-रोगिणी को भी नहीं छोड़ा। वह फूट-फूटकर रोने लगी। एकाएक उसको रोते देख कर जो कर्मचारी गप्पें मार रहा था वह दौड़ पड़ा। असल में वह एक कम्पाउन्डर था और वह किसी के एवजी पर उस दिन नाइट ड्यूटी दे रहा था।

वह रेनुका के पास दौड़ कर आया और उसकी नाड़ी देखने लगा कि क्या मामला है। उसने रोगिणी से पूछा—क्यों रोती हो? क्या बात है? बबड़ाओं मत बहुत जल्दी अच्छी हो जाओगी।

रते हुए गत की तरह वह इन बातों को कह गया। रेनुका बिल्कुल उसका उत्तर देना नहीं चाहती थी, पर जब उसने आवाज से पहचान लिया कि वही व्यक्ति है जो अभी बड़े गांव की बातें सुना रहा था तो उसने मिसकना बन्द कर पूछा—आप कौन हैं?

—मैं आज ड्यूटी पर हूँ। मुझे लोग डाक्टर कहते हैं।

—क्या आप बड़ेगांव में रहे हैं? —

उप आदमी ने कहा—नहीं, पर मेरा ससुराल वहीं पर है।

अब रेनुका समझ गई कि कैसे वह वहां की घटनाओं को जानता है।

रेनुका ने पूछा—अच्छा आप यह बता सकते हैं कि उस दंगे

में खासपुरवा में क्या हुआ ?

अब वह आदमी समझा कि कोई चिकित्सा की जानकारगी नहीं, बल्कि और कारण से वह सब पूछ रही है। बोला—मैं सब जानता हूँ।

फिर वहीं पर एक स्टूल पर बैठकर उसने खासपुरवा का भी सारा हाल सुना दिया। सब बातें सुनाकर बोला—पहले तो यह समझा जाता था कि पुरोहित जी का बड़ा लड़का परिमल दंगे से मारा गया था, पर बाद को पता लगा कि नहीं वह जीवित है। अब तो परिमल वाबू हिन्दू-मुसलमान मिलन के लिये दिन-रात दौड़ा करते हैं।

उसने रेनुका को यह भी बताया कि परिमल ने बहुत-सी भगाई हुई स्त्रियों का उद्धार किया है।

वह कमचारी इन बातों को बताकर चला गया क्योंकि उसकी ड्यूटी खतम हो रही थी।

इन बातों को सुनने के बाद रेनुका ने अपने को अत्यन्त अजीब परिस्थिति में पाया। उसे यह मालूम हुआ कि घर तो सम्पूर्ण रूप से खतम है। परिमल पर उसे क्या भरोसा है? जब वह उस समय उसका नहीं हुआ, जब वह एक अनायात कली की तरह थी, तो अब वह उसका क्या होगा, जब कि वह एक क्रोध के घाव की तरह हो चुकी थी। दशरथ वाबू और रूपवती से यह उम्मीद थी कि वह जिस हालत में भी होगी वे उसको न छोड़ेंगे।

परिमल? वह उसी जाति का है न जिस जाति का सुधांशु है। एक क्षण के लिये उसे ऐसा मालूम हुआ कि सुधांशु के साथ उसकी शादी नहीं हुई यह अच्छा ही हुआ। सुधांशु की कायरता की याद आते ही उसे बहुत तकलीफ हो रही थी। यद्यपि उसको इस बीच में अशरफ और अशरफ से भी बुरे लोगों की सैय्या-संगीनी होनी पड़ी थी, फिर भी उसे इस बात से सुख हो रहा

था कि वह सुधांशु की महधर्मिणी होने से बच गई। यह एक अर्जावृत्ति थी।

उस रात को उसकी तबियत और भी खराब हो गई और सबेरे जो कम्पाउन्डर टेम्परेंचर लेने को आया, बोला—तीन दिन से सबेरे बुखार नहीं रहता था, पर आज फिर १०१° है।

उसने रोगिणी के चार्ट में जल्दी से १०१° बुखार दिखलाया और फिर आगे बढ़ गया।

रेनुका ने कम्पाउन्डर का मन्तव्य सुना. पर उसे इसमें कोई दिलचस्पी नहीं हुई।

उसका वृथावृद्धता ही गया और वह बुखार में बकने भी लगी।

२८

मीर बन्देअली की यह कौशिश थी कि दशरथ बाबू के मर जाने के बाद वह उनकी सारी जमींदारी को हड़प ले। कानूनी तरीके से तो ऐसा हो नहीं सकता था, पर मीर बन्देअली का आशय अभी केवल इतना ही था कि वह किसानों से लगान वसूल करें और फिर लीग के मंत्रिमंडल से मिलकर दशरथ बाबू की जमींदारी पर कानूनी हक प्राप्त करें। इस सम्बन्ध में कैसे मंत्रिमंडल क्या करेगा यह उसे पता नहीं था, फिर भी इन दिनों इतनी बातें उसकी इच्छा के मुताबिक हुई थी कि वह समझता था कि जब वह चाहेगा तो कुछ न कुछ हो ही जायगा।

उसने तुरन्त इस बात की कौशिश की कि लगान वसूल होने लगे. फिर देखा जायगा।

तदनुसार उसने इस तरफ ध्यान दिया। दंगों के तुरन्त बाद

तो दशरथ बाबू की ही क्यों इधर की सारी हिन्दू, रियायत मुसलमान हो चुकी थी, याने जो लोग तलवार के घाट उतार दिये गये थे, उनके अलावा सभी हिन्दू मुसलमान हो चुके थे। अवश्य वाद को जब बाहर से बहुत-सी मेवा-समितियां वगैरह आईं तो इन लोगों में से अधिकांश फिर से हिन्दू हो गये थे।

मीर वन्देअली ने सब से पहले यह कोशिश की कि इन हिन्दुओं से लगान वसूल करें, पर इन हिन्दुओं के पास तो कानी-कौड़ी भी नहीं थी, अधिकांश भूखों मर रहे थे। ऐसी हालत में उनमें लगान वसूल नहीं हुआ।

तब मीर वन्देअली ने मुसलमानों से लगान वसूल करने की कोशिश की। इसके लिये उसने दशरथ बाबू के भूतपूर्व कारिन्दा शर्माजान खां को नियुक्त किया पर इससे भी उन्हें कुछ सफलता नहीं मिली। कोई कुछ कह देता कोई कुछ। कोई तो यह कहता कि हमारे जमींदार तो मर गये, उनका कोई वारिस भी नहीं रहा, इसलिये तो हम छुट्टी पा गये। जो इनसे जरा भद्र थे वे शर्माजान से बोले—आज तो हम मियां तुम्हारे कहने से मीर साहब को लगान दे दें और कल फिर कोई दशरथ बाबू का वारिस खड़ा हो जाय तो हम फिर उसको लगान दें, ऐसे तो हम मर जायेंगे। इसलिये पहले मालूम हो जाय कि कौन जमींदार है तब हम लगान देंगे।

बहुत से मुसलमान गरीबी का बहाना कर गये। इस तरह मीर वन्देअली को इसमें सफलता नहीं मिली। उन्हें तो अपनी जमींदारी में भी लगान वसूल करने में बहुत दिक्कत हो रही थी। उनके अनुसार लोग अब बहुत मरकश हो गये थे। इन बातों से मीर साहब को बहुत परेशानी थी और वे फल्लाहट में राजधानी पहुँच कि वहाँ कुछ उपाय किया जाय।

उन्हीं की तरह अन्य बहुत से मुसलमान जमींदार राजधानी पहुँच

थे। सबका वहीं एक रास्ता था। हिन्दू तो कुचल दिये गये, पर मुसलमान गरीब लोग सरकश हो गये। लीग के नेताओं ने देखा कि उनके पीछे जो बड़ा बल था, वह जमींदार तब क्या उनसे अलग होना चाहते हैं इसलिये प्रधान मंत्री ने कुछ इशारे दे दिये।

मार बन्देअली गांव लौटे तो उन्होंने अपनी रियाया पर अत्याचार शुरू कर दिये। दंगा के समय तो हिन्दू जमींदारों के विरुद्ध मुत्तमान रियाया इसलिये भड़की थी कि वे सब साम्प्रदायिक भावना के कारण अपने को दलबन्द तथा संगठित पा रहे थे, पर इस समय नकशा बदला हुआ था। यद्यपि पाकिस्तान था, अशोर मुत्तमान हो जमींदार और मुसलमान ही किसान थे, फिर भी उनको कुछ अमन नहीं। अब एका होता तो कैसे होता ?

मार बन्देअली कराव-कराव उसी प्रकार से मुसलमान रियाया पर जुमन करे लगे जैसे पहले होता था। किसान हाहाकर करने लगे। ऐसे ही समय शकूर तथा परिमल के दल ने फिर से किसान सभा का नारा दिया। पहले ही बताया जा चुका है कि शकूर या परिमल अस्पष्ट आदेश को लेकर चल रहे थे, पर उन्हें काम करते के दौरान में यह पता लगा कि वे केवल अस्पष्ट आदेश को लेकर काम नहीं कर सकते। लोग हाँ-हाँ कर देते थे, पर कुछ ठोस काम नहीं हो पाता था। इसलिये अपने तजरवों से केवल साम्प्रदायिकता के विरुद्ध प्रचार करते हुए किसान सभा के सङ्गठन में मजबूर हुए थे।

परिमल ने अपने भाइयों को राजधानी में एक रिश्तेदार के यहां भेज दिया था और अब वह दिन-रात किसानों में घूमता था। सच कहा जाय तो अब अंतका कोई स्थायी सिंघास-स्थान नहीं था।

मीर बन्देअली और शमीजान एक गांव में अपने दलबल के साथ पहुँचे हुए थे। वहाँ पर जब किमान लगान देने पर आना-कानी करने लगे तो शमीजान ने मीर साहब का इशारा पाकर उन्हें बँधवाकर पिटवाया।

पिटने वाले तो अधिकांश चुपचाप पिटें, पर दो-एक ऐसे निकले जिन्होंने इसके विरुद्ध प्रतिवाद किया। ऐसों में हमारे पूर्व परिचित रहमत का एक लड़का भी था। उसने तो चिल्ला-चिल्ला कर पूरा लेक्चर ही दे डाला—बोला अगर हमें बही सब करना था तो क्या फायदा हुआ, हमारे पास तो कुछ भी नहीं है। हम कुछ नहीं देंगे—कह कर उसने दूसरों से भी अपील की कि वे डर न जायँ।

जब शमीजान ने देखा कि यह तथा इसके कुछ साथी सरकशी पर आमादा हैं, तो उन लोगों ने चुन कर एक आठ-दस आदमी को खूब पिटवाया। कई आदमी तो इतने धायल हुए कि जमींदार की टोली के चले जाने के बाद इन लोगों को अस्पताल भेजना पड़ा।

ये लोग उसी अस्पताल में पहुँचे जहाँ रंगुला पड़ी हुई थी।

शकूर तथा परिमल को इन मारपीटों का पता लगा और वे भी खोज लगाते हुए इसी अस्पताल में पहुँचे। इन लोगों ने इस बात पर जोर दिया कि इनकी चोटें ठीक-ठीक लिखी जायँ। यद्यपि यह अस्पताल दंग के समय खुला था, फिर भी परिस्थिति शान्त हो जाने के बाद भी यह अस्पताल रह गया था। पहले इसमें केवल हिन्दुओं का ही इलाज होता था, पर अब थोड़े दिन से ऊपर से सोसाइटी का कुछ हुकूम आया था जिससे मामूली अस्पतालों की तरह सब जाति तथा धर्म के लोग इसमें लिये जाते थे।

जब तक यह अस्पताल केवल स्वयंसेवकों अर्थात् मेडिकल

कालिज आदि के स्वयंसेवकों के द्वारा चलता था, तब तक इसमें आदर्श की भावना प्रवल थी. पर जब से वे लोग चले गये और पेशेदार कम्पाउन्डर तथा डाक्टर आ गये, तब से यहां और बातें सी मामूली अस्पतालों की तरह चलने लगी थी ।

जब वे चोट आयें हुए मुसलमान बैलगाड़ी में लदकर वहां आयें. तो उसके बहुत पहले ही घोड़े पर जमींदार का आदर्मी आकर डाक्टरों से यह कार्रवाई कर गया था कि इन किसानों की चोट ठीक-ठीक न लिखी जाय तथा मामूली सरहस-पट्टी करने के वाद सब को वापस कर दिया जाय ।

ऐसा ही हो रहा था । इतने में परिमल शकूर इत्यादि भन्डा लेकर पहुँच गये । इन लोगों ने इस बात पर जोर दिया कि चोट ठीक-ठीक लिखी जाय और जिनकी हालत ठीक नहीं है. उनको भर्ती कर लिया जाय ।

एक डाक्टर जो इस अस्पताल के इन्चार्ज थे, परिमल की बातों का सुनकर भल्लाने हुए बोले—हम लोग जो उचित समझेंगे करेंगे । आप कौन होते हैं सलाह देने वाले ? हम अपना कर्तव्य श्रुव समझते हैं ।

इस पर परिमल ने कहा—हम लोग किसान सभा के हैं । हम आप से कोई रियायत नहीं चाहते । हम चाहते हैं कि आप जैसी चोट है, उसे ठीक बेसी ही लिखें ।

डाक्टर इस पर गरम हो गया । बोला—क्या आप जमींदार के के खिलाफ मुकदमा चलायेंगे ? चोट अगर लिख भी दी गई तो उसे स्वीकृत कौन करेगा ?

—आप इसकी फिक्र न करें, आप अपना काम कीजिये, हम अपना काम करेंगे ।

डाक्टर जल्दी नहीं माना, पर जब उसने देखा कि अगर वह चोटों को नहीं लिखेगा तो ये लोग चोट पाये हुए लोगों को बैल-

गाड़ी में ले जाकर सदर में रिपोर्ट लिखायेंगे, तो वह डरा और उसने रिपोर्ट ठीक-ठीक लिखी ।

परिमल तथा शक्र ने कुछ आर्दसियों को भरती भी करा दिया । परिमल पर यह काम सौंपा गया कि वह जब तक इसी गांव में रहे और अस्पताल में भर्ती-शुदा लोगों की देख-रेख करे जिसे कि जमींदार के आदमी आकर इनकी गवाही बदलने की कोशिश न करें । शक्र उस गांव में चला गया जहाँ ये वाग्दानें हुई थीं ।

२६

आज कई दिनों के बाद रेनुका की हालत कुछ अच्छी मालूम हो रही थी । जहाँ तक विलकुल अच्छा होने का सम्बन्ध है, वहाँ तक उसकी आशा तो उसके मन में थी ही नहीं । छोटे डाक्टर ने बहुत पूछा कि तुम अपना परिचय बतलाओ तो तुम्हारे किसी घर वाले को बुलावें, पर जब-जब डाक्टर ने इस प्रकार का प्रयास किया, तब-तब रेनुका ने यह कहकर मना कर दिया कि उसका कोई नहीं है । पहले जब वह अस्पताल में आई थी तब उसने ऐसा जिद्द के वश कहा था, पर इस बीच में कम्पाउन्डर की बात-चीत से उसे पता लग चुका था कि उसका सचमुच कोई नहीं रह गया ।

यद्यपि डाक्टर को उसने कई बार मना कर दिया था पर फिर भी वह उससे बार-बार इसी प्रश्न को पूछा करता था । यह कहना गलत होगा कि ऐसा पूछने में डाक्टर का उद्देश्य केवल एक जबानी सहानुभूति दिखाना मात्र था, बल्कि ऐसा करने में उसका उद्देश्य एक हद तक सचमुच मानवीय था । डाक्टर यह समझता

था कि यदि इस रोगिणी को किसी प्रकार अपने जीवन में दिल-चस्पी पैदा हो जाय तो शायद यह जी जाय ।

डाक्टर ने एक दिन पूछा—आप जब अधिक बीमार थीं तो आप और मां के अतिरिक्त दो नाम बहुत साफ तरीके से लिया करती थीं, एक परिमल और दूसरा कोई मुसलमानी नाम था ।

रेनुका समझ गई कि यह मुसलमानी नाम उसके बच्चे का था । डाक्टर कहता गया—हमारे यहां कई दिन से एक परिमल बाबू आते-जाते हैं, कहीं यही तो आपके परिमल बाबू नहीं हैं ?

रेनुका के चेहर पर एकाएक रक्त प्रबलता के साथ आ गया । फिर उसका चेहरा पीला पड़ गया । बोली—कौन परिमल ?

—यहां मर्दों के बार्ड में कुछ मुसलमान किसान पड़े हुए हैं, उन्हीं की देख रेख के लिये एक परिमल बाबू आया करते हैं । अभी बिलकुल नौजवान हैं ।

रेनुका को विश्वास हो गया कि यह वही परिमल है, पर वह बोली—मैं किसी परिमल को नहीं जानती । प्रलाप में न मालूम क्या-क्या बक गई पता नहीं ।

उसने मुंह फेर लिया और फिर आँख मूंदकर पड़ गई ।

डाक्टर थोड़ी देर तक खड़ा रहकर दूसरी तरफ चला गया । वह स्वभाव से बड़ा मिलनसार व्यक्ति था और अभी नया होने के कारण प्रत्येक व्यक्ति से वैसे ही बर्ताव करता था जैसे एक डाक्टर को करना चाहिये । वह अभी बड़े डाक्टर की तरह तजर्बे-कार नहीं हुआ था ।

इसके बाद से रेनुका के रोग में एक और लक्षण यह भी जुड़ गया कि वह प्रत्येक व्यक्ति के पैर की आहट को सुनकर यही समझती थी कि परिमल आ रहा है और वह चौंक पड़ती थी । इस प्रकार उसे कभी-कभी जो नींद आया करती थी वह भी आना खतम हो गयी । फिर जब कभी झपकी आती तो उसमें

अजीब-अर्जाब स्वप्न दिखाई देते । इन स्वप्नों में परिमल बहुधा दिखाई देता । कई बार उसने उन मुसलमान किसानों को स्वप्न में देखा जो मर्दाना वार्ड में पड़े हुए थे । मजे की बात यह है कि उसने कभी उनको आँख से देखा नहीं था । स्वप्न केवल देखी हुई चीजों को ही नये रूप में दिखाने में समर्थ नहीं होता बल्कि वह कभी-कभी विलकुल कभी नहीं देखी हुई चीजों को भी जीवन का रूप दे देता है ।

उसने एक बार यह स्वप्न देखा कि कुछ मुसलमान किसान कराह रहे हैं, पड़े हैं, उनका न भालूम काहे से चाट लगी है । वहाँ पर परिमल पहुँच चुका है, उनकी देख-रेख कर रहा है, उनसे मीठी बातें कर रहा है, उन्हें पानी पिला रहा है । इस बात को देखकर रेनुका उसके सामने गर्धी और बोली—परिमल तुम यह क्या कर रहे हो ? तुम भूल गये, तुम्हारे पिता जी को, तुम्हारी माँ तथा बहिनों को किसने मारा ।—इसके बाद परिमल का समझाने के लिये रेनुका अपनी पूरी कहानी कह गई । परिमल का चेहरा पीड़ित हो गया पर उसने उन घायलों की ओर देखा, हँसा फिर बोला—जरा इनको देखो तो इन्होंने तुम्हें सताया है ?

रेनुका ने ध्यान से उनको देखा, फिर बोली—नहीं इन लोगों ने तो नहीं सताया है, ये लोग तो खुद ही सताये हुये हैं ।

इस पर परिमल बोला—हां तो यही इनका अग्रणी रूप है, उस समय ये अपने को भूल गये थे । देखो...

इस प्रकार के कई स्वप्न उसने देखे । जितने भी स्वप्न देखे उनमें यदि परिमल होता था तो यह एक अजीब आदर्शवादी रूप में होता था । किसी जमाने में इसी परिमल को उसने प्यार किया था ।...

कई बार रेनुका के मन में यह इच्छा उठी कि परिमल को बुलवायें पर उसने सोचा जिसने मुझे इस तरह ठुकरा दिया था, उसे क्या

बुलाना । और वह अपने ऊपर जवर्दस्ती करके भी उसे नहीं बुलाई ।

यहीं न बुलाना, अर्थात् यह जानना कि परिमल पास ही है पर उसे न बुलाना उसके लिये काल हो गया । नींद गई, भूख गई, अच्छी होने की आशा भी गई । अब तो वह पर्मा हालत में रहने लगी जिसे जीवन और मृत्यु के बीच की हालत कहा जा सकता है ।

उसे बुखार हर वक्त रहने लगा । प्रलाप भी बकने लगा । फिर प्रलापों में वह उन्हीं नामों को दोहराती थी । परिमल और वह मुसलमानी नाम ।

छोटे डाक्टर की छुट्टी थी । वह ड्यूटी पर आते ही समझ गया था कि अब इस रोगिणी का जीना मुश्किल है । इस कारण बड़े डाक्टर की तरह निर्विकार होकर बैठे रहने की जगह उसने यही उचित समझा कि अन्तिम मोर्चे तक मृत्यु से लोहा लिया जाय । तदनुसार वह जुट गया । इन्जेक्शन का तैयार करते-करते उसको एकाएक एक बात याद आ गयी ।

उसने भट से सिरिज कम्पाउण्डर के हाथ में दिया और बाहर की तरफ चला और जब थोड़ी देर बाद लौटा तो उसके साथ परिमल था ।

परिमल ने देखते ही रंजुका का पहचान लिया । यद्यपि वह अब अपने पहले की शक्त की प्रतिनी मात्र थी फिर भी वह उसे पहचान गया ।

रंजुका बेहोश नहीं थी पर शायद ठीक-ठीक होश में भी नहीं थी । डाक्टर ने इशारे से समझा दिया था कि रोगिणी की हालत ताजुक है । परिमल ने पुकारा—रेणु, रेणु !

रंजुका पर इसका कोई असर नहीं हुआ । फिर परिमल ने पुकारा—रेणु, रेणु—और उसने उसके कंधे को धीरे से एक धक्का दिया ।

रेनुका पहलें तां एसे ताकी कि मानो प्रलाप-जगत की ही कोई बात देख रही हो, पर फिर जो परिमल ने पुकारा तो उमकी तरह देखती हुई बोली—कौन ?

—मैं परिमल हूँ—परिमल ने व्याकुलता से कहा ।

—हां—रेनुका बोली । एक क्षण के लिये उमके चेहरे पर जैसे जीवन की लाली दौड़ गई ।

डाक्टर ने अपना काम किया । थोड़ी देर में रेनुका को होश आ गया । वह परिमल को अच्छी तरह पहचान गई !

डाक्टर ने परिमल को अलग ले जाकर कहा—अभा जी सकती हैं, आपके आने से बहुत परिवर्तन हो गया ।

फिर तो परिमल के अनुरोध से रेणु को साधारण स्त्री वर्ग से हटाकर एक अलग कमरे में कर दिया गया और वहां पर परिमल वगबग सजग रहकर उसकी सेवा करने लगा ।

रेनुका बात भी करने लगी । पर वह बहुत कमजोर थी । उसका चेहरा देखते ही पता लगता था कि अब भी उसका एक पैर मृत्यु-लोक में है ।

परिमल अब बदला हुआ आदमी था—परिमल ने ऐसा रेनुका से कहा—जब रेनुका ने इस पर कहा—तुम तो हमें वही मालूम देते हो ।

परिमल अनुत्तर होकर बोला—नहीं, मैंने उस दिन मध्या समय बहुत गलती की थी ।

रेनुका की दृष्टि बहुत दूर भूतकाल में चली गयी । समय की दृष्टि से बहुत दूर नहीं, घटनाओं की दृष्टि से बहुत दूर । वह हँसी, बोली—पर परिमल क्या तुम समझते हो कि इतना कह देना ही यथेष्ट है । मैंने इस बीच में जितनी तकलीफें उठाई वे सब कहीं अधिक सहनीय हो जाती यदि मुझे इन दुखों, कष्टों, निर्यातनों को सहन करते समय यह सान्त्वना होती कि मुझे तुम्हारा प्रेम

प्राप्त है। यों तो जैसा घटनाचक्र था, उससे तुमसे मेरी शादी न हो पाती। जिस कारण से मेरी वह शादी रूक गई, उसी कारण से वह भी रूक जाती, फिर भी सारा नक्शा और हो जाता। तुम कहते हो कि तुमने गलती की है, मैं तो यह समझती हूँ कि मेरी गलती थी कि मैंने तुमका प्यार किया था। तुम्हारे ऐसे पुरुष प्यार के लिये नहीं होते, तुम्हारे ऐसों की तो सावजनिक रूप से पूजा होनी चाहिये पर एक स्त्री के निश्चल हृदय की एकान्त पूजा के तुम योग्य नहीं हो।...

रेनुका यह कहकर सिसकने लगी। परिमल ने उसे शान्त करने की बहुत चेष्टा की पर वह शान्त नहीं हुई, उसे हिचकी-सी बँध गयी।

परिमल ने कहा—मैंने भी पहले यही तय किया था कि सब की तरह मैं भी तुम्हारे साथ एक सुनहरी-गृहस्थी की स्थापना करूँगा, पर बाद को मैंने देखा कि देश की समस्या विकट हो रही है। वह भयंकर घटना हुई। पिता जी के हाथ से सत्यनारायण शिला छान ली गई। फिर तो एक तूफाने-वदतमीर्जा का ताँता लग गया। अब भी हम सोचते हैं कि हमने जिन काली शक्तियों के विरुद्ध लोहा लिया उनसे लड़ना सम्भव है।...

रेनुका की दृष्टि प्रशान्त हो गई थी, पर हिचकी बढ़ती जा रही थी। साँस में भी कष्ट हो रहा था। पर वह परिमल की ओर प्रशान्त-दृष्टि से देख रही थी। ढलते हुये सूर्य की रोशनी में परिमल का पवित्र चेहरा एक दिव्य-ज्योति से विमंडित होकर दिखलाई पड़ रहा था। वह उसकी बातें सुनती जाती थी पर उस पर जो कुछ वीता था उसने जैसे-जैसे पाशाविक चेहरे देखे थे उससे परिमल की बातों पर विश्वास करना उसके लिये असंभव था, वह सुनती जाती थी। उसके मन के दरवाजे पर

सन्देह एकत्र हो रहे थे, पर उसने जवर्दस्ती इन सन्देहों को रोक रखा।

परिमल कह रहा था—सब काली शक्तियां आज एक साथ मिलकर पड़यंत्र रच रही हैं कि कहीं मानवता का रथ आगे निकल न जाय, पर हमें विश्वास है कि हम जरूर सफल होंगे। हमने प्रगति की सारी शक्तियों को इकट्ठा किया है और हम अवश्य उससे लोहा लेंगे।

रेनुका अब जल्दी-जल्दी सांस ले रही थी। उसे सांस लेने में कष्ट हो रहा था। उसने अपने ऊपर जो जवर्दस्ती की थी, वह टिक न सकी। सन्देह ने उसके चेहरे को एक महान प्रश्न चिन्ह की तरह बना दिया। रेनुका की प्रशान्त दृष्टि सन्देहों के इस आक्रमण के सामने तिलमिला गयी।

परिमल जब कह रहा था कि मेरे साथ प्रगति की शक्तियां हैं, उस समय शकूर आकर उसके बगल में खड़ा हो गया। रेनुका ने शकूर को देखा और पहचाना कि यह मुसलमान नौजवान है, पर मुसलमानों के साथ उसने इन महीनों में जिन-जिन बातों को एकत्र करके देखा था वे इसके चेहरे पर नहीं थीं। रेनुका का शकूर का चेहरा भी उज्ज्वल, नवजीवन के कम्पन से चंचल मालूम हुआ।

परिमल अपने आदर्श की बात अपनी स्वल्प सफलता की बात कहता जाता था। उसने अपने जोरा में यह ख्याल नहीं किया कि रेनुका अब उसकी बातों को सुनने तथा समझने में असमर्थ है।

एकाएक शकूर ने अजीब स्वर में उससे कहा—किससे बात कर रहे हो, वह तो चल बसी।...

—तुं—करके परिमल ने रेनुका की ओर देखा और यंत्र-आलितवत रेनुका से लिपट गया।

देर तक वह लिपटा रहा। फिर उठा—रेनुका की दृष्टि पथरा गयी थी। पर वह दृष्टि सन्देह से पूर्ण थी। वह दृष्टि ऐसी थी मानो वह कह रही थी जो कुछ कह रहे हो सब ठीक है, पर कहीं तक व्यवहारिक है। एक मूर्तिमान सन्देह की तरह रेनुका का शव उसके सच स्वप्नों तथा आदर्शों को व्यंग करता हुआ सामने पड़ा था। उसे ऐसा मालूम हुआ कि उसका सिर भन्ना रहा है, और वह गिर पड़ेगा। उसने लपक कर शकूर को पकड़ लिया और रोने लगा।



